

శ్రీ తాళ్ళపాక అన్నమాచార్యుని  
శృంగార సంకీర్తనలు - మధుర భక్తి

48814



రచయిత

డా. అంగలూరు శ్రీరంగాచారి

ఆగస్ట్ 1995

శ్రీ తాళ్ళపాక అన్నమాచార్యుని  
శృంగార సంకీర్తనలు - మధుర భక్తి

రచయిత

డా. అంగలూరు శ్రీరంగాచారి

ఆగస్ట్ 1995

ప్రథమ ముద్రణ

ఆగష్టు 1995

1000 ప్రతులు

ప్రచురణ కర్త

డా. ఎ. శ్రీరంగాచారి

నెం. 361, బి. ఎన్. ఆర్. కాలనీ,

వనస్థలిపురం,

హైదరాబాద్.

ప్రింటర్స్

శ్రీ రాజేశ్వరి ప్రింటర్స్ అండ్ స్టేషనర్స్

కాచిగూడా,

హైదరాబాద్ - 27.

ఫోన్: 666919

సర్వహక్కులు రచయితవి

తిరుమల తిరుపతిదేవస్థానం వారి ఆర్థిక సహాయముతో ప్రచురణ

ప్రాప్తిస్థానము

ఎ. హరిప్రసాద్

నెం. 361, బి. ఎన్. ఆర్. కాలనీ,

వనస్థలిపురం,

హైదరాబాద్ - 500 070.

## విషయసూచిక

1.	పండితాభిప్రాయములు	౧-౨౦
2.	పదకవితా పితామహుని జీవితము - రచనలు	3-20
3.	పదకవితలు పుట్టుపూర్వోత్తరములు	21-32
4.	రసవిచారము - రస సంఖ్య	33-50
5.	భక్తి స్వరూపము - నిర్వచనము మధురభక్తి - నిర్వచనము మధురభక్తులు	51-82
6.	అన్నమాచార్యుని మధురభక్తి	83-228
7.	సింహావలోకనము సంఖ్యాసూచి	229-238
8.	కృతజ్ఞతాంజలి ప్రస్తావన	i - v



## ఎదలోని మాట

శ్రీ తాళ్ళపాక అన్నమాచార్యుని శృంగార సంకీర్తనలు - మధుర భక్తి అనే సిద్ధాంత వ్యాస ప్రతిని ముద్రించడానికి ఆర్థిక సహాయం కోసం వెంకటేశ్వరస్వామితో పాటు మరొక విశ్వవిద్యాలయాన్ని కూడా అర్థించాను. ఓరకరగా ఇది దురాశోపేరాసో అయ్యుంటుంది. చదువుల తల్లిని ఆర్థిక సహాయం కోరడం అజ్ఞానమేమో!

అయితే అమె తిరస్కరించిన నెలలోనే స్వామి - ఏడు కొండలనుండి కటాక్షించాడు దాని ఫలితమే పదిహేను వేల రూపాయల వరం - అప్పుడు నాకనిపించింది. సాక్షాత్తు శ్రీమన్నారాయణుని శరణు వేడుతూ మళ్ళీ ఇతర దేవతలను ప్రార్థించకూడదని కదా ఆర్జోక్తి. వెంటనే అన్నమయ్యగారి సంకీర్తన జ్ఞాపకం వచ్చింది.

నరహరి నీ దయ మీదట నా చేతలు కొన్నా

శరణాగతియును - జీవుని స్వతంత్రము రెండు !

శరణాగతిలో మర్కటకిశోర న్యాయానికి తావు లేదు కదా !

ఇలా తిరుమల తిరుపతి దేవస్థానం ఆర్థిక సహాయ పథకం నుండి తత్సంబంధ అధికారులకూ, ఆ కమిటీ మెంబర్లకూ భూరిగా ఆర్థిక సహాయాన్ని అందించాలనే సంకల్పం కల్పించి వారి ద్వారా శ్రీనివాసుడు తన కీర్తనలలోని అన్నమయ్య అంతరంగాన్ని అంతరార్థాన్నీ వెలువరించే అవకాశాన్ని కల్పించాడు.

తి.తి.దే. ఆర్థిక సహాయ సంఘానికి, ఎగ్జిక్యూటివ్ ఆఫీసరుగారికి, ఎడిటర్ గారికి, వారి వారి కార్యాలయ సిబ్బందికి పృథవి పూర్వక కృతజ్ఞతాభివందనములు అర్పిస్తున్నాను.

కోరినంతనే స్వల్పవ్యవధిలో ఇతర కార్యక్రమాలు మానుకొని నా మీది వాత్సల్యంతో అభిమానంతో పెద్దలు పండితులూ తమ తమ అమూల్యాభిప్రాయాలు వ్రాసి యిచ్చినారు. వారందరికీ పేరు పేరునా కృతజ్ఞతలు.

ఈ పుస్తకాన్ని సర్వాంగ సుందరంగా ముద్రించి యిచ్చిన శ్రీరాజేశ్వరి ప్రింటర్స్ వారికి నా పృథవి పూర్వక కృతజ్ఞతలు.

చివరగా ఒక్క మాట. ఈ పుస్తక ముద్రణకైన ఖర్చులో మూడు వంతులు స్వామియే భరించాడు. దీన్ని అమ్ముకోవడం నాకిష్టం లేదు. మేంచేస్తున్న అన్నమాచార్య సంకీర్తనా ప్రచారంలో ఈ పుస్తకం కూడా ఉచిత పాత్ర నిర్వహిస్తే అదే పదివేలు. మీకిది నచ్చుతుంది కదూ.

దాసానుదాసుడు

రంగాచారి

ప్రొ. ఇ. శివారెడ్డి M.A., Ph.D. (Telugu), M.A. (Sanskrit)

Chairman, B.O.S.,

డిపార్ట్మెంట్ ఆఫ్ తెలుగు

యునివర్సిటీ కాలేజ్ ఆఫ్ ఆర్ట్స్ అండ్ సోషల్ సైన్సెస్

ఉస్మానియా యూనివర్సిటీ, హైదరాబాద్ - 500 007.

27-7-95

### అభినందన తిలకం

పదసాహిత్యానికి పరమోన్నతస్థితి కల్పించినవారు తాళ్ళపాక కవులు. అందులో అన్నమాచార్యుల సేవ అనితరసాధ్యం. అయితే అన్నమాచార్యుల పదకవితా సృష్టిని పలుకోణాల నుంచి పరిశీలించి అందులోని లక్షణ - విలక్షణతలను ప్రకటించవలసి ఉంది. ఇంతకు ముందు ఈ కృషికి పూనుకొని సఫలీకృతులైన వారు కొందరున్నారు. వారి కోవలో నిలువదగిన కృషి చేశారు. డా. అంగలూరు శ్రీ రంగాచారి.

అన్నమయ్య సంకీర్తనలలో శృంగార రస ప్రపూర్ణము లైనవే ఎక్కువ. అందులోను మధురభక్తికి మనికి పట్టులయిన సంకీర్తనలూ ఎక్కువే. డా. శ్రీ రంగాచారిగారు వీటిలోని మాలికాంశాలను పరిశీలించి యీ సిద్ధాంతవ్యాసాన్ని రచించారు. వృత్తి వల్ల, చిత్రవృత్తివల్ల, పాండితీ ప్రకర్షవల్ల ఆయన యీ పనికి అన్ని విధాల అర్హులు. విషయ సేకరణలో రచనా విధానంలో వారు ప్రదర్శించిన ప్రయత్నసిద్ధులు గొప్పవి.

షడ్యకావ్యాల్లో తప్ప పదకవితల్లోని మధురభక్తిని అనుశీలించిన సిద్ధాంత వ్యాసాలు మృగ్యం. డా. శ్రీ రంగాచారి మధుర కవితాలక్షణాలు సాకల్యంగా విశ్లేషిస్తూ నిరూపించారు. ఈ సిద్ధాంత వ్యాస గ్రంథంలో, నాయికా లక్షణాల్ని, రస వివరణను వారు పరిశీలించిన పద్ధతి రుచిరంగా, రమణీయంగా ఉంది. ఆయన స్వయంగా వీటిని పాడి మనల్ని మెప్పించినట్లే. వివరించి మనల్ని మెప్పించగలరు. ఈ సిద్ధాంతవ్యాసానికి మలిదశలో నేను పర్యవేక్షకుడుగా ఉన్నాను. ఈ పరిశోధకుని యీ కృషి ఫలవంతమూ, గుణవంతమూ, స్ఫూర్తి మంతమూ అనేది నా విశ్వాసం. తనకూ, స్వీకృత విషయానికీ, పర్యవేక్షకునికీ గౌరవాపాదకమయిన ఈ సిద్ధాంత వ్యాసం రచించినందుకు డా. శ్రీ రంగాచారిగారిని ఇతోధిక వృద్ధి ఆకాంక్షిస్తూ అభినందన తిలకం దిద్దుతున్నాను.

ఎల్లూరి శివారెడ్డి

## డా. ఎం. కులశేఖరరావు

రిటైర్డ్ తెలుగు ప్రొఫెసర్,

ఉస్మానియా విశ్వవిద్యాలయము, హైద్రాబాద్.

ప్రాచీన నాట్య శాస్త్రకారుడైన భరతముని, తదితర లాక్షణికులు భక్తిని నవరసాల్లో చేర్చకపోయినా, కవులు, రచయితలు, ఆ విశేషాన్ని పరిగణలోనికి గ్రహించకయే, భక్తిని తమకావ్యాలకు ఆలంబనంగా చేసి కొని చాలాకాలంగా రచనలు చేస్తూ వస్తున్నారు. కావ్య సంబంధమైన అన్ని లక్షణాల్లో సంస్కృత మార్గాన్నే అనుసరించిన తెలుగు కవులు భక్తిని అవలంబించడంలో లక్షణకారులను అతిక్రమించినట్లే కనిపిస్తుంది. ఎందుచేతనంటే, భక్తి, యధార్థానికి భావమే అయినా, దానిక ఒక సమున్నత ప్రాధాన్యాన్ని కల్పించి దాన్ని రసస్థితికి చేర్చినారు. అందువల్లనే కాబోలు, తెలుగువారు భక్తి రసకావ్యాలు, భక్తి రసగేయాలు అని వ్యవహరించడం పరిపాటి అయిపోయింది.

తెలుగు సాహిత్యాన్ని, ప్రారంభం నుంచి, విశిష్టాద్వైత సంప్రదాయం ప్రభావితం చేస్తూనే ఉన్నది. ఆంధ్రమహాభారతంలో శ్రీకృష్ణుని పై అర్జునునికి గల భక్తి విశిష్టాద్వైతానికి భిన్నం ఏమీ కాదు. శాంతి పర్యంలోను, అనునాసిక పర్యంలోను, భీష్ముని ప్రవచనాల్లో ఈ సంప్రదాయం ప్రత్యక్షంగాను, పరోక్షంగాను గుబాళిస్తూనే ఉంటుంది. అయితే మహాభారతాన్ని భక్తి కావ్యంగా పరిగణించవలసిన పని కాదు.

క్రీ.శ. 13, 14 శతాబ్దాల్లో జీవించిన మహాభక్తుడు కృష్ణమాచార్యులు, ఆంధ్రరచయితల్లో భక్తి భావబంధురంగా రచనలు చేసిన వారిలో ప్రప్రథముడు. ఈయన, తరువాతి కవులకు, రచయితలకు మార్గదర్శకుడైనాడు కాబట్టి ఈతనికి ప్రథమాంధ్ర సంకీర్తనాచార్యులనే గౌరవం ఉన్నది. ఈ మహానుభావుడు నాలుగులక్షల రచన సంకీర్తనలు వ్రాసినాడట. కాని మనదాకా కేవలం 60-70 మాత్రమే వచ్చినాయి. ఇవన్నీ భక్తి భరితాలే. ఇవన్నీ విశిష్టాద్వైత సంప్రదాయ పరిమళాన్ని తెలిస్తే, నాలుగు లక్షల వచనాలు లభిస్తే వాటిలో మధురభక్తి భావభరితమైనవి ఎన్ని ఉండేవో తెలియవచ్చేది. దొరికిన వాటిలో అక్కడక్కడా ఈ వాసన లేకపోలేదు.

విజ్ఞాలు, లక్షణంతెలిసినవారు ఎంతకాదన్నా, పోతన్నగారి భాగవతం భక్తి రసకావ్యమని లోకమంతా వక్కాణిస్తుంది. దీనికి కారణం ఆయన కావ్యంలో సమృద్ధిగా ఉండే భక్తి ప్రపత్తి తత్వాలే. విశిష్టాద్వైత సారమైన నవవిధ భక్తులు అడుగడుగునా సాక్షాత్కరించడమే. గజేంద్రునిది నీవే తప్ప ఇతఃపరమెరుగ అనే ప్రపత్తి మార్గమైతే, భీష్ముడు ఆ పరాత్పరుని సేవ్య సేవకవృత్తితో

సేవించి తరించినాడు. కుంతీదేవి, రుక్మిణీదేవి ఈ మార్గాన్నే అనుసరించి ఆయన సాన్నిధ్యం చేరుకొన్నారు. ఇక గోపికలదే విచిత్రమైన భక్తి మార్గం. అదే మధురభక్తి. భక్తులకు, భగవంతునికి ఉండే ప్రేయసీ ప్రియుల సంబంధం. కాని ఇది లోకీకం కాదు. పాంచభౌతికమైన శారీరకం కాదు. అలోకీకమైంది. పోతన్నగారు ఈ మధురభక్తి భావాన్ని ఎంత ఉన్నతంగా అందించినారో పాఠకులందరికీ తెలుసు. తమిళ దివ్య ప్రబంధాల్లో ఉన్న నమ్మాళ్వారుల మధురభక్తి, గోదాదేవి తిరుప్పావైలో ప్రదర్శించిన భక్తి పోతన్న గారిని ఎంతవరకు ప్రభావితం చేసిందో ఇంకా పరిశీలన చేయవలసి ఉన్నది. ఒక్కమాట మాత్రం నిర్వివాదాంశమే. అదేమంటే, శ్రీరామానుజులు ప్రతిపాదించి ప్రచారం చేసిన విశిష్టాద్వైత సిద్ధాంతం చేత ప్రభావితమై పోతన తన భాగవత కావ్యాన్ని భక్తికావ్యంగా సంతరించి దానిలో ననవిధ భక్తులు ప్రదర్శించినాడనేది.

తెలుగు సాహిత్యరంగంలో, పోతన గారికి కొద్దికాలం తరువాత తాళ్ళపాక అన్నమాచార్యులు ప్రకాశించినారు. పోతన సహజపండితుడైతే, అన్నమాచార్యులు సహజ సంకీర్తనాచార్యులు. ఇద్దరు కూడా లోకీకంగా విద్యాబుద్ధులు నేర్చిన వారు కాదు. ఇద్దరికీ, శ్రేయఃపతికరుణచేతనే కవిత్వము, భక్తి అభిన్నాయి. ఆయన అనుగ్రహం వీరిపైన పరిపూర్ణంగా ఉండడం చేతనే కాబోలు, వారి రచనలు ప్రజల్లో బహుళప్రచారం చెందినాయి. వారి కీర్తి అజరామరమైంది.

కొన్ని వేల సంకీర్తనలను రచించి, తెలుగు సంకీర్తన సాహిత్యానికి వన్నెచిన్నెలు తెచ్చిన తాళ్ళపాక అన్నమాచార్యులను గురించి, డాక్టరు అంగలూరి శ్రీరంగాచార్యులు ఇప్పుడు మరొక మంచి సిద్ధాంత గ్రంథం రచించినారు. ఇదివరకు వచ్చిన సిద్ధాంత గ్రంథాలకంటే దీన్ని నేను విశిష్టంగా భావిస్తున్నాను. ఎందుచేతనంటే దీనిలో నవరసాల్లో ప్రధానరసమైన శృంగారానికి సంబంధించిన సంకీర్తనల చర్చ ఉన్నది. దానిలోను, మధురభక్తి ప్రధానాలైన పాటల విశ్లేషణ ఉన్నది. డాక్టరు శ్రీ రంగాచార్యులు విశిష్టాద్వైత సంప్రదాయాభిజ్ఞులు. దివ్య ప్రబంధాను సంధానం చేసినవారు. అందుచేత అన్నమాచార్యుల మధురభక్తికి సంబంధించిన ఈ గ్రంథం ఉత్కృష్టంగా వెలువడింది.

ఈ సిద్ధాంత గ్రంథంలో భూమికగా, అన్నమాచార్యుల జీవితచరిత్రను గురించి, పురందరదాసుతో ఆయన సాంగత్యం గురించి, ఉన్నది. లక్ష్యం వివరించినప్పుడు లక్షణచర్చకూడ ఉండవలె కాబట్టి, రసవిచారము, రస సంఖ్యను గురించి ప్రామాణిక చర్చ చేసినారు శ్రీశ్రీరంగాచార్యులవారు. విశిష్టాద్వైత సిద్ధాంతంలో ముఖ్య భాగమైన భక్తి, ప్రపత్తులను, వాటి తాత్త్విక విశేషాలను ఈ పరిశోధకులు సందర్భానుసారంగా ఉట్టంకించినారు.

అన్నమాచార్యుల భక్తితత్వాన్ని అవగాహన చేసుకోవడానికి ఈ భాగం చాల ఉపకరిస్తుంది.

ఇక ఐదవ ప్రకరణం ఈ వ్యాసానికి సారభూతమైంది. మధుర భక్తి స్వరూప స్వభావాలు దీనిలో ప్రపంచితమైనాయి. అన్నమాచార్యుల శృంగార సంకీర్తనల్లో ఈ విశేషం ఎల్లా నిక్షిప్తమై ఉన్నదో సూక్ష్మపరిశీలన జరిగింది. అన్నమాచార్యులు తనను తాను నాయికగా భావించుకొని, నాయకుడైన శ్రీ వేంకటేశ్వరుడు తనకెంతటి ప్రీయతముడైనవాడో చెప్పడానికి అనేక గేయాలు వ్రాసినారు. ఈ పరిశోధకులు ఆ గేయాల్లో ముఖ్యమైన వాటిని ఉదాహరించి, అన్నమాచార్యుల మధురభక్తి భావాన్ని, దాని విభిన్న కోణాలను విశ్లేషించి చూపించినారు. ఒకచోట ఈ భావం ఎంత గాఢంగా ఉన్నదో చూడండి.

లీలవాని సరసము లేని నవ్వేలా

ఆలించి వాడువినని మాటలేలా,

సోలినిద్దరునెక్కటై చూడని యర్థమేలా

తాలిమితే లోలోనేతలపోతే చాలును

ఈ కడ వాడు గూడని యీ జవ్వనమేలా

అకువాడు మడిచియియ్యని తమ్ములమేలా?

ఇటువంటి ఉదాహరణలు కోట్లలు. యధార్థానికి ఈ మధుర భావాలు అలౌకికమే యైనప్పటికీ, అన్నమాచార్యుల వారు వీటికి సాధారణ గుణాలు అపాదించి వీటిని మధుర తరంగా చేసిన వైనం చదివేవారిని ముగ్ధులను చేస్తుంది.

ఈ నాటి సాహిత్య పరిశోధనలో, తాత్త్వికవిషయాలమీద చాల మంది ఆసక్తి చూపించడం లేదు. అటువంటి సమయంలో, డాక్టరు అంగలూరు శ్రీరంగాచార్యులవారు సాంప్రదాయకమైన ఒక విషయాన్ని గ్రహించి, తలస్పర్శిగా చర్చించడం నాకు అనందాన్ని కలిగించింది. వారు చేసిన ఈ కృషి ప్రశంసనీయం. శ్రీ రంగాచార్యులవారిని నేను అభినందిస్తున్నాను.

విజ్ఞానపురి - విద్యానగరం

మైదరాబాదు 27-7-95

ఎం. కులశేఖరరావు

కె.వి. నరసింహమూర్తి ఎమ్. ఎ.

ప్రధానాచార్యులు

గీతా విజ్ఞాన ఆంధ్ర కళాశాల

నల్లగొండ.

24-7-1995

సకల కళ్యాణ నిలయుడు, ఆశ్రిత వత్సలుడు, ముక్తి ప్రదుడునైన శ్రీనివాసుని ముప్పదిరెండు వేల సంకీర్తనలతో సేవించి తరించినాడు అన్నమయ్య. అట్టి అన్నమాచార్యుని రచనలను సంకీర్తనా భాండారము నుండి వెలువరించి వెలుగులోనికి దెచ్చి కీర్తకమలై తరించినారు వేటూరి ప్రభాకరశాస్త్రిగారు. ఇప్పటివరకు వెలుగు చూచిన పండ్రెండు వేల పదకవితలలో ఏడు వేల శృంగారకీర్తనలను సాకల్యముగా పరిశోధించి అందలి 'మధురభక్తి'ని తేట తెల్లముగ చేసిన మిత్రులు శ్రీమాన్ అంగలూరి శ్రీరంగాచార్యులు గారు ధన్యులు, అభినందనీయులును. వీరికి గల సంగీతపరిజ్ఞానం, సాహిత్యాభినివేశం, పదకవితాపితామహుని సంకీర్తనలపై గల అనురక్తి ఈ సిద్ధాంత వ్యాసమును ప్రశంసాపాత్రముగ దిద్ది తీర్చిన వనుటలో అతిశయోక్తి లేదు.

నల్లగొండ పరిశోధకమండలి అభినందననల నందిన ఈ మిత్రుని లేఖని బహుజన బహుళ ప్రయోజనకర ప్రామాణిక రచనలను పరంపరగా వెలువరించుగాక ! శ్రీనివాసుని అనుగ్రహము సదా సంప్రాప్తించుగాక!

శుభాకాంక్షలతో

కాకావజ్జుల వేంకట నరసింహమూర్తి

## డా. కందాళ వేంకటాచార్యులు

రిటైర్డ్ తెలుగు లెక్చరర్ - విజయనగరం

22-7-95

వేదనము, ఉపాసన, ధ్యానము, పర్యాయపదములు. ధ్యానముతైలధారవలె అవిచ్ఛిన్న స్ఫుతి సంతానరూపము కావలెను. అట్టి ధ్రువమైన స్ఫుతినే అపవర్గమునకు (మోక్షమునకు) ఉపాయముగా శ్రుతి, స్మృతులు పేర్కొన్నవి. అట్టి స్ఫుతి దర్శన సమానాకారమగును. స్మర్యమాణమగు స్వరూపము సాక్షాత్కారమునొందినచో ప్రకృతితో జీవునకున్న సంబంధము విడిపోవును. కర్మ క్షయమగును.

భగవంతుడు ఎవరిని వరించునోవానికి సాక్షాత్కరించును. ప్రియతముడైన వానినే ఆయనవరించును. ఎవనికి భగవంతుడు ప్రియతముడో భగవంతునకు నాతడే ప్రియతముడు. అట్టి వానినే భగవంతుడు వరించును. కావున ధ్యానము ప్రీతిపూర్వకము కావలెను.

అట్టి ప్రీతి కల్గుటకు భగవంతునితో జీవునకు గల సంబంధ జ్ఞానము కలుగువలెను. ఆ సంబంధములు తొమ్మిది విధములుగా విభజింపబడినవి.

పితృపుత్ర సంబంధము, రక్షక రక్ష్య సంబంధము, శేషశేష సంబంధము, భర్తృ, భార్య సంబంధము, జ్ఞేయజ్ఞాత్ర సంబంధము, స్వామి సొత్తుల సంబంధము, ఆధార, ఆధేయ సంబంధము, అత్మా శరీరముల సంబంధము, భోక్తృభోగ్య సంబంధము అనునవి ఈ సంబంధములు.

ఏ సంబంధ జ్ఞానమైనను ప్రేమను పెంచును, ప్రేమయే అక్కర లేదు పగనైన వగనైన, ప్రాణభీతినైన, భగవంతుని స్మరించినచో ఆయన అనుగ్రహము కల్గుననియు, “కామోత్కంఠతగోచకల్, భయమునన్ కంసుండు” అను భాగవతపద్యము దానికి సాక్ష్యముగా గ్రహింపవచ్చుననియు పెద్దలందురు. కాని నారదభక్తి సూత్రములను బట్టి ప్రేమరూపమైన ధ్యానమునకే ప్రాధాన్యము కన్పట్టుచున్నది. రామానుజ సంప్రదాయమునదియే. (1) అథాత్ భక్తి వ్యాఖ్యాన్యముః, (2) సాత్వస్మిన్ పరమ ప్రేమరూపా, (3) అమృతరూపాచ, ఇత్యాది సూత్రములతో భక్తి స్వరూపమును, నారదమహర్షి అనతిచ్చినారు.

భగవంతుని స్వరూప, రూప, గుణ, విభూతులయందపగాహనమొనర్చిన, అశ్వాత్థును, కబీరు, సూరదాసు, మీరా, మొదలగువారును ప్రేమకే ప్రాధాన్యమిచ్చినారు. ఆ ప్రీతిలోనే స్వామి సాక్షాత్కారము నొందినారు. అమృతత్వమును అందినారు.

శ్రవణము, కీర్తనము, స్మరణము, పాదసేవనము, అర్చనము, వందనము, దాస్యము, సఖ్యము, అని ఎనిమిది రకములు భక్తి మార్గములు తెలుపబడినవి.

అందుసంకీర్తనమునకు ఎక్కువ ప్రాధాన్యమునిచ్చి భగవద్గుణానుభవమునొందినవారు అశ్వాత్థు. ఆకోవకు చెందినవారే త్యాగరాజు, అన్నమాచార్యులు, రామదాసు మొదలగువారు.

పన్నిద్దరాశ్వాత్థును, మానసికముగ భావించి, వాచికముగ కీర్తించి, కాయికముగ సేవించినవారే. విభవావతార స్వరూపములను, అర్చామూర్తులలో సాక్షాత్కరించుకొని కీర్తించినారు. కౌసల్యగా, దేవకిగా, యశోదగా, తమనుభావించుకొని పుత్రునిగా స్వామిని ప్రేమించి ఊయలనూపుచును, నీళ్లుపోయుచును, రక్షపెట్టుచును, మురిసిపోయినారు. అర్చాస్వరూపమునే ఎక్కువగ భావించి వరించినారు.

అట్టి అర్చామూర్తులలో ప్రథముడు కలియుగనాథుడు శ్రీ వేంకటాద్రి నిలయుడు. ఆయనకేకాలమెల్లాం, ఉడనాయేమన్ని, అడియైశెయ్యవేణ్ణు అనిశరకోపులు అనతిచ్చినారు. ఉలగముణ్ణుపెరువాయా! అలర్ మేల్మంగైయుత్తై మార్పా! అని నేరారాపిలిచి, ఉన్నడికీ అమర్న్మపుగున్నేనే అని సెలవిచ్చినారు.

ఆ తీరుననే తాళ్ళపాక అన్నమాచార్యులవారు కూడా ఎన్నో కీర్తనలలో పరమాత్మతో తమకు గల సంబంధమును ధ్యానించుచు శృంగార కీర్తనలలో కేవలము భార్యాభర్త సంబంధమును భావించి పరమానందమునందినారు. కీర్తనలన్నియు తిరువేంగడముడయాన్ మీదనే చేసినారు. అశ్వాత్థు భావించినట్లు స్వామియే తనను తాను స్తోత్రము చేసి కొన్నాడని తలంచి సంకీర్తనమొనర్చిన మహానుభావులు అన్నమాచార్యులవారు.

కేవలము నాయికా నాయక సంబంధమునే భావించి, జయదేవుడు, క్షేత్రయ్య, మొదలగువారివలె శృంగార సంకీర్తనలొనర్చినారు. ఆ శృంగార సంకీర్తనలను మాత్రము ఆధారముగా చేసికొని అన్నమాచార్యుల వారి మధురభక్తిని వివరించుచు శ్రీమాన్ డాక్టరు అంగలూరు శ్రీ రంగాచార్యుల వారొనర్చిన పరిశోధన ఫలముగా వెలువడిన సిద్ధాంతవ్యాసము చదివి అనందించే భాగ్యాన్ని వారు ప్రసాదించినారు.



మధురాతీతి (గృహ్లాతీతి) మధురా అని మధుర శబ్దమునకు వ్యుత్పత్తిని ప్రసాదిస్తారు పెద్దలు. మధువు మకరందము. కాదు విష్ణుపదము నుండి భక్తులకు లభించు అద్వితీయ స్వరూపము. కాదు విష్ణువే. ఛాందోగ్యమున మధువిద్యలో ఉపాస్యమైన స్వరూపము. అట్టి మధువుకు, ఆళ్వార్లు ఎనకల్, “తేనే” అని ఆస్వాదించినారు. ఆ స్వరూపమును గ్రహించి, ఆనందించి పరవశత్వమునొంది తన్మయులైనవారు అన్నమాచార్యులవారు.

ఆళ్వార్లు, తమిళమునను, కబీరు మొదలగువారు వారి వారి ప్రాంతీయ భాషలలోను గానము చేసినారు. ఆంధ్రుల అదృష్టము చేత అన్నమాచార్యులవారు తెనుగున, అందును జనపదముల వెలయుచున్న భాషలోని పదములతో సంకీర్తనమొనర్చి ఆంధ్రులకు భక్తి భిక్ష పెట్టినారు.

ఆ కీర్తనలను తీసికొని అనేక గ్రంథములను పరిశీలించి తత్పరిశోధనకు ఫలముగానందించిన ఈ సిద్ధాంతవ్యాసము, సామాన్యులనే కాక మాన్యులను కూడా కమలాకాముక్తుడైన పరమపురుషునివైపు త్రిప్పుచు ఆనుసంధించిన వారిని మంగళతరంగముల నోలలాడించును.

శృంగార నాయికలందఱి యవస్థలను, అన్నమాచార్యులు తమ కీర్తనలలో అనుభవించినట్లు నిరూపించినారు. అనుకూల, దక్షిణ, ధృష్ట, శర, నాయకులస్థితులను వేంకటనాథునిలో గనుగొని కీర్తించినారు. అన్నమాచార్యులువారే అలర్నేలమంగైగా రూపొందినారు. అట్టి తన్మయత్వమే లేనిచో నిట్లు కీర్తింపలేరని నిరూపించినారు శ్రీమాన్ డాక్టర్ శ్రీరంగాచారిగారు.

సహృదయులగు భావుకులు, రసికులై, శ్రీ అన్నమాచార్యులవారి కీర్తనలలో వీరు చూపినసాబగును చూరగొని ధన్యులు కావలెనని కోరుకొనుచున్నాను. అదియే వీరి కృషికి తగిన ఫలము.

ఇట్లు

డా. కందాళ వేంకటాచార్యులు

టి.పి. శ్రీరామచంద్రాచార్యులు, ఎం. ఎ.

“బృందావని” సింహాచలం,

విశాఖపట్నం - 530 028.

23-7-95

## సహృదయ సాధువాదం

వరాహస్వామి నాటి నుండి సంకీర్తనం భాగవత్ప్రతికరంగా తల్లాభోపాయాలలో తలమానికంగా వెలుగొందుతూనే ఉంది. ‘స్వస్యచ కీర్తనం’ అంటాడు వరాహస్వామి భూమిదేవితే.

సరే సరి, ‘శ్రవణం, కీర్తనం’ అని ద్వితీయంగానైనా అద్వితీయంగా కీర్తనాన్ని పేర్కొంటాడు ప్రహ్లాదుడు.

‘జిహ్వ కీర్తయ’ అని ఆళువార్లందరి పక్షాన ఎలుగెత్తి కీర్తన గరిమను చాటినారు శ్రీ కులశేఖరులు.

భగవదుపాసన విధులలో లింగవయస్సులతో, కులగోత్రాలతో పని లేకుండా సర్వకాల సర్వదేశాలలోనూ, సర్వులకూ అందుబాటులో ఉండేది అర్హమైన ఫలాన్ని అందించేది కీర్తనం.

‘సతతం కీర్తయంతః’ అని గీతాచార్యుడు కీర్తనానికి ఒకచక్కని ప్రక్రియను నిర్దేశించినాడు. దండె, చిటితాళములు పూని చిందులు వేస్తూ భక్తులు శ్రీహరిని కీర్తించడానికి పై వాక్యమే ప్రేరకమేమో.

కీర్తనం కావించటం అదీ తాత్వికంగానో శుష్కవైరాగ్య ధోరణిలోనో కాకుండా సరస శృంగార సరణిలో హృదయం ద్రవించి, ప్రేమ వెల్లువగా వెల్లుబికి తేనెలూరు పదవాహినులు ప్రవహించి, భక్తులకు అమెతలందించటం ప్రక్రియలోని విశేషం.

సంకీర్తనం అనగానే చటుక్కున తలపున మెదిలేవారు ఇటు దివ్యసూరులు అటు మీరాసూరులు. వీరంతా మురారి పదచింతనాస్పద పదకృతులనాలపించినవారే.

వీరంతా ఎండి బీటలు వారిన ఎదలవారు కారు. ఇంకిపోయి, నెరియలు వారిన కనుగొలకుల వారూ కారు.

మరి, భక్తిమాధ్వకరురులు ఎదల నింపుకొన్నవారు. ముదళ్ళు సముదయాంచిత నయనోజ్వలులు. వీరి పాట వినిపరవశించి గాలి తలయూచినది. ఏరు సుంతగతియాపి అట్టి నిలిచినది. కొమ్మలు వంగినవి, కొండలు కరగినవి. దేవదేవుడు దివి నుండి భువికి దిగవచ్చినాడు.

అట్టివారిలో ఆళువారులు ప్రముఖులు. వారిలో తలమానికం తల్లి అండాళు. వీరందరూ శృంగార రసరురులు. ఈ శృంగారం అలౌకికం, పరమదివ్యం. ఇదే మధురోజ్వలం. కడకు మధుర భక్తిగా మనకు పరిచితం.

భక్తుడు తనయందు స్త్రీత్వాన్ని ఆరోపించుకొని తన సర్వస్వాన్ని ప్రియునికి భగవంతునికి సమర్పించుకోవడం ఇందులోనివైలక్షణ్యం. శ్రీమన్నిగమాంత దేశికమహాస్వాములు గోదాస్తుతిలో అన్న ఈ మాటలు ఇప్పట్లున స్మరణీయాలు - 'భోక్తుం తవ ప్రియతమం భవతీవగోదే, భక్తిం నిజాం ప్రణయ భావనయా గృణంతః ఉచ్చావచైః విరహ సంగమజై రుదంతైః శృంగారయంతి హృదయం గురవస్త్వదీయాః'.

ఈ మధురభక్తి సంప్రదాయ ప్రవర్తకులైన ఆళువారులకు వారసులు తెలుగునాట భక్తి వాహినులను ప్రవహింపజేసిన తాళ్ళపాకవారు. అన్నమయ్యగారి మధుర భక్తి సాహితీ ఒక దివ్యపీయూషమహాసాగరం. దీన్ని ఉదడం, దీనిలోతులు చూడడం 'అభిర్లంఘితయేవ' అన్నట్టిదే.

ఆయినా రక్తితో, భక్తితో, అసక్తితో, తపనతో, తనివితో, మనసుతో ఈ సాగరం లో దిగి వీలయినంతలోతులకు వెళ్ళి ఎదనిండా మధురసాన్నితము నింపుకొని 'ఏకస్వాదునభుంజిత' కనుక మనకూ కొన్ని పీయూషశీకరాలను అందించ పూనుకొన్నవారు మా తమ్ములు చి. శ్రీమాన్ అంగలూరి శ్రీరంగాచార్యులు.

శ్రీ రంగాచార్యులు చదువులతల్లి ఒడిలో ఇరువంకల పాలుత్రాచి పెరిగిన సహృదయుడు. మధురభక్తి మరగులెరిగి అన్నమయ్యగారి పదాలలో వాణినమశీలించి జనావళికి తెలుపగల మధురోజ్వల మానసము కలవాడు. సంగీత సాహిత్యాలతో పాటు, సంప్రదాయ సౌరభాన్ని ఎదనిండా నింపుకొన్నవాడు. అన్నమయ్యగారి మధురభక్తి సామ్రాజ్య వైభవాన్ని మనముందు చేతనైనంత నిలుప పూనుకొన్నవాడు. ఆ ఉద్యమంలో కృతకృత్యుడై, సహృదయుల మన్ననలనూ అందుకొన్నవాడు.

శ్రీమాన్ శ్రీ రంగాచార్యులు తన సిద్ధాంత వ్యాసంలో ఐదు ప్రకరణాలలో అన్నమయ్య సాహితీ మధురిమను అవిష్కరించినాడు. సర్వసాధారణంగా, లాంఛనంగా, మూడు ప్రకరణాలు పూర్వరంగంగా సాగినా నాలుగైదు ప్రకరణాలలో తన కృషివంతనూ నింపినాడు.

మనముందు నిలిపినాడు.

అలంకారికంగా ఆధ్యాత్మికంగా కామశాస్త్రపరంగా అశ్లీలానికి అనౌచిత్యానికి తావు లేకండా అసిధారావ్రతంగా అన్యూనాతిరిక్తంగా అయిదవ ప్రకరణాన్ని ఆరచించినాడు. ఇందులో అడుగడుగునా సాహితీమాధుర్యానుశీలనం అలంకారికంగా గోచరిస్తుంది. గౌడీయ వైష్ణవ సంప్రదాయంలో మాధుర్యాన్ని మహాభావంగా, పంచమభావంగా పేర్కొంటారు. ఆ పంచమభావమహాజ్వల వైభవం ఈ పంచమప్రకరణంలో బహుధా ప్రకటితం కావడం యాదృచ్ఛికమే అయినా సమీచీనంగా సాగింది.

అన్నమయ్యగారు వేల పదాలు పాడినారు. శృంగారాన్ని మధురంగా, ఉజ్వలంగా, బహువిధంగా నిర్వహించినారు. అలంకార శాస్త్రానికి ఉదాహరణసర్వస్వముగా నిలువదగినవీ వారి పదాలు. అలంకార శాస్త్రంలో ప్రముఖంగా కనవచ్చే అష్టవిధ శృంగార నాయకా స్వరూపాన్ని నిరూపించి, వారిని అన్నమయ్య పదాలలో అన్వేషించి పొందికగా పోడిమితో మనముందు నిలిపినారు శ్రీరంగాచార్యులు. ముగ్ధాదినాయకీ క్రమాన్ని తదంతర్గత భేదాలను అనుశీలించి అన్నమయ్యగారి పదాలలో ఒదిగిన వారిని వెదకి చూపినారు. ఆళువారుల భక్తి సాహితీలో తరచుకనవచ్చే అలంకారికులు ప్రస్ఫుటంగా వినిపించే సఖీ, దూతి ప్రభృతి నాయకా సహాయులను నిర్దేశించి నిరూపించినారు. కామశాస్త్రకారులు పేర్కొన్న చతుర్విధ శృంగార నాయకలనూ వెదకి పట్టుకొన్నారు.

అనుకూలాది చతుర్విధ నాయకులనూ తిరువేంకటపతిలో అవిష్కరించినారు. శృంగారానికి పరిపుష్టిని ప్రసాదించే విప్రలంభావస్థలనూ విశ్లేషించినారు. కడకు రసాభాసానికి సైతం ఒక చమత్కారమైన పరిష్కారాన్ని ప్రసాదించి ఆధ్యాత్మిక సమన్వయంతో దానిని అన్నమయ్యలో అనుశీలించినారు. శృంగారం భక్తిగా పర్యవసించి కీర్తనల రూపంలో తెలుగు సాహిత్యంలో ఆధ్యాత్మిక జయకేతన కింకిణులుగా నిలిచినట్లు ధ్వనింపజేసినారు.

సరళమైన భాషలో మృదువైన శైలిలో, తనదైన బాణీలో విషయాన్నంతనూ అటు అలంకారికంగా ఇటు ఆధ్యాత్మికంగా తుల్య సమన్వయం కావిస్తూ అరకొరలు లేకండా, ఔచిత్యాన్ని వీడకుండా నలుగురి చేత ఔననిపించుకొనేట్లు శ్రీరంగాచార్యులు ఈ పరిశీలనాన్ని కావించినారు. సహృదయులకు భక్తులకు, సంగీత సాహిత్యవల్లభులకు, పరిశోధకులకు, సర్వులకూ ఈ గ్రంథం ఎదవిందు కావిస్తుందనడంలో సందేహం లేదు.

శ్రీరామచంద్రాచార్య

శ్రీమతేరామానుజాయ నమః

డా. మాడ భూషిణి రంగాచార్యులు

విశ్రాంత ఆంధ్రపన్యాసకులు,

నాగార్జున డిగ్రీకళాశాల, నల్లగొండ.

శ్రీనివాస నిలయము

## అప్త వాక్యము

శ్రీమాన్ అంగలూరు శ్రీరంగాచార్యులు నాకు అప్తమిత్రులు. రెండు దశాబ్దాలనుండి సన్నిహితసంబంధము కలిగియున్నాము. నేను ఆచార్యులవారితో కలిసి మద్రాసు, తంజావూరు, తిరుపతి గ్రంథాలయములలో పరిశోధనకొరకు అనేక గ్రంథములను చూచితిమి. 1982లో వుభయులము తాళ్ళపాక సందర్శించి అన్నమాచార్యుల పూర్వీకుల గృహములను, అచ్చటి దేవాలయములను సందర్శించితిమి. అప్పటికే ఆచార్యులవారికి అన్నమాచార్యుల సంకీర్తనలపై పరిశోధన చేయవలయునను సంకల్పము కలిగినది. ఇది భగవంతుని కృపాకటాక్షమే కాని వేరు కాదు. భగవంతుడు ఒక జీవాత్మకు తన సన్నిధికి చేర్చుకోవలయునని భావించినచో నిర్దేశిత జాయమానకృపాకటాక్షములు ప్రసరించి తన వైపు జీవులను లాగుకొనును. ఇట్టిదే ఆచార్యులవారి విషయములో జరిగినది. సామాన్య పరిశోధన కంటే భగవత్సంబంధమైన భక్తి ప్రపత్తుల గురించి చేయుపరిశోధన విశేషమైనది.

శ్రీ తాళ్ళపాక అన్నమాచార్యుని శృంగార సంకీర్తనలు మధురభక్తి సిద్ధాంతవ్యాసము ఆమూలాగ్రముగా పరిశీలించితిని. వ్యాసకర్త అన్నమాచార్యుల జీవిత విశేషములను అనేక సామాన్యవేత్తల వ్యాసములను చూచుటయే గాక స్వయముగా తాళ్ళపాకకు అనేక పర్యాయములు వెళ్ళి స్థానికులలో చర్చించి విషయనేకరణచేసి వివరించిరి. వంశావళిని సాధ్యమైనంతవరకు సమగ్రముగా వివరించిరి. ద్వితీయ ప్రకరణములో పదకవితలు పుట్టు పూర్వోత్తరములు నిర్ధారించిన తీరు ఆచార్యులవారి సాహిత్య పరిశోధనలో గల శ్రద్ధకు తార్కాణము. తృతీయ ప్రకరణములో గావించిన రసచర్చ, సమగ్రముగా సాగినది. చతుర్థ ప్రకరణములో రసములలో భక్తి రసమునకు కల్పించిన స్థానము ప్రశంసాపాత్రము. భక్తి ప్రపత్తుల గుఱించి పూర్వాకాలంకారికులు మతములను సమన్వయ పరచి, భక్తి రసప్రాధాన్యమును జోడించి, మానవ జీవితమును ధరించుటకెట్లు పకరించునో సోదాహరణముగా నిరూపించిరి.

ఈ సిద్ధాంతవ్యాసములో పంచమ ప్రకరణము ప్రధానమైనది. అన్నమయ్య శృంగార కీర్తనలు. మధురభక్తి ఆలంబమై అలౌకిక శృంగారమును అనగా శ్రీ వేంకటేశ్వరస్వామి వారికి పదకవితాపితామహుడైన అన్నమాచార్యుల సంబంధమును జీవాత్మ పరమాత్మ సంబంధమును సూచించుచును. పరమాత్ముని నాయకునిగాను తాను (అన్నమయ్య) నాయకగాను భావించిన సంకీర్తనలు రచించి పాడి స్వామి కర్పించిన ధన్యజీవి అన్నమయ్య. మధురభక్తి సంకీర్తనలు వివరించు సందర్భమున అష్టవిధనాయికల లక్షణములను అందుకుదాహరణముగా అన్నమయ్య సంకీర్తనలను ఆచార్యుల వారు చూపించినతీరు శ్లాఘనీయము. శృంగార నాయికలు అనుభవించిన దశకామావస్థలు విశ్లేషించి చూపిన తీరు ఆచార్యుల వారి ప్రతిభకు తార్కాణము. దీనిని సాధించుటలో ఆచార్యుల వారికి భగవంతుని పరిపూర్ణకటాక్షము కలదని నా దృఢ విశ్వాసము.

“నాహం వందే తవచరణయోర్ద్వంద్యమద్యంద్య హేతేః

కుంభీపాకంగురుమపిహరే నారకం నాపనేతుం

రమ్యరామామృదుతనులతానందనేనాపిరంతుం

భావేభావై హృదయభవనేభావయేయంభవంతం”

ఆని కులశేఖరాశ్వాత్మ సాయించినట్లుగా ఆచార్యుల వారింకా భగవత్సేవ సాహితీపరముగా చేయవలయునని ఆకాంక్షించుచు ఆ వేంకటేశ్వర స్వామివారు ఆచార్యులవారి కాయురారోగ్య ఐశ్వర్యములు ప్రసాదించవలయునని ప్రార్థించుచు విరమించుచున్నాను.

బుధజనవిధేయుడు

డా. మాడ భూపిణి రంగాచార్యులు

## అప్రవాక్యం

భగవత్రాప్తికి, భక్తి కన్న సులభమార్గము మఱియొక్కటి లేదు. భక్తి వృక్షకుసుమమే ప్రపత్తి మార్గము. తత్ఫలమే భగవత్రాప్తి. బహుజన్మ కృతపుణ్య విశేషమునకాని యది సిద్ధింపదు. ప్రపత్తి రూపభేదమే మధురభక్తి. ఆ మధురభక్తి 'శ్రీతాళ్ళపాక అన్నమాచార్యుని శృంగార కీర్తనలందెట్లు ప్రతిఫలించినదో విశ్లేషించి చూపు విశిష్ట పరిశోధనమే డా. అంగలూరు శ్రీ రంగాచార్యగారి సిద్ధాంతము.

డా. అంగలూరు వారు నాకు, నాకనుటకన్న, మా పరిశోధకమండలిమిత్రులకెల్లరకును సన్నిహితులు. హితులు. పరిశోధనరతులు. వారు వస్తుతః పరమ వైష్ణవులు. వారి విష్ణు భక్తియే, పరమ వైష్ణవుడైన అన్నమయ్య కీర్తనలవైపు వారి హృదయమును సమాకర్షించి, వారి శృంగార కీర్తనలందలి మధురభక్తిని వివేచింపజేసి, విశిష్ట పరిశోధన గ్రంథమును తెలుగువారి కందించినది. నల్లగొండ జిల్లాలో అన్నమయ్య కీర్తనలను ప్రచారము సేయునిమిత్తము, వారు, వారి సహచరులు పురుషోత్తమాచార్యులుగారు, ఎన్నియో భక్తి సంగీత విభావరుల నిర్యహించిరి. ద్విశతాధిక సంకీర్తన సభలు నిర్వహించిన దీక్షాదక్షతలు, భగవద్భక్తి ప్రేరకములను నది నిశ్చయము. వారియందునిగూఢమైన దైవభక్తి, సాహిత్య సంశోధనముచే వన్నె కెక్కినది. వారి సంగీత పరిజ్ఞానము, గాన పాటవము భక్తికి రక్తి చేకూర్చి, మధురభక్తికి, మహత్తర నిశ్రేణికారూపము నందినవి. అన్నమయ్యగానముతో, నలమేలుమంగా మనోహరునికి నివాళులర్పించినవి.

వారి సిద్ధాంతగ్రంథమును పఠించియెంతో సంతసించితిని. అన్నమయ్య జీవితము, పూవుపుట్టగనే పరిమళించునన్న సామెతను సార్థకము చేసినది. పదకవితల పుట్టుపూర్వోత్తరాల వివరణ, రససంఖ్యాచర్చ, భక్తి స్వరూపమును మధురభక్తి స్వభావమును విశ్లేషించిన తీరు, స్పష్టమందరములు. మధురభక్తిని, అన్నమయ్య శృంగార కీర్తనలతో సమన్వయించి చూపిన వైసము శతధా ప్రశంసనీయము. దైవభక్తి, సాహిత్యశక్తి, సంగీతరక్తి సంపుటికరణమునంది మధురభక్తి మహనీయతత్త్వమును ప్రకాశింపజేసినవి. వారి యీ కృషి పండితజన సంతోషకరమైనది, సహృదయహృదయాహ్లాదజనకమైనది. భక్తులకే సంభావ్యమైనది. వారి యీ కృషినిరంతరము సాగి, శ్రీ వేంకటేశకృపాలబ్ధికి హేతుభూతము కాగలదని విశ్వసించుచు, సమస్కరింతును.

ఇట్లు

డా. వారణాసివీర నారాయణశర్మ

పరిశోధక మండలి, నల్లగొండ.

భాషాప్రవీణ - ఎమ్. ఎ. (తెలుగు)

వ్యాకరణ సాహిత్య విద్యాప్రవీణ

డా. ఎస్. టి. కె. ఎస్. రంగాచార్యులు, ఎమ్. ఎ. పి. హెచ్. డి.

ఎస్. జి. వి. పి. కె. జె. ఓ. డిగ్రీ కాలేజి

రాజమండ్రి - 533 105

22-7-95

శ్రీ గురుభ్యోనమః

మహాతపస్సుంపన్నులు భగవత్సత్యవిదులు పరమకారుణీకులైన ఋషులు జీవులను ఈ సంసార బంధములనుండి విముక్తులను చేసి భగవత్సన్నిధానమున నిరతిశయానందమునొందువారుగా చేయాలనే సత్సంకల్పముతో మోక్షదాయకములగు అనేక మార్గములనుపదేశించిరి. శ్రుత్యుపారూఢమగు తురీయ పురుషార్థమగు మోక్షమే మన ఆర్థసంస్కృతికి తుదిమెట్టు. అట్టిమోక్షమును పొందుటకు వేదవ్యాసులవారు జ్ఞానమార్గమును, జైమిని మహర్షి కర్మమార్గమును పాణిని మహర్షి పరావారాగ్రహమార్గమును, కపిలమహర్షి సాంఖ్యమార్గమును, పతంజలి మహర్షి యోగమార్గమును ఉపదేశించిరి. ఇంకను ఎన్నో మార్గములను ఎందరో మహర్షులు ఉపదేశించిరి. అన్ని మార్గములకు ప్రాప్యము మోక్షమే. “ఉపేయప్రతిపత్కర్మా; ఉపాయా అనంతాః” అనిజగద్గురువు భర్తృహరి చెప్పినట్లు మోక్షమును పొందుటకు ఎన్నో మార్గములున్నప్పటికి లాఘవ పక్షపాతియగు మానవుడు సులభమైన మార్గమునే ఆశ్రయించును. ఇది సర్వదా నిశ్చప్రచము.

జ్ఞానమార్గము, కర్మమార్గము మానవులు ఆచరించుట కష్టము. భగవత్సతంజలియోగ దర్శనము కూడ అట్టిదే. మిగతా మార్గముల కంటే ఈ యోగ మార్గము ననుసరించుట కొంత ఎక్కువ కష్టమయిననూ వాటికంటే ఎక్కువ ప్రత్యక్షఫలదము. మరియు యోగాభ్యాసము అన్ని దర్శనములకు ఆధారభూతము ఉపకారకత్రయము. ఏమనచిత్రవృత్తి నిరోధముచేయనిదే జ్ఞానమార్గమయిన, కర్మమార్గమయిన, భక్తిమార్గమయిన సులభముగ ఆచరణసాధ్యముకాదు. ఫలదాయకము కానేరదు. అందువలననే జ్ఞానయోగము, కర్మయోగము, సాంఖ్యయోగము, విభూతియోగము అని శబ్దయోగఘటితముగా గీతాశాస్త్రము చెప్పుచున్నది. అనగా అన్ని దర్శనములకు యోగము ప్రధానాంగభూతము. దాని ప్రాశస్త్యమును, అవశ్యకతను గుర్తించియే పాశ్చాత్యవిపశ్చిద్యర్థులు కూడా దర్శనాంతరాపేక్షయా యోగ దర్శనము నందు ఎక్కువ ఆసక్తి శ్రద్ధ చూపుచున్నారు.

ఇట్టితరీ 11 వ శతాబ్దము వారయిన భగద్రామానుజులు జ్ఞాన కర్మాదిమార్గములు



సర్వమానవాళికి అందుబాటులో లేనందున ఆచరణ సుకరము కానందున అందరికీ సులభతరమయిన శ్రుత్యపారాధమయిన ఆర్థమూలకమయిన భక్తి మార్గమును మోక్షసిద్ధికై మనకుపదేశించిరి. మరియు యోగదర్శనమున యమనియమాద్యష్టాంగయోగము సామాన్య సాధకునికి దుస్సాధ్యము. చాలా నియమములు పాటించవలెను. ఒకవేళ సాధకుడు శ్రమతో తన్నియమ పరిపాలన చేసినందున వానికి సంప్రజ్ఞాతసమాధి సిద్ధించినప్పటికి కొంతమందికి అసంప్రజ్ఞాత సమాధి సిద్ధించుట చాలా కష్టము. ఈ రకమైన ఇబ్బందులను దృష్టిలో నుంచుకొన భగవద్రామానుజులు సులభమైన భక్తి మార్గమును ఆచరింపజేసిరి. పతంజలి మహర్షి కూడా ఈ విప్రతిపత్తిని గుర్తించియే అట్టి సాధకుడు మోక్షమును పొందుటకు ఉత్తమ మార్గముగా “ ఈశ్వర ప్రణిధానాద్వా ” అని ఈశ్వరప్రణిధానమును ఉపదేశించిరి. ప్రణిధానమనగా సర్వకర్మార్పణ పూర్వకము అసంప్రజ్ఞాత కారణీభూతము అయిన భావనావిశేషము. అదే “సర్వధర్మాన్ పరిత్యజ్యమామే కంశరణం వ్రజ ” అని గీతాచార్యులు చెప్పిన శరణాగతి. అదే రామానుజులుపదేశించిన భక్తి మార్గము. పతంజలి యోగసూత్రములకు భాష్యకర్త అగు వేదవ్యాసులుపై యోగసూత్రమును వ్యాఖ్యానించుచు “ భక్త్యావర్జితః ఈశ్వరః కల్పప్రళయమహాప్రళయేషు సంసారిణః పురుషాన్ ఉద్ధరిష్యామి ఇతస్త్వవచనాత్ సంకల్పమాత్రేణతంభక్తమను గృహ్లాతి ” అని మోక్షఫలప్రాప్తికి భక్తి మార్గమే ఉత్తమ మార్గమని స్పష్టికరించిరి. సర్వకర్మార్పణ పూర్వకభక్తివలననే భగవంతుడు భక్తున కధీనుడగును.

“సాత్యస్మిన్ పరమప్రేమరూపా”, సాపరానురక్తి రీశ్వరే మొదలగు నారద, శాండిల్యాదుల భక్తి సూత్రముల వలన నిరంతర పరమాత్మ ధ్యానమే భక్తి అని స్పష్టముగా తెలియుచున్నది. అందుకే భగవద్రామానుజులు “ ధ్యానంచ తైలధారా వద విచ్చిన్నస్ఫుటి సంతాన రూపమ్ ” అని శ్రీ భాష్యమున స్పష్టపరచినారు. శంకరాచార్యుల శారీరక మీమాంసాభాష్యమునకు సుప్రసిద్ధవ్యాఖ్యాత, సర్వతంత్ర స్వతంత్రుడగు శ్రీ మధుసూదన సరస్వతి భగవద్భక్తి రసాయనమను గ్రంథములో భక్తితత్త్వమునకు మహాసామ్రాజ్య పట్టాభిషేకము నొనరించెను ఆ మహానుభావుడే శంకరభాష్యమునకు వ్యాఖ్యానమగు అద్వైత సిద్ధికి చివరన

“ధ్యానాభ్యాస వశీకృతేన మనసాయన్నిర్గుణం నిష్క్రియం,  
జ్యోతిఃకించనయోగినో యదిపరం పశ్యంతి పశ్యంతుతే,  
అస్మాకంతు తదేవలోచన చమత్కారాయ భూయాచ్చిరం  
కాందీ పులినేషు సుందరమహో నీలం మహాధావతి”  
అని తన మనస్తత్వమును స్పష్టముగ ఆవిష్కరించెను.

ఇవ్విధముగ మోక్షదాయకమయిన మార్గములలో ఉత్తమోత్తమమయిన భక్తి మార్గాన్ననుసరించి తరించిన ఎందరో మహానుభావుల గురించి వినియున్నాము. వారిలో మన అన్నమాచార్యులు ఒకరు. ఆయన పరమభాగవత్తత్వములగు నారద తుంబురులవలె సంకీర్తన మార్గాన్ననుసరించి మధురభక్తికి పట్టము కట్టినాడు. అన్నమయ్య రచనలలో ఏడు కొండలవాడైన తిరువేంకట నాథుడే నాయకుడు. లక్ష్మీదేవి, భూదేవి, నీశాదేవి మొదలయిన నాయికలు ఎంతమందియున్నను అలమేల్కంగయే ప్రధాన నాయిక. విశిష్ట అన్నమయ్యయే స్వీయముగ నాయికయై విరహమునను భవించుచు దేవదేవుని సంసర్గముచే అమందానందకందశిత హృదయాంతరంగుడై మధురానుభూతులను అనుభవించును.

అట్టి అన్నమయ్య సంకీర్తనలలో మధురభక్తిని అలవాలముగ తీసికొని సిద్ధాంతవ్యాసమును వ్రాసిన శ్రీమాన్ డా. అంగలూరి శ్రీరంగాచార్యులుగారు ఎంతో ధన్యులు, అదృష్టవంతులు. వీరు అన్నమయ్య సంకీర్తనా స్వరూపమును అందలి భావనాపటిమను చాలా చక్కగా వివరించినారు. రసస్వరూపమును చూపి భక్తి రసమునకు సాక్షాద్దేవదేవుడే అలంబన విభావమగుటం జేసి ఇతరరసముల కంటే భక్తి రసమే ఉత్కృష్టమయినదని సప్రమాణముగ చూపినారు. రసరాజయిన శృంగారమునకు భగవంతుడే అలంబన విభావమయినపుడు అదియే భక్తిగా వివర్తమగును. అందువలననే అన్నమయ్య కీర్తనలలో భక్తి రసమునకు శృంగార రసము అంగీభావమునొందినది. అందువలననే వాటికి శృంగార కీర్తనలని వ్యవహారము కల్గినది. అలంకార శాస్త్రములో పేర్కొనబడిన అష్టవిధనాయికలు, చతుర్విధనాయకులు, నాయికా సహాయకులు అన్నమయ్య కీర్తనలలో చోటు చేసుకొన్నారు. వీటి స్వరూప స్వభావములను రంగాచార్యులుగారు విస్ఫుష్టముగా చూపినారు. వీరికి సాహిత్యమునందే గాక సంగీతమునందు కూడా పాండిత్యముండుటచే కుడి ఎడమలవ్యత్యాసము లేకుండగ సంగీత-సాహిత్యమార్గములై అన్నమయ్య భక్తి రసమును జక్కగ అస్సాదించి ప్రయోజక కర్तృత్వమును బడసినారు. “యోమేభక్తః సమేప్రియః” అని గీతాచార్యుడు చెప్పినట్లు భక్త్యావిష్టులై వ్రాసిన ఈ సిద్ధాంతవ్యాసము వారికి ఉత్తమర్ణత్యము కల్గించుననుటలో సందేహము లేదు.

శ్రీమత్కృష్ణ ప వంశవారిధివిధుం గోపాలవర్యాత్మజమ్  
శ్రేతస్సార్థవిచారసారచతురం శరజిత్రాప్రాగమాన్తద్యయమ్  
శ్రీమత్పాణినిసూత్రపాఠనవిధో వ్యాఖ్యాప్రపంచే గురుమ్  
వందే పార్థముఖేన శోభితపదం శ్రీ సారధిం ప్రత్యహమ్

ఇట్లు

రామానుజదాసుడు

ఎస్.టి.కె. రంగాచార్యులు

ఎం. పురుషోత్తమాచార్య ఎం. ఏ.,

వ్యవస్థాపక అధ్యక్షులు

శ్రీ అన్నమాచార్య సంకీర్తనా ప్రచార సమితి,

నల్లగొండ.

25-7-95

నిజాయితీ, చిత్రశుద్ధి పడుగు పేకలుగా కలనేత చేసిన మనోహర రచనాశిల్పం ఈ పరిశోధనా గ్రంథం. తెలియని వారికి కూడా పరమ మిత్రులు కాదగిన వారు శ్రీరంగాచార్యులుగారు. తెలుగు సాహిత్యంలో అపూర్వ ప్రయోగాలలో శతాబ్దాలను శాసించగలిన అన్నమాచార్యుని అపురూప సంకీర్తన లెన్నింటినో ఈ గ్రంథంలో పరిచయం చేసిన ఆచార్యులు ధన్యులు.

ఏ భాషా సాహిత్యానికైనా గేయమే ప్రాతిపదిక అని సాహిత్య పండితుల అభిప్రాయం. సామాన్య ప్రజల ముఖస్థమైన తెలుగు గేయవాఙ్మయానికి సంస్కృత సాహిత్య పరిమళ స్పృహంలో ఒక మార్గ పద్ధతిలో విశిష్ట స్థానానికి నన్నయను అధికవిగా పేర్కొంటూనే తర్వాతి కవులు కవిత్వమంటే పద్యం తప్ప మిగతావి ఏవీ కవిత్వం కావు అని కొట్టి పారేసేంత అభ్యుదయం సాధించారు. మధ్య కాలంలో ఎన్నిరకాల ప్రక్రియలు ప్రకాశించి ప్రజల్ని బులిపించినా గేయమే ఇప్పటికీ రాజ్యమేలుతున్నదనేది నమ్మలేని నిజమని పైకి కాకున్నా తమ అంతరంగాల్లో నైనా అందరూ ఒప్పుకుంటున్నదే.

అన్నమయ్య కాలంలో ఇలా కీర్తనలు రాసుకుంటూ పాడుకుంటూ దైవసేవలో సాగిపోయే 'కవులు' అని చెప్పదగిన వాళ్ళు వేళ్ళ మీదలెక్క పెడుతూ పోతే మొదటివేలైన అన్నమయ్య దగ్గరే ఆగిపోతుండేమో. అనాటి వారు ఈ కీర్తనలను సాహిత్య దృష్టితో పరిశీలించడానికి ప్రయత్నించలేదు. ఎందుకంటే అది ప్రబంధయుగం పాదం మోపిన కాలం. పుంఖానుపుంఖాలుగా పద్యకావ్యాలు ప్రజల్లోకి వస్తున్నకాలం. నేటికీ సుప్రసిద్ధులుగా వెలుగుతున్న శ్రీనాథుడు, పోతన, అనంతామాత్యుడు, జక్కన, పిల్లలమర్రి పిన వీరన విసుకొండవల్లభరాయడు మొదలైన మహాకవులు అన్నమయ్య కాలంలో పద్యసుగంధాలను వెదజల్లి ఉక్కిరి బిక్కిరి చేశారు. ఆ మత్తులో పడ్డవారెవరికీ అన్నమయ్య కీర్తనలు కంటికానలేదు. పదకవితా సౌరభం అందలేదు. అందుకే వెల్లంకి తాతంభట్టు లాంటి మహానుభావులు మరో ముందడుగు వేసి పద సాహిత్యాన్ని అభ్యంతరకరమైన భాషా ప్రయోగంలా తిట్టిపోశారు. కాని 500 సంవత్సరాల తర్వాత ఆ పద సాహిత్యమే విశిష్ట గౌరవాన్ని సంపాదించి అన్నమయ్యను

కీర్తిశిఖరాలపై కూర్చోబెడుతుందని వారెవ్వరూ ఊహించియుండరు. ఈ వైభవానికి ఆద్యులు వేటూరి ప్రభాకరశాస్త్రి గారైతే దీనికొన సాగింపుకు రాళ్ళపల్లి, అనందమూర్తి, రామసుబ్బశర్మ లాంటివారెందరో కృషి చేశారు. చేస్తున్నారు. ఆ పరంపరలో ఇప్పుడు మరొక ఆధునికులు శ్రీ రంగాచార్యులుగారు.

భక్తి అనేది ఒక మానసిక రోగం అనీ, మతిభ్రమ చిత్తచాంచల్యం లాంటి హెల్త్యాసిస్ నేషన్ కోవకి చెందిందనీ హేతువాదమ్మమ్మలు, సాంకేతికవైజ్ఞానిక శాస్త్రాలను సరిగా అర్థం చేసుకోలేని ఆంధ్రాభిమానులు భావిస్తున్న వర్తమానకాలంలో, భక్తిని, అదీ మధురభక్తిని అన్నమయ్య కీర్తనలతో సమన్వయం చేస్తూ రచన చేయడం ఆచార్యులవారి సాహసానికి ఆధ్యాత్మికాభిమానానికి భక్తిమాధుర్య ప్రకటనాసక్తికి మచ్చుతునక. వారికి లభించిన 12 వేల కీర్తనల్లో అధికభాగం. శృంగార కీర్తనలే కావడంతో వారికి చేతినిండా పని దొరికింది. 1981లో నేను వారితో కలిసి తాళ్ళపాక బ్రహ్మాత్మవాలకు వెళ్ళినపుడు అన్నమయ్య కీర్తనలపట్ల వారి పరిశీలనను అప్పుడప్పుడు గమనిస్తూ వచ్చాను. అప్పుడే వారిలో ఒక ఊహ ఊపిరి పోసుకున్నదేమో అనిపించింది. ఆ ప్రయాణం మాయద్దరినీ అన్నమయ్య కీర్తనల ప్రచారంవైపుగా నడిపించింది. తత్ఫలితంగా 1981లో నల్లగొండలో శ్రీ అన్నమాచార్య సంకీర్తనా ప్రచారసమితి ఏర్పడింది.

అయితే అంతకుముందే 1979లో 12వ సంపుటం చదివిన రంగాచారిగారిలో మెదలిన ఓ కదలికకు ఇప్పుడు ఓ శిల్పం ఏర్పడివుంటుంది. అందుకే తమ సంకల్పానికి ఓ రూపుదిద్దుకొని 1982లో పరిశోధనకు అనుమతి పొందడం జరిగింది. 12 వేల కీర్తనల్ని అధ్యయనం చేసి, తమ అభిమాన విషయాన్ని మధించి వెలికితీయడానికి 12 సంవత్సరాలు పట్టింది. ఆచార్యులవారికి అదీ, అన్నమయ్య సాహిత్యంలో ఉండే లోతైన తాత్త్విక సంపద ఈనాటికి ఇలా వెలుగుచూడడం మహదానందాన్ని కలిగిస్తున్నది.

‘ముత్యాలసరాలు’ అంటూ ఆధునిక కవిత్వానికి కొత్తపుంత చూపాడు గురజాడ అంటూ చంకలు గుద్దు కుంటున్నారు. కాని ఈ పని అన్నమయ్య ఎప్పుడో చేశాడు అని చెప్పడం ఎంతమాత్రం అతిశయోక్తి కాదు. ఎందుకంటే అన్నమయ్య రచనలన్నీ గాన యోగ్యమైన మాత్రా ఛందస్సులో సాగినవే. ఆయన ఎక్కువగా త్రిశ్ర, చతురశ్ర, ఖండజాతులలో రచనలు చేశారు. అయితే మాత్రలను బిగింపుగా కాక పాడుకోవడంలో ఊపిరిపీల్చుకోవడానికి తీసుకునే వ్యవధికోసం. ఒకటి రెండు మాత్రల్ని కావాలనే వదిలేస్తూ రాశారు. ఆయన రచనలను గుర్తుపట్టడానికి యతిప్రసంధ నియమమే Light house లాంటిది అన్నట్లు వాటిని ఖచ్చితంగా పాటించారు. అంతేతప్ప “ ఏతాళంలో పాడుకోదలస్తే ఆ తాళానికి ఒదిగిపోవడం” అనేది అన్నమయ్య రచనల్లో లేదు. గాయకుడో బాణీకర్త బలవంతంగా

అక్షరాలను లాగి, మాత్రల్ని విరిచి ఖండను త్రిశ్రగానో, త్రిశ్రను చతురశ్రంగానో చేసి సాహిత్యాన్ని భ్రష్టు పట్టిస్తే అది అన్నమయ్య తప్పు కాదు. అసలు ఈ మాత్ర ఛందస్సు అనేది సంగీతశాస్త్రంలోని లయ విభాగంలోనిది. తాళశాస్త్రంలో త్రిశ్ర, చతురశ్ర, ఖండ, మిశ్ర, సంకీర్ణ అనే అయిదు జాతులు నడకను నిర్దేశిస్తాయి. ఇవి అయినా ప్రజలు తాము అల్లుకుని, పాడుకొనే గేయ రూపాలనుంచే రూపొందించబడ్డాయని విజ్ఞుల ఆలోచన.

శృంగార రసశాస్త్రంలో ఆంగిక విషయాలైన అష్ట విధనాయకలు, స్వీయాదులు, స్త్రీజాతులు, దూతికాదులు, స్థాయీ భేదాలు, మన్మథావస్థలు మొదలైన వాటన్నిటినీ అన్నమయ్య రచనల్లో నిరూపించగలిగిన ఆచార్యుల వారు శృంగార నాయకులను కూడా వదిలిపెట్ట లేదు. ఇవి వారి సమగ్రపరిశీలనకు తార్కాణం. కూలంకషం అనే పదం ఎంతో విస్తృతమైనదీ అయినా ఈ గ్రంథం విషయంలో అది బాగా వర్తిస్తుందని చెప్పవచ్చు.

సూరదాస్ ప్రస్తావన ఈ గ్రంథంలో తెచ్చారు. దానికి ఈ క్రింది పంక్తులు చేరిస్తే బాగుంటుంది.

సూరదాస్ ఓ చోట ఇలా అంటాడు

पुतली पलंग विधाय  
अपनी पिय को रिझाय

ఇవి మధురభక్తిని చక్కగా ప్రకటిస్తున్నాయేమో ఆలోచింపమనవి.

అసలు “మధురభక్తి” ఎందుకు? అని ప్రశ్నించుకుంటే ఓ విశేషం స్ఫురిస్తుంది. మిగతా భక్తిమార్గాలలో కన్నమధురభక్తిమార్గంలోనే తాదాత్మ్యం (సంలీనత) బాగా కలుగుతుంది కనుక భగవంతునిలో లీనం కావడం మరింత సులభమని భావించడానికి అవకాశం ఉంది. పుట సంఖ్య 86లో,

“కాంతాదివిషయక రతివలన సుఖం తృప్తితో అంతమగును. కాని భగవద్రతి అట్లు కాదు ఒక మారు ఆయన దివ్యస్వరూపం.....” అనే వాక్యాలు జీవిత సత్యాలు. ఎందుకంటే ఇప్పటికీ తిరుపతి వెళ్ళి స్వామిని దర్శించేవాళ్ళు తిరిగి వచ్చేప్పుడు ఒక్కసారైనా వెనక్కు తిరిగి చూడకమానరు. అంతటి దివ్య మంగళ విగ్రహం. దర్శనమాత్రంగానే జన్మ సాఫల్యం కావాలని ఆ స్వామి రూపం నభూతో నభవిష్యతి.

ఒక మధురానుభూతిని మన మనస్సులలో సృష్టించగలిగిన గ్రంథాన్ని తెలుగువారికీ ప్రసాదించి నందుకు దివ్యమధురసకలశాన్ని మన చేతుల కందించినందులకు శ్రీ రంగాచార్యులవారు అభినందనీయులు.

ఎం. పురుషోత్తమాచార్య

శ్రీ తాళ్ళపాక అన్నమాచార్యుని  
శృంగార సంకీర్తనలు - మధుర భక్తి

ప్రథమ ప్రకరణము

పద కవితా పితామహుని జీవితము - రచనలు

## పద కవితా పితామహుని జీవితము .

పద కవితా పితామహుడుగా పేరు గాంచిన తాళ్ళపాక అన్నమాచార్యుడు యేడు కొండలవాడైన శ్రీనివాసుని సేవించి, ఆయనపై ముప్పది రెండు వేలకు పైగా కీర్తనలు రచించి, తరించిన మధుర భక్తుడు. ఆయన రచనల్లో శృంగార సంకీర్తనలే ఎక్కువ.

పూర్వ కవులెవరును ఆత్మకథలు వ్రాసికొన్నట్లు గోచరింపదు. తిక్కన, శ్రీనాథుల గురించి తరువాతి వారైన కేతన దుగ్గనలు కొంత సంగ్రహవివరణ ఇచ్చినట్లు వారి గ్రంథములే సాక్ష్యములు. తెలుగు కావ్యములలో గ్రంథకర్తృవంశమును, కృతిపతుల వంశాదికములును సంగ్రహముగ వివరించిన వారు లేకపోలేదు.

తాళ్ళపాక వంశము నందు కవిత్యము చెప్పినవారికి మూలపురుషుడు అన్నమాచార్యుడే. ఆయనకు పూర్వము ఆ వంశమునందు కొన్ని తరముల వారున్నను వారు కవిత్యము చెప్పినట్లు గాని, పద రచనల వంటి రచనలు చేసినట్లుగాని కనపడదు. అందుచే ఆ వంశము నందలి కవులకు అన్నమాచార్యుడే మూల పురుషుడని చెప్పక తప్పదు.

అన్నమయ్య జీవిత చరిత్రను ఆయన సమకాలీనుడును, ఆతని మనుషుడు నగు చిన తిరుమలాచార్యుడే వ్రాసిపెట్టెను. ఇది ద్విపదకావ్యము. ప్రామాణిక రచనా దురంధరుడని పేరు పొందినవాడు చిన తిరుమలయ్య.

పాత్రపినాడు అని పేరు పొందిన రాయలసీమలోని యొక ప్రాంతమునకు చెందిన తాళ్ళపాక గ్రామము అన్నమయ్య జన్మస్థలము. ఆ గ్రామమిప్పుడు కడప జిల్లాలోని రాజంపేట తాలూకా కేంద్రమునకు సమీపమున నున్నది. తాళ్ళపాక గ్రామమును తిరుమల తిరుపతి దేవస్థానమువారు దత్తత తీసికొని అభివృద్ధి చేయుచున్నారు.

అన్నమాచార్యుని వంశమువారు నందవరీక బ్రాహ్మణ శాఖకు చెందినవారు. ఋగ్వేదులు. అశ్వలాయన సూత్రులు. భారద్వాజస గోత్రులు. లక్ష్మమాంబ, నారాయణసూరి అను పుణ్యదంపతుల వోము ఫలమే అన్నమయ్య.

“రాజీవ నయను వర ప్రసాదమున ,

దేజంబు మతియు నెంతే విస్తరిల్ల

లక్ష్మమాంబకు బుణ్య లావణ్యనిధికి

చక్కని గ్రహము లుచ్చమున మూడలర

అనుపమ లగ్నంబునందు వైశాఖ

మున విశాఖను జగంబున నుల్లసిల్ల

జనియించె నన్నమాచార్యుండు ” 1.

అనిష్టము తిరుమలాచార్యుడు వివరించెను.

లక్ష్మమాంబ నారాయణ సూరిదంపతులకు పెద్ద కాలము పరకు సంతానము లేదయ్యెను. శ్రీనివాసుని కరుణకు పాత్రులగు నిమిత్తము ఆ దంపతులు తిరుమలకు చేరుకొనిరి. నడిరేయి నారాయణ సూరికి శ్రీవేంకటేశ్వరుడు కనబడి (కలలో) నందక మను పేరిటి తన భగ్గమును ప్రసాదించెనట. దానినే వారు పర ప్రసాదముగా భావించి ఇంటికేగిరి. కాలక్రమమున లక్ష్మమాంబ గర్భవతియై రాజీవనయనుని పరప్రసాదమున అన్నమయ్య జన్మించినట్లు పై ద్విపద వలన తెలియుచున్నది. నందకాంశమున జన్మించిన అన్నమయ్య బాల్యముననే పారిభక్తుడయ్యెనని తెలియుచున్నది.

“పరమ సుజ్ఞాన సంపద పాదలంగ  
బుట్టుచు నతడు నేర్పున దల్లి జిడ్డు  
వెట్టరమ్మని యుగ్గు పెట్టుణ్ణియినను  
పనిబాని తిరుమలప్పని ప్రసాదంబు  
గొనుమని యనక లోగొనడు కేరుచును  
వెంకటవతి పేరు వివరించిపాట  
పొంకించకుండి పోరూరడిలను  
కొండలప్పనికి మొక్కుమటంచుననక  
యొండు లాగున జతు లొనరించడతడు” 2.

అట్టి అన్నమయ్యకు ఐదు వసంతములు నిండి నంతనే తల్లిదండ్రులు ఉపనయనము గావించిరి. అన్నమయ్యకు కొండలయ్య దయచేత విద్యలన్నియు పిన్న వయసుననే కరతలామలకము లైనవి. పాడిన పాట పరమ గానము. ఆడిన మాట అమృత కావ్యము అయినది.

“ఆడిన మాటెల్ల అమృత కావ్యముగ  
పాడిన పాటెల్ల పరమ గానముగ  
తన కవిత్యమునకు తన గానమునకు  
కనుగొని నకల లోకములు గీర్తింప  
వెంకటవతి మీద వింత వింతలుగ  
సంకీర్తనంబులు నవరించు నిచ్చ” 3.

ఇట్లు పదములు పాడుకొనుచు ఇంటి పనులను పైతము ఏమరక చేయుచుండెడివాడు.



అన్నమయ్య వైరాగ్యము

ఇట్లుండగా నొకనాడు జననీ జనకులును, అన్నా వదీనలును పనులకు కనవు తెమ్మని అడవికి పంపగా, అచ్చుల పచ్చిగడ్డి కోయునపుడు కడవ్రేలు తెగి వెత్తురు కారజొచ్చినది. అంత వాతనికి జ్ఞానోదయమైనది. ఈ లోకము పైనను, సంసార బంధముల యెడలను రోత కలిగినది.

“తగు బంధుల తనకు తల్లులును దండ్రులును

వగలబెట్టుచు తిరుగు వారే గాక” 4.

అనుకొని లౌకిక బంధములను తెగకోసి హరినామగానము చేయుచు ఆయననే కొలిచి జీవించునని యెంచి తిరుమలకు పోవు యాత్రికుల గుంపుతో కలిసి, భజనలు చేయుచు, సంకీర్తనలు పాడుచు, పోయి కొండలెక్కుట ప్రారంభించెను. బారెడు పాదెక్కినది. వాడి మయూఖుని వేడి కిరణముల ధాటికి తట్టుకొనలేని పసిబాలుడు అరిసి సాలసి ఒక చల్లని చెట్టు నీడకు చేరుకొనెను. కాళ్ళకు పాదరక్షలు అట్లే యున్నవి. ఆకలి, అలసటలు రెంటిచే పీడింపబడిన యాతడు సామ్మసిల్లి నల్లు నిద్రింపగా జూచి జాలివొందిన అరిమేల్మొంగ పెద్దముత్తైదువ రూపు ధరించి, బాలుని యొద్దకితెంచి అతని నూరడింపుచు,

“ఏమిటి కీట పడి యున్న వాడవు లేచి అడలక రమ్మన్న” 5.

బలుదప్పున నడచి రాకడ, ఆకలి దప్పులు, వీని వలన అరిసిన నాకు

“కన్నులు కానరావు మాయమ్మ, అందుల

కొక యుపాయముఁ జెప్పి నాకు కందర్ప

జనకుని కనజేయవమ్మ” 6

అని అన్నమయ్య పలుకగా ఆజనని బాలుని కరుణించి ఇట్లనినదట-

“బాలక! ఇది సకల సాలగ్రామ మయము

ఘనులకు నిది జెప్పుగాళ్ళ నెక్కంగ జనెడు

నీ చెప్పులు సడలించి వైచి

కనుగొను కన్నుల కనవచ్చుననిన” 7

విని అన్నమయ్య అట్లే చేసెను. అంత నా ప్రాంత మంతయు సాలగ్రామ మయముగ తొచినది. వాని యందు శ్రీమన్నారాయణుని సర్వావతార మూర్తులు గోచరించినవి. అంత వాతడు వానికి భక్తితో నమస్కరించెను. అరిమేల్మొంగమ్మ అన్నమయ్యకు తాను హరితో గలిసి భుజించిన ప్రసాద శేష భాగమును అందించినది.

ఆ ప్రసాదమును భక్తియుక్తుడై స్వీకరించిన అన్నమయ్య తత్రభావమున వరమ సారస్వత పారిణుడుగుచు ఆశువుగా అరిమేల్మంగ పై ఒక శతకమును చెప్పెను. దాని యందలి ఒక వద్యము -

యోగ్యత లేనికప్పుడ, నయోగ్యుడ నన్నిటు జూడ గర్చని  
ర్చాగ్యుడ, నీ కృపామతికి ప్రాప్తుడ నోయలమేలు మంగ సా  
భాగ్యము నీ కృపాగరిమ ప్రాప్యము కావు మటంచు సారెనీ  
భాగ్యవతీ శిరోమణిని బ్రస్తుతి జేసెద వెంకటేశ్వరా” 8

అట్లు అరిమేల్మంగచే ఆశీస్సులను పొందిన అన్నమయ్య పాదరక్షలను అట వదలి ఎడారి యందలి విశేషములను తెలిసి కొనుచు, పోయెను. వేంకటాద్రి పై స్వామి పుష్కరిణిలో తానమాడి, స్వామిని దర్శించి సంకీర్తనలతో స్వామిని భజించెను. అతని గాత్ర సౌరిభ్యమునకు మెచ్చిన అర్చకులు అతనికి తీర్థ శఠగోపాదులను అనుగ్రహించిరి. నాటికి అన్నమయ్య ఎనిమిది వత్సరముల ప్రాయము వాడు మాత్రమే.

“ఈ రీతి నెనిమిది యేడుల పిన్న

బాలుడయ్యును నిష్ఠ బని బూని యతడు” 9

ఆ మరునాడు శనివారము. కొండలలో నున్న అనేక తీర్థములలో అవగాహన మొనర్చిన అన్నమయ్య

.....దా గట్టు చేర

నది యెండ నారెడు నంతలో పరిసె

వితత వృత్తంబుల వేంకట పతికి

శతకంబు కుతుకంబు సమకూర జేసి నాడు 10

ద్వాదశోర్ధ్వపుండ్రములను ధరించి వేంకటేశ్వరుని దర్శింపబోవ కాలాతీత మైనందున ద్వారములు బంధింప బడి యుండెను. అప్పుడు అన్నమయ్య వేంకటేశ్వరునిపై వేంకట శతకము అనునొక్క శతకము జెప్పగా తాళములు వానియంతట అవియే యూడి పడి ద్వారములు తెరచుకొనెను. అంత అర్చకుడరుదెంచి, అన్నమయ్యను జూచి, “భళి భళి” యని మెచ్చుకొని, ఆచెంత గల సకల దేవతా దర్శనముతో పాటు శ్రీనివాసుని దర్శనమును చేయించెను.

ఆ విధముగ అన్నమయ్య ప్రతినిత్యము స్వామిని సేవింపుచు, ఒక యరుగుపై కాలము గడుపుచుండెను. ఒకనాటి రాత్రి వేంకటేశ్వరుడు హరి భక్తి పరాయణునిత్తుడైన మన విష్ణుడు అనెడి యతికి న్నవ్వుమున సాక్షాత్కరించి, అన్నమయ్యను గూర్చి చెప్పి, అతనికి పంచ సంస్కారములు చేయవలసినదిగా ఆనతిచెప్పెను.

అంత నాయతి మరునాటి యుదయమే అన్నమయ్యను కనుగొని శ్రీనివాసుని యానతిమేరకు అన్నమయ్యకు వంచనంస్కారములు గావించి వైష్ణవునిగ జేసెను. అటు పిమ్మట ఆయన అన్నమయ్యతో లిసి ఇతర వైష్ణవుల పంక్తిని భుజించి, తాను గాంచిన స్వప్నము గూర్చి అందరకు విశదీకరించెను.

ఇట్లు కొన్ని దినములు గడచిన పిమ్మట అన్నమయ్యను వెదకికొనుచు అతని తల్లి లక్కమాంబ తిరుమలకు చేరుకొన్నది. అన్నమయ్యను కనుగొనిన యామె కొడుకును తాళపాకకు రమ్మనికోరగా అన్నమయ్యసమ్మతింపడయ్యెను అంతనొకనాటి రాత్రి నారాయణుడు అన్నమయ్యకు కలలో సాక్షాత్కరించి.

“జనని వాక్యము ద్రోయ జనదు కుమార

పోయి రమ్మనిన.....”

11

అన్నమయ్య మేల్కొని, అచ్యుతుని కొనియాడి మ్రొక్కుచు జననితో గూడి తాళపాకలోని తన నివాసమున కరిగెను. ఎల జవ్వనమున నున్న తమ కొడుకును వివాహితునిగ చూడవెంచి, అతనిని వెంట నిడుకొని కులము వారిండ్లకు బోయి వారి యాడు బిడ్డలను ఇచ్చి పెండ్లి చేయుడని కోరిరి. కాని అన్నమయ్య దాసరి వలె “హరి హరి” యని పాటలు బాడుకొను వాడనియు, అట్టి వానికి తాము యేగతి పడుచుల నిత్తుమనియు పలికిరి. అంత నారాయణుడే వారలకు స్వప్నము లిందగుపడి అన్నమయ్యకు మీ మీ పడుచుల నిచ్చి పెండ్లి చేయుడని యాన తిచ్చెనట. అప్పుడా యూరి వారు “అన్నన్నా” యని హస్తాంతరపడి తిరుమలమ్మ, అక్కలమ్మ యనెడి పేరిటి కన్యలను ఇరువుర నిచ్చి ఆగమోక్త ప్రకారంబున వివాహములు జరిపించిరి. అటు పిమ్మట కొంత కాలమునకు అచౌబిలము నందలి ఆదివనోశకకోపయతి కడకేగి అన్నమయ్య సకల వేదాంతపఠనంబు చేసి ఆవెనుక రామాయణాది గ్రంథములు సేవించెను. రామాయణమును కీర్తనలు రూపమున పాడగా విని అచ్చెరువొందిన అచ్చటి వారందరు ఈతడు తుంబురుడో, నారదుడో కాకున్న మానవ మాత్రుడు ఇట్టి మధురాలాపన చేయగలడా యని వేనోళ్ల గొనియాడిరి. ఈ వార్త బంగులూరి ప్రభువగు సాళ్వ నరసింగ రాయడను సూర్యనంశపు రాజు చెవుల సోకినది. ఆరాజు అన్నమయ్యను సకల మర్యాదలతో గౌరవించి తన పురమునకు రమ్మని ప్రార్థింప నాతని తోడఁ గలిసి అన్నమయ్య బంగులూరి కేగినట్లును, అన్నమయ్య ఆశీఃప్రభీదముచే నరసింగరాయడు పెనుగొండ ప్రభువు అయ్యెననియు అన్నమాచార్య జీవిత చరిత్రమున వర్ణింప బడి యున్నది. అంత, నా పెనుగొండ ప్రభువు అన్నమయ్యను తన కడకు రప్పించుకొని యనేక విధముల నాతనిని గౌరవించి,

“సన్నతంబైన మీ సంకీర్తనములు పాడెడి రాయలు రాజులు  
 విను నాకు మిక్కిలి వేడుకయ్యెడును” అని పాడుచు  
 అనమాత్మ వినిపించు.....మనిని నగ్గుడు 12

దండెలు శృతి గావించి మేలైన సంకీర్తనలు బాడెను. అంతట రాయలు అన్నమయ్యను  
 పెక్కు భంగుల కీర్తించి, అనేక సత్కారములు వేడ్కగావించి తన నగరికి నమీపముననే  
 యొక మందిర మందున అన్నమయ్యను ఉండజేసెను. అనుదినము వేంకటేశునిపై  
 సంకీర్తనములు వినుచుండెడి వాడటరాయలు. ఒకనాడు రాయలు అన్నమయ్యను తగు  
 రీతిని సత్కరించి, అతని చేత శృంగార సంకీర్తనలు బాడించుకొని విసెను. అట్టి  
 సంకీర్తనలలో మేలు బంతి వంటిదైన “ఏమొకో చిగురుబద్ధరమున” అను కీర్తన బాడగా  
 విని యారేడు చొక్క

“తలయూచి యిది కవిత్యంబని మెచ్చి  
 .....

పదరక వేంకట పతి మీద నుడువు  
 పదముల రీతి నాపై నొక్క పదము  
 చెప్పుమా యనవుడు జెప్పలిరుగేల  
 నప్పలింపుచు మూసి హరిహరీ యనుచు” 13

హరి ముకుందుని గొనియాడు వా జిహ్వానిను గొని యాడ నేరదని తిరస్కరించి  
 రాజు కొలువు వీడి పోదొడంగ రాజు మిక్కిలి కోపించి, భటులచే అన్నమయ్యను పట్టి  
 తెప్పించి “మూరు రాయర గండ” అనుడి పేరుగల సంకెల తగిలించి చెరసాలలో  
 వేయించెను. అప్పుడు హరికీర్తనాచార్యుడైన అన్నమయ్య

“సంకెల లిడువేళ జంపెడు వేళ  
 నంకిలి ఋణదాత లాగెడు వేళ  
 వదలక వేంకటేశ్వరుని నామంబై  
 విదలింప గతిగాని వేటొండు లేదు” 14

అను నర్థములు వచ్చునట్లు సరగున నొక్క సంకీర్తనంబు చెప్పి ముకుందుని  
 శరణు జొచ్చుటయు, చూచువారి గుండెలు ఝల్లిన శృంఖలలు మల్లిన వీడినవి. అంత  
 భటులు పరుగున పోయి రాజుతో విన్నవించిరి. కాని రాజు ఆ విషయమును విశ్వసంపక  
 చెఱసాలకు పోయి అన్నమయ్యకు తిరుగ సంకెలలు వేయింపగా ఆ భక్తుడు తిరిగి అదే  
 సంకీర్తన పాడగా కాలి సంకెలలు చేతి చీరలు చెచ్చెర నూడి పడినవి. కన్నులార గాంచిన  
 రాయల గుండెలు అదిరినవి. మేను ఝల్లుమన్నది. హరి భక్తునిపాదములపై న్రాలి శరణు

వేడినాడు. అన్నమయ్యను అనేక విధముల ప్రస్తుతించి షడసోపేత పదార్థములతో విందారగింప జేసి, బంగారు పల్లకి ఎక్కించి, పల్లకి కొమ్మునొకదానిని భుజముపై నుంచుకొని స్వయముగ మోసెనట. అంత అన్నమయ్య సంతృప్తుడై పశ్చాత్తాపము కన్న మించిన శిక్ష లేదని రాయలకు తెలిపి, హితబోధ గావించి కొండల రాయని సేవార్థియై తిరుమలకేగి శేషాద్రి వాసుని పై శృంగార మంజరి యనెడి గ్రంథమును రచించి స్వామికి సమర్పించెను.

“ఆడుచుఁ బతక మా కన్నల జోల

పాడగా నాడెల్ల బసి బిడ్డనె తి .

నాకృష్ణమాచార్యునద్యాత్మ మినుతి

రాకగొన్నాళ్ళు విరక్తుండ నై తి

జగతి నీ శృంగార సంకీర్తనముల

కగవడి మంచి ప్రాయపువాడనయితి” 15

అని వేంకటేశ్వరుడు అన్నమాచార్యుని కనుగొని పలికి గౌరవింపగా మధుర భక్తుడైన అన్నమయ్య “ఓ దేవా! నిన్ను గొనియాడ నేనెంతటి వాడను తండ్రీ” యని పరి పరి విధముల ప్రార్థించి అంబుజోదరుని ఎంతగనో మెప్పించి ధన్యుడయ్యెను.

అన్నమయ్యకు శ్రీనివాసుని ప్రభావము చేత సకల వాచా శుద్ధి యుండెడిదట. నవ్వుచున్న నదీవెనల నిచ్చినచో నిజముగ నట్లే జరిగెడివట. ఆగ్రహించినచో నది శాపమే నట.

“జగతిపై సకల వాచా శుద్ధి గలిగి

నగుచునై నను దీవెనల నిచ్చెనేని

లలిమీరగినిసి యెల్లమి దిట్టెనేని

అల రెండు నెవుడు బ్రత్యక్షమై జూపు” 16

ఇట్లు తన వాచాశుద్ధితో అన్నమయ్యకొన్ని మహిమలను చూపినట్లు అన్నమాచార్య చరిత్రలో గలదు.

వానిలో జీడి మామిడి చెట్టోకటి అన్నమయ్య మహిమచే తియ్య మామిడి పండ్లను ప్రసాదించిట, కుమార్తెకు పెండ్లి చేయగోరిన బ్రాహ్మణునకు పిలిచి వలసినంత ధనమిచ్చి ద్వాదశి కన్యకాదానమిచ్చుట మొదలైనవి కొన్నిగలవు. ఆయనను శరణు వేడి ఎందరో జనులు తమ యాపదలను తొలగించుకొన్నట్లు చిన తిరుమలా చారుడు వ్రాసినాడు.

## అన్నమయ్య - పురంధర దాసుల చెలిమి

పాండురంగ విఠలుని కీర్తించి తరించిన పురందరదాసు అన్నమయ్యను దర్శించి అతనిని అనేక విధముల పొగడెనట. అన్నమయ్యను పురందరదాసు వెన్నునిగా భావించగా అన్నమయ్య అతనిని విఠలునిగా భావించి గౌరవించెనట.

సంకీర్తనలు కాక అన్నమయ్య ఇతర రచనలు పెక్కులున్నట్లు తెలియుచున్నది, వానిలో అధిక భాగము ప్రస్తుతము అరిభ్యములు.

అన్నమాచార్యునకు శ్రీనివాసుని కృప వలన నరసయాచార్యుడు, తిరుమలాచార్యుడు అను కుమారులు కలిగిరిం. వారును తండ్రివలెనే విద్యల నెల్ల బొంది కాంచనాంబరునిపై భక్తి కలిమి పెంపొందగ ప్రశస్తి గాంచిరి.

అన్నమయ్య గురించి అతని కుమారుడైన పెద తిరుమలాచార్యుని నాలుగవ కుమారుడైన తిరువెంగళనాధుడు రచించిన “అష్టమహిషీ కళ్యాణము”న తాతగారై: అన్నమాచార్యుని గురించిన ప్రశస్తి ఇట్లున్నది.

“హరి భక్తు డశ్వలాయన సూత్రధారి  
పరమ విద్యా సింధు పారంగతుండు  
వనజాత జాత సర్వ సురేంద్రముఖులు  
గనలేని వేంకట గ్రావాది నాధు  
పదములు శోభనాస్పదములౌతనదు  
పదములు బహుదేశ పదములు జనుల  
గన జేసి పంచమాగమ సార్వభౌము  
డన బ్రసిద్ధికి నెక్కి యఖిల విద్యలను  
నన్నయాచార్యుండె యన దాశ్చపాక  
యన్న మాచార్యుడాయత కీర్తి జెలగె”

17

అట్లన్నమయ్య

“శౌరి కథా సుధా నల్లాప గరిమ

ధారుణి నెంతయు దనరారు చుండె”

అని అన్నమాచార్యుని జీవిత చరిత్రము ముగింపబడెను. కాని ఈ గ్రంథము నందు అన్నమయ్య జనన కాలాదికములు గాన రావు.

అన్నమయ్య క్రీ.శ 1408 లో జన్మించి క్రీ.శ. 1503లో పరమపదించినట్లు రాగిరేకుల మీది వ్రాతల వలన తెలియుచున్నది. ఆయన జీవితమునకు సంబంధించిన శాసనస్థమైన ఆధారములు ఇంతకు మించి కానరావు.

ఈ రాగిరేకులు అన్నమాచార్యుని రెండవ కుమారుడు పెద తిరుమలాచార్యుడు చెక్కించినవి. తండ్రిగారిచే రిచంపబడిన సంకీర్తనల నన్నింటిని ఆయన రాగిరేకులపై చెక్కించి తిరుమలలోని దేవస్థానమందలి ఒక అరయందు భద్రపరచెను. దానికే “సంకీర్తనా భాండాగారము” అనియు, “తాళ్ళపాకవారి అర” అనియు పేర్లు. ఇది ప్రస్తుతము స్వామి వారి ముండికి ప్రక్కన గల రామానుజాచార్యుని నన్నిధికి ప్రక్కన గలదు.

ఆ భాండాగారమున లభించిన రాగిరేకుల వలన అన్నమయ్య జననాదికములకు సంబంధించిన వివరములు తెలియును.

“స్వస్తి శ్రీ జయాభ్యుదయ శకవర్షంబులు 1346 అగు నేటి క్రోధి సంవత్సరముందు తాళ్ళపాక అన్నమాచార్యులు అవతరించిన పదారు యేండ్లకు తిరువేంగళ నాధుండు ప్రత్యక్షమై తేను అది మొదలు గాను శాలివాహన శక వరుషంబులు 1424 అగు నేటి దుందుభి సంవత్సర ఫాల్గుణ బహుళ ౧౨ నిరుధానకు తిరువేంగళ నాధుని మీదను అంకితము గాను తాళ్ళపాక అన్నమాచార్యుడు విన్నపం చేసిన అధ్యాత్మ సంకీర్తనలు” అని మొదటి రేకు మీద గలదు. అట్లే “శృంగార సంకీర్తనలు” ప్రారంభమందును గలదు. 18

రాగి రేకులలోని వ్రాతలను బట్టి అన్నమయ్యకు 16వ యేట స్వామి ప్రత్యక్షమై నల్లు తెలియుచున్నది. శ్రీవైష్ణవ మతము నందలి పన్నిద్దరాళ్వారులలో నొకరైన శ్రీ నమ్మాళ్వారును 16వ యేటనే ప్రజ్ఞా ధురంధరుడై దివ్య ప్రబంధ రచనకు కడంగినాడు. ఈతనికే “శతకోపయతి” అని పేరు

అన్నమయ్య ఎనిమిదవ యేటనే ఇంటిపై రోసి తిరుమలకు చేరుకొనెను. కాని రాగిరేకులలో “16వ యేట స్వామి ప్రత్యక్షమై తేను” అనాటి నుండి సంకీర్తనా రచన కావించినట్లు వ్రాయబడి యున్నది. దీని నిల్లు సమన్వయింప వచ్చును. అన్నమయ్య ద్వితీయ, ద్వితీయంగా రెండు జన్మములు గల వాడని యర్థము. అనగా బ్రాహ్మణుడని భావము. మాత్ర గర్భమునుండి బయట పడినపుడొక జన్మము, ఉపనయనమై గురూపదేశమైన వెంటనే మరియొక జన్మమైన బ్రహ్మచర్యము నుండి మరియొక పుట్టువును ప్రాప్తించును. ఆ దినములలో ఎనిమిదవ యేటనే ఉపనయనము విధిగ జరిగిడిది. కనుక అన్నమయ్యకు ద్వితీయ జన్మము ప్రాప్తించ చిన ఎనిమిదేండ్లకు స్వామి దర్శనము లభించినదని యూహింపదగును. వెరసి పదియారు వర్షముల ప్రాయముగ చెప్పకొనవచ్చును.

అన్నమయ్య వంశము వారు నందవరీక స్పార్త బ్రాహ్మణులు. ఈ నం  
లందరును పదియవ శతాబ్దమున కాశీనగరము నుండి ఆంధ్రదేశమునకు తరలి  
శుద్ధవైదిక బ్రాహ్మణులు అని “చౌడేశ్వరీ మహాత్మ్యము”లో చెప్పబడినట్లు శ్రీ ;  
రామసుబ్బశర్మగారు వ్రాసినారు. 19

నేటి కర్నూలు జిల్లాలో పాణ్యం, బనగానిపల్లె గ్రామముల మధ్య  
“నందవరము” అను గ్రామము రాజధానిగ జేసికొని నందుడను రాజు పాలించుచు,  
అతనికి నిత్యము ఉష్ణ కాలమున కాశీగంగలో స్నానమాచరించి తెల్లవారక మును  
స్థానమునకు చేరవలెనని పేరాస యుండెడిదట. దత్తాత్రేయ సిద్ధుని సహాయ  
పాదుకలు సంపాదించి ఒక సారంగ మార్గమున తన కొర్కిను తీర్చుకొను చు  
ఒకనాడు భార్య ఈ విషయమును కనిపెట్టి మారాము చేసి తానును కాశీకి బోయి  
గంగలో స్నానము చేసినదట. కాని ఆయమ ఇంటికి దూరమగుటచే మంత్ర ప్రభా  
వని చేయక పోవుట వలన రాజు అక్కడ స్నానము చేయుచున్న బ్రాహ్మణ  
వేడుకొనగా వారతనిని తెల్లవారక మునుపే నందవరమునకు పంపగలిగిరట. ఆ సందర్భ  
వారు కోరిన దేదై న ఇత్తునని రాజు వారికి వాగ్దానము చేసినట. ఇది కాశీలో చాముండేశ్వ  
మట్టమున ఆదేవి సాక్షిగ జరిగినదట. కాలక్రమమున కాశీలో కరవు సంభవించి  
బ్రాహ్మణులు కొందరు నందవరమునకు వచ్చి రాజును సాయము కోరగా రాజు వ  
తప్పినట. సాక్ష్యము చూపింపుడని కోరగా ఆ బ్రాహ్మణులు చాముండేశ్వరిని వేడుకొ  
ఆమె రాజు వద్దకేతెంచి యదార్థము గుర్తు చేసి రాజుచే ఆ బ్రాహ్మణులకు నందవర  
గ్రామమును ధారాదత్తము చేయించి, వారి ప్రార్థనపై ఆదేవి అచ్చటనే స్థిరపడినద

ఇట్లా బ్రాహ్మణులు నందరాజు కారణమున రాబడిన వారగుటచే న  
వైదికులనియు, నందవరమున నివసించుటచే నందవరీకులుగ పిలువబడుచున్నా

అట్టి నందవరీక శాఖకు చెందిన వంశమే మన తాళ్ళపాక వారిది. పై  
బ్రాహ్మణులైన ఆ వంశము వారు అన్నమయ్య కాలము నుండి వైష్ణవులై నారు.  
బ్రాహ్మణ శాఖకు చెందిన అన్నమయ్య ఘన విష్ణుడు అనియెడి యతి వలన న  
సంస్కారములు పొంది వైష్ణవుడాయెను.

పంచ సంస్కారములు:-

1. తాపము :- చక్రాంకితము - సమాశ్రయణము
2. పుండ్రము :- తిరుమణి, శ్రీ చూర్ణములు దిద్దుట
3. నామము:- ద్విజన్ముడు కనుక పునర్నామ కరణము
4. మంత్రము:- మంత్రోపదేశము



5. వైష్ణవేష్టలేకయజ్ఞము :- అర్చావిధి, పూజ

ఈ యైదింటిని పంచ సంస్కారములందురు. ముద్రాధారణము అయిన పిమ్మట వైష్ణవ వృద్ధులు ఆ వటువును బంతి నిడుకొని భుజింతురు. దీనికే తళిహ నియమము అని పేరు.

అన్నమయ్య వంశావళి

నారాయణుడు

విత్తలుడు

నారాయణుడు

విత్తలుడు

నారాయణుడు

నారాయణ సూరి - లక్ష్మమాంబ

అన్నమాచార్యుడు

1) నరసింహాచార్యుడు (నరసింగన్న) 2) పెద తిరుమలాచార్యుడు

1. చినతిరుమలాచార్యుడు 2. అన్నయ్య 3. పెదతిరు 4. చినతిరువెంగళ 5. కోనేటి  
(తిరువెంగళప్ప) వెంగళనాధుడు నాధుడు తిరువెంగళ  
(చిన్నన్న) నాధుడు

పెద తిరుమలాచార్యుని కుమారులలో నాలుగవ వాడైన చిన్నన్న (చిన తిరువెంగళ నాధుడు) వంశ మీ క్రింది విధముగ నున్నట్లు శ్రీ మానవల్లి రామకృష్ణ కవి గారు తెలిసికొన్న విషయము లిట్లున్నవని డా॥ వేటూరి ఆనందమూర్తిగారు తెలిపిరి. (21)

చిన్నన్న

వెంకటేశయ్య

అప్పయ్య

సోమయ్య

బుచ్చన్న

పెరుమాళ్ళయ్య

రామయ్య

పెరుమాళ్ళయ్య అప్పలాచార్య

వెంకట రమణయ్య

సూర్యనారాయణయ్య

నేడు ప్రసిద్ధిలోనున్న పలువురు తాళ్ళపాక వారు తాము చిన్నన్న వంశము వారమని చెప్పకొందురు. చిన్నన్న సుప్రసిద్ధుడు.

అన్నమయ్య కుమారులలో పెద్ద వాడైన నరసింగన్న యను నాతడు నిరుపమాన కవిత్వము చెప్పినట్లు చిన్నన్న వ్రాసిన “అష్టమహిషీకళ్యాణము” వలన తెలియుచున్నది. ఇతడు క్రీ.శ. 1546 నాటికే దివ్యధామము నందినాడు.

అన్నమయ్య ద్వితీయ కళత్రము అక్కలమ్మ. ఆమె యందు జన్మించిన కుమారుడే పెద తిరుమలాచార్యుడు. ఇతనికి తిరుమలమ్మ, నరసమ్మ అను ఇరువురు సోదరీమణులు. ఇతడు 1553 వరకు జీవించిన వాడు.

ఇతని పెద్దకుమారుడు చిన తిరుమలాచార్యుడు. అన్నమాచార్యుడే ఈతనికి బ్రహ్మోపదేశము గావించెను. ఇతడు 1495 ప్రాంతముల జన్మించి యుండవచ్చును. అష్టభాషా కవి చక్రవర్తి యని ఇతనికి బిరుదము కలదు. చిన్నన్నగా ప్రసిద్ధి గాంచిన వాడు పెద తిరుమలాచార్యుని నాల్గవ కుమారుడు. ఇతడు తన తాతగారైన అన్నమార్యుల చరిత్రమును ద్వీపదగా రించెను. ఒక దినములో వేయి ద్వీపదలు స్వామిని నుతించుచు వ్రాసిన వాడు.

ఇట్టి వంశము వారందరును చిన్నన్న కాలము వరకును సంకీర్తనలు, ఇతర గ్రంథములు రచించినట్లు తెలియుచున్నది.

## అన్నమయ్య రచనలు

అన్నమాచార్యుడు వైరాగ శృంగార సంకీర్తనలు ముప్పది రెండు వేలు చెప్పెనని అన్నమాచార్య చరిత్రము ద్వీపదలో కలదు. (26)

దినముకొక్క కీర్తనకు తక్కువ కాకుండ, తిరుమలలో స్వామి ప్రత్యక్షమైన పదునారవ యేట నుండి అన్నమయ్య దివ్యధామము నందు వరకు పదములు చెప్పినాడట.

“యోగ మార్గంబున నొక కొన్ని, బుధులు

రాగిల్ల శృంగార రస రీతి కొన్ని

వైరాగ్య రచనతో వాసింపకొన్ని

సారస నేత్రుపై సంకీర్తనములు

సరసత్వమున దాళ సముఖముల్ గాగ

పరమ మంత్రములు ముప్పది రెండు వేలు” (27)

ఈ ముప్పది రెండు వేలు గాక అన్నమయ్య పన్నెండు పద్య శతకములు

రచించినట్లు తెలియుచున్నది. సకల భాషల యందును ప్రతి లేని నానా ప్రబంధములును రచించినట్లున్నది.

“ప్రవిమల ద్విపద ప్రబంధ రూపమున  
నవముగా రామాయణము, దివ్యభాష  
నా వెంకటాద్రి మహాత్మ్యమంతయును  
గావించి, రుచుల శృంగార మంజరియు  
శతకముల్ పది రెండు సకల భాషలను  
ప్రతి లేని నానా ప్రబంధముల్ చేసి” (21)

కాని ఈ గ్రంథములలో శృంగార మంజరి దక్క ఇతరములు అనుపరిభ్యములు. ఇది అన్నమయ్య కుమార్తెనైన పెద తిరుమలా చార్యుడు రాగిరేకులపై చెక్కించెను. ఇదయే తిరుమల తిరుపతి దేవస్థానము వారిచే 1935లో "The minor works of Thallapakam Poets" అను పేరిట ప్రకటింప బడినది. దీని పరిష్కర్త రావు బహద్దూర్ కె. సీతారాంరెడ్డి గారు.

సంకీర్తన లక్షణ మను పేరిటి గ్రంథమును తన తాతగారైన అన్నమాచార్యుడు రచించినట్లు చిన్నన్న వ్రాసెను. అది సంస్కృత గ్రంథము. దీనికి పెద తిరుమలాచార్యుడు వ్యాఖ్యానము రచించెను. కాని ఇది అనుపరిభ్యము. ఈ సంస్కృత గ్రంథమునే చిన తిరుమలాచార్యుడు పద్య గ్రంథముగ ఆంధ్రీకరించెను. దీనిని తన తండ్రియైన పెద తిరుమలాచార్యుని యనుమతితో తెనిగించినట్లు సంకీర్తన లక్షణమున చిన్నన్నయే చెప్పికొనెను. ఇదియు "The minor works of Thallapakam Poets" అను గ్రంథమున తిరుమల తిరుపతి దేవస్థానము వారిచే 1935లో ప్రకటింపబడెను.

“ధరలో తాళులపాక యన్నయ గురూత్తంసుండు సంకీర్తనా  
పరిశుద్ధిన్మును చేయ బూని తగ నుత్పాదించెఁ దల్లక్షణం  
బరుదై మించి సంస్కృతంబున గవీంద్రానంద సందాయియై  
పరిపూర్ణాఖిల శాస్త్ర సమ్మతముగా భావజ్ఞతానొననన్”

“అలరుఁ దాళపాక యన్నయార్య సుతుండు

తిరుమలార్యుడఖిల దేశికుండు

తత్పుత్రాగ్రజాండ ధర లోన జినతిమ్మ

యాహ్వాయుండ దండ్రి యనుమతమున”

“పరమామ్నాయ సమానమై వెలయు మత్తైతామహ గ్రంథమున్”

వరచాటుక్తి మదీయ పుణ్య జనక వ్యాఖ్యాతమున్ వేడ్కదా  
చరణాంభోరుహముల్ మదిందలచి సచ్చాస్త్రజ్ఞులింపొందగా  
వరుసంచెప్పెద పద్యరూపమున దద్వాక్యాను సారంబునన్ (29)

అన్నమాచార్యుడు వ్రాసినట్లు చెప్పబడుచున్నవన్నెండు శతకములలో రెండింటి  
పేర్లు మాత్రమే తెలియుచున్నది. వానిలో నొకటి అన్నమయ్య తొలిసారిగ  
కొండలెక్కునపుడు అలమేల్మొంగను ప్రస్తుతించుచు ఆశువుగా చెప్పిన “అలమేల్మొంగ  
శతకము”, మఱి యొకటి “శ్రీవేంకటేశ్వర శతకము”.

“వితత వృత్తంబుల వేంకట పతికి  
శతకంబు కుతుకంబు సమకూర జేసి” (30)

కాని ఈ రెండు గ్రంథములును ఒకటే కావచ్చునని శ్రీ వేటూరి ప్రభాకర  
శాస్త్రిగారు అభిప్రాయ పడిరి. అలమేల్మొంగాంబికా శతకము నందలి యొక పద్యము  
నాధారముగా వారట్లు అభిప్రాయ పడినారు. ఆ పద్యమిది.

“అమ్మకు దాళ్ళపాక మనుడన్నడు పద్యశతంబు జెప్పెన్ గో  
కొమ్మని వాక్చరినూనముల గూరిమితో నలమేలు మంగకున్  
నెమ్మది నీవు చేకొని యనేక యుగంబులు బ్రహ్మకల్పముల్  
సమ్మద మంది వర్ధిలుము జవ్వని లీలల వెంకటేశ్వరా (31)

అని వేంకటేశ్వరాంకితముగ నుండుటయును, వ్రతి పద్యమునను  
అలమేల్మొంగాంబికా స్తుతి యుండుటచేతను, ఆ వేంకటేశ్వరశతకమే ఈ అలమేల్మొంగాంబికా  
శతకమని కీ.శే. వేటూరి ప్రభాకర శాస్త్రిగారు భావించి యుండిరి.

కాని వారి కుమారులు శ్రీ. వేటూరి ఆనందమూర్తిగారు తద్బిన్నమైన  
అభిప్రాయమును వెలిబుచ్చినారు.

“ఈ రెండును వేర్వేరు శతకములే. వాని భేదముల నిట్లు చూపవచ్చును” (32)

1. అలమేలు మంగకు నాశు మార్గమున చెప్పిన శతకము అన్నమాచార్యుని తొలి  
రచనము. అది ఏ చందమున వ్రాయబడినదో తెలియదు. అన్నమయ్య ఎనిమిదేడుల  
వయసున కొండలెక్కుచు చెప్పినది.

2. వెంకటేశ్వరశతకము మరిరచనము. వృత్త పద్యశతకము. అన్నమయ్య కొండపై  
స్నానము చేసిన పిమ్మట బట్టలు ఆరునంతలో చెప్పినది. ఆ పద్య పఠనము వలననే  
మూసియున్న ఆలయ ద్వారములు తమంత దామవీ తెరచుకొనినవి. స్వామి యర్చన  
వేళ నీ శతకము నాతడు పఠింపగా స్వామి మెడలోని ముత్యాలపేరు స్వామి పాదములపై  
పడునట్లు ప్రసాదించెను. కనుక ఇదియును అలమేల్మొంగాంబికా శతకమును ఒకటి  
గానేరవు (33)

అన్నమాచార్యుని సంకీర్తనలను శ్రీ వేటూరి ప్రభాకర శాస్త్రిగారు ఆంధ్ర వేదమని పేర్కొనిరి (34)

శ్రీ వైష్ణవ సాంప్రదాయమున ఆళ్వారులు రచించిన పాశురములకు ద్రావిడ వేదమని పేరు. ఇవి నారాయణమ అనగా నాలుగు వేలు. దీనికే పంచమాగమము అని పేరు ద్రావిడ ప్రబంధములలోవలె అన్నమయ్య కీర్తనలలో భక్తి, శరణాగతి, ప్రవత్తి మొదలైనవి చోటు చేసికొన్నవి. అధ్యాత్మకీర్తనలతో పాటు శృంగార కీర్తనలు గూడ నుండుటచే వాని యందు నాయకా, నాయక భావము ఆత్మ పరమాత్మల సంయోగము వలె స్పష్టమగుచున్నది.

“శృతులై శాస్త్రములై పురాణ కథలై సుజ్ఞాన సారంబులై  
యతిలో కాగమ వీధులై వివిధ మంత్రార్థంబులై నీతులై  
కృతులై వేంకట శైలవల్లభు రతిక్రిడాదహస్యంబులై  
నుతులై తాళుల పాక యన్నయనచో నూత్నక్రియల్ చెన్నగున్ (35)  
ఇది అన్నమాచార్యుని మనుమడైన చిన్నన్న చెప్పిన పద్యము.

“ఎంత భక్తియున్నను, మరెంత పాండిత్యమున్నను ఒక్క వెంకటేశ్వరునిపై అసంకీర్ణములగు ఇన్ని భావ పరంపరలను స్పష్టింపగల రాసిక్య మింకొకరికి లేదనుట నిర్వివాదమైన నత్యము” అని శ్రీ గౌరిపెద్ది రామసుబ్బశర్మగారు తెలిపిరి (36)

“ఈ శృంగార సంకీర్తనలు అభినయించుటకు తగినవి” అన్ని శ్రీ విష్ణు అప్పారావు గారి తల్లిప్రాయము (37)

మార్పులను చేర్పులను సహింపని విధముగ అన్నమయ్య కవిత్వము విలసిల్లినది. ఆ పదములలో అన్నమయ్య అధికముగ పోషించినది భక్తి సహిత శృంగారము. అది భగవద్గతికి సంబంధించినది. పార లౌకికమైనది.

అధ్యాత్మిక రచనలలో సంఘ సంస్కరణాభిలాష గోచరించును. సాంఘిక దురాచార ఖండన, సర్వ మానవ సౌభ్రాతృత్వము, జీవేశ్వరుల అభేదము గోచరించును. హరిజనులకు ఆలయ ప్రవేశము కల్పించినవి ఆయన రచనలు. రాజులను, వారి నిరంకుశత్వమును నిరసించినవి ఆయన పదములు. భూమీశులను సీరి చెలువుని దాసులుగా మార్చినవి ఆయన సంకీర్తనలు. ఆయన వాడిన సామెతలు, లోకోక్తులు ఎనలేనివి. తెలుగు నుడికాపు సాంపులు ఒంపులు వింత అందములను సంతరించుకొననవి. రాయలసీమ మాండలిక పదములు ఆయన సంకీర్తనలలో నర్తించినవి.

అన్నమయ్య వాడిన రాగములు ఆయన కాలమునకే ఎక్కువగా పరిమితమైనవిగా తోచుచున్నవి. వానిలో కొన్నింటిని ఇప్పుడేయే పేర్లతో పిలుచుచుండిరో తెలియదు.

అన్నమయ్య గాని, ఆ వంశములోని ఇతర గాయకులు కవులు గాని తాళములను పేర్కొనలేదు. ఏ కీర్తనను ఏ రాగములో వారు పాడుకొనిరో వ్రాసియున్నది కాని (రాగి రేకులపై) ఏ తాళములో ఏ గతిలో ఎట్లు పాడుకొన వలయునో వివరింపలేదు. వారు భక్తికి, రాగమునకు, భావమునకు మాత్రమే ప్రాధాన్యము నిచ్చినట్లు తెలియుచున్నది. ఆ సంకీర్తనములను పరిశీలించిన వారికి ఎవరికైనను ఈ విషయము తేట పడగలదు. కాని అంత మాత్రమున ఆ సంకీర్తనలు అసంబద్ధమైనవి గను, అయబద్ధము కానివిగను తలంప పని లేదు. ఏ తాళములో పాడుకొన దలచిన ఆ తాళమునకు అందలి పదములు ఒదిగి నిలచును. భక్తి భావముతో పాడుకొను వారికి ఇట్టివి ఆటంకము కానేరవు.

ఆధ్యాత్మిక రచనలు భక్తి వైరాగ్యములకు నిలయములు. శృంగార సంకీర్తనలు మధుర భక్తి పూరితములు. అవి అన్నియు ముక్తి మార్గ సోపానములును, మోక్షదాయకములును.

# సంఖ్యా సూచి

1. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 9 - > చిన్నచిన్న
2. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 10 >
- 3,4. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 11 >
- 5,6. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 16 >
7. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట 16 >
8. అన్నమాచార్య చరిత్ర పీఠిక 8  
వేటూరి ప్రభాకర శాస్త్రి
- 9,10. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 23,24 >
11. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 29 >
12. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 32 >
13. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 36 >
14. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 38 >
- 15,16. అన్నమాచార్య జీవిత చరిత్రము (ద్విపద)  
(చిన తిరుమలాచార్యుడు) పుట. 42 >
17. అష్టమహిమీ కళ్యాణము - తా. తిరువెంగళనాథుడు (చిన్నచిన్న)  
ద్విపద. తి.తి.దే. ప్రచురణ - 3 వ పుట.
18. అన్నమాచార్యుల ఆధ్యాత్మకీర్తనలు మరియు  
అన్నమాచార్యుల శృంగార సంకీర్తనలు - తి.తి.దే. ప్రచురణ 1976, 1980

పుటలు .1

19. శృంగార సంకీర్తనలు - పీఠిక - గౌరిపెద్దిరామ సుబ్బశర్మ పుట. 32
20. Minor Works of Tallapakam Poets, T.T.D. ప్రచురణ అట్ట తరువాతి పుటలు.
21. తాళ్ళపాక కవుల కృతులు - వివిధ సాహితీ ప్రక్రియలు  
డా॥ వేటూరి ఆనందమూర్తి పుట. 124
- 22,23. అన్నమాచార్య జీవిత చరిత్రము - ద్విపద - చిన్నన్న - పుట. 45
24. అన్నమాచార్య జీవిత చరిత్రము - ద్విపద - చిన్నన్న పుట. 48
25. సంకీర్తన లక్షణము - చిన్నన్న - పద్య సంఖ్య 15,16,17
26. అన్నమాచార్య చరిత్రము - చిన్నన్న - (ద్విపద) పుట. 24
27. అన్నమాచార్య చరిత్ర పీఠిక - కీ. శే. వేటూరి ప్రభాకర శాస్త్రి
28. తాళ్ళపాక కవుల సాహిత్యము - పరిశీలన  
డా॥ వేటూరి ఆనందమూర్తి పుట. 325
29. తాళ్ళపాక కవులకృతులు - వివిధ సాహితీ ప్రక్రియలు  
డా॥ వేటూరి ఆనందమూర్తి పుట. 328
30. అన్నమాచార్య చరిత్ర పీఠిక - కీ.శే వేటూరి ప్రభాకర శాస్త్రి పుట. 116
31. సంకీర్తన లక్షణము - చిన్నన్న - పద్య సంఖ్య 12
32. శృంగార సంకీర్తనలు - 12వ సంపుటము - గౌరిపెద్ది రామసుబ్బశర్మ పీఠిక పుట. 59
33. క్షేత్రయ్య పద సాహిత్యము - పీఠిక పుట. 14, విస్తా అప్పారావు.



శ్రీ తాళ్ళపాక అన్నమాచార్యుని  
శృంగార సంకీర్తనలు - మధుర భక్తి

ద్వితీయ ప్రకరణము

పద కవితలు - పుట్టు పూర్వోత్తరములు

## II. పద కవితలు - పుట్టు పూర్వోత్తరములు

ఏ భాష యందైనను పద్యము కన్న ముందుగ పదమే ఉద్భవించు ననియు అదియే కవిత్వమునకు మూల మనియు విమర్శకుల యభిప్రాయము. ఈ విషయమును వివరించుచు డా॥ ఎస్. గంగప్ప గారిట్లు నుడివెరి.

“ప్రపంచం లోని ఏ సాహిత్యాన్ని పరిశీలించినా పద పద్య కవితల్లో పదకవిత్వమే ముందావిర్భవించిందన్న విషయం సర్వ ప్రాచ్య పాశ్చాత్య వివశ్చిద్వర్త్యులూ అంగీకరించారు. ప్రాక్తన మానవుడు. సుఖ దుఃఖాది అనుభూతుల్ని పొందినపుడు తదనుగుణంగా అడి పాడుకోవడంలోనే ఈ పద కవిత పుట్టింది” (38)

ఈ పదకవితావిద్వావాన్ని గూర్చి R.S. Moulton పండితుని అభిప్రాయము ఉల్లేఖించ తగ్గది. “The improvised lyrical song, communal or individual, a popular or artistic is probably the simplest and most spontaneous form of lyric expression...The true song is primarily. The instructive out burst of emotion or emotional thought in language which by aptness of word and rhythm echoes suggests the underlying emotion and melody of tune and harmony of stanza is adopted to such modulations of the singing voice as naturally distinguish emotional utterance..... The song is therefore more than any other lyric kind, a musical cry” (39) పద కవితావిద్వాపమును గూర్చి Moulton పండితుని యభిప్రాయము ఇంకను ఇట్లున్నదని డా॥ఎస్. గంగప్ప గారే ఇట్లు వ్రాసిరి.

“that the popular or the traditional ballad is FOLK POETRY, i.e., poetry that has originated usually in oral form among a homogeneous non-literary people. and has been handed down among them by word of mouth, is generally concended” (40).

పద రచనకు గల పరిపూర్ణ స్వరూపమును గూర్చి డా॥ ఎస్. గంగప్ప గారు ఇట్లు వ్యాఖ్యానించిరి.

“మన దేశములో చాల పాత పాటలు వేద సూక్తములు. మనుష్య జాతికే అవి మొదటి రచనలు, అని యూహించ వలసి యున్నది. వాటి గానమందు తాళము లేదు అన్నది మన మిక్కడ గమనింప వలసిన తత్వము.....నేటికిని తెలుగులో పరమ ప్రాచీన పద్ధతి యని చెప్పదగిన పల్లెపాటలు కపిలే పాటలు మొదలగునవి కొన్ని తాళ నియమము లేకుండనే పాడబడుచున్నవి. ఈ రాగ తాళములు రెంటిని కలిపి హృదయంగమము లైన భావములను వెలవరుచు భాషను అనుకరించుటయే పద

రచనకు పరిపూర్ణ స్వరూపము.....” . “మన పద్యము లన్నియు పదముల పరిణామములే అని భావించుటకు పెద్ద సూక్ష్మ దృష్టి అక్కర లేదు” అన్న రాళ్ళపల్లి అనంత కృష్ణ శర్మగారి మాటలు చక్కని నిదర్శనములు (41).

పదాలు ప్రాబ్ధాన్నయ కాలము నుండియే తెనుగున కలవని తెలియుచున్నది. సాధారణముగ అవి అజ్ఞాత కాల కర్తృకములు. కర్తృత్వమూ, కాలమూ స్పష్టముగ తెలిసినవి తాళ్ళపాక వారి పదములే అని చెప్పవచ్చును. ఇతర జానపదముల వలెనే తాళ్ళపాక వారి రచనలలో వివిధ వస్తు విషయములు చోటు చేసినవని. ఈ పదములలో సంస్కృత కీర్తనలు కూడ కలవు.

నన్నయకు పూర్వమే శాసనాదులలో తెనుగు భాష ఎడనెడ గోచరించినను, సీసము, మధ్యాక్కర, గీతాది దేశికవితా చందస్సులు అటనట పాడ సూపినను ఆదికవి యని నన్నయకు మాత్రమే ప్రఖ్యాతి లభించినట్లు, అన్నమయ్య కన్న ముందుగనే వివిధ రూపములలో పద కవితలు తెలుగునాట ప్రచారములో నుండినను ఆయనకు మాత్రమే “పద కవితా పితామహుడు” అను బిరుదము లభించినది. అన్వర్థమై నది కూడ. ఆ సంకీర్తనలకు మాత్రమే మొదటి సారిగా కాలమూ కర్తృత్వమూ లోక విదితము లై నవి.

గద్య పద్య కవిత్వముల కన్న ముందుగ నుద్భవించినది గేయమే. ఈ గేయము ఆడుచు పాడుకొన బడునది. కావున దీలో పదవిన్యాసము, రాగము, పాట (పలుకు) అను మూడంశములున్నవి. ఈ మూడు విషయములు క్రమముగ నాట్య, సంగీత, పద్యములుగా మారినట్లు గా చెప్పవచ్చును.

పద్యము లందలి భాగములకు పాదము అని పేరు. వీనినే చరణము లనియు వ్యవహరింతురు. అట్లే పదము లందలి భాగములకు పాదములని కాక చరణము లనియే వ్యవహారమున్నది.

సాధారణముగ పదము మూడు భాగములుగ నుండును. అవి పల్లవి, అనుపల్లవి, చరణము అనునవి. పల్లవి ఒకటి రెండు పాదములు కలిగి యుండును. అనుపల్లవి ఒక పాదము లేదా రెండు పాదములు కలిగి యుండును.

ఉదాహరణకు ఈ క్రింది కీర్తనలను పరిశీలించ వచ్చును.

1. పల్లవి: జగదానందకారక - జయజానకీ ప్రాణ నాయక |జగి

అనుపల్లవి: గగనాధిప సత్కులజ రాజరాజేశ్వర

సుగుణాకర సురసేవ్య భవ్యదాయక సదా సకల |జగి (42)

2. పల్లవి: ఎందరో మహానుభావులు - అందరికీ వందనములు |ఎందరో|  
 అనుపల్లవి: చందురు వర్ణని యంద చందమును హృదయార  
 విందమున జూచి బ్రహ్మానంద మనుభవించువారు |ఎందరో| (43)  
 \* \* \* \*
3. పల్లవి: కనకన రుచిరా - కనక వనన నిన్ను |కనకన|  
 అనుపల్లవి: దినదినమును మనసున చనువున నిన్ను |కనకన| (44)  
 \* \* \* \*
4. పల్లవి: తక్కువేమి మనకు - రాముండొక్కడుండు వరకు |తక్కు|  
 అనుపల్లవి: పక్కతోడుత భగవంతుడు మన  
 చక్రధారియై చెంతనె యుండగ |తక్కు| (45)  
 \* \* \* \*
5. పల్లవి: రామా దయ జూడవె - భద్రాచల |రామా|  
 రామా నను బ్రోవవే |రామా|  
 అనుపల్లవి: రామా దయజూచి రక్షించి మము నేలు  
 రామా రణరంగ భీమా జగదభి |రామా| (46)  
 \* \* \* \*
6. పల్లవి: మొదలుండ గొనలకు మోచి నీళ్ళు వోయనేల |మొద||  
 అనుపల్లవి: ఎదలో నీవుండగా - ఇతరము లేల |మొద|| (47)  
 \* \* \* \*
7. పల్లవి: చీ చీ నరుల దేటి జీవనము |చీ చీ|  
 అనుపల్లవి: కాచుక శ్రీహరి నీవే కరుణింతు గాక |చీ చీ| (48)  
 \* \* \* \*
8. పల్లవి: ఆట వారి గూడి - తొరా (బొమ్మలాట) |ఆట||  
 అనుపల్లవి: ఆటవారి గూడి - అన్నిచోట్ల బొమ్మ  
 లాట లాడించగ - నధికుడు వైతివి |ఆట|| (49)  
 \* \* \* \*
9. పల్లవి: రూకలై మాడలై రువ్వలై తిరిగేని |రూకలై|  
 అనుపల్లవి: దాకొని ఉన్నచోట తానుండ దదివో |రూకలై| (50)

47 నుండి గల సంకీర్తనలు అన్నమాచార్యునివి. ఈయన పదములలో లేక సంకీర్తనలలో అనుపల్లవి అరుదుగా గోచరించును. మీరా బాయి పదములు అనుపల్లవి లేనివి.

ఈ పదాన్ని గమనింతము.

పల్లవి: पायो जी मैं तो राम रतन धन पायो "पायो जी"

చరణం1: वस्तु अमोलक दी म्होरे सद्गुरु

किरपा करि अपनायो "पायो जी"

చరణం5: मीरा के प्रभु गिरिधर नागर

हरस हरस जस पायो "पायो जी" (51)

పై న చూపిన కీర్తనలలో చాల వరకు పల్లవి ఒక పాదముతోను, అనుపల్లవి రెండేసి పాదములతోను ఉండుట గమనార్హము. ఒండు రెండు తావులందు పల్లవి రెండు పాదము లుండుటయును గాంచవచ్చును. అనుపల్లవి ఒకే పాదముతో మున్నది "కనకన రుచిరా" అనే కీర్తన.

చరణములు, ప్రతి పదము లేక సంకీర్తనలలో రెండు నుండి ఐదు వరకు ఉండును. కాని మహాకవియై భక్తాగ్రణ్యుడైన జయదేవకవి విరచించిన గీత గోవిందము నందలి గీతములన్నియు అష్టపదులే. అన్నమయ్య పదాలలో కొన్ని అయిదు కన్న ఎక్కువ చరణములు కలవి.

పల్లవి (ధృవమ్) మాధవే, మాకురు మానిని, మానమయే

చరణం 1. హరి రభిసరతి - వహతి మధు పవనే

కిమపర మధిక సుఖం - నఖి భవనే మాధవే

చరణం2. తాళఫలా దపి - గురుమతి విలసం

కిము విసలీకురుషే - కుచ కలశం మాధవే

చరణం3. కతి న కధిత మిద - మనుపద మచిరం

మా పరిహర హరి - మతిశయ రుచిరం మాధవే

చరణం4. కీమితి నిషేదసి - రోదసి వికలా

విహసతి యువతి సఖా - తవ సకలా మాధవే

చరణం5. మృదు నలినీ దళ - శీతల శయనే

హరి మవలోకయ - సఫలయ నయనే |మాధవే|

చరణం6. జనయసి మనసి - కిమితి గురు భేదమ్

శృణు మమ వచన - మనహిత భేదమ్ |మాధవే|

చరణం7. హరి రుపయాతు, వదతు - బహు మధురమ్

కిమితి కరోషి హృదయ - మతి విధురమ్ |మాధవే|

చరణం8. శ్రీజయదేవ భణిత - మతి లలితమ్

సుఖయతు రసిక జనం - హరి చరితమ్ |మాధవే| (52)

అయిదు కంటే అధిక చరణములు గల అన్నమయ్య కీర్తనలు కొన్ని.

పల్లవి: దశవిధా చరణం తన్న భవతి

దశ విధావస్తార్థం తే తత్ర |దశ|

చరణం1. స్థాపయిష్యామి వేదా నితి వ్యాజేన

దీపితోయం మత్యదేహః పురా

వ్యాపారోయ మేవం నచ తరుణ్యా

రూప జలధౌ కేళి రుచయే తత్ర |దశ|

\* \* \* \*

చరణం11. మారయిష్యామి కలి మత మితి వ్యాజేన

క్రూర కల్కవ తార కోపః పురా

ధీర వేంకట నగాధీశ ఏవం నఖలు

భీరు ముర్వీం సంప్రీణయితు మాత్ర |దశ| (53)

ఈ సంకీర్తన యందు 11 చరణములుండుటయే గాక ఇది సంస్కృత

కీర్తనయు నయి యుండుట గమనార్హము.

పల్లవి: సీతక పడుసు - దోసిటి పాల మగడు

బాలి పడిన నగపడు నటెవీడు |సీతక|

చరణం1. మూడు గాళ్ళ పెద్ద ముసలి సవులు గొన్న

పాడి మేకల వాల పాశము

వేడి జాట్టిన తల్లి వేకటియై కన్న

వాడు వీడు శిన్న వాడటే వీడు |సీతక|

\* \* \* \*

చరణం7. రవ్వల సేతల కాకాశి నయని

కొప్పున ముదము తెక్కోలుగని

యివ్వల దిరు వేంకటేశుడై యున్నాడు

గువ్వెక నిను జట్టి గొనె గదె వీడు

||సేత|| (54)

ఇది అచ్చ తెనుగన గల సప్త చరణ సహిత ఏల పదము. ఈ క్రిందిది అన్నమాచార్యుని 24 చరణములు గల ఏల పదము. ఏల పదమును గూర్చి సంక్షిప్త లక్షణమందు చిన తిరుమలాచార్యుడు ఇట్లు వివరించెను

“నాయకాహ్వన పూర్వమై నయము గలిగి

మైచ్య పరిభాష దగి రాగ మిళితమైన

యేల పాట పదంబు నా నిల జెలంగు

మహిత నాయక సంబుద్ధి మధ్యమగుచు” (55)

అట్టి లక్షణములు గలిగిన ఈ క్రింది ఏల పాట సుప్రసిద్ధ మైనది.

విరహిణి అయిన నాయిక తపించి నాయకుని ఆహ్వానించుచున్నది.

సర్లవి: మేడలెక్కి నిన్ను జూచి - కూడేననే యాసతోడ

వాడు దేరి వుప్పురందురా - వెంకటేశ

యాడ నుంటి విందాకనురా

||మేడలెక్కి||

చరణం1. పిక్కటిల్లు చన్నులపై - చొక్కపు నీ వుంగరము

గక్కననే నడ్డుకొందురా - వెంకటేశ

లక్కవలె ముద్రలంబెరా --

||మేడలెక్కి||

\* \* \* \*

చరణం24. ముమ్మాటికి నీ బాసలే - నమ్మివున్నదాన నేను

కుమ్మరించరా నీ కరుణ - వెంకటేశ

చిమ్మచీకటెల్ల బాయను.

||మేడలెక్కి|| (56)

“పదమునకు రాగ తాళములు రెండును సమాన మూల ద్రవ్యములు. పాల్కురికి సోమన కాలము నాటికే ఈ పేరు స్థిరపడినది. సామాన్య గేయమును నర్తము గల పదము శృంగార రస మయమై రాగ తాళ బద్ధమైన రచనకు వాడుట సంగీత రసకుల సంప్రదాయమైనది. తుమ్మెద పదములు, ప్రభాత పదములు మొదలగునవి పదములను పేరుతో నున్నవి. మువ్వ గోపాల పదములు మున్నగునవి శృంగారాత్మకములు. తర్వాత కాలమున శృంగార రసాత్మకమైనదే పదమును పేర పిలువ బడినది”. (57)

“తెలుగు పద సాహిత్యానికి క్రీ.శ 15వ శతాబ్ది వసంత కాలం.....  
పట్టుగొమ్మ తాళ్ళపాక అన్నమాచార్యుడు” (58)

తెనుగు కన్నడములలో పదమునే పాటగా వ్యవహరింతురు. ఇందు చరణ మన్నది పాటలోని భాగమే.

“ప్రక్రియా వైవిధ్య దృష్టితో చూచినపుడు తెనుగున ఇతివృత్త పురాణ ప్రబంధాదులు, క్షేత్ర మహాత్మ్యాదులును పరాశ్రయ కవిత్వమునకు చెందినవి. వీని యందు కవితా వస్తువు నూహించు నవకాశము మిగుల స్వల్పము. వర్ణనల యెడల, అలంకారముల పట్టున భావములకు తావుండు నేమో కాని వస్తువును మార్పు నవకాశ ముండదు”. (59)

భావాత్మకములై, స్తుతి ప్రాధాన్యము కలిగిన స్తోత్ర, దండక, ఉదాహరణ, రగడ, శతక, సంకీర్తనాదులు ఆత్మాశ్రయ కవితా విభాగమునకు చెందినవి. వీనియందు వస్తువు కవిచే నెన్నుకొన బడును.

పదమూడవ శతాబ్ది నాటికే పదములుగా వ్యవహరింపబడిన ఈ గేయ రచనలు పదునైదవ శతాబ్దము నాటికి అనగా తాళ్ళపాక కవుల కాలమునకు సంకీర్తనలుగా పేరొందినవి. వీరికి పూర్వము కృష్ణమాచార్యుడు అను భక్తుడు వచన సంకీర్తనములను రచించెను.

ఇట్టి వచన సంకీర్తనములను ముందుగా వైవ మత ప్రచారమునకై బసవేశ్వరుడు. అక్కమహాదేవి మొదలగు వారు రచించి ప్రచార మొనర్చిరి. అవి భక్తి తత్వమునకు పెన్నిధులు. అవి వచనములే యయ్యును భక్త్యావేశమున పాడుకొనుటకు అనునై నవి. ఈ వచనములను కన్నడిగులు భక్తి ప్రేరితులై విరివిగా పాడుకొని పరవశించిరి. (60)

పదకొండవ శతాబ్దికి చెందిన భగవద్రమానుజులు గద్య శ్రయ మనుపేర వచన సంకీర్తనలను రచించిరి. ఇవి కడుంగడు ప్రసిద్ధమైనవి. అవి, శ్రీరంగ గద్య, శరణాగతి గద్య, వైకుంఠ గద్య అనునవి. కాని యవి సంస్కృతమున రచింపబడినవి ఇవి జన సామాన్యమునకు సులభ గ్రాహ్యములు కావు. ఆ కారణముననే నయి యుండనోపు - “వైష్ణవ మత ప్రచారార్థమై వైష్ణవ మతాచార్యులు కొందరు చందో రహితములు సర్వజన సులభ గ్రాహ్యములు నైన వచనముల తెలుగున గూడ వెలయించుటకు బ్రయత్నము చేసి యుందురు. అట్టి వారిలో శ్రీకృష్ణమాచార్యులొక్కరు” (61)

ఈయన పదమూడు, పదునాలుగు శతాబ్దాలకు చెందిన వాడు. ఈయన నాలుగు లక్షల వచనములు రచించెను.

“కృష్ణమాచార్యులు చాతుర్లక్ష వచనములు రచించెనట”. (62)



ఈ వచనములకే సంకీర్తనలనియు, వచనము లనియు, తాళగంధి చూర్ణము లనియు పేర్లు కలవు. వీనికే తరువాతి కాలమున విన్నపములని పేరు వచ్చినట్లు తెలియుచున్నది.

తాళ్ళపాక అన్నమాచార్యుని పుత్రుడు పెద తిరుమలాచార్యుడు రచించిన “శ్రీ వేంకటేశ్వర వచనములకు” విన్నపములు ” అనియు పేరుండుట గమనించదగును.

పదము అన్న దానికి వేర్వేరు నిఘంటువులు ఈ విధముగ నిర్వచించినవి.

1. శబ్ద రత్నాకరము:-

2. లఘు శబ్దార్థ దీపిక:

పాదము, పద్యచరణము, వాక్యము, పాట, శబ్దము, వేద పద విభాగము.

3. సూర్యరాయాంధ్ర నిఘంటువు

పాదము, అడుగు, పద్యపాదము, లేక పద్య చరణము, వాక్యము, శబ్దము, పాట, గీతి భేదము.

4. A Practical Sanskrit Dictionary - By Arthur Anthony Macdonnell (Sanskrit - Telugu)

పాద= Quarter  
Quarter verse word, reading of veda in which the words are given separately irrespective of the rules of Sandhi

5. Apte Sanskrit-English Dictionary

Padam- విరచిత పదం - A quarter line of a stanza, verse-verse -kavitha, Padyam Kavyam-Sloka  
Charanam, Padam చందోబద్ధమ్, శ్లోక పద్యరచన.

6. Theodoro Benfery Sanskrit - English Dictionary

పాద= A verse, A kind of reading Veda without applying the rules of sandhi.

7. V.S. Abtes enlarged Edition (Dictionary)

పాద= A fourth Part of a Stanza.

8. ఆంధ్ర వాచస్పత్యము (కొల్లు శ్యామాశాస్త్రి

పదము - పద్యపాదము, చరణము (వాక్యము, పాట అని కొందరు)

9. సంగీత శబ్దార్థ చంద్రిక అరిపిరాజ సత్యనారాయణ మూర్తి, విజయవాడ 1954

పదము: నాయికా నాయక లక్షణములు కలిగి శృంగార రస ప్రధానమైనట్టి సంగీత రచనలకు పదములని పేరు.

ఇందు పల్లవి, అనుపల్లవి చరణములను విభాగములు గలిగి యుండును. దీనిలోని సంగీతము యొక్క నడక నెమ్మదిగను, ఆకర్షణీయముగను ఉండును. సాహిత్యము, పాండితీ ప్రతిభ గలిగి గంభీరమైన వేదాంతార్థము యిమిడి వుండును. పదములు రచించిన వారిలో ప్రముఖుడు క్షేత్రయ్య.

క్రియా, కారక క్రియలచే దైర్యశౌర్యాదులను జెప్పబడు నట్టి ప్రబంధములోని ఆరు అంగములలో మూడవ దానికి గల పేరు.

శ్రీ తాళ్ళపాక అన్నమాచార్యుని  
శృంగార సంకీర్తనలు - మధుర భక్తి

తృతీయ ప్రకరణము

రసవిచారము - రస సంఖ్య

## రస విభాగము - రస సంఖ్య

రసమును గూర్చి మొదట చెప్పినవాడు భరతుడు. బ్రహ్మ దేవుడు చతుర్వేదముల నుండి వివిధ వస్తువులను చేర్చి నాట్యమును సృష్టించెనని భరతుడు చెప్పెను.

జగ్రాహ పాత్యం ఋగ్వేదా త్సమభ్యోగీత మేవచ |

యజుర్వేదా దభినయాన్ రసా నాధర్యణాదపి || (1)

అనగా ఋగ్వేదము నుండి పాత్యమును, సామవేదము నుండి గీతములను, యజుర్వేదము నుండి అభినయమును, అధర్యణ వేదము నుండి రసములను గ్రహించి నట్లు తెలియచున్నది.

సహృదయుల హృదయమున నున్న స్థాయియే రసము. ఈ విషయమే దశరూపకమున నిట్లు చెప్పబడినది.

“విభావై రనుభావైశ్చ సాత్వికై రజ్జభిచారిభిః

అనీయ మానః స్వాదుత్వం స్థాయీ భావోరసః స్పృతః || (2)

విభావానుభావ వ్యభిచారి భావములచే నాస్వాద్యమాన మగు స్థాయీ భావము రసము అని దీని భావము.

“విభావాను భావ వ్యభిచారి సంయోగా ద్రస నిష్పత్తిః (3)

అని భరతుడు నిర్వచించినాడు.

స్థాయి యనగా స్థిరముగ నిల్చునది. ఎన్ని యాఘాతములు వచ్చినను, చలంపక స్థిరముగ నుండు భావము స్థాయీ భావము.

సముద్రమున మధుర జలములు గల నదులెన్నిగలిసినను సముద్రమందలి క్షార గుణము ఇసుమంత యైనను తగ్గదు. అట్లే తనలో నెన్ని సంచారి భావములు కలిసినను వానిని మించనీయక తానే స్థిరముగ నిల్చు భావమే స్థాయీ భావము.

గరిమ నదులెన్ని గలసిన గప్పుకొనుచు

జలధి గనుపట్టు రీతి, సంచారి భావ

సంచయములెన్ని గలసిన మించనీక,

తాన కనుపట్టు భావంబు స్థాయి దలప.

(4)

మనో వికారమే భావము.” వికారో మానసో భావః”.

“నిర్వికారాత్మకే చిత్తే భావః ప్రథమ విక్రియాః”.

ఎట్టి వికారములు లేని చిత్తమున మొదటి వికారము భావము అనబడును.

“భావయతి జ్ఞాపయతి హృదయ గతిమితి భావః”

(5)

“హృదయ గతమును తెలుపునది భావము” అని వ్యుత్పత్తి.

(6)

కనుక స్థాయీ భావమనగా చిరస్థాయిగా (రసస్ఫూర్తి కలుగు వరకు)

సహృదయుల హృదయములనుండు భావము.

అందువలన నిట్టి స్థాయీ భావమునే రసమని చెప్పవచ్చును.

జగత్తునకు ప్రధాన సారభూత మేది కలదో దేనిని యోగులు రుచ్య మానములుగ తలతురో దేనిని సాక్షాత్కరించుకొని శాశ్వతానంద మనుభవించుటో ఆ పరమాత్మయే రసపదమున కర్థము. అలంకారికు లిట్టి యుభయార్థము గల రసపదమును గ్రహించి దీనిని కావ్యమున వ్యవహరించిరి. కావుననే కావ్యానందము బ్రహ్మానంద సహాదరమని నుడివిరి.

ఇట్టి రసమును కావ్యము నందలి నాయకాదుల వర్ణనచే వారి రూపమును ఊహించుకొనియో, దృశ్యకావ్యమైనచో నాయకానురూపులగు నటులను ప్రత్యక్షముగ గాంచియో వారితో తాదాత్మ్యము నందియో వారనుభవించు నట్టి ఆయా రసములను సామాజికుడు లేక ప్రేక్షకుడు ఆస్వాదించును. ఒక రకముగ తానే నాయకుడై ఆ రసమునందలి చమత్కారమును తానేపొంది యానందించును.

ఇట్టి రసము పలు విధములని అలంకారికులు నుడివిరి. వారి దృష్టిలో రసములు తొమ్మిది. కాని భరతుడు ఎనిమిది రసములనే పేర్కొనెను. ఈవిషయమున లాక్షణికులు అనేకులు అనేక విధముల అభిప్రాయములను వెలిబుచ్చిరి. వీరిలో మూలపురుషుడన దగిన భరతుడు.

శృంగార హాస్యకరుణాః రోద్ర వీరభాయానకాః

భీభత్సా ధృత సంజ్ఞాచే త్యుష్ణే నాట్యేరసాః స్మృతాః

ఏతేహ్యష్టై రసాః ప్రోక్తా ద్రుహిణేన మహాత్మనః

(7)

వీనికి స్థాయీ భావము లివి.

రతిర్హాసశ్చశేకశ్చ క్రోధోత్సాహా భయం తథా

జుగుస్సా విస్మయశ్చేతి స్థాయీ భావాః ప్రకీర్తితాః || (8)

చాలా కాలము వరకు పండితులు రసములు ఎనిమిది అనియే భావించుచు వచ్చిరి. శాకుంతలాది మహాకావ్యకర్తయైన కాళిదాసు “విక్రమోర్వశీయము”న నిట్లనెను.

“మునినా భారతేన యః ప్రయోగో ||

భవతీత్యష్టరసా శ్రయోనియుక్తః” (9)

వరరుచి యను నాతడును “ఉభయాభిసారికా” గ్రంథమున “షట్స్థాని గతిద్యయమ్ అష్టై రసాః” అని ఆష్ట రసములనే చెప్పెను. దండియు ఎనిమిది రసములనే పేర్కొనెను. ఈవిషయమును గూర్చి డా|| రాఘవన్ గారు ఇట్లు వ్రాసిరి.

"On the side of theorists, the writers on Poetics, Rasas were only eight upto the time of DANDI who briefly described and illustrates only the eight Rasas". (10)

భరతుడు శాంతమును రసముగా అంగీకరింప లేదు. అసలు శాంతమును గూర్చి ప్రస్తావించనే లేదు.

కాని తర్వాతివారు శాంతమును గూడ చేర్చి రసములు తొమ్మిది యనిరి. ముమ్మటుడు, ఆనంద వర్ధనుడు, అభినవ గుప్తుడు మొదలగు వారు ఈ వాదమును ప్రతిపాదించిరి. పూర్వీకులలో శాంతముతో కలిసి రసములు తొమ్మిదియని ఒప్పుకొన్నవాడు వాసుకి యను నాతడు.

రజస్తమో విహీనాత్తు సత్యవతాత్ సచిత్తతః

మనాగ స్పృష్ట బాహ్యర్థాత్ శాంతోరస ఇతీ రితః | (11)

ఇట్లే కోహలుడును అభిప్రాయడెనట. ప్రసిద్ధిగాంచిన అలంకారికులలో నవరసములను ప్రతిపాదించినవాడు ఉద్భటుడు. నాట్యశాస్త్ర వ్యాఖ్యాతలలో ప్రముఖుడీతడు. నాట్య శాస్త్రము నందే నవరస నిర్దేశక ప్రాయమైన పాఠమున్నదని చెప్పెను.

“భీభత్సాద్భుత శాంతాశ్చనవ నాచ్యే రసాః స్మృతాః”

(12)

కాని ఈపాఠమును ఉద్యుతుడే మార్చియుండ వచ్చునని కొందరి యభిప్రాయము. అనంద వర్ణనుడు, భట్టలోలుడు ఈ కొవకు చెందినవారే.

అభినవ గుప్తాచార్యుడు నవరస వాదులలో ప్రముఖుడని చెప్పవచ్చును. విద్యానాథ, జగన్నాథులును వారి ననుసరించినవారే.

ఇది యిట్లుండ రుద్రుడు రసములలో ప్రేయస్సు అను దానిని జేర్చి దశ రసములను నుడివెను. దానికి స్నేహమును స్థాయీ భావముగ పేర్కొనెను.

స్నేహ ప్రకృతిః ప్రేయాన్ సంగత శీలార్థనాయక్ భవతి

స్నేహస్తు సాహచర్యాత్ ప్రకృతే రుపచార సంబంధాత్.

(13)

అటు పిమ్మట “భక్తి, వాత్సల్యము, ప్రీతి, స్నేహము, శ్రద్ధ, మృగయ మొదలగునవిన్నయో ఇతర రసములు క్రమముగ బయలు దేరినవి.”

(14)

చివరకు వ్యభిచారి భావములలో ఒక్కొక్కటియు రసములుగా వ్యవహరింపబడునట్టిస్థితికివచ్చెను. ఈ సందర్భమున “అనంతవైరసః” అన్నట్టైనదని శ్రీమాన్ చలమంచర్లరంగాచార్యులుగారు నుడివిరి.

(15)

నాట్యమున రసము లెనిమిది యనియేగదా భరతుని యభిప్రాయము. దానికి అలంకారికులు కారణము నిట్లు చెప్పిరి. నాట్యము లేక నాటకమున నటుడు అభినయించుటకు వీలులేనిది శాంతము. శాంత రసము శమసాధ్యమగుట వలన అది నటుని యందు సంభవింపదు అని కొందరి యభిప్రాయము.

కాని అభినవ గుప్తుడు “రసము రస నిష్ఠము కాదు. అది సామాజిక నిష్ఠము. కనుక శాంతము గూడ రసముగ నుండ వచ్చును” అని వివరించెను.

దానికి సరిపోవు నట్లుగ సంగీత రత్నాకరమున నిట్లు చెప్పబడినది.

అష్టావేవ రసానాచ్యే ఇతికేచి దయాచుదన్

తదచారు యతఃకించి న్నరసం స్వదతే నటః

(17)

నాట్యమున ఎనిమిది రసములే యుండునని కొందరనిరి. ఎందుకనగా రసము నటనిష్ఠము కాదు. నటుడు రసాస్వాదకుడు కాదు.

బౌద్ధ జైన కవులు ఐదవ శతాబ్దముననే శాంతమును అంగీరసముగ అంగీకరించిరి. కొందరు శాంతమును దయా వీరముగ అంతర్గవింప జేసిరి.

కాని భరతుడు శాంతమును రసముగ నిర్దేశింప లేదు. కావున అది రసము కాదని కొందరి మతము. కావ్య మందైనను అధికారిక రసముగా కాక ప్రాసంగిక రసముగా మాత్రమే

గ్రాహ్యమనికొందరు. తుదకికావ్యమునను నాటకమునను గూడ ఆంగిరసరముగా గ్రాహ్యమేనని అభినవ గుప్తాదులు సిద్ధాంతీకరించిరి.

ఇట్టి శాంత రసమునకు శమము స్థాయీ భావము. ఈ రెడును పర్యాయ పదములై యగుట జేసి ఇది చెల్లనేరదని కొందరనిరి. రుద్రటుడు సమ్యక్ జ్ఞానమే స్థాయీ భావ మనెను. కాని ఇదియును పర్యాయ పదమే.

ఆనంద వర్ధనుడు తృప్తాక్షయ సుఖమే స్థాయీ భావమనెను.

హేమ చంద్రుడును ఈ భావమునే ప్రకటించెను. భోజుడు “ధృతి” శాంతమునకు స్థాయీ భావమనును. కొందరు నిర్వేదము స్థాయీ భావ మనిరి. కాని తత్త్వ జ్ఞానము వలన కలిగిన నిర్వేదమే శాంతమునకు స్థాయీ. అసలు శాంతమే ప్రధాన రసమని ఆనంద వర్ధన అభినవ గుప్తల సిద్ధాంతమయినట్లు కొందఱి వ్రాతల వలన తెలియుచున్నది. అభినవ గుప్తుని గురువగు భక్తితాతుడు ఇదే అభిప్రాయమును దెలిపినట్లు కాణి పండితుడు తన INTRODUCTION TO SAHITYA DARPANA లో వ్రాసినాడు.

We know that Bhattatouta was the Guru of Abhinava Gupta and that he wrote a work called "KAVYAKOUTHUKA" on which Abhinava Gupta wrote a vivarana. One of his doctrines was that SANTA was at the Head of all rasas as it led on Moksha.

ఇది యిట్లుండ రుద్రటుడు దశమ రసము నొక దానిని ప్రతి పాదించెను. అదియే ప్రేయో రసము. స్నేహ ప్రకృతి ప్రేయాన్ అను దానికి స్నేహము స్థాయీ భావముగా పేర్కొనెను. మరియు “అన్యోన్యం ప్రతి సహృద్భావ రజ్జవహరాయం మతస్తత్ర” అనియు చెప్పెను.

భరతుడు ఆయా రసముల నెట్లు ఉచ్ఛరింప వలయునో చెప్పుచు వాత్సల్యమును పేర్కొనెను. దీనిని చూచి సాహిత్య దర్శణ కారుడు “అథమునీంద్ర సమ్యక్తః వత్సలో రసః” అని ఆరంభించి దానికి స్థాయీ భావముగ వాత్సల్యమును జెప్పెను. పుత్ర భ్రాతృదులు అలంబనములు. వారి చేష్టలు, ప్రవర్తన ఉద్దీపనములు. ఆలింగనాదులు అను భావములు. హర్షాదులు వ్యభిచారి భావములు.

ఈ ప్రేయ వాత్సల్య రసములు లైంగికములు కావు అని పై వివరణము వలన తెలియు చున్నది. దీనినే ప్రొఫెసర్ వి. రాఘవన్ గారు ఇట్లు చెప్పిరి.



"close on the foot steps of Santa an aspect of love called preya or Vatsalya covering cases of non-sexual love like that between Parents and Children, Elders and Youngsters. became a Rasa.

The olden preya of BHAMAH and DANDIN as speech expressive of Non-Sexual love developed into new Rasa.

DANDIN says that this preya is very closely related to Srinagara but is distinct. Since Prithi is the basis of the former whereas Rathi is the Sthayi of Sringara. (18)

ఇవియే కాక ఇంకను ఇతర రసములు మరి కొన్ని చెప్పబడినవి. అవి లౌల్య, మృగయ, అక్ష రసములు. లౌల్యము హాస, రతి మొదలైన వానియం దంతర్భవించునని అభినవ గుప్తుడు పేర్కొనెను.

ధనంజయుడు ప్రీతి, భక్తి అను మరి రెంటిని ప్రతిపాదించెను. వానికి తోడుగా పైన పేర్కొనిన మృగయ, అక్ష రసములను ధనంజయుడు చెప్పెను. సుఖ, దుఃఖ, వ్యసన, ఉదాత్త, ఉద్ధత మొదలైనవెన్నియో కాలాంతరమున చేరినివి. ఈసంఖ్య దాదాపు పదమూడుకు చేరు కొనినది.

భవభూతి "కరుణ రసమే అన్ని రసములకు ప్రకృతి" యని చెప్పెను.

" ఏకో రసః కరుణ ఏవ నిమిత్త భేదా

ద్భిన్నః పృథక్పృథ గివాశ్రయతే వివర్తన్

వర్త బుద్బుద తరంగ మయాన్ వికారాన్

నంభోయథా సలిల మేవహితత్సమస్తమ్"

(19)

అనగా కరుణ రసము మాత్రమే నిమిత్త భేదముచే శృంగారాది రసరూపములను బోధించున్నదని యాతని భావము.

మొత్తము పై లోకమున నిప్పుడు నవరసము లనియే రస సంఖ్య నిర్ధారింప బడి యున్నది.

## భక్తి రసము - సంక్షిప్త చర్చ

భక్తిని రసముగా అంగీకరించి అదియే నిజమైన రసమనియు. ఇతరములు రసములు

కానేరవనియు వాదించి నిరూపించిన వారును కలరు.

అసలు భక్తి రసమగునా లేదా అని చర్చించిన వారిలో ప్రథముడు ధనంజయుడు. ఇతడు దశరూపకమున భక్తి కేవలము భావమే కాని రసము కాదని వివరించెను. భక్తి, ప్రీతి మొదలైనవి భావములే యనియు, అవి హర్షోత్సాహోదులలోనే అంతర్భవించుననియు, అందువలన వానిని ప్రత్యేక రసములుగ పేర్కొన లేదనియు నొక్క చెప్పెను.

అభినవ గుప్తుడును, ముమ్మటుడును, హేమ చంద్రుడును భక్తి రసము గాదని త్రసే పుచ్చిరి.

ముమ్మటుడు కావ్య ప్రకాశమున “రతిర్దేవాదివిషయావ్యభిచారీ తథాంజితః భావప్రకృః”

అని దేవాది విషయక రతి భావమే కాని రసమే కాదని నిరాకరించెను.

“ఉజ్వల నీలమణి” కర్త యగు రూపగోస్వామి యను నాతడు భక్తిని రసముగ పేర్కొనిన వారిలో ప్రథముడు. ఇతడు భరతుడు చెప్పిన అష్ట రసములతో పాటు శాంత, వాత్సల్య, ప్రేమ, భక్తి యను వానిని అంగీకరించెను.

ప్రేమను గూర్చి బాగుగ వివరించిన వాడీతడే. ప్రేమను అంగీరసముగను, శృంగార మును అంగరసముగను పేర్కొనినవాడును ఈతడే. చిత్త ద్రవమును స్థాయి భావముగనీతడే వచించెను. భక్తిని రసముగా నంగీకరించుటయే గాక నిరూపించుటకు పూనుకొని కృతకృత్యుడైనవాడు మధు సూదన సరస్వతి యను కవి వరేణ్యుడు. జన్మతః అద్వైతియైనను కృష్ణ భక్తిని సమర్థించినవాడు. ఈ విషయ మీ క్రింది శ్లోకమును గమనించిన తెలియును.

“ధ్యానాభ్యాస వశీకృతేన మనసా యగ్నిర్గుణం నిష్క్రియం

జ్యోతిః కించన యోగినోయది సరం పశ్యంతి పశ్యంతుతే

అస్మాకం తు తదేవలోచన చమత్కారాయ భూయాచ్చిరం

కాలిందీ పులి నేమ సున్దర మహా నీలం మహాధావతి”

(20)

మధుసూదన సరస్వతి భక్తిని రసముగ ప్రతిపాదించి నిరూపించిన గ్రంథము “భగవద్భక్తి రసాయనము” అను గ్రంథము.

“నవరసమిళితం వా కేవలం వాపుమర్థమ్

పరమ మిహై మకున్దే భక్తి యోగం వదన్తి”

(21)

అని ఆ గ్రంథ ప్రారంభమున మధుసూదన సరస్వతి చెప్పెను. ముకుందుని విషయ మైనట్టి నవరస మిళితమైనది గాని కేవలమైనదిగాని యగు పురుష్కమునే భక్తి యోగముగా చెప్పచున్నాను అని శ్లేకార్థము.

“ఇతడు భక్తిని జ్ఞానము నందు అంతర్భవింప చేయుట తగదని చెప్పినాడు. మానవ హృదయములలో నుండు భేదములచే కొందరు జ్ఞానమును, కొందరు భక్తిని ఆశ్రయింతురు. స్థిర చిత్తమున నిర్వేద సాధన మొనర్చిన వారు జ్ఞాన మార్గమును అవలంబింతురు. ద్రుత చిత్తు లైనవారు భగవత్కథాశ్రవణము, భాగవత ధర్మ శ్రద్ధ కలిగి భక్తి నాశ్రయింతురనియు వచించినాడు”. (22) అని తిప్పాభట్ల రామ కృష్ణ మూర్తి గారు వ్రాసినారు.

భక్తిని మధుసూదన సరస్వతి ఇట్లు నిర్వచించినాడు.

“ధృతస్య భగవద్దర్శిద్ధౌ వాహిక తాంగతా  
సర్వేశో మనసోవృత్తిర్భక్తి రిత్యభిధీయతే” (23)

భగవద్గుణము వలన ద్రవించిన మనసు యొక్క ధారావాహిక మగు (తైలధారవలె) మనోవృత్తి (స్మృతి) భక్తి యనబడును.

మనసు లక్క వంటిది. అది విషయ తాపము వలన మెత్తబడును. కామ క్రోధాది గుణములు చిత్తమను లక్కను ద్రవింపజేయు తాపకములు. అగ్ని శమించినచో లక్క తిరిగి కఠిన్య మందును. పై గుణములు శమించినపుడు మనసు యధాస్థితిని పొందును.

“చిత్త ద్రవ్యం హి జతువత్ స్య భావాత్ కఠినాత్మకమ్  
తాపక్తైః విషయై ర్యోగే ద్రవత్యం ప్రతి పద్యతే” (24)

ఒకసారి ముద్ర వేసికొనిన విషయము యొక్క రూపము, మనసు కఠినత్వము పొంది తిరిగి ద్రవించినను పూర్వ ముద్రిత రూపమును విడువదు. ఈ వస్త్రాకారమే స్థాయీ భావము అనబడునని మధుసూదన సరస్వతి యొక్క సిద్ధాంతము.

“స్థాయీ భావ గిరా Zత్ Zసౌ వస్త్రా కారో భిధీయతే  
వ్యక్తశ్చర రసతామేతి పరానస్థ తయా పునః||” (25)

భగవానుడు (శ్రీహరి) స్వయముగా పరమానంద స్వరూపుడు. తదాకారము మనో గతమై పుష్పల రస రూపమును పొందుచున్నది.

“భగవాన్ పరమానంద స్వరూప స్వయం మేవహి  
మనోగత స్తదాకారో రసతా మేతి పుష్కలమ్”

(26)

కాంతాదివిషయములందును సుఖము (నిరతిశయానందము) కలుగుటకు కారణము  
లున్నవి. కాని అవి మాయా కల్పిత ఆనంద హేతువులు.

“కాంతాది విషయే ప్యస్తి కారణమ్ చిద్ధనమ్  
కార్యకారతయా భావే ప్యావృత మాయయా స్యతః!!

కనుక ఇట్టి భక్తికి భగవంతుడు ఆలంబనము. తులసీ చందనాదులు ఉద్దీపన  
విభావములు. నేత్ర విక్రియాదులు అనుభావములు. నిర్వేదాదులు వ్యభిచారులు. దీనికి  
భగవదాకారత స్థాయిభావము. ఇట్టి చిత్త వృత్తి ఇట్టిది యని చెప్పరాని ఆనంద రూపమైన  
రసమును పొందును. ఇప్పట్లున ఒక సందేహము కలుగకమానదు. పరమానంద స్వరూపుడు  
భగవంతుడు. అతడే ఆలంబనము, స్థాయిభావమును. ఆయన సరమానంద స్వరూప  
పూర్ణమైన చిత్తమే. ఇది ఎట్లు కుదురును? అనునది ప్రశ్న. కాని దానిని మధు సూదనుడే ఇట్లు  
వివరించెను.

“నాస్యాలంబన విభావ స్థాయి భావయోరైక్యం బింబ  
ప్రతిబింబ భావత్యేన భేదస్య వ్యవహార సిద్ధత్యాత్  
ఈశ జీవయోరివ”.

(28)

ఆలంబనమైన పరమానంద స్వరూపుడు స్వతంత్రుడు. ఒక విధముగ నతనిని  
బింబముగ పరిగణింపవలెను. మనసు నందలి స్థాయిభావము అతని ప్రతిబింబమే. కనుక  
ఆలంబనమునకు స్థాయి భావమునకు ఏకత్వము ఆపాదించరాదు. జీవేశ్వరుల బింబ  
ప్రతిబింబ భావము ప్రసిద్ధమైనదిగా గ్రహింపవలెను.

ఇతర భావములకు వలె భగవద్విషయకమనేవృత్తి ఆస్థిరము కాదు. అది సుస్థిరమైనది.  
అందుచే భక్తి స్థాయి భావము నందుట ఉపపన్న తరము.

ఎవని చిత్తము ద్రవించి దానియందు భగవదాకారత్వము ప్రవేశించునో అతడు  
తదాకార భావము వలన ఎప్పటికిని కృతకృత్యుడగును. అట్టి పవిత్రమైన పరమానంద  
స్వరూపుని ఆకారము మనో వీధిని ప్రకాశించు చుండుటచే, ఇతర భూతములను లేక ఇతర  
విషయములను గ్రహించినపుడు కూడ మనో వికారము కలుగక సర్వ భూతముల యందును  
భగవంతుడే గోచరించును. అట్టి సర్వవ్యాపకత్వ భావము వలన అతడు భాగవత్త్వముడు

అనబడును.

“సర్వభ్రాతేషుయః పశ్యేద్భగవద్భావ మాత్మనా  
భ్రాతాని భగవదాత్మా త్వన్యేష భాగవత్తేతమః”

(29)

భగవదాకార రూపస్థాయి భావము వ్యంజకమునుట చేత రసరూపమును పొందును. సాక్షాత్పూత భగవదాకారమే రసము. అది సరమానంద స్వరూపము. ఇతర దేవతా విషయమున సమస్థాయిత్వము లేకపోవచ్చును. పరమానంద రూపుడైన కృష్ణ సంబంధ భక్తి స్థాయిత్వముననే రసభావము కూడ సంభవించును.

లోగడ నుడివినట్లు ద్రవ రూపమైన లక్ష్మయందు కలిపిన రంగు కరిన రూపము నందినప్పుడును ఎట్లు స్థిరముగ నిలచి యుండునో ద్రవించిన చిత్తము నందు ముద్రింప బడిన భగవదాకారత విషయాంతర గ్రహణము చేత లుప్తము కానేరదు. కామ క్రోధాదులు అట్లు కాదు. అనేక విషయ గ్రహణము వలన వాని స్థాయి భావము మారు చుండును. కాని భగవద్భక్తి విషయమున ఇట్టి మార్పు లుండవు. మనోవృత్తికి అనంద గోచర మగుటచే రసత్వము చెప్పవచ్చును.

“కాంతాదివిషయ రత్యాదులకు గూడ రసత్వము గోణముగా సమర్థించి, భగవద్భక్తిని బట్టి చూడ లౌకిక రసములకు పరమానంద రూపత్వము లేనందున న్యూనత్వము కూడ మధుసూదన సరస్వతిచే చూపబడినది. కాంతాది విషయకరతి స్వాతి శయమైనది. స్వల్పకాలికమును, వినాశియునైనది.

దేవాది విషయకరతి అట్టిదికాదు. అది నిరతిశయమైనది. అనంతమైనది. అవినాశియు నైనట్టిది. కనుకనే అది రసమైనది”.

(30)

భగవద్విషయక రతి వలన అనందము ననుభవించు భక్తుడు దానిని విస్మరించుట గాని, కోల్పోవుట గాని జరుగదు. అది నిరతిశయానందము. అదియే స్థాయి భావము, స్థాయి యనగా “స్థిరత్వము కలది” అని కదా యర్థము.

లౌకిక నాయికా, నాయక శృంగార విషయమునను అనందమే పమమావధియైనను తృప్తితో ఆ యానందము అంతరించును.

దేవాది విషయక రతి విషయమున అట్లు కాదు. స్థాయి భావము అనంతమైనది. ఎంత అనంద మనుభవించినను తృప్తి తీరదు. అది మానసిక మైనది. భౌతిక ఇంద్రియ సంబంధి కాదు. అది విస్మరింప బడుట కాని, అంతరించుట కాని జరుగదు.

“రతిర్దేవాది విషయే---” అను ఆలంకారిక మతమును ఖండించినాడు. దేవాది

విషయ మనగా ఇతర దేవతలైన ఇంద్రాదులకు సంబంధించినదే కాని పరమానంద స్వరూపుడగు భగవంతునకు సంబంధించినది కాదు. ఇంద్రాది దేవతా విషయకమైనది భావమే కావచ్చును. కాని పరమానంద స్వరూపడైన భగవంతునికి సంబంధించినది కేవలము భావనకాదు. అదినిజమైన రసము. భక్తి రసము. సుఖ దుఃఖాదులచే చలించింది.

జ్ఞానము స్వయం ప్రకాశకము. అనందకరము అయినను రజస్తమో గుణముల ప్రతి బంధకము చేత సుఖ వ్యక్తి పదాస్పదము కాదు.

చేదిదేశాధీశునకు రజోగుణము గల సత్త్వాంశ వలన ఈర్ష్యచే కలిగిన ద్వేష మిశ్రితమైన మనోవృత్తి వలన పరానంద రూపుడైన శ్రీకృష్ణుని విషయము సుఖము కలిగించ లేదు. కంసునకు తమోగుణాధికమైన సత్త్వాంశ వలన భయముతోడి ద్వేష మిశ్రిత మనోవృత్తి కృష్ణ విషయమున సుఖము కలిగించ లేదు.

అట్టి వారికి భావి జన్మలలో రజస్తమో గుణములనెడి ప్రతి బాధకములు తొలి చిత్త ద్రుతి కలిగి భక్తి రస స్వరూపమును పొందినది.

“తయోర్భావి శరీరేతు ప్రతి బంధక్షయేసతి

సైవ చిత్త ద్రుతిర్భక్తి రసతాం ప్రతిపద్యతే”

(31)

చిత్తద్రుతి కలిగినప్పుడే భక్తి కలుగును. అది లేనందున వేనుడను వానికి మోక్షము లేదు.

ద్రుతే సత్త్వాంభవేద్భక్తి రద్రుతేమనః కించన

చిత్త ద్రుతే రభావేన వేనస్తు కతమో ఆపిన

(32)

రజస్తమో విహితమైన భగవద్విషయకమైన జ్ఞానము రతియన బడును.

భగవద్రుతి నానా రస సమ్మేళనము. వర్ణ సమ్మేళనముచే చిత్త మెట్లు మనోల్లాసకర మగునో భగవద్రుతియు నట్లే.

ఇతర రసముల విభావాదులు లేకుండ కేవల శుద్ధభక్తి యైనచో అది భక్తిరస మనబడును.

ఇట్టి భగవద్రుతి క్షుద్ర రసముల కన్న పరిపూర్ణమును పరిపూష్టమును ఐనది. మిణుగురుల కన్న సూర్యతేజము మిన్నకదా.

పరిపూర్ణ రసాక్షుద్ర రసేభ్యో భగవద్రతాః

భిద్యోతే భ్య ఇవా దిత్య ప్రభవే బలవత్తరా

(33)

అని చెప్పుచు ద్వితీయైల్లా సాంతమున మధుసూదనుడిట్లు చెప్పెను.

“ ఇహాను భవ సిద్ధిపి సహస్రగుణితో రసః

జడేనేవ త్యయా కస్మా దకస్మాదపలప్యతే

అనగా మామూలు రసముల కన్న వెయ్యిరెట్లు అధిక గుణములు గల భక్తి రసమును అంగీకరింపక పోవుట మూర్ఖుడు చేయు పని అని దీని భావము.

“రసోవైసః” అని చెప్పుటచే భక్తి యందుండునది సుఖము మాత్రమే అని చెప్పవలెను. దానిని మించిన దేదియు భక్తి యందుండదు.

అంతియే కాక.

“దేవాంతరేషు జీవత్వాత్ పరానంద ప్రకాశనాత్

తద్వ్యజ్యం పరమానంద రూపేన పరమాత్మని”

(34)

ఇతర దేవతల విషయమున నీ భక్తి పరానంద ప్రకాశకము కాదు. కనుక నది రసము కాపోవచ్చును. దేవతలు కూడ జీవులే కదా.

అట్లే కాస్తాది విషయములో రసత్యము పోషింపబడదు. సంపూర్ణ సుఖమునకు అచట తావు లేదు.

కాస్తాది విషయా వాయే రత్యాద్యాస్తత్ర నేద్యశమ్

రసత్యం పుష్యతే పూర్ణ సుఖాస్పర్శిత్య కారణాత్”

ఇట్లు మధుసూదనసరస్వతి భక్తిని రసముగా నిరూపించుచు తద్విన్న మైన దేదియు రసము కానేరదని ఖండితముగా నుడివినాడు.

భక్తిరసమును గూర్చి డా. సంగమేశంగారు ఇట్లనిరి.

यद्यपि प्रसिद्ध शुन्गार आदि नौ में भक्ति को नहीं मिला है । तथापि कई प्राचीन आलंकारिकों के मत में भक्तिभाव भी अनुकूल विभाव ही के साहचर्य से रस रूप में परिणत होने में समर्थ है। शालिख ने सानु रूप से कहा है कि भक्ति ब्रह्म संस्थान है। छान्दोग्य के अनुसार जो ब्रह्म संस्था है वह अमृतत्व को प्राप्त करता है। शालिख ने यह भी कहा है कि रस शब्द से प्रतिपाद्य होने के कारण से भक्ति राग-रूप है। “रसो वै सः” रस ह्ये वायं लब्ध्वा नन्दी भवति इत्यादि श्रुति वाक्यों से ब्रह्म जो रस-रूप प्रमाणित होता है, उन्हीं के आधार पर अमृत रूपा,

రూపా అథవా సిద్ధిరూపా భక్తి క్రి రస మానా జా సకతా హే । తమీ నారద నే ఇసే ప్రమాణ  
 పేక్ష ఁవం పరమ శాంతి ఁరై పరమానంద రస కహా హే । (సూరదాస ఁరై అజమాచారి - పు. ౪౬)

“యో వేదానపి సంసృతి, కేవల మవిచ్ఛిన్నాను రాగం లభతే” (35)

“శాంతి రూపాత్ పరమానంద రూపాచ్ఛ” (36)

దీనిని బట్టి చూడగా శాండిల్యాదులు భక్తిని రసముగ పరిగణించినట్లు గ్రహింప  
 బ్దును.

రసమే జీవనము. అలౌకిక సంబంధము కలిగినప్పుడు అనగా భక్తితో కూడినపుడు,  
 శృంగారముగా మారినపుడు భక్తి రసమనబడును. అట్టి దివ్య రసానుభూతి పొందుట  
 తి జీవికి తన జన్మవృత్తై యున్నది. ఈ విషయమున ప్రొఫెసర్ భగవత్ కుమార శాస్త్రి గారి  
 భిప్రాయ మిట్లున్నది.

"Rasa is the fundamental joy of life, love of life  
 -----The mortal aspects of Rasa are turned  
 into immortal ones when diverted towards HIM  
 or comprehended in His LILA" (37)

మొత్తము పై విచారించి చూడగా భక్తి యనునది రసమే కాని కేవల భావము  
 రనియు, రసమునకుండ వలసిన విభావాది భావములు, అలంబన మొదలైన వన్నియును  
 వంతుడే యనియు దీనికి గల స్థాయి భావము సుస్థిరమైనదనియు, ఇతర రసముల వలె  
 చలమైన తాత్కాలికమైన, నశించునదైన స్థాయి భావము వంటిది భక్తి రసమున లేదనియు  
 పుష్ట మగుచున్నది. భక్తి రసము నందలి సుఖానుభూతి వంటిది ఇతర రసములందు  
 గ్యము. మనోగతమైన అనంత సుఖానుభూతి భక్తి రసము వలన గలుగును. భక్తునకు  
 లసినది అట్టి సుఖమే. ఎవనియందలి అనురక్తివలన, ఆత్మకుతైలధార వలె అవిచ్ఛిన్నమైన  
 మానందానుభూతి కొనసాగునో అదియే భక్తి రసముగ నెంచవలెను.

అట్లు దివ్య రసానుభూతిని కలిగించుచు, నిరంతర సుఖాను భూతిని ప్రసాదించు  
 ముకుందుని యందలి భక్తిని రసమనుటకు ఎట్టి విప్రతిపత్తియు కలుగరాదు.



## సంఖ్యాసూచి

1. నాట్యశాస్త్రము - భరతుడు (1-17)
2. కావ్యాలంకార సంగ్రహ వివరణ:- సన్నిధానం సూర్యనారాయణ శాస్త్రి పుట - 279
3. కావ్యాలంకార సంగ్రహవివరణ:- సన్నిధానం సూర్యనారాయణ శాస్త్రి పుట - 279
- 4.5. కావ్యాలంకార సంగ్రహ వివరణ:- సన్నిధానం సూర్యనారాయణ శాస్త్రి పుట - 279
6. కావ్యాలంకార సంగ్రహ వివరణ:- సన్నిధానం సూర్యనారాయణ శాస్త్రి పుట-281
7. నాట్యశాస్త్రము భరతుడు (16-1)
8. నాట్య శాస్త్రము భరతుడు (18)
9. విక్రమోర్యశీయమ్ :- కాళిదాసు -18
10. Number of Rasas - Dr. Raghavan
11. ఆంధ్రప్రతాపరుద్ర యశోభూషణము పుట 289  
చలమచర్ల రంగాచార్య
12. రససిద్ధాంతము - ఆంధ్రుల వరివస్య పుట 152
13. కావ్యాలంకారము - (15-17)
- 14.15. ఆంధ్ర ప్రతాపరుద్రయశోభూషణము - వ్యాఖ్యానము - పుట 290
16. కావ్యాలంకార సంగ్రహము - తృతీయా శ్వాసము
17. కావ్యాలంకార సంగ్రహము - పుట 299
18. The Number of Rasas - by V. Raghavan Chapter VI Page No. 119:-
19. ఉత్తర రామ చరిత్ర - భవభూతి
20. ఆద్యైత సిద్ధి (చివరి క్లేకము) - మధుసూదన సరస్వతి

21. భగవద్భక్తి రసాయనము - ప్రథమోల్లాసము - ప్రథమశ్లోకము - మధుసూదన సరస్వతి.
22. రససిద్ధాంతము - ఆంధ్రుల వరివస్యపుట - 178 తిప్పాబొట్ల రామకృష్ణ మూర్తి.
23. భగవద్భక్తి రసాయనము - మధుసూదన సరస్వతి ప్రథమోల్లాసము 3 వ శ్లోకము
24. భగవద్భక్తి రసాయనము - మధుసూదన సరస్వతి - ప్రథమోల్లాసము - 4 వ శ్లోకము
25. భగవద్భక్తి రసాయనము - మధుసూదన సరస్వతి, ప్రథమోల్లాసము - 9 వ శ్లోకము
26. భగవద్భక్తి రసాయనము - మధుసూదన సరస్వతి, ప్రథమోల్లాసము - 10 వ శ్లోకము
27. భగవద్భక్తి రసాయనము - మధుసూదన సరస్వతి, ప్రథమోల్లాసము - 11 వ శ్లోకము
28. భగవద్భక్తి రసాయనము - మధుసూదన సరస్వతి - 18 వ పుట
29. భాగవతము - (11-2-45)
30. భగవద్భక్తి రసాయనము - దామోదర శర్మ పీఠిక
31. భగవద్భక్తి రసాయనము - మధుసూదన సరస్వతి - ద్వితీయోల్లాసము - 55 వ శ్లోకము
32. భగవద్భక్తి రసాయనము - మధుసూదన సరస్వతి - ద్వితీయోల్లాసము - 57 వ శ్లోకము
33. భగవద్భక్తి రసాయనము - మధుసూదన సరస్వతి - ద్వితీయోల్లాసము - 76 వ శ్లోకము.
34. భగవద్భక్తి రసాయనము - మధుసూదన సరస్వతి ద్వితీయోల్లాసము - 74 వ శ్లోకము
35. నారద భక్తి సూత్రములు - 49, 60
37. The Bhakti cult in Ancient India - Page -411 by Prof. Bhagabat Kumar Sastri. M.A.,

శ్రీ తాళపాక అన్నమాచార్యుని  
శృంగార సంకీర్తనలు - మధుర భక్తి

చతుర్థ ప్రకరణము

భక్తిస్వరూపము - నిర్వచనము

మధుర భక్తి - నిర్వచనము

మధుర భక్తులు

## భక్తి స్వరూపము - నిర్వచనము

భజ అనుధాతువు నుండి భక్తి శబ్ద మేర్పడినది. భగవంతుని భజించుటయే భక్తి యని అర్థము.

“సాత్వస్మిన్ పరమ ప్రేమ రూపా” (1)

అట్టి భక్తి దీని యందు పరమ ప్రేమ రూపముగా నున్నది అని పై సూత్ర భావము. ఇచట “పరమ ప్రేమ రూపా” అను సమాసమున గొప్ప భావము ఇమిడి యున్నది. భక్తి అనుభవైక వేద్యము మాత్రమే. ఆ అనుభూతి అలౌకికమైనది. లౌకిక ప్రేమకును పరమ ప్రేమకును హస్త మశకాంతర మున్నది. భక్తుని ప్రేమ నిరంతర భగవద్భావము తో కూడి యుండును. సర్వము మరపింప జేయును. సామాన్యుని ప్రేమ వివిధ భావముల కాశ్రయమై అహంకార పూరితమై యుండును. అనగా నేను నాకు అను భావములను ఆశ్రయించి యుండును.

“సా పరాసురక్తి రీశ్వరే” (2)

అని శాండిల్య భక్తి సూత్రములు తెలుపుచున్నది. అమితమైన ప్రేమ గలిగి యుండుటయే భక్తి యని దీని భావము.

యస్యదేవే పరా భక్తి ర్మధాదేవే తథాసురౌ  
తస్యైతే కథితామ్యర్థా ప్రకాశంతే మహాత్మనః (3)

నిజమైన భక్తి కలవాడే భగవత్పాక్షాత్కారమును పొందగలడు అని శ్వేతాశ్వతరోపనిషత్తు.

“నిరంతరపరమాత్మ భ్యానమే భక్తి. దీనియందు కర్మ జ్ఞానము లిమిడి యుండును. స్వధర్మ జ్ఞాన వైరాగ్య సాధ్య భక్తిగోచరుడు నారాయణుడు” అని శ్రీమాన్ ముడుంబై రామకృష్ణమాచార్య వ్రాసిరి. (4)

అనగా స్వధర్మాచరణము నందు నిష్ఠ కలిగి తన్మూలమున జ్ఞాన సంపన్నుడై తత్కారణమున ఉపలబ్ధమైన వైరాగ్య జనితమైనది భక్తి యని తాత్పర్యము. కనుక భక్తి యనునది ఉపాయ మనియు, అది చేతనుని ప్రవర్తన పై ఆధారపడి యున్నదనియు తెలియును. దీనినే సాధ్యభక్తి యందురు.

"Karma Yoga and Gnana Yoga are means to Mukti only through Bhakti Yoga. Bhakti Yoga is the direct pathway to perfection, as it leads to the very heart of the religious consciousness" (5)

అని ప్రాఫెసర్ పి. ఎన్. శ్రీనివాసాచారి గారు వివరించిరి.

నిరంతరం పరమాత్మ ధ్యానమే భక్తి అని గ్రహించి నపుడు ధ్యానమును గూర్చి పరిశీలించుట అవసరము.

“ధ్యానంచ తైలధారావ దవిచ్ఛిన్నస్థుతి సంతాన రూపమ్” (6) అని భగవద్రామానుజులు అనతిచ్చిరి.

అనగా ధ్యానము తైల ధార వలె ఎడతెగని స్థరణ రూపమున ఉండవలెనని తాత్పర్యము.

పరమాత్మ సాక్షాత్కారమునకు శ్రవణము, మననము, ధ్యానము మొదలైనవి మాత్రమే కాక పరమ ప్రేమయు ముఖ్యము. ఇదే భక్తి.

“ప్రేమాత్మక ధ్యానము పలు పర్యాయములు ఆవర్తింపవలెను అని శాస్త్రములు పదేశించుచున్నవి. “అనేక జన్మ సంసిద్ధమ్” అన్నట్లు చిరకాల సాధ్యమైనది భక్తి. ఇది దేహవసానానంతరమే ఫలము నిచ్చునది. “తస్య తావదేవ చిరం యావన్నవిమోక్ష్యం” అని ఛాందోగ్యోపనిషత్తు (7)

జీవుడు దేహమును విసర్జించిన మరుక్షణమే యాతని భక్తికి ఫలము లభించును. ఎంత భక్తి కలిగినను జీవుడంతకు పూర్వము చేసిన కర్మఫల మనుభవించుటకు జన్మాంతరముల నెత్తిన వెనుకనే భక్తి ఫలము అనుభవింప వీలగును. ఆమిత ప్రయాసానంతరము ఫలము నిచ్చునది. భక్తి యని తెలియుచున్నది.

“భక్తిః అంతిమస్థరణ నియతి” అని ముడుంబై రామకృష్ణమాచార్యుల వారు వివరించిరి. (8)

భక్తికి సంబంధించిన యజ్ఞ యాగాది కర్మలు చేయుటకు జాతి లింగ, కుల, గుణ, క్రియాదులయు, ప్రదేశ నియమాదులయు అవరోధములు కలవు. తపమునకును ఇట్టి నియమములే కలవు.

కర్మాదులచే లభించు స్వర్గ ఫలము అశాశ్వతమైనది. దీనికి అంగములుగా పశువుత్రాది ఫలములును ఉండును. అస్థిర చిత్తులచే పొందబడనిది భక్తి.

“హృదయము ప్రేమాగ్రమై పరమాత్ముని యందు నిష్కామ భావమున లగ్నమగుట భక్తి యని స్థూలముగ నిర్వచింపవచ్చును” అని డా. కె. గోపాలకృష్ణారావు గారు వ్రాసిరి. (9)

"meditation deepens into Bhakti and it is the practice that becomes the direct path-way."

Bhakti is continuous meditation on Brahman touched with love or Priti. It is absolute devotions to Bhagavan as the life of your life, and is love for loves sake. The true Bhakti is the true gnani as he knows that Bhagavan alone in the source and satisfaction of life".

"Bhakti is continuous meditation in which representation acquires the vividness of living presence" (10)

అని పి. ఎన్. శ్రీనివాసాచారి గారు వివరించిరి.

“తేషాంజ్ఞానీ నిత్య యుక్త ఏకభక్తి ర్విశిష్యతే  
ప్రియోహి జ్ఞానినో త్యర్థ మహం సచమప్రియః  
ఉదారా స్సర్వ ఏవైతే జ్ఞానీ త్యాత్మైవ మేమతమ్  
ఆస్థిత స్సహి యుక్తాత్మా మామేవానుత్తమాం గతిమ్  
బహునాం జన్మనామంతే జ్ఞానవాన్మాం ప్రపద్యతే  
వాసుదేవ స్సర్వమితి సమహాత్మాసు దుర్లభః” (11)

ఇది భగవద్గీత యందలి విజ్ఞాన యోగమనెడి సప్తమాధ్యాయములో శ్రీ కృష్ణ పరమాత్మ ఆర్జునునికి చేసిన ఉపదేశ భాగము. ఇంతే కాక ఆ పరమాత్మ తన భక్తులలో ఉత్తము లెవరో ఈ విధముగా సుష్టమొనర్చినాడు.

“మయ్యా వేశ్య మనోయేమాం నిత్యయుక్త ఉపాసతే  
శ్రద్ధయా పరయోపేతా ప్రేమే యుక్త తమా మతః” (12)

“మనసు నాయందే ఏకాగ్రము చేసి, అపరిమిత శ్రద్ధా వంతులై ఎడతెగని భజన ధ్యానాదులతో సకల కళ్యాణ గుణ పరిపూర్ణుడైన నన్ను ఉపాసించు వారే యోగము తెలిసిన వారిలో అత్యుత్తములని నా యభిప్రాయము” (13)

భక్తునకు దేనియందును కోరిక యుండరాదు. బహిరంతరముల శుచియై యుండవలెను. దుఃఖ రహితుడును, శత్రుమిత్రులయందు, మానావమానముల యందు సమ బుద్ధి గలుగు వారు, నిందాస్తుతుల యందు సముదైన వాడును కావలెను” అని పరమాత్మ గీతలో వివరించినాడు.

“అనపేక్ష శ్శుచిర్దక్ష ఉదాసీనో గత వ్యధః  
సర్వారంభ పరిత్యాగీ యోమద్భక్త స్స మే ప్రియః  
సమశ్చత్రైచ మిత్రైచ తథామానావమానయో :  
శీతోష్ణ సుఖ దుఃఖేషు సమస్సంగ వివర్జితః” (14)

“పరమాత్ముని గూర్చి నిక్కము, నిష్కళంకమునగు అన్వేషణమే భక్తి యోగము. ఇది ప్రేమమున జనించి, ప్రేమమున వికసించి, ప్రేమముననే లయించును”. (15)

“విషయ సుఖాదిక ఫలాపేక్షను విడిచి సమస్త కర్మములను పరమ గురుడగు ఈశ్వరునకు అర్పించుటయే భక్తి విశేషమగు ప్రణీధానము” (16)

"By Bhakti we mean on intense love of God" (17) అని లాలా కన్నామల్ గారు వ్యాఖ్యానించిరి.

"Bhakti is pure affection for the highest living, who although he has the whole world within him" అన సువీరాజైస్వాల్ గారు నిర్వచించిరి. (18)

“భక్తి యొక రసపారవశ్యమునకు లోనైన భవ్యస్థితి. అదియే ఆమృత స్వరూపము. “రసోవైసః” అనుటచేత నాపరతత్వము భక్తికి మాత్రమే సులభము” అని శ్రీ వేటూరి ఆనందమూర్తిగారు వివరించిరి. (19)

భక్తిని గూర్చి భాగవత మిట్లు వివరించుచున్నది.

“మద్గుణ శ్రుతి మాత్రేణ మయ సర్వగుణాశ్రయే  
మనోగతి రవిచ్ఛిన్నా యథా గంగాంభసోంబుధౌ  
లక్షణం భక్తి యోగస్య నిర్గుణస్య హ్యదాహృతం  
అహైతుక్య వ్యవహితా యా భక్తి పురుషోత్తమే.

(20)

భగవంతుడు సర్వారంభర్యామి “ఇందు గలడందు లేడను సందేహము వలదు” అని పోతన గారు చెప్పినట్లు సకల చరాచర సృష్టి యందు నెలకొని యున్నవాడు. అట్టి సకల

వ్యాపియైన నారాయణుని కల్యాణ గుణములను విన్నంత మాత్రమున ఫలాపేక్ష రహితముగ ప్రకృతిలో నొకడై ప్రకృతి యందలి చరాచరము లన్నింటిని దర్శించుచునే మనోదృష్టిని చలింపనీయక, గంగా జలము ఏ విధముగ సముద్రము వైపునకు నిరంతరాయముగ ప్రవహించునో, అట్లే భక్తుడు తన భావమును సదలనీయక, భగవంతుని యందే తన స్థానమును లగ్నము చేసి అవిచ్ఛిన్నముగ ధ్యానించునో అట్టిస్థితిని భక్తి యందురు అని పైక్షోక తాత్పర్యము. శ్రీ భాష్యమున భగవ ద్రామానుజులిట్లు వ్యాఖ్యానించిరి.

“తత్ర భక్తిర్నామ నిరవధి కానం తానవద్య కల్యాణ గుణగణత్యం  
జ్ఞాన పూర్వకః స్వస్యాత్మాత్మీయ సమస్త వస్తుభ్యో నేక గుణా  
ధికోంతరాయ సహస్రేణాప్య ప్రతిబద్ధో నిరంతర ప్రేమ ప్రవాహః”

“సామాన్యమైన ఆరాధనతో మొదలిడి భగవానుని యందు గాఢానురక్తి యై మించు దివ్యానుభూతిని పొందుటకై చేయు సాధనమే భక్తి (21) అని శ్రీ చిరంతనానంద స్వామి అనువాదము.

“కింపునర్తాహ్వాణాః పుణ్యాభక్తా రాజర్షయస్తథా  
అనిత్య మసుఖం లోక మిమం ప్రాప్య భజస్వమామ్” (22)

అని గీతాచార్యుడు అనగా భగవంతుని యందుండిడి ప్రేమయే భక్తి యని చెప్పనచ్చును. ఇట్టి భక్తికి స్త్రీ పురుష లింగభేదము కానివయో జాతి కుల భేదము గాని లేదని గీతాచార్యుని వివరణము.

మన మహర్షులు భక్తిని గూర్చి ఇట్లు చెప్పిరని డా. మహతీశంకర్ గారు ఉదాహరించిరి.  
(23)

1. పరాశరుడు :- పూజాదుల అనురాగమే భక్తి.
2. శాండిల్యుడు :- విరోధము లేని ఆత్మరతియే భక్తి.
3. స్యమ్నేశ్వరుడు :- భగవన్మహిమాను భూతి వలన కలుగు ప్రీతియే భక్తి.
4. గర్భుడు :- భగవత్కథాను రాగమే భక్తి.
5. రూపగోస్వామి :- జ్ఞానకర్మ రూపావ గుణాలను తొలగించి అనన్య కాంక్షారూపమున భగవదనుభూతిని పొందుటయే భక్తి.

16 వ శతాబ్దికి చెందిన వాడైన మధుసూదన సరస్వతి అను యతివరుడు భక్తి నిట్లు నిర్వచించెను.



ద్రుతస్య భగవద్ధర్మార్థార్థా వాహిక తాం గతా  
సర్వేశో మనసో వృత్తిః భక్తి రిత్యభిధీయతే”

(24)

అనగా భగవద్గుణము వలన ద్రవించిన మనసు యొక్క ధారావాహిక మగ  
(ఆవిచ్ఛిన్నమగు) మనోవృత్తి భక్తి యనబడును.

“భగవద్విషయికుమై ఆవిచ్ఛిన్నమనోవృత్తి భగవదాకారమగును. అట్లగుటయే భక్తి”

(25)

“నారద పాంచరాత్రము”న భక్తిని గూర్చి ఇదే యభిప్రాయము వ్యక్తమైనది.

“మనోగతి రవిచ్ఛిన్నా హరే ప్రేమ పరిష్కృతా  
అభిసంధి వినిర్ముక్తా భక్తిర్విష్ణు వశంకరీ”

(26)

“మనస్సు ప్రేమాద్భుతమై తైలధారారూపంబున నిష్కామముతో భగవంతుని వంకకు  
నిరంతరము ప్రవహించుట భక్తి యగును.

(27)

“అనిర్యచనీయమ్ ప్రేమ స్వరూపమ్”

(28)

అని నారద భక్తి సూత్రములు చెప్పుచున్నది. ప్రేమ యనునది నిర్యచించుటకు  
అసాధ్యమైనది. అట్టి యేద ప్రేమ సంబంధ భక్తిని ఏక వాక్యమున నిర్యచించుట కష్ట  
సాధ్యమైనది. వేద పురాణాదులును, ఇతిహాసాది గ్రంథములును భక్తి తత్వమును ఎన్నియో  
విధముల నిర్యచించినవి. అన్నియును సుదీర్ఘ వివరణములే.

నారద మహర్షి యంతటివాడే భక్తిని సూత్రీకరించి పెక్కు శ్లోకములను చెప్పెను.  
“లాకిక వ్యాపారములను నిరోధించి ఒక విధముగ వానిని త్యజించి నారాయణుని పట్ల  
ప్రేమాధిక్యము కలిగి యుండుటయే భక్తి” అని నారద సూత్రముల సారాంశముగ  
చెప్పుకొనవచ్చును.

ఆవిచ్ఛిన్నమగు ప్రేమానురక్తిని భగవంతుని యందు కలిగి మనో వాక్యాయ కర్మలచే  
ఆతనిని నిరంతరము ధ్యానించుటయే భక్తిగా నెంచవచ్చును.

“శ్రీయఃపతి కల్యాణ గుణ చేష్టితములను, తద్విషయ మంగళ విగ్రహ సౌందర్యమును  
హృదయ దఘ్నుముగా ఆత్మప్ర అమృతమును వలె అనుభవించుటయే భక్తి” (29)

## సగుణ నిర్గుణ శ్రుతులు

ఈశ్వరు డొక్కడే. అతడు నిత్యుడు. అనంత కల్యాణ గుణ సంపన్నుడు. నద్గుణుడు అనగా దోష రహితుడు. సగుణ శ్రుతులు పరమాత్ముని కల్యాణ గుణములను బోధించును. నిర్గుణ శ్రుతులు హేయ గుణములను నిషేధించును.

శ్రుతి:- యేష ఆత్మావిజరో, విమృత్యుర్, విశోక్, విజిగిత్సే అవిపాసః, సత్యకామః సత్యసంకల్పః

జీవుడు అణు స్వరూపుడు, జ్ఞానానందమును పొందిన జ్ఞాన స్వరూపుడు. అనగా స్వయం ప్రకాశుడు. ఈశ్వరుడు విభావుడు అనగా సర్వ వ్యాపకుడు. జీవుని జ్ఞానానందాదులు కర్మ సంచితములు.

లోకము నందలి దుర్జ్వవహారంబులను, భేదంబులను, జూచిన వారికి లోకీక సంబంధ వైరాగ్యము కలుగును. అట్టి యెడ నిర్గుణములను త్యజించుటకు సిద్ధపడుదురు. కాని నిర్గుణ త్యాగము వలన ఫలము లేదు. దానికి తోడు ఉత్తమ జ్ఞానము, విశ్వాసము అవసరము. అట్టి వారికే ప్రయత్న సిద్ధి కలుగును.

మోక్ష సాధనకు సగుణోపాసనయు, నిర్గుణ త్యాగమును బీజము లగును. ఈ విషయమునే భాగవత మిట్లు చెప్పుచున్నది.

“శాస్త్రప్రియానే వసు నిశ్చితో నృణాం

క్షేమస్య ప్రద్యగ్వి మృశేమ హేతుః

అసంగ అత్మ వ్యతిరిక్తాత్మన్

ధృఢాఠి త్రుష్ణాణి నిర్గుణేచయా”

(30)

భక్తి ప్రధానముగ రెండు విధములు. ఒకటి సాధన, మఱి యొకటి ప్రేమ - సాధన భక్తిని భాగవతము తొమ్మిది మార్గములలో సూచించినది.

“శ్రవణం కీర్తనం విష్ణోః స్మరణం పాదసేవనం

అర్చనం వందనం దాస్యం సఖ్య మాత్మ నివేదనమ్ ”

(31)

సాధన భక్తి ఫలించి ప్రేమ భక్తిగా పరిణమించును. సాధన భక్తి ఉపాయము కాగా, ప్రేమ భక్తి ఉపాయ మగు చున్నది.

ఆసక్తిని బట్టి నారద భక్తి సూత్రములు భక్తిని పదనొకండు విధములుగా చెప్పుచున్నవి.

“గుణ మహాత్మాసక్తి, రూపాసక్తి, పూజాసక్తి, స్మరణాసక్తి, దాస్యాసక్తి, సఖ్యాసక్తి, వాత్సల్యాసక్తి, కాంతాసక్తి, అత్మనివేదనాసక్తి, తన్మయాసక్తి, పరమ విరహాసక్తి, “రూపా ఏకథా అపి ఏకాదశా భవతి”

(32)

ఈ పదకొండు విధముల భక్తులకు డా. మహాతీ శంకర్ గారు ఈ క్రింది విధములుగా ఉదాహరణముల నొసంగిరి. (33)

1. గుణమహ్మాత్మసక్తి :- నారద భీష్మాదులు
2. రూపాసక్తి :- బృందావన స్త్రీలు
3. పూజాసక్తి :- అంబరీషాదులు
4. స్మరణాసక్తి :- ప్రహ్లాదుడు
5. దాస్యాసక్తి :- హనుమదాదులు
6. సఖ్యాసక్తి :- కుచేలుడు, ఉద్ధవుడు, అర్జునుడు
7. వాత్సల్యాసక్తి :- యశోదాదులు
8. కాంతాసక్తి :- రుక్మిణీ సత్యభామలు
9. ఆత్మనివేద నాసక్తి :- విభీషణాదులు
10. తన్మయతాసక్తి :- సనత్కుమారాదులు
11. పరమ వివరహాసక్తి :- గోపికలు

తనను భజించు భక్తులు నాలుగు విధముల వారినిగా శ్రీకృష్ణ భగవానుడు అనతిచ్చెను.

“చతుర్విధా భజంతే మాం జనా స్సుకృతి నోర్జన

ఆర్తే జిజ్ఞాసు రర్థార్థి జ్ఞానీచ భరత్సభ”

(34)

ఆర్తులు, జిజ్ఞాసువులు, అర్థార్థులు, జ్ఞానులు అనువారు ఎల్లప్పుడు సత్కార్యచరణము నందే నిమగ్నులై నన్ను భజించుచుందురు” వీరందరిలో జ్ఞాని మాత్రమే శ్రేష్ఠుడట. అంతడే పరమాత్మకు ప్రియమైన వాడట.

దీనికి సరిపడు భావములు కలదే కులశేఖరాచార్యులు అను నొకవైష్ణవాచార్యుడు వ్రాసినాడు.

“జిహ్వకీర్తయ కేశవం మురరిపుం చేత్ భజ శ్రీధరం

పాణి ద్వంద్వ సమర్ప యాచ్యతకథాః శ్రేత్రద్వయం త్యంశృణు

కృష్ణం లోకయ లోచనద్వయ హరేః గచ్ఛాంఘ్రి యుగ్మాలయం

జిఘ్రుఘ్రాణ ముకుంద పాద తులసీం మూర్ధ న్నమాధోక్షజమ్”

(37)

ఇట్లే శ్లోకములను బట్టి చూడ భాగవతము నందలి ఈ క్రింది శ్లోకము స్ఫురింపక మానదు.

వాణీ గుణానుకథనే శ్రవణో కథాయాం

హస్తాచకర్మసు మనస్తవ పాదయోర్మః

స్మృత్యాం శిరస్తవ నివాస జగత్ప్రణామే

దృష్టిః సతాం దర్శయే స్తు భవత్తనూనామ్

(38)

## భక్తి - ప్రపత్తి

శ్రీ విశిష్టాద్వైతమున సాధన, సాధ్య భక్తులకే భక్తి ప్రపత్తి యని పేరు

వీని యందు సాధన భక్తి గూర్చి భాగవతమున సుప్తపరవబడినది. కర్మజ్ఞానాను గృహీతముగు భక్తియే సాధన భక్తి. ఇదియే ఉపాయము. భగవంతుడు ఉపేయము.

భగవన్నిర్వేతుక జాయమాన కటాక్షము చే కలుగునది సాధ్య భక్తి. దీనికే ప్రపత్తి యని పేరు. దీనియందు ఉపాయోపేయములు భగవంతుడే. ఈ సాధ్యభక్తికేశరణాగతిన్యాసము, ఉపాయ స్వీకారమనెడి పేర్లును గలవు. ఈ ప్రపత్తి లేక శరణాగతి వలననే జాంబవంత, హనుమంత, గజేంద్రాదులు “పునరపి జననం పునరపి మరణం” అను దానికి ఆతీతమైన పరమ పదము నందిరి. ఈ ప్రపత్తి మార్గమునకును, వయో, జ్ఞాన, జాతి భేదములు లేవు. యజ్ఞాది కర్మలచే నగు సాధన భక్తి పశు పక్ష్యాదులకు దుర్లభము. ప్రపత్తికి అట్టి దురవస్థ లేదు. ఏ జీవియైనను దీని ద్వారమున పరమానంద స్థితిని పొందవచ్చును.

అద్వైత మతమున పశుపక్ష్యాదులు సైతము మోక్షము నందినట్లు దృష్టాంతరములు కలవు. “శ్రీకాళహస్తి మహాత్మ్యము” నందు సాలిపురుగు, ఏనుగు, పాము శివభక్తిచే సాయుజ్యము నందినవి గదా! అని కేవలము శరణాగతి తత్వమునే అవలంబించిన వనుటలో సందేహము లేదు.

ఈ సాధన, సాధ్య భక్తులకే లౌకిక, అలౌకిక భక్తులనియు, లేదా దివ్యాదివ్య భక్తులనియు పేళ్ళు. లౌకిక కర్మాదులచే ప్రకటింప బడునది సాధన భక్తి లేక అదివ్య భక్తి. మానసికమై అవిచ్ఛిన్నమగు తైలధారవలె కొనసాగునది అలౌకిక లేక దివ్య భక్తి.

ఇట్టి ప్రపత్తి వలననే గజేంద్రాదులు పరమ పదము నందిరి. మానవులలో విద్యా గంధము గలవారికే దక్క నితర జీవులకు భక్తి యందధికార ముండదని కొందరి మతము. కాని పైనుదహరించిన పశు పక్ష్యాదులు పై వాదమును ఖండించు చున్నావా యనునది తోపక మానదు. వానికి విద్యా సంబంధము లేదు కదా! అంతియే కాదు. రామాయణము నందలి జటాయువు. సంపాతి, వానరశ్రేణి ఇవి యన్నియు వేద వేదాంగములు చదువుకొన్నవే యని నిరూపింపలేదు గదా. అయినను వానికి మోక్షమబ్బలేదా ! కనుక మోక్షార్థము గ్రంథ జ్ఞానము గాని, కనీసము అక్షర జ్ఞానము కాని అవసరము లేదని దీని వలన సుప్తమగు చున్నది. ఇదే భావమును శ్రుతులు గూడ సుప్తమొనర్చినట్లు శ్రీమాన్ మొలుగు రామానుజాచార్యుల వారు తమ వ్యాసమున వివరించిరి.

వ్యాధస్యా చరణం ధృవస్య చవయో విద్యా గజేంద్రస్యకా?  
 కాజాతి ద్విదురస్య యాదవ పతే రుగ్రస్యకింపారుషమ్?  
 కుబ్జాయాః కమనీయ రూప మధికం తత్సుధామ్నోదనమ్  
 భద్రాతుష్ఠి కేవలం నచగుణైః భక్తి ప్రియోమాధవః

“ అత్మా వివృణుతే తనూగ్ం స్యామ్” అను నీ శృతియు ప్రపత్తినే బోధించుచున్నది.

“ నాయమాత్మా ప్రవచనేన లభ్యేనమేధయా బహు జనశ్రుతేన  
 యమే వైష వృణుతే తేన లభస్తస్యైష ఆత్మా వివృణుతే తనూగ్ంస్యామ్  
 అస్మ శ్రతి వలనను ప్రపత్తియే గొప్పదని సుష్టమగుచున్నది.

ఈ శ్రుతి యందలి పూర్వార్థము భగవంతుడే సాధనమనియు బోధించుచున్నది.  
 (40)

భగవద్గీతయు ఈ శరణాగతినే ప్రభోదించుచున్నది.

“ శిష్యస్తేహం శాధిమాం త్యాం ప్రపన్నమ్” (41)

గీతావతరణకు కారకుడు అర్జునుడే. అతని ప్రపత్తియే దానికి కారణము.

“ తమేవ శరణం గచ్ఛ సర్వభావేన భారత  
 తత్రసాదా త్వరాం శాంతి స్థానం ప్రాప్స్వసి శాశ్వతమ్” (42)

అందువలన సర్వ విధముల ఆపరమాత్మ “ నన్నే శరణు పొందుము. అన్నింటికీ  
 మూలమైన నాకరుణచే శాశ్వత శాంతి పదమును చేరుకొనగలవు” అని అర్జునునకు  
 సుష్టమొనర్చెను.

సర్వ ధార్మాన్ పరిత్యజ్య మామేకం శరణం వ్రజ  
 ఆహం త్యాం సర్వ పాపేభ్యో మోక్ష యిష్యామిమాశుచః (43)

చరమ శ్లోకముగ ప్రసిద్ధి నందిన ఈ శ్లోకమున గూడ పరమాత్ముడు శరణాగతినే  
 బోధించినాడు.

కర్మమునకు జ్ఞానము సహకారి. జ్ఞానమునకు భక్తి సహకారి. భక్తికి ప్రపత్తి సహకారి.  
 కర్మ జ్ఞాన భక్తులను ఆచరింపం లేని వారికి ఆధారము ప్రపత్తి. ఇది ఆచరింపగలిగినచో  
 తక్కినవన్నియు త్యాజ్యంబులే.

“సర్వధర్మాన్ పరిత్యజ్య” అన్నప్పుడు తన ధర్మము లన్నియు వదలి వేయమని భావము కాదు. పైన పేర్కొన్న కర్మ జ్ఞాన భక్తి మార్గము లనెడు ధర్మములకై వెంపరలాడక నన్నకనివే శరణు వేడుటయే ఉత్తమ ధర్మమని భగవానుని అనతి. ప్రపత్తి కలవాడే ప్రపన్నుడు.

అనగా ఇందు గల డందు లేదను సందేహముడిగి సర్వవ్యాపి నారాయణుడు అను జ్ఞానము కలిగి “త్యమేవ శరణం మమ” అనగలిగిన జీవుడే ప్రపన్నుడు. ఏ జన్మయందు జీవుడు ప్రపన్నుడగునో ఆ జన్మ తోనే వానికి మోక్ష ప్రాప్తి. దేహంతర ప్రాప్తి కలుగదు. దీనికి నియమ నిష్ఠలు లేవు. కేవలము శరణాగతియే ప్రధానము. ఒక్క మాటలో చెప్పవలెనన్న “నేను నీవాడను. కాపాడుము” అని రెండు చేతులెత్తి అచంచల విశ్వాసముతో పరమాత్మను శరణు వేడుటయే ప్రపత్తి.

ఇతఃపూర్వమే వివరించినట్లు ప్రపత్తికి తరతమ భేదములు లేవని శ్రీమాన్ ముదుంబై రామకృష్ణమా చార్యులు తమ వ్యాసమున ఈ క్రింది శ్లోకమును ఉదహరించుచు వివరించిరి.

“నజాతి భేధం నకులం నలింగం నగుణక్రియాః నదేశ కాలే

సర్వ ఏవప్రపద్యేరన్ సర్వదాతార మమ్యతమ్” (44)

భక్తి ప్రపత్తులను తదేజ్ఞులు ఇట్లు విశ్లేషించి చూపినాడు.

భక్తిని మర్కట కిశోర న్యాయముచే పోల్చిరి. అనగా భక్తుడు అల్పమైన స్యోక్తి పై నాధారపడి తన యోగక్షేమములకొరకు తాపత్రయ పడుచు కర్మ జ్ఞాన భక్తులను ఆచరించును. శాంత, దాస్య సఖ్య వాత్సల్య ప్రేమ భావముల ప్రకటించును. అనగా మర్కట కిశోరము తన తల్లి కడుపును గట్టిగ పట్టుకొని తల్లితో పాటు కొమ్మనుండి మఱి యొక్క కొమ్మకు పయనించుట అన్నమాట. ఇచట తల్లి బాధ్యత ఏమియును లేదు. ఇట్టిదే జీవాత్మ పరమాత్మల సంబంధము. భగవంతుని గూర్చి ప్రార్థించును గాని జీవుడు తన రక్షణకై తన ప్రయత్నములను మానదు కనుక భగవంతుడు మన (భక్తుల) రక్షణకై ఎట్టి ప్రయత్నమును చేయడు.

ప్రపత్తి అట్లు కాదు. మార్గాల కిశోర న్యాయము వంటిది. మార్గాలము తన పిల్లలను తానే రక్షించును. అహారము సంపాదించి అందించును. స్నేహాంతరములకు గొని పోవును. శత్రువుల నుండి రక్షించును. ఇట్లు పిల్లల ప్రమేయము గాని ప్రయత్నమేమియు నుండదు. భారతమంతయును తల్లిది. అవి నిర్వికారముగ తల్లిగ నమ్మి సంచరించును. ప్రపత్తి యందు జీవాత్మ పరమాత్మల సంబంధము ఇట్టిదే. సమస్త భారమును భగవంతునిపై నుంచి భక్తుడు

ద్వాన నిమగ్నుడగును. తనను గూర్చికాని, తన కుటుంబమును గూర్చి కాని ప్రపన్నునకు ఆలోచనయే కలుగదు. తాను నిమిత్త మాత్రుడు. పరమాత్మలో ఐక్యమగుటకై ఆతడు పరితపించును. ఆత్మ, పరమాత్మలమేలికలయిక్తై అతడెదిరి చూచును. ఇదియే శరణాగతి.

“మామేకం శరణం వ్రజ” అని శ్రీ కృష్ణ పరమాత్మ గీతలో ఉపదేశించినట్లు కురురాజు సభలో ద్రౌపది తన్నుదాను రక్షించుకొనుటకు ప్రయత్నించి నంత వరకు కృష్ణుడామెను గమనించుచు వచ్చెనే గాని రక్షించుటకు గమకించలేదు. చివరకామె తన ప్రయత్నములన్ని మాని రెండు చేతులనెత్తి “హే కృష్ణ అన్యథా శరణం నాస్తి, త్వమేవ శరణం మమ” అన్ననే కాని ఆమెకు అక్షయ వలువలను ప్రసాదించలేదు. కావున శరణాగతి యే గొప్పదని తోచుచున్నది.

ఏ వస్తువును ఆశ్రయించి మానవుడు తృప్తి చెందునో, ఏ వస్తువును పొంది మరి ఇతరములను కోరకుండునో అట్టి ప్రేమను భక్తి అనియు, ఆ పరమాత్మునే తమ నాథునిగ భావించి ఆ భావము నందే తన్మయులై ఆ పరంధాముని అనంత కల్యాణ గుణ విశేషములను తనివిదీర వర్ణించుచు సంకీర్తనము చేసినచో అది శరణాగతి (ప్రపత్తి) అనియు భావింపవలెను.

ఇట్టి ధర్మ సూక్ష్మములను గ్రహించిన వారిలో అన్నమాచార్యుడొకడు. తన ఆధ్యాత్మిక శృంగార సంకీర్తనలో ఇట్టి ప్రపన్నతను వ్యక్త పరచిన ప్రపన్నుడాయన.

అన్నమయ్య జన్మతః అద్రైతి యైనను శ్రీ వైష్ణవ యతులకడ పంచ సంస్కారములను పొంది శ్రీ వైష్ణవుడయ్యెను.

ఇతఃపూర్వమే వివరించినట్లు నవ విధ భక్తి మార్గములలో సంకీర్తనామార్గమును అనుసరించి తరించిన వారు అన్నమాచార్యులే. నారదాదులు అనుసరించినదియు ఈ మార్గమే. శ్రీ వైష్ణవసిద్ధ పురుషులు (అళ్వారులు) అనుసరించినదియు ఈ మార్గమే. సంకీర్తనగా పద్ధతి మోక్షమునకు సుగమ మార్గము. “ఇది సున్నితము, సూక్ష్మము సూటియు నైనది యగు త్రోవ” అని శ్రీ గౌరిపెద్ది రామసుబ్బ శర్మగారు నిరూపించిరి. (45)

అన్నమాచార్యునికి పూర్వమే “సింహగిరివచనములు” అను పేర సంకీర్తనలను (వచన) రచించిన కృష్ణమాచార్యుడు అనుసరించినదియు నీ మార్గమే. తత్పూర్వమున ద్వాపరాంతకాలము నుండి మొదలై పన్నిద్దరాళ్వారులుగ ప్రసిద్ధిపొందిన శ్రీ వైష్ణవయతులును అనుసరించినదీ మార్గమే.

వీరిలో నమ్మాళ్వారు ప్రముఖులు. మధురకవికులశేఖరులు, గోదాదేవి, తెండరడిప్పాడి (విప్రనారాయణుడు), తిరుప్పావ్, తిరుమంగై యాళ్వార్ మొదలైన ఆళ్వారులు రచించిన సంకీర్తనలు పేర్కొన దగినవి. ఇవి పాశురములు అను పేరున తమిళమున ప్రసిద్ధి నందినవి. ఈ నాటికి దివ్య స్థలములైన వైష్ణవ ఆలయములలో అనునిత్యము అనుసంధింపబడుచున్నవి.

నమ్మాళ్వారు కలియుగ ప్రారంభమున 43 వ దినమున అనగా వైశాఖ శుద్ధ చతుర్దశి శుక్రవారము నాడు జనియించి, చతుర్వేదములని ప్రసిద్ధి గాంచిన తిరువిరుత్తము, తిరునాశిరియము, పెరియతిరువన్నాది, తిరువాయ్మొజి అను నాలుగు దివ్య ప్రబంధములు రచించిరి (46)

అంతకు మునుపే భారత దేశమున గల వైష్ణవము క్రమక్రమముగ వృద్ధి చెంది పదకొండవ శతాబ్ది నాటికి క్షీణదశ యందుండెను. 11 వ శతాబ్దిలో రామానుజాచార్యులు అను వైష్ణవ మతేద్ధారకులు అవతరించి విశిష్టాద్వైతము అనునొక క్రొత్త సిద్ధాంతమును ప్రతిపాదించి వైష్ణవమునకు ఊపిరి పోసి దశ దిశల వ్యాపింపజేసిరి. కాని 13 వ శతాబ్ది ప్రాంతమున బౌద్ధ, జైన మత ప్రాబల్యముచే వైష్ణవము తిరిగి క్షీణదశకు వచ్చెను. అటు పిమ్మట 15, 16 శతాబ్దుల కాలములో విజయనగర ప్రభువులు వైష్ణవ మతావలంబులై వైష్ణవమును ఉన్నత శిఖరము నధిరోపింప జేసిరి.

వైష్ణవము 15 వ శతాబ్దిలో తిరిగి కాళ్ళూని నిలదొక్కుకొను సమయమున ఆశతాబ్దపు తొలినాళ్ళలో స్ఫూర్త బ్రాహ్మణ కుటుంబమున ( అద్వైత) జన్మించిన అన్నమయ్య విష్ణు భక్తుడై, ఆ శ్రీనివాసుని ఆనతి మేరకు వైష్ణవ స్వాములను ఆశ్రయించి, పంచ సంస్కారములను పొంది వైష్ణవుడయ్యెను. విష్ణు పారమ్యములైన వేలాది అధ్యాత్మ శృంగార సంకీర్తనలను రచించెను. వైష్ణవ స్వాముల సాంగత్యమున విష్ణు తత్వము నెఱిగిన అన్నమయ్య మోక్షకారకమైనదియు, సులభమైనదియును ఐన కీర్తనామార్గమును అనుసరించినాడు. వేలాది సంకీర్తనల రచనల ద్వారా ఆయన వైష్ణవ మత ప్రచారమునకు కారణ భూతుడయ్యెను. కీర్తనామార్గమున వైకుంఠధామున దివ్య సన్నిధికి చేరుకొన్న ప్రపన్నుడు అన్నమాచార్యుడు.

ఇట్లు సంకీర్తనలచే తరించిన వారు అన్నమయ్యకు పూర్వకాలే కాక, ఆయన సమకాలీనులు, తదనంతరులు కూడ కలరు. సమకాలీనులలో కన్నడిగుడైన పురందరదాసు, అన్నమయ్య కుమారుడైన పెద తిరుమలాచార్యులు చెప్పుకొనదగిన వారు. అట్లే ఉత్తర హిందూ స్థానమున ప్రసిద్ధి గాంచిన కవివరేణ్యుడు సూరదాస్ అను నాతడును (1540)



అన్నమయ్య సమకాలీనుడే. ఇతడు లక్షకు పైగా సంకీర్తనలు లేక పదాలు వ్రాసినట్లు డా. సంగమేశమ్ గారు వ్రాసినారు.

अनुश्रुति है कि सूरदास ने सवा लाख पदों की रचना की थी। भाव प्रकाश में एक जगह लिखा है कि सूरने सवालख पदों की रचना करने का निश्चय किया था और उन में से एक लाख की पदों की रचना हो चुकी थी..... सूर सारा पली में भी लिखा हुआ है कि सूरदास ने हरि लीलाके एक लक्ष पद गाये हैं।

उम्रमें बड़ा अन्तर होने पर भी अग्रभाचार्य और सूरदास सम कालीन थे (47)

వీరు సమకాలీనులే కాక వయో భేదమున్నను ఇరువురును వైశాఖ మాసమున జన్మించిన వారే. అన్నమయ్యగారు పురందర దాసుతోను, యాగంటి లక్ష్మయ్య తోడను, సమావేశమైన వారు. సూరదాసు రామభక్తుడైన తులసీదాసు తో సమావేశమైనవాడు. పురందర సూరదాసులు అన్నమయ్య తులసీదాసులు - వీరందరును విష్ణు భక్తులే. కాగా అన్నమయ్య పురందర దాసులు వేంకటేశ్వరుని భక్తులు. సూరదాసు కృష్ణ భక్తుడు కాగా తులసీదాసు రామ భక్తుడు. ఇది ఇట్లుండ అన్నమయ్య వలెనే సూరదాసు కూడ స్వార్థ బ్రాహ్మణుడైనట్టే. ఈ విషయమును గూర్చి డా. సంగమేశమ్ గారు ఇట్లు వివరించినారు.

जन्म में ये दोनों भक्तकवि स्मार्त थे, लेकिन बाद में दोनों की रचि वैष्णव धर्म एवं सगुण आराधना में गई। अग्रभाचार्य ने रामानुज के विशिष्टाद्वैत संप्रदाय में दीक्षा ली तो सूरदास वल्लभाचार्य के शूद्राद्वैत संप्रदाय में दीक्षित हुए। (48)

ఒకరు వేంకటేశ్వరుని భక్తులు - మరెయింకరు కృష్ణరూపి యైన శ్రీనాథుని (శ్రీమన్నారాయణుని) భక్తులు.

వల్లభాచార్యుడును వైశాఖమున జన్మించిన వారే. ఇంతియే కాక దశావతారములలో నొకటి యైన నృసింహావతారము వైశాఖముననే సంభవించినది. అన్నమయ్యయు వైశాఖము ననే జన్మించినాడు. విశిష్టాద్వైతసిద్ధాంత ప్రతిపాదకులైన రామానుజాచార్యులును వైశాఖముననే జన్మించినారు దీనిని బట్టి చూడ విష్ణు సంబంధము గల భక్తులనేకులు వైశాఖముననే జన్మించినట్లు స్పష్టమగుచున్నది.

ఇట్లు సంకీర్తనలచే తరించిన వారు ఆయన సమకాలీనులును, పూర్వులును గాక తదనంతరులును కలరిన చెప్పియుంటిని. అన్నమయ్య మనుమడు చిన తిరుమలాచార్యుడు

కూడ తండ్రి తాతలవలెనే అధ్యాత్మ సంకీర్తనలతో పాటు శృంగార సంకీర్తనలు రచించిన వాడే. ఇవియును వైష్ణవ తత్వ ప్రతిపాదకములే.

## మధుర భక్తి - మధుర భక్తులు

అన్నమాచార్యుడు రచించిన సంకీర్తనలలో అధ్యాత్మ కీర్తనలకన్న శృంగార సంకీర్తనలే ఎక్కువ. శృంగార సంకీర్తనలలోని శృంగారము అలౌకికము దివ్యమూ అయినట్టిది. సకల చరాచర సృష్టికర్తయైన శ్రీమన్మహా విష్ణువు యొక్క లీలాభి వర్ణనతోపాటు రాసక్రీడల వర్ణనము కూడా చేసిన జయదేవకవి రచితమైన సంస్కృత అష్టపదులు కూడ ఈ కోవకు చెందినవే.

భక్తుడైన కవి తానుగా నాయకయై ఆ పరమ పురుషుని నాయకునిగ నెంచి “స్త్రీ ప్రాయమితరం జగత్” అను వేద వచనము ననుసరించి, ఆయన శృంగార లీలావిలాస వర్ణనము చేయును. ఇట్టి నాయకా నాయక భావముతో పరమాత్ముని ఆరాధించు భక్తిని “మధుర భక్తి” యందురు. ఇది భక్తి మాధుర్యము కేవల అధ్యాత్మిక చింతనలో మాధుర్యముండదని విజ్ఞుల అభిప్రాయము. ఆ వైకుంఠధాముని దివ్యావతార శృంగార లీలా వర్ణనల యందే మాధుర్యముండునని వారి మతము.

ఇందలి దివ్య శృంగార మాధుర్యము దైహికమైనది కాదు. పాంచ భౌతిక శరీరమును ఇట్టి శృంగారము అన్వయించదు. ఇది కేవలము మానసికమైనది. అధ్యాత్మికతా పూర్ణమును, ఆత్మ పరమాత్మల సంబంధియును, అయినట్టిది. అదియును నిర్మల జ్ఞాన భక్తి యుతులకు లభించునట్టిది. ఆస్యాదింపదగినది. ఇది నిశ్చలమైనది. నిరంతర ప్రవాహియగు తైలధారవలె అవిచ్ఛిన్నముగ కొనసాగు నట్టిది. దీనికి పర్యవసానము మోక్షమే. మధుర భక్తిని చవి చూచిన ప్రపన్నుడెవడును దానినుండి ఎన్నటికిని దూరము కాజాలడు. అది నిరతిశయానంద దాయక మగు భక్తి. అట్టి భక్తిని ద్వాపరమున గోపికలు ప్రకటించిరి. కలియుగారంభమున నమ్మాళ్వారులు అనుసరించినదియు నీ భక్తి మార్గమే. అట్లే 11వ శతాబ్దమునకు చెందిన శ్రీ రామానుజాచార్యులకు సహృదరి యని పిలువబడిన తమిళ భక్తురాలు “ఆండాళ్” అనునామెయు మధుర భక్తిని పాటించి తరించినదే. ఇట్టి దానినే 16వ శతాబ్దికి చెందిన “మీరాబాయి” అను భక్తురాలును ఆచరించి తరించినట్లు ఐతిహ్యము కలదు. అదే విధముగ ఆధునిక యుగమునకు చెందిన రామకృష్ణుడును మధుర భక్తుడే. ఈయన మనసా, వాచా, కర్మణా, మధుర భక్తుడు. తాను నాయకా వేషమును ధరించి దైవ మును నాయకుడుగా భావించి, తదేక ధ్యానముతో భక్తి నిష్ఠాగరిష్టుడై సేవించి తరించిన వాడు.

నవ విధ భక్తి మార్గములలో సంకీర్తనమే ప్రధానమైనదిగ నిరూపింప బడినది. అందును మధుర గీతాలాపన పరమోత్కృష్టమైనది. గోపికల వలె భగవత్కామార్తితో తత్సంయోగమునకు తపన చెందుటయే “మధుర భక్తి”.

కాని నాయికా విరహమును పురుషుడు అనుభవించుట యందే విశేషమున్నది. “స్త్రీ ప్రాయ మితరం జగత్” అను వేద వచనము ఇచట స్మరణీయము. అనంత కల్యాణ గుణ సంపన్నుడైన ఆ శ్రీయఃపతి దక్క స్త్రీ పురుష భేదము లేక సమస్త జీవులును, తక్కిన చరాచర సృష్టియు స్త్రీ ప్రాయమని ఆ వచన భావము.

కనుక పురుష రూపమున నున్న జీవుడు తన స్థితిని తెలిసికొని అనగా ఆత్మజ్ఞాని యై తనమనోనాధుడైన దేవదేవుని విరహమును తాళజాలక (నాయికగా) అర్చుడై నానా విధోపచారములచే ఆయన నారాధించుచు మధుర గీతాలాపనము చేయుచు, పరవశుడై స్వామిలో ఐక్య మందుటకు తపన చెందుటయే “మధుర భక్తి”.

ఇచట ఐక్యత శారీరకమైనది కాదు. మానసికమైనది. అదియును లౌకికము కాదు. అలౌకికము, దివ్యము అయినట్టిది. తన పూర్వస్థానమైన పరమాత్మలో పునరైక్య మందుటకు ఆత్మ పొందెడి ఆరాటము. ఐహిక సంబంధ సమస్త బంధములను తెగగొని నారాయణుడు ఒక్కడే తనకు శరణ్యుడనియు, తను చేరుకొన వలసినది వైకుంఠము మాత్రమే అనియు, తెలిసిన మహా జ్ఞాని ఈ మధుర భక్తుడు.

ఇట్టి వారికి మార్గదర్శకురాలుగ భక్త శబరిని ముందుగ జెప్పుకొన వలెను. జీవిత మంతయు రాముని కొఱకు వేచి యుండి ఆయన దర్శన మైనంతనే పరవశురాలై చివఱకు తన ఎంగిలిని కూడ ఆ మహానుభావునిచే తినిపించి తరించిన భక్తురాలు. తదుపరి ద్వాపర యుగపు గోపికలు ఇట్టి భక్తినే ప్రకటించిరి. శబరి అవివాహితురాలు. కాని గోపికలు వివాహితలు. పరాధీనలు. ఐనను వారు ప్రాపంచిక విషయములను మఱచి కృష్ణైక్యము నందుటకు ఆరాటపడి నట్టి మధుర భక్తురాండ్రు.

కాని కలియుగమున ఇట్టి భక్తి పురుషులను అకట్టుకొనినది. కలియుగారంభమున నమ్మాళ్వారు, సూరదాసు, అన్నమాచార్యుడు, పురందరదాసు మొదలైన భక్తులు ఈ కోవకు చెందినవారు. మీరాబాయి, అండాళు వంటి మహిళా భక్తురాండ్రు న్నప్పటికి వారి సంఖ్య నాతి మాత్రమే. రూపగోస్వామి, వల్లభాచార్యులు, మధుసూదన నరస్యతి, జయదేవుడు, పోతన వీరందరును మధుర భక్తిని ప్రచారము చేసిన వారేయని చెప్పవచ్చును.

గమున మధుర భక్తులకు ఆదర్శప్రాయుడైన వాడు నమ్మాళ్వారు. ఆయన  
 ధుర భక్తుడై సంకీర్తనా మార్గము ననుసరించి వేలాది పాశురములను  
 విచిత్రమంతరకాలమధుర భక్తులకు మార్గదర్శకుడైనాడు. విశిష్టాద్వైతమున  
 ప్రపత్తిని మోక్ష మార్గమునకు అనువైన దానినిగ నిరూపించిన వాడీయన.  
 ఐక్యమును బోధించిన వాడీయన.

ఎన్ ముత్తవుమ్ వీడుశెయ్దు, ఉమ్మయర్  
 కైయాన్ ఇడై వీడు శెయ్ మినే”

స్వైతిరిక్తములగు సకల విషయ సంగములను వదలి, మీ యాత్మలను  
 శ్రేష్ఠ్యమునకి సమర్పింపుడు” (49)

పిమ్మట దక్షిణ దేశము నందలి మధుర భక్తురాలు “ ఆండాళ్” అని  
 మెయు సంకీర్తనా మార్గము ననుసరించి మధుర భక్తిని ఆచరించి చివరకా  
 ండ్రి యాడిన పరమ పవిత్రురాలు.

తన పతికి దూరస్థయైనప్పుడు ఎట్టి విరహవేదనను అనుభవించునో అట్టి  
 వేదన అనుభవించుటలో సహజత్వము కలదు. కాని పురుషుడు తన్నుదాను  
 విడుదలచేసిన శ్రీమన్నారాయణుని తన నాధునిగ ఊహించి అట్టి విరహ  
 భావములతోనే ప్రత్యేకత గలదు.

అని అనుభవించిన వాడు (ప్రథమ పురుషుడు) నమ్మాళ్వారు. పరమోన్నత  
 భక్తిని వాడాయన.

శతలో పాడి, నాట్యమాడి, పాగడ్డి, అలసిపోయిన నాయిక (నమ్మాళ్వార్)  
 విని సమాగమము కలుగవలదునే అప్రయత్నముగనే కన్నీరు మున్నీరుగ

అఖి యీపె భక్తిచే నాడి యాడి  
 కరంగ నీకతల్ పాడి పాడి.  
 బెట్టి నల్లెపల్ కాంచి కాంచి  
 హో యటంచు బల్మారు బిల్పు”

(50)

భగవన్నామామృతము వీనుల సోకగనే ద్రవించిన యీ నాయిక, నిద్రకు దూరస్థయగును. అధవా నిద్రించినను, అనగా ఏ మాత్రము కునుకు పట్టినను స్వప్నమున తన మనోనాయకుడైన ఆ శ్రియఃపతినే దర్శించును. అతని నామమునే కలవరించును. పరవశించును. అతనిచేష్టలనెడి లీలావిలాసములనే స్మరించును. దిగ్గునలేచును. స్వప్నమని యెంచి దిగులు పడును. ఆయనకు దూరమైన ఆమె అనుక్షణము ఆవేదనను అనుభవించును. రోదించును, ఈ రోదన మనో వాక్యాయ కర్మలచే ప్రకటితమగును. ఇట్టి భక్త్యావేశమునకే మధురభక్తి యని పేరు.

ఇట్టి యెడ కవియైనవాడు ఊరకుండునా? ఆదేవదేవుని అనంతకళ్యాణ గుణములను వర్ణించును. అనుకొన కుండగనే అతని గళమున కవితాస్రవంతి జాలువారును. మధురాతి మధుర సంకీర్తనలు అతని మనోవీధి నుండి కుప్పతెప్పలుగ వచ్చిపడుచుండును. అతడీ సందర్భమున నాయిక యగును. అట్లే నటించును. నర్తించును. నర్తించుచు కీర్తించును. కీర్తించుట యనగా మానవ మాత్రులను పొగడుట కాదు. రాజన్యులనే సౌందర్యవతులనే వర్ణించుట కాదు. సాక్షాత్తు శ్రీ వైకుంఠధాముని కీర్తించుట. కనుకనే ఆది సంకీర్తన యైనది. అందునను నాయిక. ఆ పైన స్వామిపై వలపుగొనును. తనకున్న వలపు సుమములను దండగా గుచ్చి కూర్చి శృంగార సంకీర్తనాదామముగ సిద్ధ పరచి తన మనోనాయకుడైన ఆ శ్రీహరిని అలంకరించును. షోడశోపచారములను చేయును. తనను తాను అలంకరించుకొనును. స్వామికి మనసుదీర నచ్చవలయును గదా! ఆయన మెచ్చ వలయును గదా! ఆ తీరులలో ఆ రీతులలో మెలగుచు తానే లక్ష్మీయై శేషశాయికి పాదసేవ చేయును. అపాదములను వర్ణించును. కీర్తించును. అంతలోనే ఆసిరులదేవేరికి చెలిమికత్తియగ మారును. కొంతసేపటికి ఆ విష్ణువు శ్రీ కృష్ణుడుగా స్ఫురించును. మురళివాదనము వినబడును. పరవశయగును. తాను రుక్మిణిగనో, సత్యభామగనో, రాధగనో, లేక గోపికగనో మారును. ఆయన కొఱకు తపించును. తన మనో బృందావనిలో ఆయనకై వెదకును. అటు నిటు పరుగులు తీయును. ఆ స్వామి దర్శనాభిలాషియై ఎదురుతెన్నులు చూచును. ఆయనతో మనో సంగమమునకై అఱ్ఱులు చాచును. చెలిమికత్తియగా తనను భావించు కొనినపుడు ఆమె అరాటము ఇంతింత యని చెప్పలేము. స్వామి నాయికపై విసరిన వలపు తూపులను తనవిగా భావించును. తన మనమున ఆ తూపులు నాటు కొనును. మోహ పరవశురాలగును. ఈ భావము లన్నియు నమ్మాళ్వారు ప్రకటించినవే.

“కలొ స్మరణాన్ముక్తిః” అను సూక్తిని ద్రువ పరచుటకును, కలియుగము నందలి జనులు సంకీర్తనామార్గమున తరించవలయుననెడి సదభిప్రాయముతోడను నమ్మాళ్వారు “తిరువాయ్మొజ్జి” ని రచించినాడు.

అట్లే ఆండాళ్ అనెడి తమిళ భక్తురాలు బాల్యము నుండియే శ్రీ రంగనాథునిపై వలపుగొనినది. ఆవట పత్రశాయిని తన మనోనాథునిగ భావించినది. ఆయనను కీర్తించినది. పరవశించినది. ఆ పరవశత్వమున తానేమి చేయుచున్నదో ఎఱుగని స్థితికి చేరుకొన్నది. స్వామి కైంకర్యార్థము తన తండ్రి సిద్ధపరచిన కుసుమ దామములను తన మెడలో నలంకరించుకొననది. కొప్పున ముడుచుకొనినది. నీటిలో తన ప్రతిబింబమును చూచుకొని మురిసినది. తాను ఆందముగ మరింత సౌందర్య వంతముగ స్వామికి కనుపించవలయునని ఆమె తపన. అట్లైన స్వామి తనను తప్పుక చేరదీయు ననెడి ఆశ. తనను వివాహమాడునని అమెకు గల విశ్వాసము అచంచలమైనది. చివరకు కాత్యాయనీ వ్రత మొనర్చి “తిరుప్పావు” అను పాటలు పాడి సఫలీకృతమనోరథయైనది. మచ్చునకు ఆమె పాడిన ముప్పది తిరుప్పావు పాశురముల నుండి ఒకటి -

శిత్తమ్ శిరుకాలే వస్తున్నై చ్చేవిత్తు, ఉన్  
 పొత్తామరై యడియే పొత్తుమ్ పారుళు కేళాయ్  
 పెత్తమ్మియే త్తుణ్ణు మ్మకులత్తిల్ పిఱన్ద, నీ  
 కుత్తే వలజ్జళై క్కొల్లామల్ పోకాదు,  
 ఇత్తెప్పత్తై కొళ్ళానన్దుకాణ్; గోవిన్దా;  
 ఎత్తెక్కు మేళేళు పిఱవిక్కుమ్; ఉన్దన్నే  
 దుత్తేమే యావో మునక్కే నామాళ్ శెయ్వోమ్,  
 మత్తైనజ్జా మళ్ళళ్ మాత్తేలోరెమ్పావాయ్.  
 ఈ పాశురము యొక్క సారాంశమిట్లున్నది.

(51)

“ఏనాటికిని, ఏడేడు జన్మలకును నీతో విడరాని బంధుత్వము కలవారమే కావలెను. నీకే సేవలు చేయువారము కావలెను. మాకు ఇతరము లయిన కోరిక లేమియు లేకుండు నట్లు చేయుము”.

(52)

ఇట్లు తాను తరించి, తదనంతర భక్తులను తరింప జేయుటకు తాను చేసిన ముప్పది రోజుల “కాత్యాయనీ వ్రత సంబంధమైన గీతములను (పాశురములను) రచించి, సంకీర్తనా మార్గమున శ్రీ రంగనాథుని చేరుకొనిని భక్త శిరోమణి గోదాదేవి ( ఆండాళ్).

సంకీర్తనలు రచించి, హరి గుణ గానము చేసి, మధుర భక్తిలో నోలలాడి తాను గోచితయై, శ్రీ రంగనాథునికై తపించి, పరితపించి, చివర కాయననే భర్తగ పొంది ఆయన యందే జక్ష్మయినది ఆ మహాభక్తురాలు, అండాళు.

ఈమె వలెనే సంసారసాగరమును సులభముగ తరించిన కృష్ణ భక్తురాలు మీరాబాయి. ఈమె పదునారవ శతాబ్దమునకు చెందినది. ఈమె కాలమును గూర్చి “శబ్దనమ్” అను వారు జబ్బు వివరించిరి.

कुछ विद्वान मीरा का जन्म वि. १५६५ सं. मानते हैं। तो अन्य वि. १५६० सं। (53)

ఆమె జన్మ సంవత్సరమును గూర్చి మత భేదము లున్నను, మీరాబాయి 16వ శతాబ్దమునకు చెందినది యని స్పష్టమగుచున్నది.

మీరాబాయి పసితనము నుండియే శ్రీకృష్ణుని తన మనోనాథుని నెంచి, సేవించి, కీర్తించి తరించినది. ఆమె రచనలును మధుర భక్తి ప్రపూరితములే. ఆమె రచించిన అసంఖ్యాక కీర్తనలు నేటికిని దేశమందెల్లెడల ప్రజ, పాళీ, రాజస్థానీ మొదలైన భాషలలో బ్రజనకీర్తనలుగా పాడుకొనబడుచున్నవి. మచ్చునకు కొన్ని పదములందలి చరణములను ఉదాహరింతును.

बसो मोरे नैनन में नन्दलाल।

मोहनि मूरत सांवरि सूरत नैणा बने विशाल।

अधर सुधारस मुरली राजांत, उर वैजन्तीमाल।

छुद्र धन्टिका करि तर सोभित नूपुर शब्द रसाल।

मीरा प्रभु सन्तन सुखदाई भक्त बच्छल गोपाल।

(54)

దీనియందు మురళీ కృష్ణుని మనోహర స్వరూప వర్ణన కలదు. అట్టి సుందర ధూపుడైన నందలాలుని తన కన్నులలోనే నివసించమని కోరుతున్నది మీరా.

हमारे मन राधा श्याम बसी

कोई कहै मीरा भई बावरी - कोई कहै कुल-नासी

खोल के घूँघट प्यार के गती, हरि ढिग नाचत गासी

वृन्दावन के कुआँगलिन मे भाल तिलक उर लसी

मीरा के प्रभु गिरिधर नागर भक्तिमार्ग मे फंसी।

(55)

నా మనసులో రాధాశ్యాముడు నివసించియున్నాడు. మీరా అను పేరుగల నన్ను లోకులు రకరకముల దూషించినారు. ఐనా నేను అడుగు కదిపి గోవిందుని గుణ గానము చేయుచు, బృందావన విహారియైన శ్రీకృష్ణునే ధ్యానించెదను, అని మీరా స్పష్టమొనర్చినది. అనగా ఈ ప్రపంచముతో ఆమెకు సంబంధము లేదన్న మాట. ఆ ముకుందుని తోడిదే లోకము.

ఆమెకు కృష్ణుడే సర్వస్వము. ఆయనయే నాధుడు. ఈ భావమును వ్యక్తీకరించు ఈ చరణము గమనింతము.

बाई मीरां के प्रभु, ब्रज के बासी  
तुम मेरे ठाकुर, मैं तेरी दासी

(56)

ఇతః పూర్వమే నుడివినట్లు స్త్రీలు నారాయణుని తమ మనోనాధునిగ నెంచుటలో వింత లేదు. కాని నమ్మాళ్వారు వంటి పురుషులు సైతము ఇట్టి నాయికా వస్థకు లోనై మధుర భావనావేషపరులై సంకీర్తనలు పాడుట లోనే ప్రత్యేకత యున్నది. ఇట్టి ప్రత్యేకత లోని మహిమను గుర్తించిన వాడగుట చేతనే అన్నమాచార్యుడు తానును అదే మార్గమును అవలంబించెను.

సంకీర్తనా సాంప్రదాయమునకు మార్గ దర్శకులు తుంబుర నారదులు. వారు అనన్య సామాన్యమైన సంకీర్తనా మార్గము నవలంబించి భగవద్గుణ గానము చేయుచు నిరంతర ధ్యాన నిష్ఠలో మునిగి ఆ పరమానందము నందలి అనుభూతులను చవి చూచుచు శ్రీ మహావిష్ణువు సాన్నిధ్యమును పొందిన దేవర్షులు వారు. అట్టి సులభ మార్గమును జీవులకు తెలియపరచి, మోక్ష మార్గమును కరతలామలకము గావించుటకు అవతరించిన వారు ఆళ్వారులు. ఏతస్కార్గమును అనుసరించి, పండిత పామరు లందరికిని అందుబాటులో నుండగల మధుర సంకీర్తనలను రచించిన వారిలో అద్యుడు, ఆంధ్రుడు తాళ్ళపాక అన్నమాచార్యుడు.

బాల్యముననే అధ్యాత్మిక జ్ఞాన పరిపాకము నందిన అన్నమయ్య ప్రపత్తి మార్గము నవలంబించినాడు. మధుర సంకీర్తనలచే ఆశ్రయః పతి అనంతావతార కళ్యాణ గుణలీలా వర్ణన గావించి, తాను స్వయముగ పాడి తరించి తన తరువాతి వారందరిని తరింప చేయుచున్నవాడు అన్నమాచార్యుడు.



ఈయన రచనలలో ఆ తిరువేంకటాధీశుడే నాయకుడు. ఈయనయే నాయక. ఆ పరమాత్ముని వివిధ అవతారముల సారము శ్రీ వేంకటేశ్వరుడే. ఏ అవతార విశేషములను వర్ణించినను అవి ఆ శ్రీనివాసునికే చెందును. ఉదాహరణకు ఈ క్రింది శృంగార పదమును గైకొన వచ్చును.

“శిఱుత నవ్వుల వాడె శిన్నెకా వీడు

వెఱవెరుగడు సూడవె శిన్నెకా

||శిఱుత||

పాలసుమేని వాడు బోర వీపువాడు

సెలసు మొరవాడు సిన్నెకా!

గలుసుల వంకల కోరలతో బూమి

వెలసినాడు సూడవె సిన్నెకా

||శిఱుత||

మేటికుఱుచ వాడు మెడమీది గడ్డలి

నీటకాల వాడు సిన్నెకా

అటదాని బాసి అడవిలోరాకాసి

వేటలాడీ జూడవె సిన్నెకా

||శిఱుత||

బింకపు మోతల పిల్లగోవివాడు

సింక సూపుల వాడు సిన్నెకా

కొంకక కలికి యై కొపరి కూడె నన్ను

వెంకటేశుడు సూడవె సిన్నెకా (57)

||శిఱుత||

ఈ పాటలో దశావతార వర్ణన ఉన్నది. ఆయన ఎన్ని అవతారములెత్తినను, ఎన్ని వేసములు వేసినను, వెంకటేశ్వరుని రూపము తోనే తనను కూడి నాడు అను భావన నాయక ప్రకటించినది. ఇట్లు అన్నమయ్య ఎన్ని పుణ్యక్షేత్రములు తిరిగినను ఆ యా అర్చామూర్తులను దర్శించి సేవించి తన సంకీర్తనలచే గానము చేసినను వారందరి లోను శ్రీ వెంకటేశ్వరునే చూడ గలిగినాడు. ఇట్టిదే గోపాలుని విషయమును.

గోవిందుడీ బాలుడు గోపాలుడు

కావింపరేపల్లె లోని కాంతాలోలుడు

|| గోవిందు||

జనియించె గృష్ణుడు పర్యలోక జిష్ణుడు

దనుజాంతకుడు యీతడే విష్ణుడు

పని వడి సజ్జనుల పాలికి వర్ధిష్ణుడు

సనకాదుల మతుల సంచరిష్ణుడు

|| గోవిందు||

పెరిగె గంస జైత్రుడు భీషణతేజ మిత్రుడు

వరవసుదేవ దేవకీ పుత్రుడు.

సరుస భావించి చూడ సర్వజీవగాత్రుడు

పరగ రుక్మిణీ సత్యభామా కళాత్రుడు

|| గోవిందు||

వెలసె భూధరుడు విశ్వలోక గురుడు

సులలిత బలభద్ర సోదరుడు

కలిత నిశ్చల శ్రీ వేంకట గిరి సంచారుడు

కలసిన అలమేల్కంగా మనోహరుడు (58)

|| గోవిందు||

ఇట్లు దహరించుచు పోయినచో వేలాది సంకీర్తనలు గలవు. ఎన్నియని చెప్పగలము. ఇది మాత్రమే గొప్పది యనుటకు వీలు లేనట్టి సంకీర్తనలు గదా!

ఇట్లు అన్నమాచార్యులు. తత్పుత్రుడు పెదతిరుమలా చార్యులు, పౌత్రుడు చిన తిరుమలాచార్యులును శృంగార సంకీర్తనలరచన గావించిన వారే. మధుర భక్తిలో తానమాడి ఓలలాడినవారే.

అత్యాధునికులలో ఇట్టి మధుర భక్తిలో మునిగితేలినిరంతరము రాముని తన వెంట త్రొక్కికొన్న ఘనత శ్రీ రామ కృష్ణ పరమహంసకు దక్కినది. ఆయన గొప్ప వేదాంతి. భక్తుడు. ప్రపన్నుడు. “ధ్యానమ్ తైలధారా వదవిచ్చిన్న స్ఫుతి సంతాన రూపమ్” అన్నట్లు రామకృష్ణునిది సజీవ భక్తి స్రవంతి. ఆయన భక్తిలో పరవశుడగును. ఉన్నాది యగును. ఏమేమో పలవరించును. గంటలు రోజులు దొర్లి పోవును. ఆయనను బాహ్యస్ఫుతి యుండదు. తానేమి చేయుచుండెనో

తానెఱుగడు. అట్టి దివ్యస్థితిలో అతను కోటి సూర్య ప్రభా సమానమైన ఒకతేజః పుంజమును గాంచును. దానిలో తాను లీనమగును. అది ఆయనలో అంతర్లీనమగును.

ఒకానొక జటాధారి వలన రామ మంత్రోపదేశమును రామకృష్ణుడు పొందెను. ఆనాటి నుండి బాల రాముడే “రామలాలా” అతనికి సర్వస్వము. అనేక విధముల రామలాలాను రామకృష్ణుడు సేవించెను. తల్లియై లాలించెను. జోల పాడెను. బుజ్జగించెను. మందలించెను. అతడు (రామలాలా) ఒక చోట నుండడట. చెప్పిన మాట వినడట. “గంగానదిలో ఉణికి యథేచ్ఛముగా ఉదులాడును. ఎంత చెప్పినను వినడు. తామర రేకులను బోలు సుందర నేత్రముల తోడి తన దృష్టి నాపై నిగిడ్చి పకపక నవ్వును. తన కొంటే చేష్టలను మఱింతగా సాగించును” (59) ఇది వాత్సల్య భక్తి. జటాధారి తాను నిత్యము ఉపాసించెడి రామలాలా విగ్రహమును రామకృష్ణుని వద్దనే విడచి పోయెను.

“సాధన కాలమున తెలివాలుగేండ్లలో శ్రీ రామకృష్ణుడు భగవానుని యెడ ముఖ్యముగా శాంత, దాస్య, అపత్య భావముల నవలంబించి వాని యన్నిటి యందును అఖండ విజయోపేతుడయ్యెను. కొన్ని సమయములందు శ్రీ దామ సుదామాది శ్రీకృష్ణ మిత్రుల సఖ్య భావమును గూడ అనుసరించెను. పిమ్మట వాత్సల్య మధుర భావము లనెడి ప్రేమామృత సాగరోత్పంగ తరంగములలో నోలలాడ నభిలషించెను” (60)

శ్రీ రామకృష్ణుడు ఈ అవస్థలన్నియును దాటి మధుర భావభక్తి సాధనకు పూనుకొనెను.

“ప్రేయసి తన ప్రియుని ప్రేమించునట్లు ఏ మహోన్నత భక్తి భావమున భక్తుడు భగవానుని ప్రేమించునో ఏ దివ్య భావము శాంత దాస్యోదీకమైన యితర భావములకు అలవాలమో అదియే మధుర భావమని గ్రహించి యుంటిమి” (61)

అశ్వారాదులును, అన్నమాచార్యులును తదితరులును సంకీర్తనల చేతనే మధుర భావనలు గల వారై శ్రీహరిని సేవించి తరించిరి. రామకృష్ణునిది మధుర భక్తియే గాని సంకీర్తన మార్గము కాదు. సేవా భావము మాత్రమే. అయినను అది మధుర భావన. ఆ భావనా సిద్ధికి అతడు స్త్రీవలె వేషము ధరించెను. నడించెను. తానెది సాధింపబూనునో తద్విషయమున ప్రతి సూక్ష్మ వివరమును పాటించుట అతని ప్రవృత్తి.

“మధుర భావ సాధనకై అతడు స్త్రీదుస్తుల నన్నిటిని మధురునడిగి పడెను. సముచిత సువర్ణ భరణములను (స్త్రీపాత్రధారణమున) నటులు దాల్చు కేశకలాపమును

నైతము మధురుడు సమకూర్చెను. ఇక శ్రీరామకృష్ణుని శ్రీకృష్ణ ప్రేమోన్నత గోపికా జీవితము ప్రారంభమైనది. శ్రీ కృష్ణుని తమ భర్తగా నొనర్చుమని బృందావన గోపికలు కాత్యాయనీ దేవిని ప్రార్థించినట్లు శ్రీ రామకృష్ణుడు జగజ్జననిని అందులకై ప్రార్థించెను. ఈ సమయమున నాతడు తఱచుపరిచారికగా రాధాకృష్ణులను సేవించును” (62)

“ప్రాణవల్లభుడగు శ్రీకృష్ణ సమాగమమునకై శ్రీరామకృష్ణుడు మహా పరితాపము నంద సాగెను..... దినములు, నెలలు గడచుచుండెను. విరహవేదన దుర్భరమయ్యెను. అన్నపానములను మఱచి అహర్నిశము అతడు విలపించును. శ్రీ కృష్ణ సందర్శన మహోత్సాహం క్రమముగా ప్రేమోన్మాదముగా పరిణమించెను” (63)

ఇట్లు రామకృష్ణుడు శ్రీకృష్ణుని రాధగా సాధింప నెంచెను. తాను రాధగా మారెను.

“అపారము, అగాధము, మహోజ్వలము అగు రాధాదేవి శ్రీ కృష్ణ ప్రేమాను రాగములు శ్రీ రామకృష్ణుని యందు అభివ్యక్తమై “మహాభావము” అతని యందు రూపు దాల్చెను”

(64)

అఞ్ఞానులు, తదితరులు, అన్నమయ్య మొదలైన వారు సంకీర్తనా మార్గమున మధుర భక్తులై తరించిరి. వారిట్టి యవస్థల నందిరో, ఎంత తపన చెందిరో, ఎట్లు భగవానుని సేవించిరో, ఏయే భావముల ప్రకటించిరో - ఇది యంతయు వారి సంకీర్తనలను గమనించినచో, పరిశీలించినచో తెలియవచ్చును. మరి రామకృష్ణ పరమహంస అట్లు కాదు కదా! అతడు సంకీర్తనలు రచించినట్లు గాని, వానిని గానము చేసినట్లు కాని తోచదు. అతడిటీవలి వాడగుటచే (19 వ శతాబ్దము) అతని జీవిత చరిత్ర సుస్పష్టముగా మనకు తెలియవచ్చుచున్నది. అతని దివ్యాను భూతుములను అతడే తన శిష్యులకు పలు విధములుగ తెలిపెనట. (65)

ఈవిధముగ సంకీర్తనల తోడి మధుర భావన గాని కేవల మధుర భావన గాని మోక్ష మార్గమే యని సుస్పష్టమగుచున్నది.

కనుకనే అన్నమోచార్యుడు మధుర సంకీర్తనా గాన మార్గమున వలంబించెను. వెంకటేశ్వరుని నమ్ముకొన్న మధుర భక్తుడాయన. అది లక్ష్మి నుండి గోపిక వరకు గల అన్ని పాత్రలు అన్నమయ్యవే. చివరకు వారి వారి చెలికత్తెల వరకు తానేయై స్వామిని సేవించినాడు. “కార్యమ దానీ” అను సూక్తిని ఆక్షరాల ఆచరణలో పెట్టినాడు.

ఒకప్పుడు కొలస్య యగును. మరొకప్పుడు యశోదగా మారును. మరొక మారు వకుళ మాతగా ఆవతార మెత్తును. ఇట్లు తల్లివలె లాలించును. ఉగ్గు పెట్టును, ఊయల లూపును, జోలలు పాడును. బ్రతిమిలాడును. ముద్దుగారే సుందర రూపమును తలచుకొని మురిసిపోవును. అల్లరిచేసిన మందలించును. బుద్ధులు చెప్పును. బుజ్జగించును. పొగడును. భయపెట్టును. విశ్వరూపము జూచి తాను భయపడును.

దాసిగసేవ లొనర్చును. చెలికత్తెగ రాయబారము నెరపును. రాధగ అలుక చెందును. గౌపిక వలె అర్తి చెందును. విరహ గీతములు పాడును. రుక్మిణిగ సేవలొనర్చును. సత్యగ సవతి మచ్చరము చూపును. మనోనాథునివైకొపించును. నర్తకియై నాట్యమాడును. అలమేల్కాంగ యగును. అంతలోనే దూరమగును. అలిగి మూలకు ఒడుగును.

ఆయనను అందల మెక్కించి పల్లకి మ్రోయును. మోసాడి వారిని “కులుకక నడవరో కొమ్మలాల్” అని హెచ్చరించును. అందలములో నున్నది అలమేల్కాంగగా అంతలో ఊహించును. కులికితే ఆమె కురులలోని విరులు జలజల రాలునేమోయని కలత చెందును.

ఇట్లు అన్నమయ్య వివిధ శృంగార నాయికలుగా తన్ను తాను ఊహించుకొనును. ఆయనను అన్ని విధముల మురిపించును. మై మరపించును. తాను పరవశ యగును. విరహార్తిచే దుఃఖిత మతి యగును. అవేశపడును. ఆవేదన పొందును. చివర కాయనను పొందును. ఈ పొందు శారీరకమైనది కాదు. మానసికము. దివ్యమైన సంగమము. ఇది ఆరని తీయని బాధ నుండి పొందిన మధుర ఫలము. ఈ కలయిక అత్య పరమాత్మల విశిష్ట సంయోగము. అదే విశిష్టాద్వైత సిద్ధాంతము. ఇది కాంతాది విషయిక రతి కాదు. భగవద్విషయికము. ఇందలి మాధుర్యము వర్ణనాతీతము. అనుభవైక వేద్యము.

## సంఖ్యా సూచి

1. నారద భక్తి సూత్రములు - 2 వ సూత్రము
2. శాండిల్య భక్తి సూత్రములు - ప్రథమాధ్యాయము - 2 వ సూత్రము 3 వ పుట
3. శ్వేతాశ్వతరోపనిషత్తు - 6 వ అధ్యాయము - 23 వ శ్లోకము
4. శ్రీ వైష్ణవ పత్రిక - స్వర్ణోత్సవ సంచిక - ము - రామకృష్ణమాచార్యులు  
వారి వ్యాసము - భక్తి ప్రపత్తుల తారతమ్యము నుండి - 136 వ పుట.
5. The Philosophy of Visishtadvaita - By P. N. Sreenivasa Charya  
- Page 354
6. శ్రీ భాష్యమ్ - గీతావ్యాఖ్యానమ్ - శ్రీ భగవద్రామానుజులు
- 7,8. శ్రీ వైష్ణవపత్రిక రజతోత్సవసంచిక - భక్తి - ప్రపత్తులు - శ్రీమాన్ ముడుంబై  
రామకృష్ణమాచార్య వ్యాసము - 137 వ పుట.
9. ఆంధ్ర శతక సాహిత్యము. డా. కె. గోపాలరావు - పుట 36
10. The Philosophy of Visishtadvaita - by P.N. Sreenivasa Charya  
Page 358
11. శ్రీమద్భగవద్గీత - విజ్ఞానయోగము - 17, 18, 19 శ్లోకములు
12. శ్రీమద్భగవద్గీత - భక్తి యోగము - 2 వ శ్లోకము
13. శ్రీ గీతామృతము - శ్రీ సీతారామ యతీంద్రుల వ్యాఖ్యానము - 134 వ పుట
14. శ్రీమద్భగవద్గీత - ద్వాదశాధ్యాయము - భక్తి యోగము 16, 18 శ్లోకములు.
15. భక్తి యోగము - శ్రీ చిరంతనానందస్వామి - 1 వ పుట.
16. యోగ సూత్ర వృత్తి - భోజదేవుడు
17. The Gospel of Love - Lala Kannomal (1923)
18. The Origin and development of Vaishnavism - S. Jaiswal  
Page 119
19. వైష్ణవాంధ్ర వాఙ్మయము డా. వేటూరి అనందమూర్తి - 37 వ పుట.
20. భాగవతము - వ్యాస ప్రణీతము - 3, 29-11, 12.

21. భక్తి యోగము - చిరంతనానందస్వామి - అనువాదము 13వ పుట
22. శ్రీమద్భగవద్గీత - రాజవిద్యారాజగుహ్యయోగము - 33వ శ్లోకము
23. తెలుగు కవులు - భక్తి తత్వము - డా. మహతీ శంకర్ 2వ పుట
24. భగవద్భక్తి రసాయనము - ప్రథమోల్లాసము 3వ శ్లోకము
25. భగవద్భక్తి రసాయనము - వ్యాఖ్యాత - దామోదర శర్మ - పీఠిక నుండి.
26. నారద భక్తి సూత్రములు - ప్రథమాధ్యాయము 18వ పుట
27. నారద భక్తి సూత్రములు - దొడ్డ వెంకటరెడ్డి గారి వివరణము
28. నారద భక్తి సూత్రములు - చతుర్థాధ్యాయము 51వ సూత్రము.
29. దివ్య ప్రబంధమధురి - శ్రీమాన్ కె.టి. ఎల్. నరసింహాచార్యులు పుట - 20.
30. భాగవతము - 22వ అధ్యాయము - 21వ శ్లోకము
31. భాగవతము - 22వ అధ్యాయము
32. నారద భక్తి సూత్రములు - పంచమాధ్యాయము 82వ శ్లోకము
33. తెలుగు కవులు - ఏడవ అధ్యాయము - 16వ శ్లోకము
34. భగవద్గీత - ఏడవ అధ్యాయము - 16వ శ్లోకము
35. శ్రీమదాంధ్రమహాభారతము - అష్టమస్కంధము - పోతన
36. శివానంద లహరి.
37. మకున్తమాల - కులశేఖరాళ్లూరు
38. శ్రీమద్భాగవతము - దశమస్కంధము - 38వ శ్లోకము
- 39, 40. శ్రీవైష్ణవ పత్రిక రజతోత్సవ సంచిక - పుట 82 కర్మప్రపత్తి వ్యాసము నుండి -  
శ్రీమాన్ మొలుగురామానుజాచార్యులు.
41. శ్రీమద్భగవద్గీత - ద్వితీయోధ్యాయము - 7వ శ్లోకము
42. శ్రీమద్భగవద్గీత - అష్టాదశోధ్యాయము - 62వ శ్లోకము
43. శ్రీమద్భగవద్గీత - అష్టాదశోధ్యాయము - 66వ శ్లోకము
44. శ్రీవైష్ణవ పత్రిక- రజతోత్సవ సంచిక-1976 మే- భక్తి ప్రపత్తుల తారతమ్యములు.  
వ్యాసము - శ్రీమాన్ ముడుంబై రామకృష్ణమాచార్యులు పుట - 139.

45. శృంగార సంకీర్తనలు - టి.టి.డి. ప్రచురణ - పీరిక - పుట. 15
46. తిరువాయ్ మొజి - పి.టి.జి. వెంకటలక్ష్మి నర్సింహాచార్యులు వారి పీరిక - నమ్మాళ్వార్ల వైభవ సంగ్రహము నుండి పుట - 1
- 47, 48. अमराचार्य और सूरदास - डा. एम. सानेगलम पुष्ठ २२-२४.
49. శ్రీ శరగోప గీతామృతము (131వ పద్యము) కే.టి.యల్. నరసింహాచార్య అనువాదము.
50. శ్రీ శరగోపగీతామృతము (133వ పద్యము) కే.టి.యల్. నరసింహాచార్య అనువాదము.
51. తిరుప్పావు - అండాళ్ - 29వ పాశురము.
52. తిరుప్పావు - అంధ్రవివరణము - శ్రీమాన్ శ్రీ భాష్యం అప్పలాచార్యులు - పుట 695
53. मीरा - बृहत-पद संग्रह - ५३।४८। - शबनम पृ - 3
54. मीरा बृहत पद संग्रह शबनम - पृष्ठ - 142
55. मीरा बृहत पद संग्रह - शबनम पृष्ठ - 155
56. मीरा बृहत पद संग्रह - शबनम - पृष्ठ - 159
57. శృంగార సంకీర్తనలు - 12వ సంపుట టి.టి.డి. ప్రచురణ, పద సంఖ్య 182
58. శ్రీ తాళ్ళపాక అన్నమాచార్యుల శృంగార సంకీర్తనలు - పుట 79 పదసంఖ్య 137 తి.తి.దే. ప్రచురణ.
59. శ్రీరామకృష్ణ జీవిత చరిత్ర - చిరంతనానంద స్వామి - పుట - 182
60. శ్రీ రామకృష్ణ జీవితచరిత్ర - చిరంతనానంద స్వామి పుట - 179.
61. శ్రీ రామకృష్ణజీవిత చరిత్ర - చిరంతనానంద స్వామి పుట - 183.
62. శ్రీ రామకృష్ణ జీవిత చరిత్ర - చిరంతనానంద స్వామి పుట - 184.
63. శ్రీ రామకృష్ణ జీవిత చరిత్ర - చిరంతనానంద స్వామి పుట - 185
64. శ్రీ రామకృష్ణ జీవిత చరిత్ర - చిరంతనానంద స్వామి పుట - 186
65. శ్రీ రామకృష్ణ జీవిత చరిత్ర - చిరంతనానంద స్వామి పుట - 187.



# శ్రీ తాళ్ళపాక అన్నమాచార్యుని శృంగార సంకీర్తనలు - మధుర భక్తి

(అన్నమాచార్యుని మధుర భక్తి)

5 వ ప్రకరణము

## అన్నమాచార్యుని శృంగార సంకీర్తనలు - మధుర భక్తి

శ్రీ కైవల్యమునకు సోపానమును, నిరంతర ఆనంద దాయకమును అగు భక్తియే రసమని మహా మనీషులు, భక్తాగ్రగణ్యులు ఆలంకారికులు అయిన రూపగోస్వామి, మధుసూధన సరస్వతి మొదలగువారు ప్రతిపాదించి నిరూపించినట్లు ప్రకరణాంతరమున వచించి యుంటిని.

అట్టి “భక్తి రసము” నకు ఆలంబన విభావము భగవంతుడు. ఆయన పరమోదాత్త చరిత్రలు విభావములు. భగవదాకార చిత్తవృత్తి స్థాయీ భావము. అదియే “భగవద్రతి”. అను భావములు ఆయా సమయములందు జనించిన నేత్రాది వికారములు, నిర్వేద, శంకా హర్షాదులు వ్యభిచారులు. ఇవియే పరమానంద స్వరూపమగు “భక్తి రసము” గా పరిణమించును. జీవాత్మ పరమాత్మల నాలంబముగా గొని నాయకా నాయకుల పరస్పర శృంగార విలసన రూపమున “దివ్య శృంగారము” గ గూడ రూపము నొందును” అని డా. వేటూరి ఆనందమూర్తి గారు వివరించిరి. (1)

రసస్ఫూర్తి కలుగు వరకు సహృదయుల హృదయముల నుండు భావము స్థాయీ భావము. కనుక ఇట్టి స్థాయీ భావమునే రసమని చెప్పవచ్చును.

ఇట్టి స్థాయీ భావము భక్తి రసమున పుష్కలముగ గలదు.

ఏలనన కాంతాది విషయక రతి విషయమునను నిరతిశయానందముకలుగుటకు కారణము లున్నవి. కాని అవి మాయా కల్పితములు.

కాన దేవాది విషయక రతియందు కలుగు నిరతిశయానందము ఆనంత శ్రావణముండునది.

దేవాది విషయమనగా ఇచట ఇతర దేవతలు కాక కేవల పరమానంద స్వరూపుడైన శ్రీమన్నారాయణుని సంబంధ విషయము. కనుక అది భగవద్రతి, భగవద్రతి వలన లభించు ఆనందము నిత్యమైనది. అట్టి భగవంతుని ఆకారము మనోగతమై పుష్కల రసరూపమును పొందుచున్నది.

కానాది విషయకమైన రతివలన కలుగు సుఖము తృప్తితో అంతమగుచున్నది. కాని భగవద్రతి అట్లు కాదు. ఒక మారు ఆయన దివ్య స్వరూపము మనసున ముద్రితమైనచో ఇతర వికారములెన్ని కలిగినను భగవదాకారతను తుడిచివేయజాలవు. ఆయానంద మును హరింపజాలవు.

ఈ కారణము చేతనే భగవద్భక్తికి రసమని నిరూపించినారు. మధుసూధన సరస్వతి మొదలగువారు.

భగవద్విషయక రతి వలన ఆనందము ననుభవించు భక్తుడు దానిని విస్మరించుట గానీ, కోల్పోవుట గాని జరుగదు. మధుసూధన సరస్వతిని గూర్చి వ్రాయుచు సన్నిధానం సూర్యనారాయణగారు ఇట్లనిరి.

“ అనుభవమాత్రము వలననే సాక్షాత్సుఖవిరుద్ధములయిన శోక, క్రోధ, భయాదులకు రసత్వమంగీకృతమైయున్నది అనుభవ సిద్ధమై మిగిలిన రసముల కన్న వేయి రెట్లెక్కువగా రస్యమానమగుచున్న భక్తిని రసము గాదనుట ఎట్లు ? రసకోవిదుల దేవాది విషయక రతి రసము కాదనియు, భావమనియు చెప్పిరి. ఇతర దేవాది విషయక మగు రతి భావమే.

ఏలన, వారును జీవులే యగుటచే పరమానందము గలుగదు. పరమాత్మస్వరూప శ్రీకృష్ణరతి పరమానందమునకు గొంపోవును. మరియు కాంతాది విషయకములగు నేరసములందును భగవద్రతి యందు వలె బూర్ణ సుఖము లేక యానందము కలుగును. కాన వాని యందు రస పుష్టి లేదు. అవి క్షుద్ర రసములు. భగవద్రతి పూర్ణ సుఖము. అది మిణుగురు పురుల కన్న సూర్యకాంతి ఎట్లు బలవత్తరమోయట్లే మిగిలిన రసముల కన్న శ్రేష్ఠతరము, బలవత్తరము” నని వచించినాడు. 2

ఇట్టి భక్తి రసము లోని మాధుర్యమును గ్రహించిన తాళ్ళపాక అన్నమాచార్యులు వేలాదిగ సంకీర్తనలు రచించి తరించినారు. వాని యందు భగవద్రతి సంబంధ శృంగార లీలా వర్ణన గావించి ఆనందదోలకలలో నేల లాడినారు. శృంగార సంకీర్తనల పేరుతో రచించిన ప్రతిపదము భగవద్రతితో ముగింపు ఈయబడినదే. వివిధ నాయికలు చివరకు శ్రీనివాసునితో తాదాత్మ్యమును పొందినట్లు శృంగారసంకీర్తనలన్నింటిలోను గమనించవచ్చును.

అన్నమాచార్యులు రచించినవి “మధుర భక్తియుత” సంకీర్తనలు కావున అవి శృంగార సంకీర్తనలయినవి. శృంగారసంకీర్తనలగుటచే వాని యందు అలంకార శాస్త్రమున పెక్కిన బడిన అష్టవిధ నాయికలు, చతుర్విధ నాయకులు, నాయికా సహాయకులు అందరూ

ఋ చేసికొనినారు. ఆ నాయికలు అనుభవించు కామావస్థలు వర్ణింప బడినవి. స్వీయ. క్షీయ నాయికలు, విప్రలంబ, సంభోగ శృంగారములును వర్ణింప బడినవి. సామాన్య యికకు తాళ్ళపాక వారి శృంగార పదములందు తావులేదు. కాని తరువాతి కాలమునకు ందినక్షేత్రయ్యపదములలో భక్తితోపాటు రసదృష్టికూడ పరిపుష్టమగుటచే వివిధ శృంగార యికలకు స్థానము లభించినది. అందువలననే క్షేత్రయ్య పిమ్మట వచ్చిన అలంకారికులు 'మాన్యను గూడ సమర్థించినారు. అక్కర్ పా (బడే సాపాబ్) రచించిన శృంగార రస ంజరి యందు ఈ విషయము గోచరించును.

Love to him (According to the Author of Sringara Manjari) is an motion which can have only one object whether it be the case of Sviya or Parakeeya, Kulata or Samanya. It is some thing which having come into being for some body, produces no desire for any body else. It can never before money and yet to be love; and such love arises not by any reason of beauty; Experience shows that such love is a blessing that providence gives us. 3

“ఏది ఏమైనను క్షేత్రయ్య మొదలగు పదకవులకు ఒక స్ఫూర్తిని కలిగించి మార్గదర్శకములైనవి తాళ్ళపాక వారి రచనలేయని చెప్పవచ్చును. ఈ విషయమున వీరు వేసిన పునాదుల మీదనే తరువాతి కాలమున జరిగిన అలంకార శాస్త్ర నిర్మాణమంతయు నిలువవలసిన దాయెను.” అని డా. వేటూరి ఆనందమూర్తి గారు అభిప్రాయము వెల్లబుచ్చిరి. 4

అట్టి తాళ్ళపాక వారి రచనలలో అన్నమాచార్యుని శృంగార సంకీర్తనలు ప్రత్యేకతను సంతరించుకొనినవి. నాయికా నాయక స్వరూపము, స్థితి భేదమును బట్టియు, అవస్థా భేదమును బట్టియు అనేక రీతులుగా గోచరించును.

అన్నమాచార్యుని రచనలలో ఏడుకొండలవాడైన తిరువేంకట నాథుడే నాయకుడు. లక్ష్మీదేవి, భూదేవి, నీశాదేవి మొదలయిన నాయికలు ఎంతమందియున్నను, అలమేల్కంగయే ప్రధాన నాయిక, ఇన్నింటినీ మించి అన్నమయ్యయే స్వయముగ నాయికయై విరహము ననుభవించుచుండును. మధుర భక్తిని ప్రకటించును. సాధారణముగ శృంగార రచనలు చేయు కవులు ఆయా సందర్భముల ననుసరించి శృంగార రస పోషణమున సహకారులగుచుండురు. కాన మధుర భక్తులు ఆ సాంప్రదాయమును పాటించుచునే తామే నాయికలగుటచే విశేషాంశము. అట్లే నాయికలు తమ మనోనాయకుడైన దేవదేవుని సంసర్గముచే

దివ్యాసుభూతుల నందుట జగద్యుభ్యాతమే వారి వలెనే మధుర భక్తులైన జీవాత్మలు పరమాత్మతో ఐక్యమై అట్టి అనిర్వచనీయానంద సంసర్గ స్థితిని పొంద గోరుటయు సహజమే, అట్టి మధుర భక్తుడైన అన్నమయ్య తిరువేంకటాధుని తన మనోనాయకుడుగ నెంచి ఆయన సామీప్యమును మనో వాక్యాయ కర్మలచే కోరుకొనినాడు. తొలినాళ్ళలో ఆయన అధ్యాత్మ రచనలు మాత్రమే చేసినను, వైవాహిక జీవిత ప్రారంభము నుండి క్రమ క్రమముగా శృంగార కీర్తనల రచనలు గావించి యుండవచ్చును. అప్పటికి ఆయన భాగవత కావ్యమును సంపూర్ణ అవగాహనతో పఠించి అందలి గోపికా భక్తిని జీర్ణించుకొని యుండవచ్చును. అంతకు మున్నే శ్రీ వైష్ణవ ఆచార్యుల భక్తి రచనలు సర్వము పఠించి సుగ్రాహ్యము గావించు కొనిన వాడగుట చేతను, ఆయనకు శ్రీమన్నారాయణుని దివ్య శృంగార లీలలు మధురోహలను కలిగించిన వనుటలో సందేహము లేదు. అందునను ఆయన కేవల మానవ మాత్రుడు కాడు. నందకాంశ సంభూతుడు. హరి భక్తిని తేటతెలుగున ప్రచారము గావించుటకు అవతరించిన దివ్యుడు, కారణ జన్ముడు. జన్మించిన తన వంశమును, తన గానామృతముచే సమకాలీనులను, రచనలచేత దనంతర కాలము వారిని తరింపజేయుటకు దివి నుండి భువికి దిగి వచ్చిన మహనీయుడు ఆయన. అందులకే గురువుల శుశ్రూష లేకుండగనే శతకములు చెప్పగలిగెను. విష్ణుభక్తుల చరిత్రములు, వారి రచనలు, గురు శుశ్రూష వలన ఆయనకు లభించిన భాగ్యములు. వీనికి తోడు అనుకూల వతులైన ఇరువురు ఇల్లాండ్రు - వెరసి శృంగార పద రచన. కావ్య పరనము, స్వానుభవము జోడై, భక్తి సోపానముల మరొక మెట్టుపై కెక్కించి శ్రేష్ఠతరమైన మధుర భక్తునిగావించి, అనంతమైన శ్రీమన్నారాయణునిపై వేలకొలది సంకీర్తనలు రచింపజేసినది.

అట్టి దివ్య శృంగార సంకీర్తనలు సాధారణులను నైతము మైమరపింప జేసి పరవశంప జేయు ననుటలో విప్రతిపత్తి యుండరాదు. ఆ కీర్తనలను భక్తి పారవశ్యముతో వినువారిని అనందవోలికలలో నూగులాడించుటయే గాక తిన్నగా ఆ శ్రీనివాసుని పద సన్నిధికి గొంపోవు ననుటలో ఆతిశయోక్తి లేదు.

ఇట్లన్నమయ్య శృంగార సంకీర్తనలను గురించి ఎంత చెప్పినను తనివి తీరదు. అట్టి వానిలోని మధుర భక్తిని, తదాలంబన మగు నాయికా నాయక స్థితిని, స్వరూప స్వభావాలను నాయోపిన కొలది పరిశీలించి ప్రకటించుటయే ఈ సిద్ధాంత వ్యాసము యొక్క ప్రధానోద్దేశ్యము.

అన్నమాచార్యుని శృంగార రచనలలో అష్టవిధనాయికలు, వారనుభవించిన

దశకామావస్థలు, పూర్వరాగ, విప్రలంబములు, సంభోగశృంగారములు మొదలైన అలంకార శాస్త్రజ్ఞులు నుడివిన్న విశేషములన్నియు పుష్కలమైన రసముతో చిప్పిల్లినవి. ఏ నాయక యైనను, ఏ యవస్థనందినను, చివరకు తిరువేంకట నాయకునితో సంసర్గము నందుట, అను భావన పరాకాష్ఠ నందు కొనుచున్నది. ప్రతికీర్తనము నందును ఇట్టి భావములు తప్పక గ్రచరించును. నాయక ఎంత ఆవేదన పొందినను, నాయకుడు ఇతర స్త్రీలను మన్నించి వచ్చిన చిహ్నములను గుర్తించినను, ఆర్తి చెందినను, నాయకునిపై అలిగినను, చివరకు ఆ నాయకునిచేతనే మన్నింపబడి అతనితో శృంగార రసవాహినిలో తేలుటయే ప్రతికీర్తనయందలి అంతిమ ఫలము. ముందుగ “ఆప్ట విధ నాయక” ల గురించి ప్రస్తావిస్తాను.

స్యాధీన పతిక

12-67

చాలదా యీ చనవులు

మేలపు చేతల నిన్ను మెచ్చించ గలిగె

||చాలదా||

ఎంతటిదిరా నిన్ను నిందాకా రానీక

పంతమాడి వలపించి బాసగన్నది

ఇంతి నేచి నట్టి నోము ఎటువంటిదో నీ

చెంత జేరి నీ మంచి చెక్కునెక్కగలిగె

||చాలదా||

ఎవ్వతెరా నిన్ను నెలయించి తన నిండు

జవ్వనము విలువిచ్చి జట్టి గొన్నది.

ఆవ్వలదాని భాగ్యమది యెట్టిదో నీవు

పవ్వళించు పరువుపై పవ్వళించ గలిగె

||చాలదా||

ఎట్టిదిరా సతి నిన్ను యింటిలోన వెళ్ళనీక

పట్టుకొని కౌగిటిలో బాయనీనిది.

అట్టె నిన్ను తిరువేంకటాధీశుడా నీవు

దట్టించు కౌగిటిలో తగులగ గలిగె

||చాలదా||

ఇందలి నాయక “స్యాధీనపతిక” పతిని పూర్తిగా స్యాధీన మొనర్చుకొనినది. తన యిచ్చవచ్చిన రీతి మలచుకొన గలిగినది. తన మేలపు చేతలచే ఆయనను మెప్పించి తిన్నగా నాయకుడైన వేంకటనాథుడు పవ్వళించు పరువుపై పవ్వళించ గలిగినది. తన కౌగిటి నుండి సడలనీయక బంధించినది.

“సదా సాకూతా అజ్ఞాకర ప్రియ తమా స్వాధీనపతికా” యని రస మంజరీ కారుని నిర్వచనం 5

“వరుడు కైవసమైన వనిత స్వాధీన పతిక” 6

“కాంతుడు రతిగుణాకృష్టుడై ఎవతె చెంతను బాయదో విచిత్రవిభ్రమాసక్త అనాయక స్వాధీన పతిక యన బడును” వేదము వేంకటరాయశాస్త్రి సాహిత్య దర్పణము. పుట 49.

“నాయకుడు సురతాతిరసబద్ధుడై తన పార్శ్వ మందుండగా అధికమగు హర్ష సౌభాగ్య అభిమానములను కలిగి యుండు నాయక “స్వాధీన భర్తుక అనబడును” (నాట్యశాస్త్రము. పి. ఎస్. ఆర్. అప్పారావు గారు పుట 678.) 8

2. మదించిన యేని గకు మావటీడు వంటి దాపె

సదరాన నిన్నిటు వసము చేసుకొనెను

||పల్లవి||

కప్పురాన గొనివేసి కామిని నిన్నిపుడిట్టి

చిప్పిల దనమొకము చేసుకొనెను.

ముప్పిరి నంతటి మీద ముంచి చేతులెత్తిమొక్కి

ఆప్సనము చుట్టముగా నటు చేసుకొనెను

||మదించిన||

తొడమీద గూచుండి తొయ్యలి చన్నులనొత్తి

చిడు ముడితో గిందు సేసుకొనెను

జడిగనమోవి తేనె చవి చూపి నిన్నింతలో

కదలేక తన సొమ్ముగా జేసుకొనెను

||మదించిన||

సేసవెట్టి పెండ్లాడి చేరి నిన్నలమేల్కంగ

చేసూటి మగనిగా జేసుకొనెను

అసల శ్రీ వేంకటేశ అన్నిటా నిన్ను గూడి

పోసరించి పాయరాని పొందు సేసుకొనెను

||మదించిన||

ఇందలి శృంగార నాయక తన భర్తను సంపూర్ణముగ కైవసము గావించుకొనినది.

ఆమెను మావటీడు తోను, శ్రీ వేంకటేశుని మదించిన “ ఏనిగే” తోను అన్నమాచార్యుడు పోల్చి చక్కని పోలిక చెప్పినాడు. మావటీడు చెప్పినట్లు ఎంతటి మద గజమైనను నడచుకొన వలసినదేగదా! ఈమె అలమేల్కంగ యగుటచే “దివ్య” శుభాక్షతలతో పెండ్లి చేసికొని తన

మగనిగా జేసికొనినది. నాయకుడు అదిదేవుడు. తన సర్వస్వమును ఆయనకు సమర్పించుకొని మరీ తన వశమొనర్చుకొనినది.

లౌకికశృంగారకావ్య పఠనము వలన పాఠకుడు అమందానందము ననుభవించును. మరి ఆ దివ్య దంపతుల శృంగారలీలా వర్ణనము పఠించునపుడు అలౌకికమైన ఆనందానుభూతి కలుగకమానదు. ఇచ్చట శబ్దముల రీత్యామనకు కొంత ఇబ్బంది కలిగినను, అది లౌకికముతో ముడి పెట్టక కేవలమై ఆత్మ పరమాత్మల సంగమ సన్నివేశమును గ్రహించినచో ఎంతటి మధురానుభూతి కలుగును. అట్టి మధుర భావములు ఇమిడి యున్నవగుట చేతనే ఆన్నమయ్య పదములు మధురభక్తి గీతాలుగా ప్రసిద్ధినందినవి.

లౌకికాత్మల సంయమునమునకే పరవశత్వము గలుగు చుండ ఆత్మ-పరమాత్మల సంయోగము ఇతరమును తలపింపజేయునా? నిధికన్నా రాముని సన్నిధి. సేవ సుఖదాయకములు గదా! అని త్యాగరాజు నుడివిన మాటలు ఇచ్చట స్మరణీయములు.

మరియొక కీర్తనలో అలమేల్మంగళీనివాసుని గుండెపై నెలకొన్ని విధమును ఆన్నమయ్య ఇట్లు వర్ణించినాడు.

గారవించి పతి నీకు గైవశమై వుండగాను

చేరి యంత నవ్వి నాను చెల్లునే నీకు

మేర మీరి నిన్నే పొద్దూ మెడగట్టు కండగాను

ఆరితేరి బిగిసినా అందమే నే నీకు 24-255

నిరంతరము నాయిక నెడ బాయ కుండుటకు గాను నాయకుడైన శ్రీనివాసుడు ఆమెను మెడలోనే కట్టుకొనినాడట. ఆమె గట్టిగా బిగుసుకొనినను అది అందమే. మధురమైన భావన.

నిరంతర పతిసాన్నిధ్యము లభించుట నాయిక భాగ్యము. పతి సతి మాట మీరని వాడైన మరింత సౌభాగ్యము.

4. మగడు మన్నించిన మగువది భాగ్యము  
సాగసియాతడు మోహించుట భాగ్యము



వెగటులేని రతుల వేసరినిది భాగ్యము  
మగువల వలపులు మరి ఏమి చెప్పేరే

||చెలులారా||

శ్రీ వెంకటేశుడేలె మచ్చిక నీ సతిది భాగ్య  
మా వేళ నాతడు మెచ్చినది భాగ్యము  
తాపుకొని యెప్పుడే తన వాడేదీ భాగ్యము  
యేవని తల నేరుపులికి నేమి చెప్పేరే

||చెలులారా||

ఇట్టి స్వాధీన పతికలు అన్నమయ్య మధుర భక్తి ప్రపంచమున అసంఖ్యాకముగ  
గలరు.

ఇంకను ఈ క్రింది కీర్తనలు చూడనగును.

1. మొగ మాయలాడివే మొగని నింతసేసితి (22-486)
2. కంటి మిదె మిమ్మిద్దరి కన్నుల పండువుగాను (28-236)
3. అలుమేలు మంగనీ వభినవ రూపము (12-159)

(ఇది డా. వేటూరి ఆనందమూర్తి గారిచే ఉదహరింపబడినది)

## వాసక సజ్జిక

“అద్యమే ప్రియ వాసర ఇతి నిశ్చితయా సురత సామాగ్రిం సజ్జికరోతి సావాసక సజ్జా;  
వాసకో వారః” 10 రసమంజరి.

“ప్రియాగమవేళ గృహము, దనువు సవరించు నింతి వాసకసజ్జ” (11) ఆంధ్ర  
సాహిత్య దర్పణము.

“ఉచిత వాసకము నందు (తగిన కాలమందు - రాత్రి) రతి సంభోగలాలసయై  
సంతోషముతో అలంకరించుకొను నాయిక “వాసకసజ్జ” యనబడును. (12) నాట్యశాస్త్రము.

ఇదివో మా విన్నపము యిట్టేచిత్తగించవయ్య  
సుదతి వున్న జాడలు చూతువురావయ్య

|| ఇదివో||

ఇప్పుడే వచ్చేవని ఇంట వాకిటను చెలి  
కప్పురపు దారతెత్త గాచుకున్నది.  
దప్పిదేర నీకు నీయ తట్టిలోన బాగాలు  
కుప్పలుగా మీ దెత్తుకొని వున్నది

|| ఇదివో||

ఆరగించ వచ్చేవని అన్ని దెరగుల నెల్లా  
చేరవిందాయితముగా జేసుకున్నది  
గారవాన బాదాలు గడిగే నంటా బన్నీరు  
ఆ రీతి బైడి బిందెల నమరించుకున్నది

|| ఇదివో||

పవళించవచ్చేవని పట్టెమంచము మీదట  
వివరించి పూ బరపు వేసుకున్నది  
నివిరి శ్రీ వేంకటేశ నీవు విచ్చేసి కూడగ  
తవిలి యలమేల్కంగ తనివితో నున్నది

|| ఇదివో||

ఇందలి నాయక అలమేల్కంగ, తనను తాను శృంగారించుకొని పడక సవరించి,  
దానిపై పూలు జల్లి పడకటింటిని సిద్ధము చేసి కొననది. నాయకుని కొరకదురు తెన్నులు  
చూచుచున్నది. నాయకుడు రాగానే కర్పూరపు దారతులు ఎత్తి బాగాలు (తాంబూలము)  
ఇచ్చుటకు సిద్ధముగ ఉన్నది. పన్నీటి పైడి బిందెలు పాదప్రక్షాళనకు ఆయత్తము చేసినది.

ఇంతటి ప్రయత్నము వ్యర్థమగునా! ఇంతగా మనసార కోరుకున్న మనోనాయకుడు  
వేంకట నాథుడు రానే వచ్చెను. అన్నలమిన్నయైన అలమేల్కంగను తవిలి కూడెను. ఆమె  
తనివి నందెను.

వాసక సజ్జక యైన నాయక నాయకునికై ఎదురుచూచుటయే సామాన్య  
కావ్యలక్షణములలో చెప్పబడినది. కాన యిందు ఆ ఎదురుచూపుల ఫలితముగూడ  
చెప్పబడినది. నాయకమధుర భావనలతో గృహమును మనోహరముగ దిద్ది తీర్చుటకు తగిన  
ఉపాయము ఆమెకు లభించినది ఇట్టిదే మరియొక పదము.

ఎప్పుడు గాని రాడో యింత దడవాయ - కాలి  
చప్పుడాల కించి మతి జల్లురనె నమ్మా

|| పల్లవి||

ఇద్దర మదిరి పాటు ఏకాంతన నాడు కొన్న  
 సుద్దులు తలచి మేను చురుకెనమ్మా  
 పెద్దగా గస్తురి బొట్టు పెట్టిన నీతడు గోర  
 దిద్దుట దలచి మేను దిగులనె నమ్మా

॥ ఎప్పుడు॥

పాయక యాతడూ నేనూ ఒక్కొంచే యింటి వంక  
 బోయి పోయి కడుచిన్న బోయితి నమ్మా  
 తోయపు గుబ్బల చన్నుదోయి మీద వాడెత్తిన

॥ ఎప్పుడు॥

పాయపు జండ్రుల జూచి బ్రమసితి నమ్మా  
 కూడిన సౌఖ్యములందు కొదలేని వాని నా

వేడుక మతిదలచి వెరగాయ నమ్మా

యీడు లేని తిరువేంకటేశుడిదె నా తేడ

నాడి నట్టే నా చిత్త మలరించెనమ్మా

॥ ఎప్పుడు॥

ఇందలి నాయక పడుకబింటిని చక్కగా సవరించి నాయకునికై ఎదురుచూచి చూచి  
 చివరకాయనతో సంగమింప గలిగినది. ఇట్లేదురు చూచుట యందలి తపనను అన్నమయ్య  
 మధురముగ వర్ణించెను. అలమేల్కంగను అడ్డుపెట్టుకొని ఆయన తానే నాయకయై తన  
 మధురభక్తితో వాక్రసూనములతో ఆ దేవదేవుని దివ్య కృంగార లీలా విశేషములను స్తుతించెను.

## విరహోత్కంఠిత

1. “సంకేత స్థలం ప్రతి భర్తరనాగమన కారణం యా లోచయతి సా ఉత్కా”

అస్యాచేష్టాః - ఆరతిసంతా| భృంగ్రాంగా కృష్టిః| కంపరుదితస్యావస్థా కథనాదయః”  
 (రసమంజరి) (13)

2. పతిరాక తదవుండ నుత్కంఠదాల్చునింతి విరహోత్క (14)

3. అనేకకార్యవ్యాసంగములచే ప్రియుడు రానిచో దుఃఖార్త యగు నాయకవిరహోత్కంఠిత  
 యనబడును. (నాట్యశాస్త్రము) (15)

4. వచ్చుటకు ఉద్యుక్తుడయ్యును దైవ వశమున ప్రియుడు రాడేని ఆతని రామి వలన వగచే వీడితయైనట్టిది విరహాత్మకంఠిత యనబడును. (సాహిత్య దర్శణము) (16)

ఉత్కంఠిత యనగా విచారించునది అని యర్థము. పతిరాక కొరకు ఎదురు తెన్నులు చూచుచు అలస్యకారణముగ విచారించునాయక “విరహాత్మకంఠిత” నిట్టి పాటు వద్దయ్యా

తెగువలు నీవు రాగా దిప్పుకొంటి గాని  
నీసుద్దులే అడుకొంటి నెలతల తోడుత  
అసలు మతిబెట్టు అలసితిని

||పగవారి||

గాసిలిన మీద కాకలు దొట్టించగాను

వీసమంత పొడైనా వేగించ రాదాయ

||పగవారి||

చొప్పుగా నీకెదురులు చూచి వాకిటను

రెప్పల ముయ్యగలేక రేసువడితి

వుప్పతిల్లు వలపెల్ల నొక్కమాటే రేగగాను

నిప్పు వంటి తమకము నీగగ రాదాయను

||పగవారి||

కందువకు నీవు రాగా గక్కన గాగిట నించి

యిందుకా శ్రీ వేంకటేశ యిట్ట మెచ్చితి

విందుల నీరతులలో వేడుక పిక్కటిల్లగా

సందడించి కుచములు సదమద మాయెను.

||పగవారి||

పతిరాక తడవైన కారణమున ఎదురులు చూచి చూచి నిద్రవోక వాకిట వేచినది. కాకలు రేగినవి. వీసమంత పొడైనా తాళలేని స్థితిలో నున్న నాయిక ఇందు వర్ణింపబడినది. ఇందలి నాయిక సృష్టముగ సూచింపబడక పోవుటచే మధుర భక్తుడైన అన్నమయ్యయే నాయికయై పరమాత్మ సందర్శనాభిలాష అధికము కాగా ఇంక క్షణకాలమైన ఓర్పుకొనలేని విరహముచే అర్త్ర చెందుచు తన మనోభావము నిట్లు ప్రకటించెను. భక్తి మార్గమున ఆ స్వామి కొరకు తపతపాలాచుచు నిప్పు వంటి తమకమును దాచుకొనలేక సతమతమైన అత్యస్వరూపము ఇచ్చట సుప్రకటితమైనది. చివరకు వేంకటేశుడు ఆమెతో కూడుటయే ఫలము.

“వలచి భక్తి మార్గము తోడ నిన్ను  
వర్తించుచు ఉన్న నాపై - చలమేలరా  
సాకేత రామా” -

అన్న త్యారగాజ కీర్తన ఇప్పుట్టున స్మరణీయము. ఆ కీర్తన యందే చివర తన విరహపు  
తీవ్రతను ప్రకటించినాడు త్యాగయ్య.

“తందనాలతో పొద్దుపుచ్చనేల

తాళజాలనయ్య త్యాగరాజ నుత - చలమేలరా.

2. ఏమిసేతు నమ్మలాల యిదిపో నాకాపిరము

కామించి వలపుపతి కొగిలే కోరని

||పల్లవి||

కాయమే కాకలబొందీ గానీ రమణుని బాసి

పాయమే చిగురించీ బైపైనే

చేయి చెక్కిటి మీద జింతలు రేచే గానీ

యే యెడ గనుచూపులు యెదురే చూచీని

|| ఏమిసేతు||

పని పూని పయ్యెదే పైపై జారీగానీ

ఘనమైన చన్నులైతే గట్టులయ్యాని

గొనకొన్న విరహము కోపము పుట్టించీగానీ

ననుపులనెలవులు నవ్వొప్పించీనీ

|| ఏమిసేతు||

గారవపు నాకాగిలి కారాలు పుట్టించీగానీ

వూరేటి మోవి తేనెలు పుట్టి పడిని

యారీతి శ్రీ వేంకటేశుడింతలోనను గలిసె

తేరేటి మోము కళలు తెలివి సేసీనీ

|| ఏమిసేతు||

ఈ పదము నందలి నాయక రమణుని బాయుట వలన కాయము కాకలు బొందినది.

చెక్కిటి చేయి చింతలరేపినది. పెచ్చురేగిన విరహము కోపము పుట్టించినది. దీని యందు నాయిక విరహ తీవ్రత తారస్థాయికి చేరినది. అది సాధారణమైన విరహము కాదు. లౌకిక శృంగారనాయికల విరహము అంతకన్నను కాదు. దివ్య శృంగారము. అన్నమయ్య పక్షమున నాలోచించినచో అది విశిష్టా ద్వైత శృంగారము. అభేద తత్వమును ఆకళింపు చేసుకొన్న ఆత్మయనెడి నాయిక పొందిన విప్రలంబ శృంగారము. దానికి తగిన ఫలము నాయక చివరకు పొంద గలిగినది. అంతలోనే శ్రీ వేంకటేశుడు ఆత్మను తనలో లీనము చేసికొనినాడు.

ఇట్టి విరహమునే మీరా పాడిన విరహ గీతికలో మనము గాంచవచ్చును.

హరీ మై తో దర్ద దివాణీ, మేణి దర్ద న జాతైకోయా  
ఘాయల్ కీ గతి ఘాయల్ జాతై జోకోయా ఘాయల్ హోయ్  
జోహర్ కీ గతి జోహరిజాణై కీ జిన జూహరి హోయ్  
సూల్ ఊపరిసేజో హమారి. సోవణ కిస్ విధ్ హోయ్  
గగన మండల పర్సెజో పియాకీ కిన్ విధ్ మిల్ నా హోయ్  
దర్ద కీ మారీ బన బన డోలూ బైద్ మిల్ నా హోయ్  
మీరాకే ప్రభు పీర మిట్టగీ జబ్ బైద సావలి హోయ్ (17)

అనగా “బాధాపీడితురాలనైన నా బాధ ఎవరికే విధముగా తెలియును అయ్యో, నా బాధ తీర్పుటకు తగిన వైద్యుడెవరు? ఆ నీలమేఘ శ్యాముడైన శ్రీకృష్ణుడు వచ్చి చికిత్స చేసిననే కాని నామనోవ్యధ తీరదు”. అని ఈ మీరా పదమునకు అర్థము.

ఇట్టిదే నమ్మాళ్వార్ అనువైష్ణవ భక్తుని పాశురములలోను గోచరించును.

“ ఇట్టక్కాళిట్టకై కళాయిరుక్క  
మెళున్దులాయ్ మయ జ్జమ్ కైకూప్పుమ్.  
“కట్టమేకాదలెన్ను మూర్చిక్కమ్  
కడల్ వణ్డా కడియై కాణెన్నుమ్”  
వట్టవాయ్ నేమి వలజై యావెన్నుమ్  
వన్దిదా యెన్దెన్దే మయళ్ళమ్  
శట్టనే దెళునీర్ తిరువరళ్ళత్త  
యివళ్ తిరత్తైన్ శిన్దిత్తాయ్”. 8

ఓ సుందరుడా! నన్ను కనికరించక మిక్కిలి క్రూరుడ వైనావు సుమా! నీపై నాశ మిగుల చెడ్డదై నన్ను మిక్కిలి బాధించుచున్నది. దానిచేతనే నింత బాధపడుచున్నాను” అని దీని యొక్క భావము.

దీని యందును నమ్మాళ్వారు స్వయముగా తానే నాయకయై పొందెడి విరహ వేదన గోచరమగుచున్నది.

ఇంకను ఈ క్రింది కీర్తనలు తాళ్ళపాక అన్నమయ్య గారివి చూడవచ్చును.

1. “విన్నవించవే వో రమణి” - (16-2)  
(ఇది వేటూరి ఆనందమూర్తిగారు ఉదహరించినది)
2. నీరు వట్టుగొన్న చోట నేత దీరునా - (18-242)
3. వెలది చందము లెల్లా విన్నవించితిమినీకు - (28-285)
4. మించి కాలము కిందు మీదా యెనే - (30-315)

## విప్రలబ్ధ

1. “సంకేతమరసి నాధుడు లేమి వెసనార్తయ కాంత విప్రలబ్ధ” (కావ్యాలంకార సంగ్రహము - 77 పుట)
2. “సంకేత కేతనే ప్రియ మనవలోక్య సమాకుల హృదయా విప్రలబ్ధ” (రసమంజరి)
3. “దూతిని బంపి సంకేతమును జెప్పియున్నప్పటికిని, ఏదేని కారణమున ప్రియుడు రాకపోవుటచే వంచిత అయిన నాయక విప్రలబ్ధ అగును” (నాట్య శాస్త్రము)
4. “వంచనా ప్రయుక్త విరహవేదనావత్ విప్రలబ్ధ” శృంగార మంజరి - అక్కర్షా)  
అలంకారికుల మతము ప్రకారము సంకేత స్థలమునకు ప్రియుడు రామిచే కుందు నాయక విప్రలబ్ధ. కాని తాళ్ళపాక వారి కీర్తనలలోని నాయక సామాన్య కాదు. దివ్య, అలమేల్మంగ, అందును శ్రీ వేంకటేశ్వరునకు ఇల్లాలు. ఇట్టి యామె సంకేతస్థలము నేర్పరచు కొన వలసిన పని లేదు. తన ఇంటికే వత్తు నన్న స్వామి రాలేదు. దూతిని పంపినను ప్రయోజనము లేదయ్యెను. అందుకే తాను మోసగించినట్లు భావించి ధుఃఖించుచున్నది. ఈ కీర్తన నరసింహ చో ఇది సుస్పష్టమగును.

1. తలపోసి తలపోసి తమకించీ నా మనసు

తలపు దెఱచి నా దండకు బిలువరే

||పల్లవి||

చెలికత్తెల మాటలు చే కొని వివిన వాడు

యెలమి నిక్కడి దేల రాడే

కలకల నవ్వుతాను కానుకలందిన వాడు

పలుమూరు నెక్కడి పరాకున నున్నాడే

||తలపోసి||

ఆసపెట్టి నాకు లేక లంపిన యట్టి వాడు

పాసితా నెక్కడ నేమి పనికున్నాడే

వాసికెక్కి నాపై వలపు చల్లిన వాడు

సేస చేబట్టుక యెంత సిగ్గుతో నున్నాడే

||తలపోసి||

పక్కన నాయండ వచ్చి పవళించి వున్నవాడు

మొక్కలాననే నవ్వలి మోమైయున్నాడే

యిక్కడ శ్రీ వేంకటేశుడే నలమేల్కంగను

మిక్కలి నన్నేలై యెట్టు మెచ్చు తానున్నడే

||తలపోసి||

నాయకునికి చెలికత్తె ద్వారా సందేశ మంపినది. వచ్చెదనని లేకలు కూడ పంపినాడాయన. కాని రాలేదు. ఆయన గురించి తలపోసి తలపోసి తమకించిన దామె మనసు. తహతహ లాడినది.

“హరిచరణామృతేన తుల్యం నజానే” అను కులశేఖరాశ్వారుల శ్లోకము ఇప్పట్టున చింత్యము (19)

అందుకే ఇందలి నాయక హరి ముకుందుని తలపోసి తలపోసి ఆయన సన్నిధి కొరకు పరితపించినది. ఆ తపన నిష్ప్రయోజనము కాలేదు. ఆయన వచ్చి తన ప్రక్కనే పవళించినాడు. మిక్కిలిగా ఆమెను ఏలినాడు.

మరియొక ఉదాహరణ :-

2. విన్నవించ నేమున్నది వేగినంతాను

ఇన్నిటా నీ సొమ్ము నేను యీ దేర్తువుగాక

||పల్లవి||



యెదురు చూచితి నీకు నింతులచే చెప్పెంపితి

వెదికితి నీవుండేటి విడిదలను

చెదరని వలపులు చిమిడితే గొరయనా

పదను దప్పకుండాను పాలింతువుగాక

||విన్నవించ||

పట్టితి వ్రతము నీకు పైపై దమ కించితివి

బెట్టిపేరు కొని నిన్ను బిలచితిని

పెట్టిగాని మనసిదివేచితేను చవియనా

యిట్టి ససివాడకుండా నేలుదువు కాక

||విన్నవించ||

వేళలు గాచితి నీకు వేగించితి నిందాక

మూలమైన దేవరకు మొక్కు కొంటిని

యీలీల శ్రీ వేంకటేశ యిటు నన్ను గూడితివి

బాలకి నన్నిట్టే చేపట్టుదువు గాక

||విన్నవించ|| (14-17)

ఇందలి నాయకయు ఇంతులచే నాయకునకు కబురంపినది. ఎదురు చూచినది. ఆయన విడిది చేయు తావుల వెదకినది. వ్రతము పట్టినది. తమకించినది. పేరు పెట్టి పిలచినది. స్మరించినది. ఇంతకన్న నాయక వలపు వేదన తీవ్రత ఎట్లు తెలియగలము. ఇందలి విప్రలబ్ధ నాయక అన్నమయ్య మనోభిప్రాయమును సృష్టపరచుచున్నది. ఆయన మధుర భక్తి పరాకాష్ఠనందినది. ముగ్ధ, స్వీయ నాయక. కనుకనే ఇంతటి తపన. మొక్కు కొనిన ఆమెను చివరకు వేంకటేశుడు కూడినాడు. అకలయికయే ఆమె ఎదురు చూపుల ఫలము.

ఇట్టివే మరి కొన్ని పదములు

1. ఏమి గట్టుకొనెనె తా నిందు వంకను

దోమటి కోరిక లెల్లా దొడ్డి బెట్టె గదవే

||పల్లవి||

యెదురు చూచితి డాను ఇందాకా విచ్చేసేనని

ఇందివో తా చెలి నంపెనెడుమాటకు

.....  
.....  
తత్తరించి వుండి తినే దనతో మాటాడేనని

పాత్తుల లేకలంపెదా బొడ్డు వోకకు  
.....  
..... (22-260)

సాధారణముగ అన్నమయ్య పదములలో విప్రలబ్ధనాయిక సంకేత స్థలములను వెదకుచు బోవదు. ఈ విషయమును “శృంగార మంజరీ కారుడైన అక్బర్‌షా అభిప్రాయము వలన సృష్టమగుచున్నది. ఆయన విప్రలబ్ధ నాయికా లక్షణముల దెలుపుచు “వంచనా ప్రయుక్త విరహ వేదనావతీ విప్రలబ్ధ” అని నిర్వచించినాడు. ఈ విషయమును వివరించుచు డా. ఖామన్ గారు ఇట్లు సృష్టపరచినారు.

"The Author of "Sringara Manjari" Criticises, Bhanudatta's definition that it is not applicable to a sviya on Samanya who do not go to a trusting place, But one experting union on meeting at their own residence and are dis-appointed by the lovers failure to present himself. Thus the Sringara Manjari really on larges the scope of the "Vipra Labdha" offers its definition that she is one in the pang of separation consequent on disappointment caused by the lover" (20)

శృంగార మంజరీ కారుడు మాత్రము రసమంజరీ కారుని నిర్వచనమును విమర్శించి సంకేత విషయమును అందుండి తొలగించినాడు. అతని దృష్టిలో స్వీయ విషయమున “సంకేతము” నకు ప్రసక్తి లేదు. ఆ నాయికయున్నచోటునే ప్రియుని కొరకువేచి, యాతడు రామిచే విరహాతిశయము ననుభవించుచున్నది కావచ్చు.

శృంగార మంజరీ కారుని లక్షణమిట్లున్నది.

“వంచనా ప్రయుక్త విరహవేదనావతీ విప్రలబ్ధ”

కాన.....స్వీయా విప్రలబ్ధ నాయిక స్వరూపమే శృంగార మంజరీ కారుని లక్షణములకు దోహద మిచ్చియుండునని తలపవచ్చును. ఏలన, తాళ్ళపాక వారి శృంగార పదములందలి నాయిక సర్వత్ర స్వీయయే. అందును దివ్య. అట్టి జగజ్జనని దివ్య శృంగార వర్ణన సందర్భమున “సంకేత స్థలముల” ప్రసక్తియే యుండదు. ఇక వంచనయన మరి

సర్వాంతర్యామి యగు పరమాత్ముడు తానంతకు బూర్వము ప్రత్యక్షముగ చవులిచ్చిన సతికి ఆ సమయమున వచ్చివేడుక నింపకుడుట వంచనయే యగును గదా!” (21)

అని డా. వేటూరి ఆనందమూర్తి గారు తమ యభిప్రాయమును ప్రకటించినారు.

కాని ఇంతకుమునుపు ఈయబడిన ఉదాహరణపదములో “విన్నవించనేమున్నది” అను దానిలో నాయక “వెదికితి నీ వుండేటి విడదులను” అనుట చేత సంకేత స్థలమునకు బోయినట్లే స్పష్టమగుచున్నది. కాని ఇతర కీర్తనలన్నిటిలోను, అనగా విప్రలబ్ధకు సంబంధించినంత వరకు అమె యున్నచోటనే నాయకుని కొరకు వేదనావతియై వంచించబడిన దాని వలెనే గోచరించుచున్నది. “శృంగార మంజరీ కారుడు” తరువాతి కాలము వాడగుటచేత, తనకు పూర్వులైన వారి కొందరి రచనలను పరిశీలించి యుండవచ్చును. తాళ్ళపాక వారి రచనలు పరిశీలించిన లెదో తెలియరాదు కాని అతనిచే నిర్వచింపబడిన “విప్రలబ్ధ” నాయక యొక్క లక్షణములు మాత్రము అన్నమయ్య రచనలలో అధికముగ గోచరించును.

2. ఇదియేటి దయ్యా యెంత సేసితివి నీవు

చెదరని దయతో విచ్చేయవయ్యా ఇంటికి

||పల్లవి||

చెలులతో యేమని చెప్పింపితివి

యేలిమి నానవాలు యేమిచ్చితివి

కులికి యేమని యాస కొలిపితివి

చెలినిమన్నింతువు విచ్చేయవయ్యా

|| ఇదియేటి ||

3. విచ్చేయవయ్యా వేగమే అక్కడికి

అచ్చమైన కోరికతో నలసే చెలి

వుప్పరిగే లోన నీవు వున్నావంటా వచ్చి

అప్పుడే రావైతి వంటా నడిగే చెలి

తొప్పుదోగే జెమటతో తూగు మంచముపై బండి

ముప్పిరి మోహములోన మునిగే జెలి (25-572)

4. శ్రీ వేటూరి ఆనందమూర్తి గారిచ్చిన ఉదాహరణ

“పొద్దిక నెన్నడు పొడుచున్ పోయిన చెలిరాదాయను

నిద్దర కంటికి దోపదు నిమిషం బొకయేడు” (12-138)

## 5. ఖండిత

అన్యేపభోగచిహ్నితః ప్రాత రాగచ్చతి పతిర్యస్య సా ఖండితా - ప్రాతరిత్యుపలక్షణం.

అస్యాచేష్టాః :- అస్సుబాలాప, చింతా, సంతాప, నిశ్వాస, తూష్ణిం భావ, పాతాదయః - రసమంజరీ

ఉచితవాసకము నందు (తనతో కలసియుండవలసిన సమయములో, ప్రియుడు 'క నాయికతో కలసియుండి తన యొద్దకు రానిచో దుఃఖార్త యగు నాయిక "ఖండిత" బడును. (నాట్యశాస్త్రము)

ప్రియుడు అన్యతేడి సంభోగ చిహ్నములు కలవాడై ఎవతెకడకు వచ్చునో, ఈర్ష్యా యిత యగు నా నాయికను "ఖండిత" యని పండితులు పేర్కొందురు. (సాహిత్య శాస్త్రము).

విభుడన్యసతి బొంది వేకువారా గుందు నబల "ఖండిత" (కావ్యాలంకార హామయ)

అప్పుటి యెండ చెమట లట్టే వుండేనా

నెప్పు డప్పు బొంకేవునే నెఱంగనా

||పల్లవి||

ఆవుల గాచిన నాటి యడవి కంపల చేర

లావల నేడు మాయక ఆట్టే వుండేనా

యేవంక నెవ్వతో నిన్ను నెనసి చేసిన చేత

నీ వెంత మొఱగిన నేనెఱుంగనా

||అప్పుటి||

వెన్నలు ముచ్చిలు నాడు వేడిపాలార గించిన

అన్నవ నీ మోవి పొక్కులట్టే వుండేనా

వన్నెకాడ యెవ్వతెకో వలల జిక్కిన నీ

నిన్నమొన్నటి సుద్దులు నేనెఱుంగనా

||అప్పుటి||

రంగుగ మధురలోని రమణి మెత్తిన నాటి

అంగడి గంధపు బూతలట్టే వుండేనా

చెంగటి మొరగి కలసితివి వెంకట రాయ.

నింగి మోచిన చేతలు నేనెఱుంగనా

||అప్పుటి||

నాయకుడు దుష్టుడు, తప్పు చేసియు అన్యతమాడువాడు. నాయకుడు అన్యనాయకా సంపర్కముచే కలిగిన చిహ్నములు మాయకుండగనే నాయక ఇంటికి వచ్చెను. అతని శరీరమందలి సంభోగ చిహ్నములు నాయక గుర్తించి ప్రశ్నించినది. అన్నింటికి ఏవియో నెపములు చెప్పి తప్పించుకొన జూచినాడు నాయకుడు. కాని నాయక ముగ్ధకాదు. ఆమె ప్రౌఢ. ఈతనిమాయచేష్టలన్నియు బాగుగనెఱింగినది. అందుకేనాయకుని, ఈర్ష్యకషాయిత యగు యామె, దెప్పిపొడుచుచు దుఃఖించుచున్నది. పల్లవి లోనే నాయకుడు బొంకుట, దానిని ఆమె గుర్తించుటయు జరిగినది.

ఈ సంకీర్తనలో కృష్ణలీలలు, బాలకృష్ణుని మధురక్రీడలు, ఆధారముగ గొని అన్నమయ్య స్వయముగ నాయకయై, ఆ స్వామి సన్నిధి కొఱకు ఎదిరి చూచి చూచి, స్వామి కృష్ణావతారమందలి కొన్ని లీలలను ఊహించి, ఖండిత నాయకకు అనువుగా తన్నుదాను మలచికొనినాడు. ఇతర నాయకతో సంభోగ శృంగారము ననుభవించిన స్వామి స్వేద శరీరుడైనాయకా గృహమునకు, రేయి బాగుగ గడచినపిమ్మట ఎఱెఱచినాడు. తన స్వేదమునకు కారణము ఎప్పుడో తాను వ్రేపల్లెలో తేడి బాలురతో కలిసి గోవుల కాపరిగ ఎండలో తిరుగుటయే అని చెప్పినాడు. నాయక బేల కాదు. “అప్పటి చెమట లట్టే వుండేనా” అని ప్రశ్నించినది. ఆయన శరీరము పై గల నఖదంతక్షతములు అడవులలో తాను దిరిగినప్పుడు అచటికంపల చీరులుగా చెప్పగా “అలాగచిన నాటి ఆ గాయములు నేటికిని మాయక అట్టే వుండేనా” అని అవి ఎవతెయో తమకముతో చేసిన చేష్టలు అనుచు ఆయన గుట్టు బయట పెట్టినది. ఆయన అధరములు కందినవి. అటనట్ట పొక్కినవి గూడ. వానిని వెన్నలు దొంగిలించు రోజులలోని వేడి పాలారగించి నప్పటి పొక్కులుగా ఆయన చెప్పి తప్పించుకొన జూచినాడు. కాని ఆమె ప్రౌఢ గదా ! ఈ చిహ్నాలన్నింటిని జూచి ఖండితయైనది. ఆయన సమర్థన లన్నింటిని ఖండించినది. ఆ చేతలు మైపుతలు శృంగార చిహ్నములు అన్నియును సృష్టమగుటచేతనే ఖండిత నాయక యైనది. కాని ఈమె లోకీక నాయక కాదు దివ్య. అన్నమయ్య పరముగ జూచినను మధుర భక్తి తోడి చేతనుడు, మధుర భక్తుడు మై మరచి పరమాత్మయందే మనసునులగ్నముచేసి అర్చిత గానము చేసినపుడదిని ప్రయోజకమగునా? దానికి సుమధుర ఫలము లభింపదా? అందుకే ఆయన అపై చెంగట మొరగి కలిసినాడు. లీలా మానుష విగ్రహుడైన శ్రీకృష్ణుని దివ్య శృంగార లీలా వర్ణన ఈ విధముగ నొనర్చి అన్నమయ్య పదే పదే ఆ వేంకటరాయని సన్నిధిని పొందగలిగెను. దినమున కొక కీర్తనకు తక్కువ కాకుండగ వ్రాయగలుగుట కాతడు మధుర భక్తుడగుటయే కారణము.

“జహ్నుకీర్తయ కేశవం ముర రిపుం చేత్ భజ శ్రీధరం” (22)

అని కులశేఖరులు అనతిచ్చిన ముకుంద మాలను సంపూర్ణముగ అనుసరించిన వాడు అన్నమయ్య. చారిత్రకాధారమును బట్టి 15 వ శతాబ్దమునకు చెందిన వాడే యయిన పోతన తన “భాగవతము” నందును స్మరణ భక్తికి మిక్కిలి ప్రాముఖ్యమును సంతరించినట్లు మనకు తెలియును. ప్రహ్లాదుని వలన స్మరణ భక్తికి, గోపికల మూలమున మధుర భక్తిని ప్రకటించినవాడు పోతన.

“శ్రీనాథు వర్ణించు జహ్ను జహ్ను”

“దేవదేవుని ఓంతించు దినము దినము”

“వైకుంఠబాగదని వక్త్రంబు వక్త్రయే

ధమ ధమ ధ్యని తోడి దక్కగాక”

“చక్రి చింతన లేని జన్మంబు జన్మమే

తరళ సలిల బుద్బుదంబు గాక”

“ముక్తి నిధిగాన వచ్చునే, ముఖ్యమైన

శార్ఙ్గ కోదండ చింతనాంజనము లేక” (23)

ఈ తత్వము నెఱింగిన వాడగుట చేతనే అన్నమయ్య కీర్తనా మార్గము నెన్నుకొనుట. అందులకే ఆయన స్వయముగ ఏ నాయక రూపము ధరించినను చివరకు ఆ శ్రీనివాసుని తోడి అనిర్యాచ్య సంసర్గము నంద గలుగుట.

మరియుక కీర్తనలో ఖండిత యగు నాయక యొక్క విచారము సుప్రకటితము.

“బంగారు వంటి దాన పచ్చివిటుడవు నీవు

యెంగిలి నీ మాట వింటి నేమి సేతురా

||పల్లవి||

కందు వగు నీ మేను కౌగలించగానెనామై

చందముగ నీమేని లచ్చన లంటెను.

చిందర వందరలైన జీడి వంటిది వలపు

యిందులోనె కానవచ్చెనేమి వచ్చెరా

|| బంగారు ||

మొక్కితి నీ పాదాలకు ముందర మొక్కినవారి

యొక్కడో కస్తూరి బొట్టు యిదె నన్నంటి

మొక్కలాన ముయికిని ముల్లు వంటిది వలపు

యిక్కడనే కాన వచ్చె నేమిసేతురా

||బంగారు||

బాగాలు నీ కిచ్చితేను పాగిన నీ తమ్ములము

పోగులై తోడు తనపుక్కిలి నిండె

బాగుగా శ్రీ వేంకటేశ పంట వంటిది వలపు

యా గతినే కానవచ్చెనేమి సేతురా

||బంగారు||

ఇందలి నాయక స్వభావము మేలిమి బంగారు వంటిది. నాయకుడు పచ్చివిటుడు. ఆయన పలుకునవన్నియును అబద్ధములే. ఇతర నాయకలకు చెప్పిన ప్రియోక్తులే ఈమెకును చెప్పెను. అందులకే ఆయనవి ఎంగిలి మాటలు. ఇతః పూర్వము దహించిన కీర్తనలోని నాయక యంతటి జాణ కాదేమో. ఆమె నాయకుని శరీరము నందలి ప్రకటిత మగు చిన్నెలనుబట్టి ఆతని స్థితిని ఊహించ గలిగినది.

ఈమె నాయకుని రాకకు వేచి వేచి చివర కాయన దర్శనము కాగానే బిగియార కౌగిలించుకొనినది. ఆయన కౌగిలిలో ఆయన శరీరమున కంతకు మున్నె పరస్త్రివలన అంటుకొనిని మైపూతలు ఈమె శరీరమున కంటుకొనినవి. వలపు జీడి వంటిది. జీడియంటు కొనిన గుర్తులు అంత త్వరితముగ మాసిపోవుగదా! ఈ విషయము నామె గుర్తించి ఇందులోనే కానవచ్చె నేమి వచ్చెరా అని విచారించినది.

ఆయనను సహించి పాదములకు మ్రొక్కినది. అంతకు మున్నె మ్రొక్కిన వారికి చెందిన కస్తూరి బొట్టు ఆయన పాదములకు అంటుకొని యుండుటచే అది ఈమె నుదుటికి అంటుకొనినది. ఆమె మనసు చివుకు మన్నది. అప్పటికిని ఓపికతో పోకలందించినది. ఆ పోకల నోరితే ఆయన ఈమె అధర చుంజనముగావించగా అంతకు మునుపే ఆయన వేసుకొనిన తాంబూలపు ముక్కలు ఈమె పుక్కిలినిండినది. దానితో ఆయన బండారమంతయు బయట పడినది. ఈమె దుఃఖాతి శయము తీవ్రమైనది. “ఈ గతినే కానవచ్చె నేమిసేతురా” అనుచు వ్యధ చెందినది. ఇట్లు ఖండిత నాయక స్వరూప స్వభావములను అన్నమయ్య చక్కగా చిత్రించినాడు.

భక్తి పరముగ నాలో చించినచో పరమాత్ముని పద సన్నిధిని కోరుకను భక్తులు కొల్లలు. కోరిన వారికి కోటి వరాలను కాదనక గుప్పించు కరుణా స్వరూపుడు ఆ శ్రీనివాసుడు. అన్నమయ్య గారు నాయకా భావము వహించి ఆయనకై మధుర భక్తితో తపన చెందు

సమయమునకు ఏ భక్తునకు (భక్తులారికి) ఆభేదాను భూతి నొసంగుచుండెన్. ఎవరి కీర్తనలకు ఉప్పొంగి అవందాను భూతిలో నోలలాడుచుండెన్. ఎవరి పరిచర్యలందుకొనుచుండెన్, ఎవరెవరికానుకలు స్వీకరించుచుండెన్. అందుకే ఈ నాయిక (అన్నమయ్య)ను కటాక్షించుటకు వచ్చుటలో అమందమైన జాప్యమే జరిగినది. మొత్తము పై ఈయన మొర వినినాడు. తక్షణమే బయలుదేరినాడు. ఉన్నాడు ఉన్నట్లు బయలు దేరినాడు. తన యవస్థను గమనింపలేదు గజేంద్రుని రక్షించు సమయమున బయలుదేరినట్లు బయలుదేరినేమో! అంతకు బూర్వము “అలవైకుంఠపురంబులో..... ఉత్పల పర్యంక రమావినోదియైన శ్రీహరి వివాద ప్రోద్ధత శ్రీకుచోపరి చేలాంచల మైనను వీడకుండ గజప్రాణావనోత్సాహియై” చనుదెంచినట్లు అన్నమయ్య గారినికరుణించుటకు శ్రీ వేంకటేశుడు తానున్నస్థితిని మరచివేంచేసి నాడు. ఇట్టి ఖండిత నాయికస్థితిని అనుభవించిన అన్నమయ్య ధన్యుడు.

ఇట్టివే మరి కొన్ని కీర్తనలు చూడనగును.

1. ఏ వూరికే వూరు ఎక్కడికి ఎక్కడ

నీవు మాకు నికనీల నిజమైనా జెప్పరా

ఆర్దమ రేతిరి దాకా నందు నిందు నుండి వచ్చి

వద్దువోరా నీకు నింత వలసి నొల్లములు

.....

2. వద్దు నీకు మా తోడి వట్టిమాటలు

ముద్దులు నీపై గునిసి మురిసేబోయికను

||పల్లవి||

ఈదవచ్చి ప్రియము నాకేమి చెప్పేవిందాకా

గూడి నాకే బ్రియము గులుకరాదా !

వాడిక నిందాక నీవు వచ్చిన నేరమికి

సూడు బాడు జెనకే బో సొలపు చేతలనే

||వద్దు|| (12-50)

3. గరిమతో నిన్నిట్లా గల నీకు

బెరసిన నా మీద బ్రియమున్నదా

||పల్లవి||



తను రోమ రోమ రంధ్రములను బ్రహ్మాండ  
జనన సంహార విచారములు  
మనసున నీకివి మంత్రములై, నన్ను  
గనుగొని కరుణించ గలదా వేళ

॥గరిమ॥ (30-27)

## 6. కలహంతరిత

- i) పతి మవమత్య పశ్చాత్ పరితప్తా కలహంతరితా  
అస్యాశ్చేష్ఠా: భ్రాంతి, సంతాప, సమ్మోహ, నిశ్వాస, జ్వర ప్రలాపాదయః (రసమంజరి)
- ii) ప్రియోక్తులు పలుకుచున్నను ప్రాణనాథుని ఎవతె కోపముచే తొలగించి పిమ్మట  
తాపము నొందునో అట్టిది “కలహంతరిత” యనబడును (సాహిత్య దర్పణము)
- iii) ఈర్ష్యా కలహము వలన వెడలిన ప్రియుడు మరలిరాకుండుటచే అమర్ష వశయగు  
నాయిక “కలహంతరిత” యనబడును. (నాట్య శాస్త్రము)
- iv) అల్కనధిపు దెగడి అనుశయము జెందు సతి “కలహంతరిత”  
చేసిన నేరిమిది నీతో చెప్పక పోదు  
దోసము లేదనవయ్య తొత్తనీకు నేను ॥పల్లవి॥  
పడిబెట్టి నట్టి నా సవతి మచ్చరమున  
తొడి బడ నూరలే దూరితి నిన్ను  
జడిగొన్న అపెతేడి జగడపు వేళనిన్ను  
వడిసాకాలు దాకినా వడి మొక్తనైతిని ॥చేసిన॥  
గాటపు బొరుగువారి కాంతాళపు బరాకున  
మాటాడినా నీతోడ మాటాడనైతి  
నాటగ నాపెదిట్టుతా నాతమ్మ నీపై బడితే  
పాటించి తుడుపనైతి బంతమియ్యనైతిని ॥చేసిన॥  
దిమ్మరేచే వారి తోడ దిట్లాడే పరాకున  
యెమ్మెతో నీవు వచ్చిన దెఱుగనైతి

కమ్మక శ్రీ వేంకటేశ గక్కన నన్ను గూడితివి

నమ్మడిగా సంతసాన నిన్నుమెచ్చనైతిని

||చేసిన|| (18-42)

ఈర్ష్య కలహములచే నాయకుని కఠినోక్తులాడి పిమ్మట పరితాపము నొందు నాయిక కలహాంతరితయన బడును.

ఇందలి నాయిక అసూయా గర్వాదులచే స్వామి యెడల నెన్నియో అపరాధములు చేసినది. పిమ్మట తన తప్పులను గుర్తించి పశ్చాత్తాపపడుచున్నది. తనను క్షమింపుమని వేడుకొనుచున్నది.

సవతి మచ్చరమున ఆవేశ ఘృధికము కాగా స్వామిని దూరినది. మాటాడకుండ నుండినది. అసలు ఆ స్వామి వేంచేసినదే యెఱుగ నంతటి పరాకు చిత్తగించినది.

సవతితో పోరు పెంచిన సమయమున స్వామికి తన పాదము సోకినా అది తెలిసికొని ఆయన కాళ్ళకు వంగి మొక్కులేదట. సవతులను తూలనాడు సమయమున ఈమె నములుచున్న తాంబూలము కొంత ఆయనపై పడినను సరకు సేయక, తుడువక అట్లే కలహించెనట.

అయినను స్వామి ప్రేమతో ఆమెను కమ్ముకొని కూడెను. అప్పటికిని ఆమె సంతోషింపలేదు. ఆయనను మెచ్చుకొనలేదు. మిక్కిలి అలస్యముగ తన తప్పును తెలిసికొని పశ్చాత్తాపపడుచున్నది. నాయిక. చేసిన దోషము చెప్పక తీరదన్నట్లు తన నేరములన్నియు, నేకరువు పెట్టి తన దోషములను మన్నించమని వేడుకొనుచున్నది.

భక్తులందరును చేసెడి పని ఇదియే స్వామి కరుణా కటాక్షము కొఱకు ఆయనను స్తుతించెదరు. కొలిచెదరు. పూజించెదరు. ఆయన గుణ గానము చేసెదరు. చివరకు ఏమేమో పలుకుచు ఆయనను అదిక్షేపించెదరు. తిరస్కరించెదరు. తుదకు బాహ్య స్మృతిలోకి వచ్చి తమ తప్పులను తెలిసికొని పశ్చాత్తాప పడెదరు.

ఉదాహరణకు రామదాసు జీవితము నందలి యొక ఘట్టము విషయమును సృష్టపరచుచున్నది.

రామదాసు చెఱసాల పాలైనపుడు ఆయన ఎంతగనో రాముని వేడుకొనినాడు. భటులు పెట్టిడి బాధలెక్కువైనవి. తానెన్నెన్ని సేవలు చేసినాడు. సీతమ్మవారికి చింతాకు పతకము లక్ష్మణునకు పచ్చల పతకము, ఆయనకు స్యయముగా గుడులు, గోపురములు, చుట్టు ప్రాకారములు ఏర్పాటు చేసెను. ఇవన్ని తానుగా చేసినవే, కాని దశరథుడో, జనకుడో చేసినవి

కావు. ఇందులకు అరు లక్షల పైకము వెచ్చించినాడు. అది చెల్లించు వరకును తనకు శక్త తప్పదు. రాముడేమో కులుకుచు తిరుగుచున్నాడట. అందులకే ఆయనను భక్తిపారవశ్యమున నిలదీసినాడు. అట్టి శక్తి భక్తునకు మాత్రమే కలదు. సంతాపము తోడి సమ్మోహమెక్కువై ప్రలాపములు పుట్టినవి.

“ఎవడబ్బ సామ్యుని కులుకుచు తిరిగేవు రామచంద్రా” అని నిర్మోహమాటముగ నడిగినాడు. కాని అంతలోనే పశ్చాత్తాప పడి శరణు వేడుకొనినాడు.

“అబ్బా తిట్టితినని అయాసపడబోకు రామచంద్రా

దెబ్బల కోర్కక అబ్బా తిట్టితినయ్యా రామచంద్రా”

ఇది ప్రణయ కలహము కాకున్నను భక్తి కలహము. భక్తుడు భగవంతుని కరుణ కొరకు ప్రాకులాడు సమయమున చేసేడి ప్రయత్నములలో నిది యొకటి. ఆత్మ పరమాత్మను సమీపించ వలెననెడి తపనలో కొనసాగిన భక్తి పారవశ్యము నందలి ఆవస్థలలో నిది యొకటి.

అన్నమయ్య గారి పై కీర్తనలో ఇట్టి భావమే ఇమియున్నది. లౌకికముగ చూచినచో మనకు కేవలము కలహంతరితయనెడి శృంగార నాయిక మాత్రమే కానవచ్చుట కాని ఇందలి నాయిక లౌకిక శృంగార నాయిక కాదు భక్తి శృంగార నాయిక. మధుర భక్తిలో పరవశించిన నాయిక. అన్నమయ్యయే స్వయముగ నాయికయై తక్కిన మధుర భక్తులపై మచ్చరముచే నిట్టి కీర్తన రచించె ననిపించును. “భక్తులకు కామ క్రోధములుండునా” అనెడి సందేహమునకిచ్చుట తావు లేదు. ఏలనన భక్తి తారస్థాయికి చేరినప్పుడు ఇహ ప్రపంచమును మరచిన భక్తుడు పొందెడి అనేక ఆవస్థలలో ప్రలాపము అనుస్థితిలో తానేమి చేయుచున్నాడు అను ప్రశ్నకు తావులేదు. మొహమధికమై ఉన్నాడ స్థితివలన ప్రలాపము సంభవించును. దీనినే ప్రతిపాదించుచున్న “రసమంజరి” కారుడు “కలహంతరిత” కు నిర్వచనముచెప్పుచు దానియొక్క చేష్టలు ఇట్లు చెప్పినాడు. “అస్యాచేష్టాః - భ్రాంతి, సంతాప, సమ్మోహ, నిశ్వాస, జ్వర, ప్రలాపాదయః”

ఇది లౌకిక నాయికల విషయము. ఇక భక్తి రసమున అగ్రస్థాయికి చేరుకొనినప్పుడు భక్తునకు స్వామి సామీప్యము కొరవడి నప్పుడు గాని, స్వామి పరీక్షించినపుడు గాని ఇట్టి స్థితి కలుగుటలో అశ్చర్యమేమున్నది. “రామకృష్ణ పరమ హంస” ఇట్టి ఉన్నాడ స్థితిని ఎన్నియో మారులు పొందినాడు.

ఇట్టి స్థితినే నమ్మాళ్వారులు పొందినట్లు ఈ పాశురము వలన మనకు స్పష్టమగును. ఈయన ద్రావిడ వేదమును తిరువాయ్ మొజి అను దానిని రచించెను. అది యంతయు మధుర భక్తి సంపన్నము.

“పోకు నమ్మీ యన్దామత్తొపురైకణ్ణిన్దైవ్వాయ్ ముజువలుమ్  
ఆకులజ్జళ్ళొళైయ్యవళి తత్తొన్త్రేమే యామ్  
తేకైమామయిలార్ కళ్ నిన్నరుళ్ళో శూడ్ వార్ శలియో శైవైతైళ  
ఆకల్ పోకవిట్టు కుళలాతు పోయిరున్నే.

స్వామి యొక్క సౌందర్యమును తిరస్కరించుచు పెడమొగమైన నాయక (నమ్మాళ్వారు)  
“నీవెవరి కొప్పును చూచిమోహించితివో అక్కడికే పొమ్ము అని కసరు కొనుట ఇందు వర్ణితము.  
“వారెచ్చట నున్నారు” అని స్వామి ప్రశ్నింపగా “నీవు వేణు గానము చేసినచో వారు  
అభిసారికలైన వద్దకు వత్తురు” అని నాయక సమాధానము నిచ్చెను (24)

అన్నమయ్యయు ఇట్టి స్థితినే పొంది “కలహంతరిత నాయకయై ఆ స్వామి  
లోపములనెన్నినాడు. చివరకు ఆయన మనోనాధుడైన శ్రీ వేంకటేశ్వరుని కృపకు పాత్రుడైనాడు.

ఇట్టి కలహంతరితగా ఒండు రెండు కీర్తనలతో దక్క మిగిలిన అన్నింటిలోనూ మనకు  
అన్నమయ్యయే కన్పించును. అలమేల్మంగాది దివ్యనాయకలకు కలహంతరిత సంబంధమైతే  
పదములలో ఒకటి రెండు తావులందే ప్రవేశము కలదు. నా దృష్టికి వచ్చిన దివ్యనాయకగళా  
కీర్తన.

ఏమి చెప్పుదు కాళాళమిచ్చాయ నావలపు

కామించిన దాన నీకు కరుణించు మికను

||పల్లవి||

కుప్పళించి నిన్న రాని కోపమే జూపితి గాని

చొప్పుగా నెదుట నిన్ను జూడనైతిని

చెప్పుకు బుద్ధులనుచు చెలికి మొక్కితి గాని

ముప్పిరి జేతులెత్తి మొక్క నైతి మీకును

||పల్లవి||

తత్తరించి నీవు సేసే తప్పు లే పట్టితి గాని

ఒత్తి నీ విచ్చే బాగాలు పట్టనైతిని

ఇత్తల సవతులతో నెమ్మెలు చెప్పితి గాని  
హత్తె నీతో నవ్వుచు బ్రియములు జెప్పనైతి

॥ఏమి॥

వెక్కసపు మాటాడగా వీగనైతి గాని  
తక్కక జూచిన నీపాదా లొత్తనైతిని  
నిక్కి శ్రీవేంకటేశుడ నే నలుమేలు మంగను  
మక్కువ నేర్పితి గాని మంకు నేరనైతిని

॥ఏమి॥ (20-548)

ఇందలి నాయక అలమేల్కంగ. దివ్య, శ్రీనివాసునకు మరియొక దేవి శ్రీదేవి. ఆమె యొద్ద కేగి తనను నిర్లక్ష్యము చేసినను ఈర్ష్యచే కాబోలు అలమేల్కంగ స్వామిపై నిరాదరణ చూపినది. హితములు చెప్పబోయిన చెలికి మొక్కినది గాని స్వామికి మొక్కులేదు. ఆయన తప్పులనెన్నినది. సవతులతో మాటాడినది గాని స్వామితో పలుకనైన లేదు. పాదములొత్త లేదు. మూర్ఖత్వమును తెలిసికొనలేదు. కాని మక్కువ మీరగ ఆయన కొరకు తపించుట తెలిసినది. ఆ మీరిన మక్కువ చేతనే ఆమె అలుక బూనినది. అందులకే కలహించినది. ప్రణయ కోపము గడ్డిమంట వంటిది. తృటిలో శాంతించినది. తన తప్పును తెలిసికొనిన యామె పశ్చాత్తాపము బొంది తన్నుతాను నిందించుకొనుచు స్వామిని వేడుకొనినది.

తక్కిన కీర్తనలలో అన్నమయ్యయే కలహాంతరిత. మధుర భక్తి పరాకాష్ఠ నందిన స్థితి ఇది. ఈ క్రింది కీర్తనలో అన్నమయ్యయే మనకు గోచరించును.

1. తొలుత నిన్ను దిట్టే దోసకారిని

పలుమారు మాకేల బాతి పడవయ్యా

॥పల్లవి॥

నిచ్చనిచ్చనీమీద నేరములు యెంచి యెంచి

పచ్చినేసే నేనెంత పాప జాతిని

మచ్చరపు దాని నింతే మంచి దాననా నీకు

యిచ్చగించి నాచెఱగు యేల పట్టవయ్యా

॥తొలుత॥

పట్టినీవే వెనగ బలిమి దప్పించు కొనే

నెట్టన నేనెటువంటి నిమ్మారినో

దిట్టవై శ్రీ వేంకటేశ తేజాన నన్ను గూడితి

విట్టే కదపలోన నేలమొక్కవయ్యా

॥తొలుత॥ (20-257)

ఇందలి నాయక అన్నమయ్యయే నాయకా భావము వహించిన దాను స్వామితో కలహించినాడు. కొంతసేపటికి తన దప్పును దెలిసికొని పశ్చాత్తాప పడిన విషయము ఈ పదము నందు సుస్పష్టము.

ఇట్టివే కొన్ని కీర్తనలు

2. అప్పటి కాతాళాన నంటిగాని నిన్ను  
అప్పగించే నా వలపులంటిగా నిన్ను

||పల్లవి||

వీడిన నీనా సంధి విరహ తాపపు వేళ  
అడరాని మాటలెల్ల నంటిగా నిన్ను  
యీడనే నీవు మన్నించే దించుకా నెరుగలేక  
అదుకోలు మాట దప్పె నంటిగా నిన్ను

||అప్పటి|| (20-316)

నాయక పశ్చాత్తాపము నందుట ఈ పదమునందు గమనింపవచ్చును.

3. ఏలిన వారి నెలవేమి సేసినా  
నాలినా చేత లెల్లాను నవ్వు సేసుకొమ్మి

||పల్లవి||

తాలిమి లేనిదాన తమకించి నిన్నునిట్టి  
వేళతోనె రావనుచు వెంగె మాడితి  
నీలాగు నెఱుగక నేరము లెల్లానెన్నితి  
వేలవేయ కిక నన్నీ నోరుచు కొమ్మి

||ఏలిన||

వేటూరి ఆనందమూర్తిగారిచ్చిన ఉదాహరణ

4. ఎంతవాడవైన నిన్ను నింతసేసితి  
ఇంతిని నాయపరాధా లెట్టోరి చేవయ్యా

||ఎంత||

మనసు నొప్పించితి మాటలెల్లానాడితి  
చెనకగా వద్దని పై జేయి వేసితి  
పెనిగిలి నీతోడ ప్రేమరెట్టించగాను  
యెనసి నాయపరాధా లెట్టోరి చేవయ్యా

||ఎంత|| (17-565)

## 7. ప్రోషిత పతిక

- i. దేశాంతర గత భర్తరి సంతాప వ్యాకులాపోషిత భర్తరా (రసమంజరి)
- ii. ఎవతె పతి నానా కార్యవశమున దూరదేశమేగునో, మదన దుఃఖార్తయగు నామె ప్రోషిత భర్తృకయగును - సాహిత్య దర్పణము.
- iii. నానా కార్యాసక్తుడై ప్రియుడు దేశాంతరము వెదలగా కేశ సంస్కారాదులను వర్జించి యుండు నాయిక ప్రోషిత భర్తృక యగును. - నాట్య శాస్త్రము
- iv. నిజేషుడు, విదేశ గతుడైన గృశత దాల్చునతివ “ప్రోషిత పతిక”

- కావ్యాలంకార సంగ్రహము.

అన్నమాచార్యుని కీర్తనలలో ప్రోషిత పతికకు దివ్య శృంగార వర్ణనము నందు స్థానముండుటకు వీలులేదేమో యని డా. వేమూరి ఆనందమూర్తిగారు అభిప్రాయ పడినారు.

“ప్రోషిత భర్తృకా, ప్రవత్స్యత్పథికాది నాయికా భేదములు మాత్రము తాళ్ళపాక కవుల దివ్య శృంగార వర్ణన ప్రధానము లైన పదములందంతగా గోచరములు కావు. తుదిని బేర్కొన్నయీ యవస్థా నాయికలకు లోకీక శృంగార వర్ణనమున గల స్థానము దివ్య శృంగార వర్ణనమున నుండుటకు వీలు కాదేమోయను కొందును. వైష్ణవాలంకారికులగు రూపగోస్వామి ప్రభృతులు కృష్ణరతి విషయమున సామాన్యభేదములను బరిగణింపక స్వీయా, పరకీయా నాయికలను మాత్రమే పరిగణించినారు. తాళ్ళపాక కవుల దివ్య శృంగార పదములలోను మనము అట్లే ఆవస్థా నాయికలను లెక్కించు పట్టున ప్రోషిత పతికా, ప్రవత్స్యత్పతికా భేదముల నంత విస్పష్టముగా గుర్తింప జాలని కారణమున వానిని విడచి విప్రలబ్ధ నాయికను మాత్రమే స్మరింతుము”. (25)

తాళ్ళపాక అన్నమాచార్యుని రచన లన్నింటిని (శృంగార రచనలు) పరిశీలించినచో ఈ విషయము తేటతెల్లమగును. స్పష్టముగా గుర్తింప జాలక పోవుట వాస్తవమే అయ్యును అట్టి పోకడలున్న ఒకటి రెండు కీర్తనలను ఇచ్చుట ఉదహరింతును.

నిజేషుడు దేశాంతర గతుడై యుండుట వలన మదన దుఃఖార్తయై, కృశత వహించి, కేశ సంస్కారాదులను నైతము వర్జించి యుండు నాయిక ప్రవత్స్యత్పతిక లేక ప్రోషిత పతిక యని యాలంకారికుల మతము.

దేశము అనగా కొన్ని పల్లెలు, పట్టణములు గల భూమియను ఆర్థముతో పాటు ప్రదేశము అనునది కూడ నిఘంటువులలో చూడవగును. అట్లే ప్రదేశము అనగా స్థలము. చోటు, తావు అనియు నర్థములు గలవు. కావున ఉన్నతావు వదలి వేరు తావులకు బోయిన వానిని గూడ దేశాంతర గతుడని చెప్పుకొనన విజ్ఞుల కభ్యంతర ముండదని యనుకొందును. ఈ క్రింది కీర్తనను “ప్రాపిత భర్తృక” కు ఉదాహరణముగ నీయ వచ్చునను కొందును.

ఎప్పుడు వచ్చునో యంటా నెదురు చూచి బతికి

తప్పిదేరు మోము తోడ దాచలేదు ప్రియము

||పల్లవి||

వేట వోయిన మగడు వీధిరాగా కిన్నెర

మీటుచు దా నిక్కి చూచి మేడపై నుండి

గాటపు గుబ్బల కొంగు గప్పుదు జారిన నింత

అటది వలచే నేని అపరాధు ప్రియము

||ఎప్పుడు||

తేకువ మెరసి రాగా తిరువేంకటేశుజూచి

వేకపు దురము తోడ విజ్ఞప్తీగీని

కాకతోడ జిత్ర మెల్ల గరిగి నీరై మించె

యేకట నెవ్వరికైన నెంత గాదు ప్రియము

||ఎప్పుడు||

ఇందలి నాయిక పతి ఎప్పుడు వచ్చునో యనుచు ఎదురు చూచుచున్నది. అమె ముఖము అలసట గలిగినట్లున్నది. ఆ నీరసించిన మొగము అమె మనసులో దాగిన పతి యందలి ప్రేమను చాటుచున్నది.

పతి వేటకేగినాడు. ఎప్పుడు మరలివచ్చునో యేమో. ఎంతకును రాదు. జారిన కొంగు సవరింపదు. కిన్నెర మీటుచు మేడపై నుండి నిక్కి చూచును. మదన తాపము హెచ్చినది. అందులకే కాకతోడ చిత్రమెల్ల కరిగి నీరైనది. ఎవరినైన కోరిక ఎంత పనినైన చేయును.

ఇచ్చట వేటకేగుట యనగా ప్రియురాలిని వదలి ఇతర ప్రదేశమున కేగుట. అనగా దేశాంతర మనియే భావము. శరీరము కార్యము నొందినట్లు కనబడకున్నను మనసు కరగి నీరైనది. అనగా మదన దుఃఖార్త యైనదనియే గదా భావము. స్త్రీ వలచినచో అమె ప్రేమను పట్టియుంచుట ఎవరికిని సాధ్యము కాదు. “అటది వలచెనేని అపరాధు ప్రియము” అని



మొదటి చరణము నందలి చివరి పాదము. దీని వలన వేటకై ఏగిన తన ప్రియుని కొరకు నాయిక మదనార్తయై యున్నదనియు, ఆమె వలపు అపరాధినియు, అందులకే ఆమె మనసు కరిగి నీరైనదనియు తెలియుచున్నది. ఇట్లు అలంకారికులు చెప్పిన “ప్రోషిత పతిక” లక్షణములు కొన్నియైనను కలిగియుండుటచే ఈ పదము నందలి నాయిక ప్రోషిత భర్తృక యని చెప్పవచ్చును. ఈ క్రింది పదము నందును ప్రోషిత పతిక పాదగాంచవచ్చును.

అతనికి నిది పరాకాణో కాదో

కాతరపు భ్రమనే గాచుకున్న దానను (30-102)

ప్రోషిత పతికగా మీరాబాయి నీ క్రింది పదమున గాంచవచ్చును.

మాయా, మేరా పియా బిన్ అలూణోదేన్

రాగ రంగ్ సిణగార్ నభావై, ఖులిరహై సిర్ కే కేన్

సాదణ ఆయో సాహిబ్దూరే, జాయిరహే పరదేన్

సేజ్ అలూణీ భవన అకలే, రైజ్ భయంకర్ బేన్

అవ సలూణే ప్రీతమ్ ప్యారే, బీతే జో బస్ బేన్

మీరాకే ప్రభు హరి అవినాసీ, తన మన కరూం సబ్ బేన్

(మీరా బృహత్పద సంగ్రహ 34-37)

## 8. అభిసారిక

- i. స్వయం మభి సరతి ప్రియ మభి సారయతి వాయాసాభిసారికా - రసమంజరి
- ii. మద్యమదము చేకాని, మదన పారవశ్యముచే గాని లజ్జను విడచి కాంతుని యొద్దకు పోవు నాయిక “అభిసారిక” యనబడును. - నాట్య శాస్త్రము
- iii. కాంతాభి సరణ శీల యభిసారికాభ్యై చెలువు మెఱయు - కావ్యాలంకార సంగ్రహము
- iv. ఎవతె మదన వశం వదయై కాంతుని తన కడకు రప్పించుకొనునో లేక తానే యాతని కడకు బోవునో ఆ నాయికను పండితులు “అభిసారిక” యందురు. - సాహిత్య దర్శణము

యెందాకా సిగ్గువడే నిప్పుడు నీవు  
కందువలెల్లా నంటి కొగిలించరాదా

||పల్లవి||

పూచిన తంగేడు వలె బొలతి నిలుచున్నది.  
కూచుండు మనరాదా కోరి నీవద్ద  
రాచిలుక వలెనే రవళిగా మాటాడీ  
చేత మెచ్చి సంతోసించగ రాదా

|| యెందాకా||

యెలమి రాయంచవలె నింటికి వచ్చేనిప్పుడే  
చెలరేగి కాపురాలు సేయరాదా  
కొలని తుమ్మెదవలె కోరి నిన్ను బాయలేదు  
పిలచి లాలన సేసి బెరయగరాదా

||యెందాకా||

ఆందపు గోవెల వలె ఆకు కోరికి నీకిచ్చి  
చెంది పొత్తుల వీడెము సేయరాదా  
ఇందునే శ్రీవేంకటేశ యీకె నిట్టి యేలితివి

పొందుల రతులు తలపోసి కొనరాద

||యెందాకా||

ఇందలి నాయిక స్వయముగ నభిసరించినది. మధ్యవర్తిగ చెలికత్తె కాబోలును రాయంచవలె ఒయ్యారముగ నడచి కాంతుడున్న ఇంటికి యరుదెంచినది. రాచిలుక వలె మాటాడినది. పూచిన తంగేడు వలె నిలచినది. ఇది బాహ్య సౌందర్యవర్ణనా విశేషము. ఇందలి అంతర్దాహము మరియొకటి గలదు. నాయిక నడక రాయంచ వలెనున్నది. ఆనగా అందమైన నడక, నడక యనగా నడత యను కొనినచో నాయిక యొక్క (మధుర భక్తుని) ప్రవర్తన ఉత్తమ మైనదని భావము. అమె చూచుటకు పూచిన తంగేడు వలెనున్నది. ఇచ్చట అమె యనగా అత్త. అత్త విశేషించినది. అనగా భగవత్సంబంధమైన జ్ఞానముకలిగి యున్నదని అర్థము. ఇంక అమె పలుకులు చిలుక పలుకులు. చిలుక మనమేది నేర్పించిన దానినే తిరిగి పలుకును. ఇచ్చట భక్తుడైన అన్నమయ్య గురూపదేశమును బొందినవాడు. ప్రహ్లాదుని వలె నేరు నొవ్వంగ హరికిర్తి సుడుపువాడు. ఆ శ్రీమన్నారాయణుని స్మరణము దక్క అన్యచింతనలేని వాడు. సదా కొలనిలోని తుమ్మెద వలె పద్మమునెడ బాయక పరమాత్మను అంటిపెట్టుకొని యుండు స్వభావము గలవాడు. ఆ కారణముగనే ఆయన ఇంటికే ఆనగా కోవెలకే ఆభిసరించినవాడు. కొండంత దేవుని యొద్దకు రిక్త హస్తములతో పోవుట పాడికాదు

గదా! అందులకే ఆకులు (తాంబూలము) కొని పోవుట. కోయిల ఎట్లు ఆకులను కొరికి వేయునో అట్లు అందముగ తాను సిద్ధము చేసిన విడెమును కొరికిమరీ ఆయనకు సమర్పించినది. కొరికినచో నది యెంగిలి యగును గదా! అను సందేహము కలుగక మానదు. కాని ప్రేయసీ ప్రియుల మధ్య ఇట్టి ఎంగిలి మంగలములు అను భేద భావములకు తావు లేదు. వీరు లౌకిక ప్రేయసీ ప్రియులు కారు. అన్నమయ్య సాహిత్యమున లౌకిక శృంగారమునకు తావులేదని ఇతః పూర్వమే పలు మారులు మనవి చేసి యుంటిని. ఇది అత్య పరమాత్మల మధ్య నడచు దివ్య శృంగారము.

వికసించిన జ్ఞానముతో సత్సవరన కలిగిన భక్తుడు పదేపదే హరి నామస్మరణ చేయుచూ నాయుకా భావము వహించి అందించిన నైవేద్యమును భగవంతుడు అందు కొనక మానునా? శబరి అందించిన ఎంగిలి పండ్లను భుజింపలేదా? విదురుడు అందించిన అరటి పండు తొక్కలను స్వీకరింప లేదా? అందునను ఇచ్చట తాంబూలమనగా హృదయ మనియే భావించ వలెను. ఆ హృదయము తొలుత అజ్ఞానముతో మలినమైనదే కాన గురూపదేశమైన పిమ్మట దోషరహితమైనదే. అందుకే శ్రీ వేంకటేశుడు అమె నట్టేయలుట, ఈ విషయములన్నియు చెలికత్తె చేత చెప్పించినాడు అన్నమయ్య. అభిసారికగా వచ్చిన నాయికను శ్రీ వేంకటేశుడు అదరించి పరిపాలించుటయే ఈ కీర్తనలోని భక్తికి పరాకాష్ఠ.

ఈ క్రింది కీర్తనలో అలమేల్కంగా శ్రీనివాసుల పరమైన దివ్య శృంగార లీలా విశేషము గాంచవచ్చును. అలమేల్కంగయే అభిసారికయై శ్రీనివాసుడున్న చోటికి అరిగినది. ఈ కీర్తన యందును చెలికత్తె ప్రమేయమున్నది. ఇచ్చట చెలికత్తెగా అన్నమయ్యయే పూనుకొనెను.

ఏమి నవ్వులు నవ్వెవు ఎఱిగెఱిగుండి నీవు

కముకురాలైన దాని గౌగలించరాదా

||పల్లవి||

చెక్కిట చెమట తోడ చెలినీ వడ్డికి వచ్చే

వుక్కుమీరి చన్ను జన్ను నరయగాను

యెక్కుడైన యాసలతో నెదుట నిలుచున్నది

గ్రక్కన నలపు దీర గౌగలించరాదా

||ఏమి||

క్రొమ్ముడి జారుతోడ గోరి నీ వడ్డికి వచ్చే

కమ్మవిరులు వీపుపై గడు రాలుగా

నిమ్మపండ్ల కానుక నీకు నొసగినదే

కమ్మకొనీ లాలించీ గౌగలించరాదా

||ఏమి||

ముదముప్రాంగ నలమేలేమంగ నీవద్దకి వచ్చే  
 గుదిగన్న వాసనలు గుబులు కోగా  
 ఎదపై శ్రీవేంకటేశ ఇరవాయ గూడితిని  
 కదిసి ఇంకా నింకా కాగలించరాదా

||ఏమి||

కాముకురాలై కోరి నీవద్దకు వచ్చిన అలమేల్మంగను ఏలుకొమ్మని దూతి చెప్పుటయు,  
 ఆమె తమిదీరునట్లు శ్రీ వేంకటేశుడు ఇరువుగ గూడినట్లును వర్ణితము. నాయక ఏ యవస్థలో  
 స్వామిని చేరినను కోరినను అంత్యమున శ్రీ వేంకటేశ్వరుని ఆలింగన సుఖము లభించుటయే  
 అన్నమయ్యగారి ప్రతిపదము నందలి ముఖ్య విశేషము. ఇంకను ఈ క్రింది కీర్తనలను  
 గమనింపవచ్చును.

1. ఆవధారు చిత్తగించవయ్యా యీకెదిక్కు  
 కవగూడి యిప్పుడిచ్చై కొగలించవయ్యా  
 చినుకు చిరుచెమట చెక్కుల వెంట గారగా  
 వనిత ఇదివో నీవద్దకి వచ్చె  
 కొనలువేళ్ళదురుము కొంత గొంత ముడుచుకు  
 యెనలేని తమిత్తడ నిదె నిలుచున్నది

||పల్లవి||

||ఆవధారు|| (28-462)

2. అద్దమ రాతిరి కాడ అలపు చూడకవచ్చే  
 వద్దకతో పీటపై గూచుండ బెట్టుకోవయ్యా  
 సారె జారు దురుముతో సతిని ఇంటికి రాగా  
 జీరల చెమట గారీ జెక్కుల వెంట  
 చేరి సురటి విసరి చెంగలువలు ముడిచి  
 గారవించి పరుపుపై గాగలించుకోవయ్యా

||పల్లవి||

||అద్దమ|| (29-420)

3. నేనెఱిగినవే తల్లి నీ సుద్దులు  
 మానగద వయ్యా నీ మతకము లెల్లను  
 నీవున్న యిక్కు లెఱిగి నెలత యీడకే వచ్చె  
 సేవ సేయరమ్మని చెప్పింపితివో  
 వోవల నీవప్పుటిని వట్టేల పెట్టుకునేవు  
 దేవరవు గావా నీవు దిమ్మరి తనానకు

||పల్లవి||

||నేనెఱిగినదే||

డా. వేటూరి ఆనందమూర్తిగారి ఉదాహరణ

“కామించి నీవరుగ గలయు నాయకుడు నే

డేమి భాగ్యము సేసెనే తరుణి

కాగిన గుబ్బుల మీద కమ్మ జెమటల దొప్ప

దోగిన బయ్యెద కొంగు దూలగను

వేగైన కొప్పున క్రొవ్విరులు దురిమి విజ్ఞ

వీగుచు నీవెటు వొయ్యేవే తరుణి

||నేనెఱిగినవే|| (12-142)

ఈ పైన నేనుదహరించిన కీర్తన శ్రయములో అభిసారిక సృష్టముగ గోచరించు చున్నది. ఇందలి నాయికలు ఎవరో ప్రత్యేకించి పేర్కొనకపోవుటచే మధుర భక్తుడైన అన్నమయ్యయే నాయకా భావముని అభిసారిక యైనట్లు మనమూహింప వచ్చును. ప్రతి కీర్తన యందును దూతీ ప్రమేయమున్నట్లు సుసృష్టముగ తోచుచున్నది.

ఇట్లు అలంకారికులచే పేర్కొనబడిన శృంగార నాయికలు (అష్టవిధ) అన్నమయ్యగారి శృంగార సంకీర్తనలలో ప్రత్యక్షమగుదురు. అట్టి నాయికలు ప్రియుని సమాగమమునకు దూరమగుటచే పొందెడి అవస్థలు లౌకిక నాయకులకే వర్తించు ననెడి అభిప్రాయమునకు తావులేదు. ఏలనన ఇట్టి శృంగార సంకీర్తనలు మానవ విరచితములు, మానవుడైన అన్నమయ్య ఆనంత భగవత్ జ్ఞాన సుసంపన్నుడై మధుర భక్తితో సేవించినవాడు. కనుక తానే నాయకగా మారి ఆస్వామిని చేరుకొనుటకై వివిధ నాయికల భావము వహించినట్లుగనే నాయికలను భవించు అవస్థలను తానే యనుభవించెను. శ్రీ వేంకటేశ్వరుని కొఱకు శ్రీ, భూ, నీళలు, అలమేల్మంగాది దివ్యనాయికలు అవస్థలు పొందినట్లుగ భావించెను. ఆ భావనలో దివ్యాభూతులను పొందెను. ఏ నాయిక ఏ అవస్థలో నుండి స్వామిని గూర్చి చింతించినను ఆయన కొఱకు అభిసారిక యై పోయినను విరహమున తన్నుదా మరచి ఆయనను విమర్శించినను చివరకు స్వామితో పొందు లభించుటయే ఈ కీర్తనలలోని వైశిష్ట్యము. స్వామిని సంకీర్తనలచే సేవించుట వలన కలుగు ఫలమిదియే గదా !

ఇట్టి శృంగార నాయికలను భవించిన దశ కామావస్థల నుండి ఏడెనిమిది అవస్థలకు మాత్రమే ఉదాహరణలుగా అల్పబుద్ధికి తోచినవి. జడత, మరణము అను అవస్థలకు ఒక విధముగ మధుర భక్తిలో తావు లేదన వచ్చును. ఏలనన ప్రతి కీర్తన యందును నాయికకు స్వామి సంసర్గము లభించుచునే యున్నది. భక్తులకు మరణముండదు. వారికి స్వామితో సంసర్గమే లభించును. అనగా ముక్తి యన్నమాట. “జడత్వమనగా స్మృతి లేకుండుట.

అంగములు, చేష్టుల దక్కట. అట్లే మనస్సు” అని సాహిత్య దర్పణ అనువాదము (27)

మనసు, శరీరము చేష్టులుడిగినప్పుడు సంకీర్తనా రచన కొనసాగదు. ఈ కారణమున నేమో అన్నమయ్య రచనలలో జడత్వ మరణావస్థలకు తావు లేకుండ పోయినది. అంతియగాక మరణము వలన శృంగారమునకు స్థానము లేకుండ పోవును. రసాభాసమగును. పూర్వ కవులెవ్వరును విషాదాంత కావ్యరచన సాగించునట్లు తోచదు. ఆధునిక కాలమున మాత్రమే “విషాద సారంగ ధరాది” కావ్యములు వెలువడినట్లు తోచును. అందులకే అన్నమాచార్యుని తాళ్ళపాక కవులు విషాదాంత రచనలకు తావీయ లేదు. భక్తి విషయమున మరణమను మాటకే తావు లేదు. భౌతిక శరీరమునకు నాశన ముండునే గాని ఆత్మకు లేదు కదా! భక్తి శరీరమునకు గాక ఆత్మకు సంబంధించినది. కర చరణాదుల భక్తికి సహాయ కారులు ముక్తి లభించునది ఆత్మకు - అట్టి ఆత్మకు నాశము లేదని శ్రీకృష్ణ భగవానుడు చెప్పెను గదా !

నైనం ఛిందంతి శస్త్రాణి నైనం దహతి పావకః

నచైనం క్షేదయం త్యాపో నశోషయతి మారుతః

కనుక విప్రలంభ శృంగారమున అభిలాషాది అవస్థలకు లోనైన శృంగార నాయికా స్వభావమును సంతరించుకున్న సంకీర్తనలను క్రమముగ నుదహరించెదను.

విప్రలంభేచాభిలాష చిన్తా స్మృతి గుణకీర్తనోద్వేగ ప్రలాపోన్మాద వ్యాధి జడతానిధనాని దశావస్థా భవంతి - రసమంజరి (28)

రసమంజరీ కారుని వివరణననుసరించి దశకామావస్థలీ విధముగ నిర్ణయించబడినవి.

- i) అభిలాష, ii) చింత, iii) అనుస్మృతి, iv) గుణకీర్తనము, v) ఉద్వేగము, vi) విలాపము, vii) ఉన్మాదము, viii) వ్యాధి, ix) జడత, x) మరణము

## 1) అభిలాష

1) సత్సంగమేచ్ఛా అభిలాషః - రసమంజరి (భానుదత్తుడు)

2) అభిలాషయనగా కోరిక :- సాహిత్యదర్పణము (వేదంవారు)

3) తాను కామించిన స్త్రీని (పురుషుని) గూర్చిన జ్ఞానముతో ప్రారంభమై సంకల్ప పూర్వకమైన ఇచ్చడే ఉద్రిక్తమై సమాగమోపాయము వెదుకుట.

లక్షణములు :- 1. ప్రియుడున్నచోటు నుండి వెడలి మరల ప్రవేశించుట.

2. ప్రియుని దర్శన పథమందు నిలచుట.

3. మదన చిహ్నములను ప్రదర్శించుట.

నాట్య శాస్త్రము (పి. ఎస్. అప్పారావు)

అప్పుటి నుండి చూచె మాపెనేనీ యెదుటనే  
కుప్పళించె పెంజెమాట కుచముల వెంటను

||పల్లవి||

రెప్పలెత్తి నిన్ను జూచు రేసులేక సిగ్గుతోను  
కప్పిన పయ్యద కొంగు కడు బిగించు  
చెప్పనొక మాట నీతో చెలియమాటుకు బోవు  
ఇప్పుటి యీ సతిమొహ మేమందు మిక

||అప్పుటి||

సెలవుల కొంత నవ్వు చెక్కున చెయి జేర్చు  
అలివేడి నీ మాటే అలకించును  
తలపులో నిన్ను మన్నించు దగ్గరినీ వద్ద బొంచు  
వలపు లీపెకు నాపవశముగాదిప్పుడు

||అప్పుటి|| (20-259)

స్త్రీ పురుషులలో నెవరైనను తాము కామించిన వారితో సమాగమోపాయమును వెదకుచు చేయు ప్రయత్నమునకు ప్రదర్శించు చేష్టలకు అభిలాషయని చెప్పవచ్చును.

పై పదముగ నాయికకు గల అభిలాష స్పష్టమగు చున్నందున ఆమె నాయకుని ఎదుటనే తిరుగాడగా చెమటలచే కుచములు కుప్పళించినవి. అనగా నిండి పోయినవి. ఆయన వైపు రెప్పలెత్తి చూచును. కొంగు గట్టిగా బిగించును. ఏదో యొకటి కల్పించుకొని ఆయనతో మాటాడును. అంతలోనే అతని దృష్టిపథము నుండి తప్పుకొనును. చిఱునవ్వులు నవ్వును. చెక్కిట చేయి చేర్చును. ఆయన మాటలు వినును. మనసు నిండ అతని రూపమే నించుకొనును. పొంచి చూచును. ఏవేవో సైగలు చేయును. చనవులు చూపును. ఆయన నొక్కచూరు కొగలింప, సమయమునకై చూచును.

ఈ చిహ్నాలన్నియును ఆమె కాతనిపైగల అభిలాషను ప్రకటించునవే. అతని పై తన యసురాగమును సూచించునవే. ఎటులైనను అతనిని తన కొగిట చేర్చుకొన వలెననెడి తపన ఇందు గోచరించును.

ఇది లౌకిక విషయము. ఇంక అలౌకిక శృంగార విషయమును పరిశీలింతము. ఇందలి నాయిక ఎవరో ప్రత్యేకముగ పేర్కొన బడలేదు. కనుక అన్నమయ్యయే నాయికగా తన్నుదాను మలచుకొన్న భక్తుడాయన. సాక్షాత్ శ్రీ వేంకటేశుడే నాయకుడు. భక్తుడనగా అత్యు శ్రీవేంకటేశ్వరుడు పరమాత్మయని వేరుగ జెప్పవని లేదు.

అత్యు పరమాత్మలో లీనమగుటకు పొందెడి ఆరాటము మాత్రమే మనకీ పదమున గ్రాహ్యము. చెమటలచే కుచములు కుప్పళించుచు యనగా హృదయభాగము భక్తి రసముచే అర్థమైనదని చెప్పుకొనవలెను. రెప్పలార్చక స్వామివైపే తదేక దృష్టితో చూచును. నడుమునకు బట్ట చుట్టు కొనుట వినయ విధేయతలను భక్తిని సూచించును. నడుమునకు బట్టగట్టిగా చుట్టుకొనును. ఇదివైష్ణవసాంప్రదాయమునందలి భాగము. ఆయనతోనేదోమొర పెట్టుకొనును. మాటునకు బోవుట యనగా ప్రదక్షిణము చేయుటగా గుర్తింపవలయును. విగ్రహము చుట్టు తిరుగవలెను గదా! అప్పుడు స్వామి కనుల ఎదుట నుండక పోవుట తటస్థించుట అదియే “చెలియ మాటుకు బోవుట.”

ఆయన లీలలను తలంచుకొని చిరునవ్వు నవ్వును. చెక్కిట చేయి జేర్చుకొని పరమాత్మగురించి ఆలోచించు చుండును. ఆయనమాటలను అనగా ఆయనకు సంబంధించిన మాటలు (కథలు) వినును. మనసు నిండా ఆ స్వామినే నింపుకొని ఆయన సన్నిధినే పొంచియుండి ఆయన కరుణా కటాక్షవీక్షణములకై ఎదురు చూచును. తనను రక్షింపుమని మనసున కోరుకొనుచు తన ముఖ భంగిమలచే ఆ స్వామిని దీనముగ వేడుకొనును. ఆయన సంసర్గము కొఱకు ఉబ్బి పోవును. “కన్నె నీ కొగిటికి పొంకము చూచును. పొంకము అనగా “ఉబ్బు” అని సూర్యరాయాంధ్ర నిఘంటువు అనగా పొంగి పోవు నన్నమాట.

అత్యు (జీవునకు) పరమాత్మునిలో ఐక్యమగుటకు పొందెడి తపన అనగా “అభిలాష” మనకీ పదమున గోచరించును. దీనిని ప్రథమ భక్తి దశగా చెప్పవచ్చును.

అంత్యమున శ్రీ వేంకటేశ్వరుడు నాయికను కూడుటయే అమె భక్తికి ఫలము.

మదన చిహ్నములను ప్రదర్శించుటయు అభిలాషను సూచించును. ఈ క్రింది కీర్తనను పరిశీలించినచో ఈ విషయము సుబోధక మగును.

కమ్మ నిన్ను చూచి చూచి కొప్పుదువ్వుకొనుచిల్లా  
రమ్మనుట గాదా యేల రంతు సేతువు



.....  
 చెలియ నీమొగమై సిగ్గువడుటెల్లాను  
 కలసే కొరకేగాదా కాతాళించేవు (31-342)

నాయకుని జూచి జూచి కొప్పుదువ్వుకొనుట, మొగము జూచి స్థిపడుట ఇవన్నియు  
 మదన చిహ్నములకు ఉదాహరణములే.

ఇట్లే :- సాలసి సాలసి నిన్ను జూచి జూచి మాటలాడే  
 యెలమి నాపెనీతో నేటికే కాని  
 తలుపు మాటున నుండి తనివోక నవ్వీని  
 చెలరేగి తనునేమి సేసితివో కాని

.....  
 యెన్నిమారులైన జేతులెత్తి యెత్తి మ్రొక్కేని  
 పన్నిన తారు కాణా లెట్టివో కాని (28-169)

మాటిమాటికి నీ కొలువునకు వచ్చును. నీకు చేతులెత్తి మొక్కును. తలుపు మాటున  
 నుండి నవ్వును. పరవశముతో నిన్ను జూచి నవ్వును. ఇన్ని చేసినను నీవు ఆమె విషయము  
 చూడకుండ అలమేల్కొంగనైన నన్ను ఏలితివి. మఱి ఆమె ఎవరు? ఆమెకు నీకు గల  
 సంబంధమేమి? మీ వావి వరుసలేమి? అని అలమేల్కొంగ ప్రశ్నించినది.

శ్రీహరి తత్వమెరిగిన వారు అన్నమయ్య శ్రీవైష్ణవ సాంప్రదాయమున లక్ష్మీలేని  
 నారాయణుడు లేడు, సీతలేని రాముడు లేడు, రుక్మిణీ లేని కృష్ణుడు లేడు. అదేవైష్ణవ భక్తికి  
 లక్షణము. లక్ష్మీ ద్వారా నారాయణుని సేవించుటయే రామానుజ సిద్ధాంతము. అందులకే  
 వారు అను సంధానము చేసెడి ద్యయమంత్రములో “శ్రీ” ని చేర్చి యే జపము చేసెదరు.

1. శ్రీమన్నారాయణ చరణాశరణం ప్రపద్యే అనియు
2. శ్రీమతే నారాయణాయ నమః అనియు ద్యయమంత్రము.

అదే శ్రీ వైష్ణవ భక్తికి లక్షణము. ముందు లక్ష్మీదేవిని స్మరించిన పిమ్మట నారాయణ  
 స్మరణము. జగజ్జననిని స్మరించినచో ఆమెయే భక్తుని గూర్చి భగవంతునకు నివేదించును.  
 అట్టి యెడ కేవలము లక్ష్మినే ప్రార్థించిన సరిపోవదా అను ప్రశ్నముదయించును. నిజముగ  
 అంత మాత్రము సరిపోదు. కైవల్యము నిచ్చు అధికారము ఆమెకు లేదు కాని తనను

వేడుకొనిన విషయమును భగవంతునకు నివేదించు గలదు. అందులకే ఇరువురిని కలిపి వేడుకొనుట ముఖ్యము.

ఈ రహస్యము నెరింగిన వాడగుట చేతనే మధుర భక్తుడైన అన్నమయ్య తన యవస్థను స్వామికి నివేదించుకొనుట అలమేల్కొంగ నాశ్రయించినాడు. ఈ మధుర భక్తుని ఆరాటము నామె గ్రహించినది. పై కీర్తనలో (28-169) అలమేల్కొంగ చేత అడిగించినాడు. చేతులెత్తి మొక్కుచున్న ఆ మధుర శృంగార నాయక ఎవరు అని అమె స్వామి తన నేలిన ఏకాంత సమయమున ప్రశ్నించినది. ఆ భక్తుని గురించి స్వామికి గుర్తు చేసినది.

మహా భక్తుడైన రామదాసు కూడ ఈ ధర్మ సూక్ష్మమును గ్రహించిన వాడై సీతమ్మ వారితో మొర బెట్టుకొనినాడు. చెఱసాలలో శిక్షలకు గురియైన ఆ భక్తుడు ఎన్నియో విధముల ప్రార్థించినాడు. విసిగివేసారి దూషించినాడు. మరల తన తప్పుతెలిసికొని బ్రతిమాలుకొనినాడు. అయినను ఫలితము శూన్యము. చాలా అలస్యముగనైనను విషయము గ్రహించినాడు. సీతాదేవిని ఆశ్రయించినాడు. తండ్రితో ఎంత మొరపెట్టుకొన్నను సాధించలేని పనులు తల్లి యొద్ద చెప్పుకొన్నచో నెఱవేరుట లోకమున చూచుచున్నారము గదా !

అందుకే తనను బ్రోవమని రామయ్యకు చెప్పవలసినదిగా సీతామాతను వేడుకొనెను.

నను బ్రోవమని చెప్పవే సీతమ్మ తల్లి

నను బ్రోవమని చెప్పవే

నను బ్రోవమని చెప్పు నారీ శిరోమణి

జనకుని కూతుర జనని జానకమ్మ

ఏకాంత రంగుడు శ్రీకాంత నిను గూడ

ఏకాంతమున నేకశయ్య నుండెడి వేళ

||నను||

ఆయన లక్ష్మీదేవితో ఏకాంతమున ఏకశయ్య నుండెడివేళ నెమ్మదిగా తన గురించి విన్నవించమని ప్రార్థించినాడు.

అన్నమయ్యయు ఇట్టి దారినే నడిచినాడు. ఆయన మొర ఆజనని వినినది. శ్రీ వేంకటేశునకు ఏకాంత సమయమున ఈ భక్తుని “అభిలాషను” ఆయన కెరుకపరచుచున్న ఈ కీర్తన లోని సారాంశము.

చివరకు ఆ స్వామి కరుణించినట్లున్నది. ఆయనయే సిగ్గులొలక వ్యయించున్న మధుర భక్తుని పలుకరించినాడట. నాయకుడు తనతో మాటలాడినట్లు, కూడి యాడినట్లు తలంచుట నాయకలకు సహజమే గదా! అట్టి యెడ మధురభక్తుల భక్తి తీవ్రత ప్రత్యేకముగ జెప్పు పని లేదు.

ఈ క్రింది కీర్తనలో ఈ విషయము సుప్రకటితము.

తమకమే నీకు నాకు తగుగాక

జమలి సిగ్గులు నేడు సారెకునేలే

||పల్లవి||

చక్కనే నాడేటి పెండ్లి సందడిలో నీ చన్నులు

యిక్కువల నన్నదాకా నికనేలే

పిక్కటిల్లగోరి వేడి పేరటము వచ్చితివి

మక్కువ వెనక తియ్య మరియేలే

||తమకమే||

పచ్చగాగ నీవు సాకు పసపులు నలచగా

పాచ్చినీ గోరిదే తాకె నిక నేలే

అచ్చుమోవనీవునా అంగము లంటుకొంటివి

తచ్చినే నిన్ను జూడగా దలవలంచ నేలే

||తమకమే||

అనవుగా నీవు నాకు నారతులెత్తగానే

ఎవసె నీదల గాగిలగ నేలే

చెనకి కూడితి నిన్ను శ్రీవేంకటేశుడ నునే

దనిసితివీ సుద్దులు దాచనేలే

||తమకమే|| (22-200)

## 2. చింత

1. సందర్శన సంతోషయోః ప్రకార జిజ్ఞాసా “చింత” - రసమంజరి
2. ప్రాప్యపాయాదుల నరయుట “సాహిత్య దర్శణము”
3. ప్రియుని సమాగమమునకు ఉపాయమేది? అని దూతితో నాలోచించుట - నాప్యకాస్త్రము.

లక్షణములు :- 1. భావ సూచక ఆర్థనిమిలిత నేత్రములు

2. కంకణమును, వడ్డాణమును, నీవీ బంధమును నాభిని స్పృశించుట.

మరులు దిలివియు నాయ మాటలైన నాడరే

ఆరమోడ్చు గన్నులనేల ఆలసీ జెలియ

||పల్లవి||

తరుణిమై చెమరించె తలపెందు నున్నదో

విరహపు చింతలలో వెదకేని

కురులెల్ల నెరివిచ్చె గుణమెందు దాగెనో

పరవశములో జిక్కి భావించే నిదివో

||మరులు||

చెక్కులెల్ల పులకించె చిత్రమేమిసేసెనో

మొక్కుల శిరసు వంచి మొరసేని

ముక్కుల నూర్పులు ముంచె ముందునేమి కాగలదో

నిక్కు కుచ గిరులతో నిలువీడీ నదివో

||మరులు||

సిగ్గులెల్ల నుడివోయ చేతలిక నేటివో

కగ్గని శ్రీ వేంకటేశు కాగిటిలోన

ఆగ్గపు వేడుక లబ్ధి నంగన నోము ఫలాన

తగ్గుమొగ్గు లెల్లాదీరి తమకించే నిదివో

||మరులు||

చింత అనగా తదేకమైన ఆలోచన. ఇచట నాయికయొక్క ఆలోచన యంతయు నాయకుని పొందుట గురించినదే. ఆభిలాష మిక్కుటైన స్థితి. దానికి దీనికి ఇంచుక భేదము. నాయకుని పొందుటకు తగిన మార్గము నాలోచించుట. ఆరమోడ్చు కన్నులతో భావసూచకమైన ముఖ భంగిమలతో నుండుట.

ఈ కీర్తన యందలి నాయిక ఆరమోడ్చు కన్నులతో విరహపు చింతలతో నుండుట చేత అమేశరీరము చిరుచెమటల గ్రమ్మి యున్నది. చెక్కులు పులకించినవి. నాయకుని తలచి తలచి నిట్టూర్పుల విడచినది. చివర కామె చింతకు ఫలితము లభించినది. “కలొస్కరణాన్ముక్తిః” అను వచనము ప్రకారము స్మరణ చేత అమెకు స్వామి సన్నిధి లభించినది. శ్రీవేంకటేశ్వరుని అలింగన సుఖము చవి చూడ గలిగినది. ఇందలి నాయికను ఆలమేలుమంగగనే గుర్తింపవలయును. ఆ దివ్యదంపతుల విప్రలంభ శృంగారము చక్కగా

ఇందు వర్ణింప బడినది.

చూతువు విచ్చేయ వయ్య సుదృఢులు చెప్పగనేల  
రాతిరి బగులు జాగరము లాయెను

||పల్లవి||

తగిన చింత సముద్రాన గోరిక తేడ  
దిగిన యట్టు చెక్కు చేతికి వచ్చెను

.....

1. ముంచిన వలపు తలమునుకలై వనితకు  
దించినట్టు కొప్పువీడి దిగ జారెను  
యెంచరాని తమకము ఇగిరించి నట్టుమేన  
జంచుల పులకలెల్ల జాజా కొనేను (26-475)

ఇందలి నాయికకు వలపు తలమునుకలైనది. ఆ వలపు భారముచే ఆమె కొప్పు ముడి  
వీడినది. చింత సముద్రమున కోరిక యనెడి ఓడ ప్రవేశించినదా యన్నట్లు ఆమె చేయి చెక్కు  
నంటుకొని యున్నది. యెంచరాని తమకపు వేడి చేత ఆమె మేన పులకలు వొడమినవి.  
చివరకు శ్రీ వేంకటేశుడు ఆమెను పొందుటయే ఆమె చింతకు ఫలము.

రమణీ భాగ్యము నేడురచ్చలకెక్కి  
తమకపు వలపు నీతల కేల యెక్కదో

||పల్లవి||

చెలి తలపులో చింత చెక్కిటి చేతికివచ్చె  
యెలమి నీ చిత్తమింకా నేల రాదో  
నిలువున కాకలెల్లా నిట్టూర్పుల బుట్టి  
తలరుబోడివై నీకు దయయేల పుట్టదో

||రమణీ||

దట్టపు గోరికలెల్లా తను పులకలు దీరె  
యిట్టె విన్నపాల గత లేల తీరవో  
చిట్టకపు విరహము చెమటల గాన వచ్చె  
గట్టిగా నీమోహమేల కాన రాదో

||రమణీ||

ఇందు నాయిక యొక్క చింతవస్థను ఆమె చెలికత్తె నాయకునకు నివేదించుచున్నది.  
అయిన కరుణ కొరకు నాయిక తపించుచున్నదని, స్వామి మనసు కరిగి కరుణ కొరకు నాయిక

తపించుచున్నదని, స్వామి మనసు కరిగి కరుణ జూపునట్లుగా చెలికత్తె వర్ణించినది. ఇందలి చెలికత్తె మరి యెవ్వరో గాదు. అన్నమాచార్యుడే. ఆయన చెలికత్తె నుండి నాయిక వరకు అనేక రూపము లెత్తును. తన భావనలో భక్తుడు పొందెడి అన్ని అనుభూతులను అన్నమయ్య పొందును. లక్ష్మీద్యారా స్వామికి తన మనవేదనను విన్నవించుకొనెడి “శ్రీవైష్ణవ సాంప్రదాయము” ను బాగుగ ఆకలింపు చేసుకొనిన వారు అన్నమయ్య అందువలననే తాను చెలికత్తెయై అలుమేలు మంగను సేవించుట. ఆమెకు స్వామికి మధ్య రాయబారము నడుపుట, వారి సమాగమము ఏకాంతము తనకు కావలెను. ఆ ఏకాంత సమయమున తన్ను గూర్చి ఆ మాత స్వామికి మనసు కరగునట్లు చెప్పవలెను.

చెలి తలపులలో చింత, చెక్కిట చేయి, వేడి నిట్టూర్పులు, దట్టపు కోరికలు, ఇవి అన్నియు ఆమెకు స్వామిపై నున్న చిట్టకపు విరహమును సూచించుచున్నవి. ఇన్నివిధముల ఆమె పరితపించుచున్న “నీకేల దయరాదయ్యా స్వామీ” అని చెలికత్తె పాత్ర వహించిన అన్నమయ్య మనవి చేసినాడు. చివరకు నాయిక చింత దీరునట్లును, భక్తుని (చెలికత్తె) రాయబారము ఫలింప జేయునట్లును స్వామి కరుణించినాడు.

ప్రక్కన శ్రీ వేంకటేశ పదతి గూడితి విట్టె

తక్కించి మన్నించ నీకు దరియెట్టాయెనో

||రమణి||

## అనుస్మృతి

1. ప్రియాశ్రిత చేష్టామృద్ధోదిత సంస్కార జన్యం జ్ఞానం స్మృతిః - రసమంజరీ

ప్రియ చేష్టాదులను జ్ఞప్తికి చేసుకొనుట స్మృతియని భావము

(రసమంజరికి తెలుగు అనువాదము - శ్రీ నీలకంఠయజ్ఞు)

2. సదృశజ్ఞానా చింతాదుల వలన పూర్వానుభూతార్థ విషయక జ్ఞానము స్మృతి యనబడును.

(సాహిత్య దర్పణము - వేదంవారి తెలుగు అనువాదము)

3. తరచుగా నిట్టూర్పులు విడచుట, తాను కోరినదానినే చింతించుట, ఇతర కార్యములందు విముఖులైయుండుట.

ముఖ్య లక్షణములు :-

1. ఆసన శయ్యాదులలో స్థిరముగ నుండకపోవుట.
2. చేయు పనిని ఆలోచనలతో మధ్యలోనే విడచిపుచ్చుట.

- నాట్యకాస్త్రము, డా. పి. ఎస్. / అప్పారావు.

అన్నిటా నీకు బుణ్యమయ్యాగాని  
మన్నించి నా తాపము మానుప రాదా  
తలపోత ఘనమాయ తత్తర మాపగరాదు  
ఆలిగినీతో బాసినప్పటి నుండి  
పలికితి నీతోను పంతము లిచ్చితి నీకు  
మలసిన నావెత మానుప రాదా

|| అన్నిటా ||

కూచుండ సయించరాదు గుట్టుగ నుండగ రాదు  
ఆ చాయ మారు మోమయి నప్పటి నుండి  
చేతత వద్దనుందాన చేతులెత్తి మొక్కితిని  
కాచుకొని నన్నిక గరుణించరాదా

|| అన్నిటా ||

చెప్పరాదు విరహము సిగ్గులు బాయిట బడె  
ఆప్తసము వాదదచి నప్పటి నుండి  
ముప్పిరి శ్రీ వేంకటేశ ముంచి నన్ను గూడితివి  
దప్పిచేరె నికనన్ను దయ జూడరాదా

|| అన్నిటా ||

ఈ పదమునందలి నాయిక అలమేల్కొంగయే. స్వామిపై ఆలిగినది. అప్పటి నుండి ఆయనపై ప్రేమానురాగములు అధికమైనవి. తలపోత ఘనమైనది. తత్తరము అనివార్యమైనది. ఒక చేతు సందలేదు. మనసున నుంచలేదు. విరహచేదన చెప్పుటకు వీలు లేకున్నది. సిగ్గువోయినది. ఇవన్నియు స్వామితో ఎడతెగని కలహము పెట్టుకొని నప్పటి నుండి. ఆయనకు మారు మోమయినప్పటి నుండి జరిగినవి. అనగా విప్రలంభ క్షణంగరము ప్రారంభమై, చింతపెరిగి స్ఫూర్తియనెడి అవస్థకు చేరుకొనినదన్నమాట. ఆయననే నిరంతరము ధ్యానించుచు తనను కరుణించమని వేడుకొనినది నాయికయైన అలమేల్కొంగ. ఆ తలపోతకు (స్ఫూర్తికి) ఫలము శ్రీ వేంకటేశ్వరునితోడి సంగమమే. అందుకే “ముప్పిరి శ్రీ వేంకటేశ ముంచినన్ను

గూడితివి” అని చివర అనుచున్నది. కాని ఆయన కరుణ అపారము అందు వలననే ఆ స్వామి తన కరుణాసముద్రమున అమెను ముంచుచు. ఆయన ప్రేమలో అమెకు తలమునకలైనది. నాకు అలసట కలుగుచున్నది స్వామీ! నన్నించుక కరుణించరాదా! అని ప్రార్థించినది.

“దప్పిదేరె నిక నన్ను దయ జూడరాదా” అని వేడుకున్నది. ఇంచు మొదటి చరణమున “తలపోత ఘనమాయ” అనినది నాయిక. తలపోత అనగా అలోచన అని “సూర్యరాయాంధ్ర నిఘంటువు”. ఆ స్వామిని గూర్చిన అలోచన యన్నమాట. తదేక ధ్యానము. ఒక కోరిక. వలపు తేదీ కోరిక. అది పెచ్చు పెరిగినది. గత స్మృతులు నెమరు వేసుకొన్నది. ఆయనపై అలుగుట. మారు మోపగుట. అష్టాసము వాదదచుట. ఇవి అన్నియు గతస్మృతులు. ఇట్లు పూర్వానుభూతార్థకవిషయ జ్ఞానము కలిగియుండుటచే నిది అనుస్మృతీయనబడినది.

ఇంక భక్తి పరముగ జూచినచో తలపోత అనగా ఇచట ధ్యానమని చెప్పుకొనవలెను. ఇది నిరంతర ధ్యానము. ఇతర కార్యముల యందు విముఖులై యుండి. స్వామి లీలా విశేషములనే తలచుచు. బాహ్యప్రపంచమును మరచిపోవుట. “ధ్యానంచ తైలధారా పద విచ్చిన స్మృతి సంతాన రూపమ్” అనినట్లు ఘనమైన తలపోతలచే స్వామిని మెప్పించినది ఈ అత్తు. అందుకే ఆయన అపార కరుణా కటాక్షమునకు నోచుకొనినది నాయిక.

ఇట్టివే ఇంకను ఒందు రెండు కీర్తనలు ఈ క్రింద నుదహరించినవి చూడవచ్చును.

“తలపోసి తలపోసి తనువెల్లకారేగె

వలపు దరించరాదు వాములాయ నిపుడు

(25-307)

ఇట్టిపో ధరనెప్పురికి! తా

బెట్టిన మమతే పెద కొలిమవును (30-85)

#### 4. గుణకీర్తనము

1. విరహ కాంతా విషయక ప్రతి పాదనమ్ గుణకీర్తనమ్ - రసమంజరి
2. అంగ ప్రత్యంగ లీలలో వాక్కులో, చేష్టలో, నవ్వులో, చూపులో వానిని పోలిన వాడు లేడని చెప్పుట గుణకీర్తన మనబడును.

- నాట్టు శాస్త్రము



లక్షణములు :- i) గుణములను కీర్తించుట

ii) గగుర్పాటు నొందుట

iii) కన్నీళ్ళను చెమటను తుడుచుకొనుట.

iv) దూతితో రహస్యముగ తన మనోవేదనను చెప్పుకొనుట.

## వరాళి

వినవయ్య నీ దేవుల వేడుకైన సుద్దులు

పెనగొన్న మచ్చికల బెచ్చుపెరిగేని

||పల్లవి||

కోమలి నీ గుణములు కొనియాడు కొంచాను.

నాము వార నెలవుల నవ్వు నవ్వేని

అముక నీరూపు మతినట్టే తలచు కొంచాను

వేమరు సంతసాన విజ్ఞవీగేని

||వినవయ్య||

నెట్టుకొని చెలులతో నీ సుద్దులు చెప్పుకొంటూ

గుట్టుతో లోలోనె సిగ్గులు వడిని

దట్టపు ఛాసల నీకు దానెదురు చూచుకొంటూ

వొట్టుక మనోరథాల నోలలాడిని

||వినవయ్య||

నెమ్మది దెరమాటున నీమాటలే వినుకొంటూ

చెమ్మ జెమటల చేత జెలరేగీని

యిమ్ముల శ్రీ వేంకటేశ యీకె అలమేలుమంగ

కమ్మినీ వెట్టి కూడగా గడుమెచ్చీని (28-416)

||వినవయ్య||

ఇందలి నాయక అలమేలు మంగ. ఆమె శ్రీ వేంకటేశ్వరుని లీలలను, గుణములను తలచుకొని విరహవేదన పొందుట ఈ కీర్తన యందు వర్ణితము.

దూతిగ మారిన అన్నమయ్య అలమేలు మంగ పొందుచున్న విరహవస్థను స్వామికి నివేదించుచున్నాడు. “వినవయ్య నీదేవుల వేడుకైన సుద్దులు” అని విన్నవించుట గమనింపవచ్చును.

కోమలియైన అలమేలు మంగ ఆయన గుణములనే కొనియాడును. ఆయన రూపును తలపున నిడుకొని ఆమితానందమును బొందుచున్నది. చెలులతో ఆయనంతటి వాడు మరి లేడని, ఆయన కళ్యాణ గుణములను గూర్చి ముచ్చటించుచున్నది. ఆయనపై గాఢమైన అశలు పెంచుకొన్నది. కోరికలలో ఓలలాడుచున్నది. తెరచాటు నుండి ప్రియుని గూర్చిన మాటలను వినుచు, చెమటలను తుడుచుకొనుచున్నది. “నీవు కూడితే తానెంతో మెచ్చునయ్యా శ్రీ వేంకటేశ” అని రూపధారియైన అన్నమయ్య మనవి. ఇచట సగుణోపాసన, స్వామి అనంత కళ్యాణ గుణములను నిరంతరము ధ్యానించుచు, నిర్మలానందాను భూతిని పొందుటయే సగుణోపాసన. అట్టి గుణకీర్తనము చేయు స్థితికి నాయిక చేరుకొనిన దన్నమాట. అభిలాష చింతగా మారినది. అను స్ఫూతిగా మారి ఇప్పుడు గుణ కీర్తన దశకు చేరుకొనిన చతుర్థావస్థ ఇతి.

ఈక్రింది కీర్తనయందు నాయికయు ఇట్టి స్థితినే బొందినట్లు గమనింపవచ్చును.

ఏమి చెప్పేమయ్యా నీతో నింత సుద్దులూ

కామించే నిన్నూ నీకే గరుణించవయ్యా

॥యేమి॥

పడతి నిన్నుదలచి బయలు గొగిట నించు

బడి బడి నీ సుద్దులు భావించును

అడి వాలములు సూచి ఆనందమున మించు

వుడివోని కోరికల నుమ్మగిలును

॥యేమి॥

తక్కుక నిన్ను బేర్కొని తనలోనే సిగ్గుపడు

చిక్కినీ మాటాలకించి చెమరించును

మిక్కిలి నీగుణాలకు మెచ్చు లోలో నవ్వు

వొక్కటైన మోవితేనే కూరకే యాకారును

॥యేమి॥

సమరకు లూహించి సరసపు మాటలాడు

కొమర నీరూపు వ్రాసి గోర గేరును

తమతో శ్రీ వేంకటేశ తగనీ విట్టి వచ్చి

రమణి కూడితివి యీరతులే తలచును

॥యేమి॥

ఇందలి పడతి యెవరో స్పష్టముగ లేదు. ఎవరైనను కావచ్చును. అలమేల్మంగ కావచ్చును. లక్ష్మీదేవి కావచ్చును, రుక్మిణీ, సత్యభామాది దివ్యనాయికలెవరైనను గావచ్చును.

కాని ఇంత సుచ్చలు స్వామితో చెప్పాడి వారు మాత్రము నాయికాది స్త్రీ స్వభావము వహించిన అన్నమయ్య గారే అనుటలో సందేహము లేదు.

ఆయన గుణగానము చేసెడిపదతి మించిన యానందముతో వుడివేసి కోరికతో తపించుచున్నది. ఆయన పేరెత్తగనే సిగ్గులు వడుచున్నది. ఆయన మాటలు వినగనే చెమరించును. ఆయన గుణములు మెచ్చుకొని అనగా కీర్తించి, లోలోన ఉప్పొంగును. ఆమె చేసెడి గుణ కీర్తనమునకు మెచ్చిన శ్రీ వేంకటేశుడు ఆమెను కూడినాడు. తన సాన్నిధ్యమిచ్చి ఆమెను ధన్యురాలిని చేసినాడు.

ఇంకను ఇట్టి లక్షణములు గల కీర్తనలు ఈ క్రిందివి చూడవచ్చును.

1. తన్నుబాసి నేనెట్లా దరియింతు ననవే  
విన్నవించరాదు విన్నవించకుండరాదు

||పల్లవి||

మాటల దన్నునొడివి మరికొంత పొద్దుపుత్తు  
కూటములదలచుకొంత పొద్దు పుత్తునే  
పాటలు పాడు కొంటానప్పట కొంత పొద్దు పుత్తు  
పూట పూట కేమి తాను పొద్దువదే చెలియ

||తన్ను||

2. ఎంత నేరుచుకొన్నదీ యీ చిన్నది  
చెంతనుండే నిన్ను నిజే చేకొన్నది

||పల్లవి||

తనివోక చెలులతో తలపోతలూ  
ననుపులే పొద్దుమానని చేతలూ  
పని వడి నీమీది పాటలూ

మొనసి యెప్పుడు నీతో మొగమాటలూ

|| ఎంత||

ఈ కీర్తనలందు అధికముగ అన్నమయ్య దొత్తమే గోచరించును. ఈయన దూతియై నాయికా నాయకుల మధ్య రాయబారము నడుపును.

శ్రవణం కీర్తనం విష్ణోః స్మరణం పాదసేవనం  
అర్చనం వందనం దాస్యం సఖ్యమాత్మసేవనమ్  
(భాగవతమ్ - సప్తమస్కంధః)

సేవించుట అను భక్తి మార్గమును అవలంబించి మధుర భక్తికి ఆలంబనమై తరించిన వాడియన. ఇట్టి గుణకీర్తన విషయమున భాగవతము నందలి గోపికలుగా మారి

స్వామి సేవ చేసిన పోతన గారు తలపునకు రాక మానరు. శ్రీకృష్ణుని వెదకుచునే గోపికలు ఆలీలామానుష విగ్రహుని కళ్యాణ గుణములను కీర్తించుట ఒక మధురాను భూతి .

నల్లని వాడు, పద్మనయనంబుల వాడు, కృపారసంబువై  
జల్లెడు వాడు మోళి పరిసర్చిత పింఛము వాడు, నవ్వురా  
జిల్లెడు మోము వాడొకడు, చెల్వల మానధనంబు దెచ్చె నో  
మల్లియ లార మీ పొదలమాటున లేడు గదమ్మ చెప్పరే (29)  
అంగజునైన జూడ పూదయంగముడై కరిగించువాడు శ్రీ  
రంగ దురంబు వాడు మధురంబగు వేణు కరంబువాడు మ  
మృంగజు పువ్వు చూపులకు, నగ్గముసేసె లవంగ లుంగ నా  
రంగము లార మీకడకు రాడు కదా కృపనున్న జూపరే (30)  
నీ నగవులు నీ చూడ్కులు  
నీ నానా విహరణము నీధ్యానంబుల్  
నీ నర్మలాపంబులు  
మానసముల నాచీ నేడు మగుడవు కృష్ణా (31)

ఇందు గోపికలు కృష్ణుని గుణకీర్తనము చేయుట, సుస్పష్టము, కాని అన్నమయ్యగారు నాయికలచే గుణ కీర్తనము చేయింపక వారు గుణకీర్తనము చేయుచు పొందిన అవస్థలను మాత్రమే వర్ణించిరి. దీనికి కారణ మిట్లని ఊహింపవచ్చును. ఆయన వ్రాసిన అధ్యాత్మ కీర్తనలన్నియు ఇంచుమించు గుణ కీర్తన విభాగమునకు చెందినవే.

అటునట జీవుని అవేదన, జీవేశ్వర సంబంధము ఇత్యాది అంశములు అధ్యాత్మకీర్తనలలో చోటు చేసికొనినను ఇతరకీర్తనలన్నిటియందును స్వామి కళ్యాణ గుణవర్ణనమే సాక్షాత్కరించును. అందుకే శృంగార కీర్తనలయందు స్వామిలీలా వర్ణనకు, గుణకీర్తనకు తావీయక కేవలము విప్రలంభ శృంగారము నందు నాయికలు పొందెడి యవస్థలు వారు పొందిన ఆ విరహ వేదనకు తగిన ఫలములు మాత్రమే అన్నమయ్యగారు వర్ణించుట.

క్షేత్రయ్యగారు మువ్వగోపాల పదములలో నాయిక స్వామి యొక్క గుణములను కీర్తించినట్లుగనే చిత్రించినారు. ఈ క్రింది కీర్తనలో నాయకుని సౌందర్య గుణములను పొగడుటను గమనించవచ్చును.

పల్లవి : ఎంత చక్కని వాడే నా సామి వీ  
డెంత చక్కని వాడే

అనుపల్లవి : ఇంతి మువ్వగోపాలుడు - సంతతము నామదికి  
సంతోషము చేసునే

||ఎంత||

మొలక నవ్వుల వాడే - ముద్దుమాటలవాడే  
తళుకారు చెక్కుటద్దముల వాడే  
తలిరాకు జిగిదెగడదగు మోము గలవాడే  
తెలితమ్మిరేకు కన్నుల నమరు వాడే

|| ఎంత || (32)

అట్లే క్షేత్రయ్య గారి ఈ పదం కూడ చూడవచ్చును.

పల్లవి : ఎంటువంటి వాడే వాడు ఓయమ్మా వాడు  
ఎన్నడూ నీ వీధిని రాడు

||ఎంటువంటి||

అనుపల్లవి : కుటిల కుంతల మువ్వ గోపాలుడని పేరు

నల్లని మేను వాడట - నయము లెన్నో చేసునట  
చల్లగా మాటాడునట - సరసము వాని సొమ్మట  
కల్లకాదట వాడు కళలంట నేర్చునట ఓయమ్మా

||ఎంటువంటి||

బంగరు దుప్పటి వాడట పంతము లాడుకొన్నాడట  
అంగన లెందరినైన - అలయక కూడునట

సంగీత లోలుడట - చాల ఈవిగాడట వాడు ఓయమ్మా

||ఎంటు||

ఇందు నాయిక మువ్వగోపాలుని రూపురేఖా విలాసాదుల తో పాటు ఆయన కళ్యాణ గుణ వర్ణన కూడ చేయుట గమనార్హము. క్షేత్రయ్య గారివి అన్నియు శృంగార భక్తి సమ్మిళిత పదములే. అందులకే గుణ కీర్తనమందు ప్రత్యక్షముగ చోటు చేసుకొనినవి.

ఇట్టిదే “పద్మావతీచరణ చారణ చక్రవర్తి” నని చెప్పుకొన్న గీత గోవింద కావ్యకర్తయైన శ్రీ జయదేవి కవికృత అష్టపదులలో గాంచవచ్చును.

హరి రిహముగ్ధ పథాని కరే

విలాసిని విలసతి కళి పరే

అను అష్టపదిలో హరి స్వరూప కీర్తనము గనవచ్చును.  
చందన చర్చిత నీలకళేబర పీత వసన వనమాలీ  
కేళి చలన్మణి కుండల మండిత గండ యుగ స్మితశాలీ  
హరి రిపా ముగ్ధ వధూనికరే, విలాసిని విలసతి కేళిపరే.  
కాపివిలాస విలోలవిలోచన భేలన జనిత మనోజమ్  
ధ్యాయతి ముగ్ధవధూరధికం మధుసూధన వదన సరోజమ్

||హరి||

(గీత గోవిందమ్ - 4వ అష్టపది)

హరికి సమానులైన దేవత లితరు లెవరును లేరనుచు “సూరదాసు” గారు రచించిన హరిగుణ గానము గమనించుము.

“హరి హరి హరి సుమరో సబకోయా  
హరి సుమరిత్ సబ్ సుఖ హోయా  
హరి చరణాని రాఖాచిత గోమయా (సూరసాగర్ పద్ - 349)

“భజమన నంద నందన చరణ్  
పరమ పంకజ అతమనోహర సకల సుఖకే కారన్  
సనక శంకర్ ధ్యాన ధరత్ నిగమ్ ఆగమ్ కరన్ (సూరసాగర్ పద్ 309)

అన్నమయ్యగారి పదములలో నాయక పొందిన దశావస్థలలో “గుణకీర్తనమ్” ఉత్తమమైనది. ఇందు నాయక ఆయన తోడి తానుపొందిన పూర్వపు అనుభూతులను స్మరించుచు ఆయా సందర్భములలో ఆ స్వామి చూపిన నేర్పులు, అడిన పరిహాసములు ఆయన రూపురేఖలు అదే పనిగ తలచుకొనుచు వానినే పదములుగ, సంకీర్తనలుగ చేసికొని గుణ గానము చేసికొను ఘట్టములను అన్నమయ్యగారు చక్కగా వర్ణించినారు. అధ్యాత్మభావములను శృంగార పరముగ వ్యక్తీకరించుట గమనార్హము.

మీరాబాయి ఇంకొక అడుగు ముందుకు వేసి వారి గుణగానము చేయుచు నాట్టుమాడినది.

మైతే హరిగుణగావత్ నాచూంగీ

అపనే మహలోమే బైరకర్ ప్రభుజీ గీత్ భాగవత్ బచాంగీ (34)

## 5. ఉద్యోగము

1. కామక్షేత్ర జనిత సకల విషయహేయతా జ్ఞానమ్ ఉద్యోగః - రసమంజరి

(మదన బాధల వలన సకల పదార్థముల యందు ద్యజింపవలెననెడి బుద్ధి యుదయించుట ఉద్యోగము) రసమంజరి వ్యాఖ్య - శ్రీ నీలకంఠయజ్ఞ

2. ఆసన శయనముల యందు నిలక లేకుండుటయు, తుష్టిలేక పోవుటయు నిత్యమును ప్రియుని కలియవలెననెడి ఉత్సుకతతో నుండుట “ ఉద్యోగము” అనబడును.

లక్షణములు :- చింత, నిశ్వాసము, భేదము, హృదయ తాపము.

3. “ ఆంధ్ర సాహిత్య చర్చణము” నందు శ్రీ వేదంవేంకటరాయశాస్త్రిగారు లక్షణము నీయలేదు. కాని లక్ష్యముగా స్వీయోదాహరణము నిచ్చిరి.

అది :- శ్వాసాస్మృజ్ఞాతి, భూతలే విలురతి త్వన్మార్గమాలోకతే

దీర్ఘం దీతి విక్లిపత్యత ఇతః క్రమాంభుజావల్లరీం.

కిజ్ఞాప్రాణసమాన కాంక్షితవతీ స్యష్టే పితే సంగమం

నిద్రాంవాఞ్ఞాతి, ప్రయచ్ఛతి పునర్థగ్ధ విధిస్సాపి.

“నిట్టూర్చులు పుచ్చును. నేలదొరలును. నీ వచ్చుదారి నెదురు సూచును. చాలా సేపు విడ్డును. చిక్కిన బాహుల్లరిని ఇటునటు విసరును. కలలోనైన నీపొందును కోరినదైనిద్రను వాంఛించును. కాని పాడు దైవము దానినైన తూయదు.

ఉమ్మగిలే వారినేల వుడికించేనే

తమ్మిమోము చూచి - నాపై దయపెట్టదగదా

||పల్లవి||

చెక్కుచేతదనకుగా చింతతో నేనుండగాను

యెక్కుడ నుండో వచ్చి ఏల నవ్వినే

ముక్కుల నూర్చుల తోడ ములుగుచు నుండగాను

పొక్కుక తానేల నన్ను పువ్వులవేసేనే

|| ఉమ్మగిలే||

నేరకనే తను బాసి నేలలు వ్రాయగాను

సారెదా వచ్చి ఆదేమి చదివినే

వేరులేక పానుపుపై వెతలబొరలగాను

యీ రీతి నింకా సన్నలేమి సేసినే

|| ఉమ్మగిలే||

దిమ్మరేగి కాకలతో దేహమెల్ల వాడగాను

యెమ్మెల కొగిట నన్ను నేల పట్టినే

కమ్మి శ్రీ వేంకటపతి గక్కూన నన్నుగూడి

చెమ్మ జెమటల నన్ను చెక్కలెల నక్కేనే

|| ఉమ్మగిలే||

ఇందలి నాయిక మరెవ్వరో కాదు. సాక్షాత్తు అన్నమయ్యయే. తానే నాయిక యై ఇచ్చట ఉద్యేగ ఆవస్థను అనుభవించుచున్నాడు.

ముందే విరహమున తపించుచున్న తనను మరింత ఉడికించుట యెంచు కని తన యాత్మనే ప్రశ్నించుకొనుట ఇందలి విషయము.

చింతవలన చేయి చెక్కిబికి వచ్చినది. ఆ చింతలో ఆమె ఉండగా నాయకుడైన శ్రీనివాసుడు ఎచట నుండో వచ్చి తనను చూచి నవ్వుచున్నట్లుగా ఆమె భ్రమించినది. అట్లు నాయకుడు నవ్వుటచే ఆమె మనస్తాపము మరింత హెచ్చినది. అంతట నిట్టార్పులు హెచ్చినవి. ఆ సమయమున స్వామి పొక్కక (చాటున నుండి) పూవులు వేసినట. పూవులు మన్నధ సాయకములుగదా ! మనసులో ఆయన పై విరహము పెరరగా ఆయన తలపులలో తల మునకలైన నాయికకు, మనసు నిండ స్వామియే నిండి యుండి, చిలిపిపనులు చేయుచున్నట్లు తోచుచున్నది. అందులకే ఆమె నేలపై కాలి వ్రేళ్ళతో వ్రాయుట, పానుపుపై స్థిరముగ నుండలేక పొరలుట, అయినా ఆ స్వామి ఊరకుండలేదు. ఏమేమో గుసగుసలు చెప్పును. నైగలు చేయును. విరహవేదనతో దేహమంతయు కాకలెక్కి దిమ్మరేగినది. తనూలత వాడినది. వాడిన యామె శరీరమును బిగికోగిట బంధించుటచే యామె తల్లడిల్లినది.

ఇట్లు ఉద్యేగముతో తపించు ఆ నాయికను ఆ వేంకటపతి మరి తదపు లేకుండ గక్కూన కూడి చెమటల తోడిదైన ఆమె చెక్కలను నొక్కేనట.

లోకీక శృంగారమున నాయిక పొందెడి యవస్థలు మాత్రమే వర్ణింపబడును. కాని అననమయ్య గారిపదములు శ్రీనివాసునిదివ్య శృంగార లీలలు. మధుర భక్తి ప్రపూరితములు. అందులకే ప్రతిపదమునను నాయిక ఏ అవస్థలో నున్నను, భక్తిసులభుడై హరి తన భక్తులకు తన సన్నిధిని ప్రసాదించుట చూడవచ్చును. ఆ విధముగ ఇందలి నాయిక ఉద్యేగముతో సాక్కినపుడు నాయకుడైన వేంకటపతి తక్షణమే ఆమెను కూడుటచేసెద్య; ఫలితము పొందినది.



చెలిగావు మరుడింత చేయ జొచ్చెను.

సెలవుల నవ్వులే సిగ్గురేచ జొచ్చెను

||పల్లవి||

చెక్కుపై చేయిడుకొని చింతించగా చెలియకు

వుక్కుమీరి పెంజెమట లూర జొచ్చెను

వెక్కసపు విరహాన వెఱగుతో నుండగాను

మిక్కిలి నిట్టూర్పులు మించ జొచ్చెను

|| చెలి||

ఎదురు చూచి నీ రాకకే కరుచునుండగాను

పాదలుచు తమకము ఉప్పొంగ జొచ్చెను

ఆదన నీ పొంగులకు ఆలయుచు నుండగాను

తుదలేని కోరికలు తొడరగ జొచ్చెను

||చెలి||

తగిలినీ వలపుల దప్పుల పొరల గాను

దగదొట్టి సందులు ఆదరజొచ్చెను

జిగి నలమేల్కొంగ శ్రీ వేంకటేశుడు నిన్ను

మిగుల గూడగా మేలు మెరయగ జొచ్చెను

||చెలి||

ఇందలి నాయికయు ఉద్యేగమనెడి కామావస్థలో నున్నదే. ఉద్యేగమనగా విరహము వలన కలిగెడి దుఃఖము. చింత, నిశ్వాసము, అనంత దుఃఖము, ఎదురు చూపులు ఇవి అన్నియు ఉద్యేగ లక్షణములు. మరుని బాధకోర్కలేని ఈ నాయిక స్వయముగ ఆలమేల్కొంగయే.

శ్రీ వేంకటేశుడు ఏడు కొండలు దిగి ఎప్పుడు వచ్చునో ఏమో. ఆయన అను నిత్యము కొండలు దిగివచ్చినను, తనను మురిపించి, మైమరపించి వీడ్కొని చనినప్పటి నుండి తిరిగి ఆయన దర్శనము, సాన్నిధ్యము, సాంగత్యము లభించువరకు అమెకు విరహమే. స్వామి వియోగము సహింపరానిదై ఆయనను గూర్చి చింతించుచు, విరహమున పొరలుచు, చెక్కిట చేయి జేర్చినది. ఎదురు చూపుల తోడనే అమెకు చెమటలు గ్రమ్మినవి. తాపమధికము కాగా నిట్టూర్పులు హెచ్చినవి. ఆయన పొందుకొరకు ఆలయు సమయమున అనంతమైన కోర్కెలు మితిమీరుచున్నవి. వలపుల దప్పులలో పొరలగా తాపముచే అవయవములు ఆదిరినవి. నాయికయైన ఆలమేల్కొంగ ఇంతటి దురవస్థలో నున్న తరుణమున శ్రీ వేంకటేశుడు అమెను కూడినాడు. ఆలరింపజేసినాడు. తాపమును ఉపశమింపజేసినాడు. అమె తాపమునకు

ఉద్యోగమునకు ఫలితము లభించినది. భక్తునిగా అన్నమయ్య జన్మ చరిత్రార్థమైనది. ప్రతి పదమునను అన్నమయ్య స్వామి సామీప్యమును భావించగలిగాడు. సంభోగ, విప్రలంభ, శృంగారములు సుఖదుఃఖములట్లు ఒక దాని వెంట చక్రము వలె తిరిగినవి. ఇంచు కంతయు వియోగము సహింపని మధురభక్తి భావ సంపన్నములు అన్నమయ్యగారి కీర్తనలు.

ఉద్యోగ భరితమైన ఈ క్రింది కీర్తనలును పరిశీలించదగినవే.

1. ఎంత గలదే ఇంకా నీ మోహము  
ఇంతిరో నీకే చెల్లు నీ మోహము (అ.శృ.సం. 20-255)
2. నాటికి నేటికి మీరే నవ్వరా నన్ను  
మేటి జవ్వన మింతయై మించెగానాకు (అ.శృ.సం. 22-104)
3. తరువాతి పనులెల్లాదానె యెఱుగు  
సిరులవిభున కిట్టి చెప్పరే చెలులు - (అ.శృ.సం. 30-167)

## 6. విలాపము

1. దీనినే రసమంజరీ కారుడు “ప్రలాపము” గా పేర్కొనెను

“ప్రియాశ్రిత కల్పనిక వ్యవహారః ప్రలాపః”

2. మనసు మిక్కిలి సుడివడి యాడుట చేత విషయము లేకయే

(వస్తువు) మాటలాడుట ప్రలాపము - ఆంధ్ర సాహిత్యచర్చణము

3. ఇచట నిలచెను, ఇచట కూర్చుండెను. ఇచట నన్ను చేరెను ఆని విలపించుట  
విలాపమనబడును - నాట్య శాస్త్రము, తెనుగుసేత.

చిత్తగించవయ్యా నీ సింగారపు దేవులను

హత్తికరుణించరాదా ఆసపడని

॥పల్లవి॥

నిండారా దనమీద నీవు ఒత్తిగలవని

యాడనున్న చెలితోడ యాన తిచ్చీని

పండబడి నీవుండిన పరపిది తనదని

వెండియును తన పెనువేల జూపేని

॥చిత్త॥

చనువున నిడ్డరికి సమ ద్రిష్టాయనని  
 తన పొరుగాపెత్తడ తలపోసేని  
 ననచిన యట్టి ప్రాణ నాధుడవు నీవని  
 వొసర జే కానికలు వొడిబెట్టి పంపేని

॥చిత్ర॥

పెట్టి నీ నోరను తన పేరు నడిగేవని  
 చుట్టపు వనితతో బొంచులాలించీని  
 యిట్టే శ్రీ వేంకటేశ యేలితివి మగువను  
 గుట్టుతోడ చనకు నిన్నే గురి సేసేని

॥చిత్ర॥

నాచ్యశాస్త్ర లక్షణము ప్రకారము, ఇచట నిలచెను, ఇచట కూర్చుండెను, ఇచట నున్ను జేరెను అనువానికి లక్ష్యముగా ఈ సంకీర్తన యందు నాయిక తన స్వామి అంతకు మునుపు తనను కూడి పరుండిన పరువు ఇదియే యని తన చెలికి చెప్పుచున్నది. ఇద్దరికి చనువు వలన సమదృష్టి కలిగినదని పొరుగామెతో తలపోయుచున్నది. బంధువుల వనితలతో తన సంగతి చెప్పుచు, తనను పేర్కొను నేమో యని పొంచులు వినుచున్నది. గతమున నాయకుని చేష్టలను తలపోయుటచే అమెకు దుఃఖము కలుగుచున్నది. ఈ విషయము లన్నియు దూతి లేక చెలిసాత్ర వహించిన అన్నమయ్య స్వామికి నివేదించినాడు. భక్తితోడి నివేదనమును స్వామి మన్నించినాడు. తక్షణమే దేవిని కరుణించినాడు. అదియే ఆమె విలాపమునకు ఫలితము.

అన్నమయ్య జగన్నాటక సూత్రధారుడైన శ్రీహరి లీలలను, మధురముగ వర్ణించి తరించిన పద కవితాపితామహుడు. శ్రీ వేంకటేశ్వరుని దివ్య శృంగార లీలలను ఊహించి భావించి రూపకల్పన చేసి జీవము పోసిన మహానీయుడు. అష్టవిధనాయికలను వారు పొందెడి కామావస్థలను అలంకార శాస్త్రములను దృష్టియందుంచుకొని వారిని సృష్టించుటకును, దివ్య శృంగార లీలలను లోకికమునకు జోడించుటకును తపన పడిన వాడు కాడు. తన భావనలోనికి వివిధముగ ఆ స్వామి లీలలు ప్రవేశించునో తదనుగుణముగ భక్తి పారవశ్యమున తల్లీలు సంకీర్తనా రూపమున చిత్రిచిన వాడు మాత్రమే. అందులకే అన్ని విధముల నాయికలకు వారు పొందిన కామావస్థలకు తగినన్ని ఉదాహరణలు దొరకుట కష్టము. అందునను నాబోజి లల్పాలకు మరింత దుష్కరమైన పని “విలాపము” అనెడి ఈ ఆరవ కామావస్థకు సరియైన లక్షణములు గల పదములు నాకు ఉపలభ్యమైన శృంగార

సంకీర్తనా సంపుటములలో లభింపలేదు అయినను ఈ క్రిందిది పరిశీలనాత్మకమైనదిగా తీసుచున్నావి.

1. చెప్పరాదు చూపరాదు చిగిరించీ భావమెల్ల  
తప్పని జవ్వనపు వసంత వేళోకానీ (29-588)
2. ఉవిద విరహమున నొంటి పడె మన  
కివలనీకెత్ నిది యేపాటు (29-598)
3. మాటలేల మనసుకు మనసే సాక్షి  
యేటికే బరాకు సేసే వింత గావవయ్యా (30-188)

## 7. ఉన్నాదము

1. బెత్తుక్క సంతాపాది కృతమనోవిపర్యాస సముత్థప్రియాశ్రిత హృద్భావ్యాపారః ఉన్యాః  
(రసమంజరీ)
2. చేతనా చేతనముల యందు సైతము అపరిచ్ఛేదము - ఆంధ్రసాహిత్యదర్శణము
3. సర్వావస్థలయందును నాయక సంశ్రేతములైన కథలనే ఎన్నుచు ఇతర పురుషులను ద్వేషించుట

ముఖ్యలక్షణములు :- 1. అనిమిషదృష్టి

2. దీర్ఘనిశ్వాసము

3. ఏదో అలోచించుచునదచుట

4. విహారకాల మందును ఏడ్చుట

నాట్యశాస్త్రము (తెలుగు సేత)

ఆంగన సుద్దులు నీవు ఏమడిగేవయ్యా

చెంగట నుండి నీవే చిత్తగించవయ్యా

॥పల్లవి॥

చెలియ నీరూపము చిత్తరుపహాన త్రాసి

పాలుపు మిగుల చాసే పూజించును

కొలుపు సేసి మరి కొంతవడి నీపేరు

పలుమారు నొడివి జపము సేసును

॥ అంగన ॥

సరుగ పొద్దున వంట చవులుగా వండి వండి

పరగగ నీకు నుపార మిచ్చును

ఆరిది నీ ప్రసాదము ఆరగించి నీ పతిమ

నురమున బెట్టుకొని ఉయ్యాల లూచును

॥ అంగన ॥

బాగాలునీ కొప్పసేసి భావము నీపైబెట్టి

యోగినియై యానందాన నోలలాడును

యీ గతి శ్రీ వేంకటేశ యేలితి వింతలో వచ్చి

ఆ గురుతులెల్లా జూడు మట్టి నీకు మొక్కును

॥ అంగన ॥

సర్వకాల సర్వాస్థల యందు నాయక సంశ్రేతములైన కథలనే ఎన్నుట అనునది “ఉన్నాదావస్థ” యందలి నాయక లక్షణము. ఈ పదము నందలి నాయక తన మనోనాధుని చిత్తరువును పటముపై వ్రాసి పూజించును. ఆ పటము వద్దనే ఉండి పలుమారు ఆయన పేరునే జపించును. చక్కని రుచులతో వంటలు వండి ఆయనకు నైవేద్యమిడును. ఆ ప్రసాదమునే భుజించును. ఆ ప్రతిమనే గుండెలపై నిడుకొని ఆయ్యాల లూచును. తాంబూల మందించును. భావమున ఆయననే నింపుకొనును. యోగినిగా మారి అలౌకిక ఆనందమును పొందును. ఇవి అన్నియు ఆయన చిత్తరువునకు లేక ప్రతిమకు చేసిన చేతలు, సేవలు. ప్రతిభక్తుడు విగ్రహారాధన సేయును పై సేవలన్నియు చేయును కాని ఆ విగ్రహమునే తన ప్రక్కనే, గుండెల పైననే పెట్టుకొనడు. ప్రత్యేక స్థానమున ఆ విగ్రహము నుంచి పూజించును. ఆట పిమ్మట లౌకిక వ్యాపారమున మునిగి పోవును. కాని మధుర భక్తిలో మునిగిపోయిన ప్రపన్నుడట్లు కాదు. సర్వమును మరచి స్వామితోడిదే లోకముగా నెంచి తన్నుదా మరచి నిరంతర ధ్యాన సమాధిలో మునుగును. అందునుండి జాగ్రదవస్థ వచ్చినను, తానెవరిని గూర్చి తపించుచున్నాడో ఆ పరమాత్మనే పూజించును. సేవించును. ఇతః పూర్వ మాయా సందర్భములలో ఉడహరించినట్లు “ధ్యానంచత్రైలధారావ దవిచ్ఛిన్నస్మృతిసంతాన రూపమ్” అను దానికి లక్ష్యభూతుడగును.

లౌకిక నాయకల ఎడల ఇట్టిది “ఉన్నాద” మను అవస్థగా మన మెంచినను, దివ్యుల యెడల ఈ యవస్థను “అవిచ్ఛిన్నస్మృతి సంతాన రూపము” గనే యెంచవలయును.

ప్రపన్నుల యెడలను ఇట్లే భావింప వలయును. (శరణాగతి) ప్రపత్తి దశకు చేరిన జీవునకు లోకీకవ్యవహారములతో పనిలేదు. సర్వము పరమాత్మతోడి వ్యవహారము. శరీరసంబంధమేమాత్రముండదు. ఇది జీవేశ్వరుల సమాగమునకు అంతిమ సోపానము.

అట్టి స్థితికి జేరినది. పై పదము నందలి నాయిక. ఆ నాయికావస్థను వర్ణించిన వాడు ప్రపన్నుడైన అన్నమయ్య.

ఇట్టివే ఈ క్రింది కీర్తనలను ఉదాహరణముగ గొనవచ్చును.

1. ఎంత మీదు కట్టెనే యింతి నీకు జవ్వనము  
కాంతుడ వేమి సేసితే కానుక లంపె జెలి (26-144)
2. ఏమిసేతు నమ్మలాల యిట్టాయ నా వలపు  
ప్రేమము జెప్పగ రాదు పిలువక పోదు (26-220)
3. ఇప్పుడు నీవు వచ్చితి విది చూచి నాకదివే  
చొప్పుగా రెండు భావాలు చూపి చెప్పరాదు (30-242)
4. అదియే కాదా సతత మాతని కప్పుడు  
పది యవస్థల బొంగి భ్రమసే కాక (30-242)

పై నుదహరించిన నాలుగు శృంగార సంకీర్తనలలో మూడింటి యందు నాయిక ఉన్నాదావస్థ భాయామాత్రముగనే గోచరించును. నాల్గవ దాని యందు పల్లవిలో “పదియవస్థలు” నాయికానాయకులు అనుభవించినట్లు పేర్కొనబడినది. ఆ పదియవస్థలు ఏవియో తక్కిన చరణములలో వర్ణింప బడలేదు. సంకీర్తనయందలి మూడు చరణములలోను నాయిక అవస్థను లేక స్థితిని మాత్రమే అన్నమయ్య గారు వివరించుట జరిగినది.

## 8. వ్యాధి, 9. జడత, 10. మరణము

1. మదన వేదనా సమత్వ సంతాప కార్వాది దోషా వ్యాధిః - రసమంజరి
2. దీర్ఘ నిశ్వాస పాండుతా కృశతాదులు - అంధ్ర సాహిత్య దర్పణము
3. సామ, దాన, అర్థములను ప్రయోగించియు, దూతికలను రాయబారమంపియు, నిరర్థక మగుటచే ‘వ్యాధి’ జనించును.

- నాట్యశాస్త్రము శ్రీ పి. ఎస్. ఆర్. అప్పారావు.

అన్నమయ్య గారిశృంగారసంకీర్తనలలో “వ్యాధి, జడత, మరణము”లను ఆవస్థలకు తావు లేదను పించుచున్నది. దానికి కారణము ఇవి సంకీర్తనలగుటయే. అనగా దైవ సంబంధమైన దివ్యశృంగారలీలా వర్ణనా పూరితములగుటయే. భక్తుని పరముగ జూచినను నదా హరి చరణారవిందములను సేవించుచు మనమున భావించు భక్తులకు ప్రపన్నులకు గూడ ఇట్టి యవస్థ వచ్చుటకు అవకాశమే లేదు. ఇట్టి యవస్థలన్నియు శరీరమునకు జెందినవి. ప్రపన్నులయెడ ఇట్టి యవస్థలు అనగా వ్యాధి మరణములకు తావు లేదు. విలసనగా ప్రపన్నులు పొందెడి వియోగ వ్యధ ఆత్మకు పరిమితమైనది. సర్వదా హరి నామస్మరణము తప్ప అన్యమెరుగని వారు ప్రపన్నులు. ఆత్మకు నాశము లేదు కదా ! ఇట్టి ఆత్మకు దేని చేతను వికారము కలుగదు. “అవి కార్యోయముచ్చతే (36) అని కృష్ణ భగవానుడు గీతలో చెప్పినట్లు ఆత్మకీలోకిక సంబంధమైన వ్యాధి, మరణములతో పనిలేదు. అందుకేనేమో అన్నమయ్య ఈ రెండు ఆవస్థల విషయ మాలోచింపనే లేదు. నిరంతర ధ్యానము చేశరీరమునకు ప్రకాశము కలుగునే కాని భక్తులకు ప్రపన్నులకు వ్యాధి నమీపింపదు. వారి తపమునకు ఫలము జీవన్ముక్తియే.

ఈ సంకీర్తనలయందలి నాయిక ప్రధానముగ అలమేల్కంగయే. లేదా వివిధ రూపములలో మనకు గోచరుడగు అన్నమయ్యయే. దివ్యయైన అలమేల్కంగకు జరా మరణములు లేవు. ప్రపన్నుడైన అన్నమయ్య పరమ పదము చేరునంత వరకు దినమున కొక్క కీర్తనకు తక్కువ కాకుండ సంకీర్తనలు చెప్పివాడే. అట్లు సంకీర్తనలు చెప్పవలయు నన్న ఆరోగ్యము సరిగ నుండ వలయును గదా ! ఆరోగ్యము సరిగ నుండి ననే గాని మనసునకు ఏకాగ్రత లభింపదు. ఏకాగ్రత లేనిదే భక్తి కుదరదు. భక్తి, ప్రపన్నతకు మూలము. అందుకే మరణ మాసన్నమైనపుడు నారాయణుని చింతనకు, స్మరణమునకు కఫ వాత పిత్రముల కంఠమున అడ్డు తగిలిన చో అట్టి మానవులకు జీవన్ముక్తి లభించుట ఎట్లు ? అని పన్నిద్దరాళ్వారులలో నొకరు, ప్రముఖులు అయిన కులశేఖరాళ్వార్లు ఇట్లు చింతించినారు.

ప్రాణ ప్రయాణ సమయే కఫవాతపిత్రైః

కంఠావరోధనవిధౌ స్మరణం కుతస్తే ! (37)

అట్టి యెడ ప్రపన్నుడైన వానికి లభించునది జీవన్ముక్తియే కాని మరణము కాదు. మరణించినచో తిరిగి పుట్టుట జరుగును. ఈ మరణము శరీరమునకే గదా ! జీవన్ముక్తులకు “పునరపిజననం పునరపి మరణం” లేదు. మరణ మనునది జరా, రుజాది కారణములలో

దేనివలననైనను సంభవించుచున్నది. జీవన్ముక్తియనునది భక్తి ప్రపన్నతల వలన లభించునది. అకోపకు చెందినవాడు అన్నమయ్య. అందుకే ఆయన రచనలలో వ్యాధి, జడత, మరణములకు తావు లేదు.

అంతియే కాక అలంకారికులు సైతము మరణమును అవస్థను వర్ణింపరాదనియు వివర్ణింప వలయుననియు నిషేధము విధించిరి.

“అప్రాప్త కామము నందు మరణమును వర్ణించి తక్కిన యవస్థలను పై విధముగ నిరూపించవలెను (38)

ఈ మరణ నిషేధము ప్రత్యేకమైనది. ఇంకను ముందు బోలెడంత కథ జరుగవలసి యుండగా ‘అయోగ’ అవస్థ యందే నాయిక లేదా నాయకుడు మరణించుట తప్పింపదనవో ఇంకేమున్నది? అందుచే ఇచ్చట మరణము నిరూపింపరాదు. మరి మరణమేల చెప్పబడినదన్నచో “మరణము కలుగునన్నంతగా వారు తప్పమైనారు” అని నిరూపించుటకే (39)

ఈ వివరణ నాఁకు శాస్త్రమున దా. పి. ఎస్. ఆర్. అప్పారావు గారిచ్చినది. ఇది నాఁకాదులకు మాత్రమే పరిమితము. భక్తి ప్రపన్నతలకు చెందినది కాదు. ఇందు అనగా ఈ సంకీర్తనలయందు ప్రత్యేక చరిత్ర లేమియు వర్ణింపబడవు. అన్నియు విష్ణు కథలే. విష్ణు సంబంధ గాథలే. విష్ణు భక్తుల కెప్పటికిని మరణము లేదు. వారికి కలుగునది జీవన్ముక్తియే. అందునను అన్నమయ్య గారు సాధారణ మానవుడు కాదు. అవతార పురుషుడనియే చెప్పవలెను. ఎందుకనగా ఆయన “హరి సంచకాంశము”న అవతరించినవాడు.

## నాయికాత్రయము

“సాచత్రవిధాస్త్రియా పరకీయా సామాన్యాచేతే” అని రసమంజరీ కారుని నిర్వచనము.

నాయికలు ప్రధానముగ మువ్వురని అలంకారిక మతము. వారు 1. స్త్రియ, 2. పరకీయ, 3. సామాన్య

ఇందు స్త్రియ లక్షణమిట్లు చెప్పబడినది.

“తత్ర స్వామిస్యే వానురక్తా స్త్రియా

అత్ర పతివ్రతా యా ఏవ లక్ష్మత్యాత్” - రసమంజరీ.



ఆనగా పతియందే ప్రేమ గలది. పతివ్రత యగునది.

ఆస్వాశ్చేష్టా - భర్తుశుశ్రూషా, శీల సంరక్షణ, మార్గవం, క్షమాచ.

ఆనగా తన పతి సేవ జేయుట, వంశ గౌరవాదులను కాపాడు కొనుట ఓర్పు కలియుండుట.

ఈ “స్వీయ” ను మరల మూడు విధములుగ విభజించిరి

స్వీయా త్రివిధా 1. ముగ్ధా, 2. మధ్యా, 3. ప్రగల్భావ ఆని

## ముగ్ధా లక్షణములు

“తత్రాంకురిత యవ్యనా ముగ్ధా”

ప్రథమావతీర్ణ యావన మదన వికారాతౌవామా

కధితా మృదుశ్చమానే సమధిక లజ్జావతీ ముగ్ధా - సాహిత్య దర్పణము

“క్రియా హ్రియా మనోహరాముగ్ధా”

“కాపి సి మార్గవం నవ భూషణే సమీహా”

ఆని ఈ విధముగ రసమంజరీ కారుడు స్వీయా ముగ్ధా నాయకా లక్షణములను తెలిపినాడు.

ముందుగ స్వీయ లక్షణములు గల అన్నమాచార్యుని శృంగార సంకీర్తనలను, వాని యందు గల మధుర భక్తిని ఉదహరించి వివరింతును.

స్వీయ నాయక - ముగ్ధ లక్షణములు

రాగం - పళవంజరం

సరస గూఢుండవే సరసము లాడవే

శరసు వంచుకోనేల చిన్నదానవటవే

1. పలుకులు నైతేను పచ్చి కప్పురాలు రాలి

తిలకించి మోవితేనే చిందీని

చెలువుడు చెనకిత సిగ్గుతోడ బెనగేవు

చెలియరో నీవింకా చిన్నదానవటవే

||సరుస||

2. మొలక నవ్వుల నైతే ముత్యాలు వొడమీని  
నిలువు నూరు వండినీ నీ మురిపేలు  
బలిమి జన్మలంటితే పయ్యద కొంగు మూసేవు  
చిలుక రాదా వలపు చిన్నదాన వటవే

||సరుస||

3. సందడి చూపులనైతే చల్లగ వెన్నెల గానీ  
కందువ నెమ్మొమున కళలుబ్బీని  
ఆందపు శ్రీ వేంకటేశు నలమేల్కొంగవు నీవు  
చెందిమరీ గొసరేవు చిన్నదానవ టవే

||సరుస|| (28-193)

ఇందలి నాయక ముగ్ధ. సిగ్గు చేత మనోహరముగ నుండు నది. శిరసు వంచు కొనినది. ఆమె అలమేల్కొంగగా పేర్కొన బడినది. నాయకుడికి ఎడముగా కూర్చున్నది కాబోలు “సరస గూర్చుండవే అని చెలిచెప్పుచున్నది. భర్త తాకినచో సిగ్గు తో పెనుగు లాడును. వక్రజము లంట బోయినచో పైట కొంగు కప్పు కొనును. ఈ లక్షణము లన్నింటిని చెప్పిచెలికత్తె “ఇవి నీకు తగవు. నీవింకను చిన్నదానవు కావు సుమా! అనుచున్నది. చివరకు ఆ స్వామి ఆమె నేదో యొక విధముగ ఒడబరచి ఆమెను కూడినాడు. ఆయన సంగమమును అలమేల్కొంగకొసరి కొసరికొరుకున్నదట. అందుకే “నీవు చిన్నదానవా” అనిచెలి ప్రశ్నించినది.

అన్నమయ్యగారు చక్కని జాన తెనుగున పద రచనచేయ గల దిట్ట. అలమేల్కొంగ యొక్క ముగ్ధత్వమును తేట తెనుగున మృదు మధురముగ వర్ణించినారు. ఆయన స్వయముగ చెలికత్తె యై జగజ్జననీ జనకుల మేలు కలయికకు దోహదక్రియలొనర్చి, వారినొకచో కూర్చి ధన్యుడైనాడు. ఇది దివ్య దంపతుల సంబంధమైన శృంగారము గనుక దీనిని లోకిక దృష్టితో నెంచరాదు. మధుర భక్తి సమ్మిళితమైన ఒకానొక ప్రేమ కావ్యముగ పరిగణింపవలెను. ఇందలి నాయకను ముగ్ధ - నవోధగా గుర్తింపవచ్చును.

## 2. ముఖారి రాగం :

భావమెఱుగని పడుచా వోసి

పోవే పోవే పోవే పడుచా

||పల్లవి||

1. మొరగు మొరగు వింత కరుగుదవేల  
పరచు మాటల పడుచా  
చురుకు మెరుపు వాలుచూపుకన్నుల  
కెరల బొడిచి గిలిగించేవే పడుచా

|| భావ||

2. కెలపు మలపు బయిడి గిలుకు మట్టెల  
బలుపు మోతల పడుచా  
ఆలపు సాలపు ముద్దులొలుకు మట్టెల  
జలుకు వలపు మీద జల్లేవా పడుచా

|| భావ||

3. వెదకి వెదకి తిరువేంకటేశ్వరు  
బదరి కూడిన పడుచా  
కదలు గుబ్బల కలికి చేతల  
వుడుటు నడపులనె వొరగేవే పడుచా

|| భావ|| (12-269)

ఇందలి నాయిక విస్రబ్ధ నవోధయగు ముగ్ధ. నర్మగర్భమైన మాటల నాడునట్టిది. ఓర కనుల చూచి నాయకుని ఉద్రేకింప జేయెనట్టిది. ముద్దులొలుకు నవ్వులతో ప్రసరింప జేయు వలపు చల్లు నేర్పు గలది. అందముగ, ఉత్సాహముగ కదలించుచున్న బంగారు మట్టెలు ధరియించినది. ఆకదలికలో మట్టెల రవళి ఆధికమైనది. ఆ నడకల వలన ఆమె ఉరోజములు కదలు చున్నవి. ఇవి అన్నియు కలికి చేతలు, నైపుణ్యము గల చేష్టలు.

ఈ విస్రబ్ధ నవోధకు లజ్జా, భయ కంపాదులు తగ్గి పోవును. విశ్వసనీయమైన ప్రేమగలదిగ నుండును. అంతయు కాక ఈమె యందు స్వీయా ముగ్ధ - విస్రబ్ధ నవోధ లక్షణములతో పాటు “అభిసారిక” లక్షణములు గలవు. ఎందుకనగా ఈ నాయిక వెదకి వెదకి తిరువేంకటేశ్వరుని పదరి (త్వరపడి) కూడినది. కనుక ఈమెను స్వీయా - ముగ్ధ - విస్రబ్ధ - నవోధ అభిసారికగా చెప్పుకొనవచ్చును.

అన్నమయ్యగారు విష్ణుక్షేత్రము లన్నియు తిరిగినారు. తన మనోనాధుడైన శ్రీహరి కొరకు వెదకి నాడు. చివరకు తిరువేంకటాద్రిపై నున్న వేంకటేశ్వరుని సన్నిధినే తన శేష జీవితమును గడిపినాడు. ఈ కీర్తనలయందలి నాయిక ప్రత్యేకముగ పేర్కొన బడక పోవుటచే అన్నమయ్యయే ఇందలి నాయకయై యుండును.

ఇంకను ఈ క్రింది కీర్తనలో ముగ్ధనాయిక లక్షణములు అన్నమయ్య ఇట్లు వర్ణించినాడు.

### మధ్యమావతి రాగం

వేడుకొన గదవయ్య వేగమె నీవు

వాడి గోరి తాకులకు వడి దిట్ట కుండనా

|| పల్లవి ||

ఆటది చిగురు వంటిది అంత గాసి కోపదు

గాటపు మాటాడితేను కనుగందును

యేటికి బిసికితివి యెగ సత్సేన చన్నులు

గూట జిక్కియిందు కాపె కోపగించకుండునా

|| వేడుకొన ||

జవ్వని పూవు వంటిది సడిబడ నోపదు

నవ్వితేనే వసువాడినాము వేసును

రవ్వగా గిలిగింతురా రచ్చలోన మార్మములుక

ఇవ్వల నిందుకు నాపె యెగ్గు వట్ట కండునా

|| వేడుకొన ||

కన్నియ పూపవంటిది కాకలకు నోపదు

అన్నిటా శ్రీ వేంకటేశ ఆలయించి తీ కాగిట

సన్నల నిన్నిందు కాపె సాధించ కుండునా

|| వేడు || (20-99)

ఈ నాయిక నవోధ. ఏమాత్రపు కఠినపు చేతలనైనను ఓర్పుకొనజాలదు. రతియందు ప్రవీణురాలు కాదు. గోరు గుచ్చుకొనినను, గట్టిగా మాటాడినను, బిగికో గిట బంధించినను. పూవు వలె వాడిపోయెడి సుకుమారి. లేత పిందె వంటిది. వేడిగాలులకు తట్టుకొనలేదు. ముట్టుకొనిన పాలుగాఱు నట్టి సున్నితశరీరమామెది. అమాయకురాలైన కన్య. శ్రీ వేంకటేశ్వరుడు ఇట్టి నాయికను కూడి ఆలయించినాడు. అందులకే తిట్టినది. సాధించినది, కోపగించినది, తప్పులనెత్తి చూపినది.

ఈ నాయిక చేష్టలన్నియు నూత్నవదువు చేష్టలను తలపునకు వచ్చును. కష్టతరమైన కార్యముల వలన ఆమె మిగుల నొచ్చుకొనును. ఇవి యన్నియును శ్రీమన్నారాయణుడు భక్తితో పరిపక్వత చెందని భక్తులకు పెట్టెడి పరీక్షలు. ఈ పరీక్షలలో భక్తుడు నెగ్గెనా స్వామి సన్నిధి లభించినట్లే. పరమాత్మ పెట్టెడు కఠిన పరీక్షలకు తట్టుకొన లేని భక్తుడు పొందెడి అవేదన, తపన, ఆలయిక - ఇవి యన్నియు భక్తుల చరిత్రలు గమనించినచో మనకు సుస్పష్టమగును. రాముని నమ్మిన రామదాసును అనేక బాధలకు గురి చేసినప్పుడు ఆ

భక్తుడు రాముని నిందించుట అందరెరింగిన చరిత్రమే. చివరకు తన తప్పు తెలిసికొని పశ్చాత్తాపము నంది ఆ స్వామి కరుణా కటాక్షములకు పాత్రుడైన విషయము ఆ చరిత్ర వలన మనమెరుంగ వచ్చును.

ఇట్టివే మరికొన్ని ఉదాహరణలు పరిశీలనార్హములు.

### 1. మధ్యమావతి

ఇంతులు నోచిన నోమో ఇది నీకు విలాసమో  
యెంతైనాను పొగడక యెట్లు మాన వచ్చును 18-180

### 2. కొండ మలహరి

ఏమే యెరుగదా యే కతపు సరసము  
కామించిన అతని నింత కాకు సేతుర 24-575

డా. వేటూరి ఆనందమూర్తిగారు ఇచ్చిన స్వీయా నాయికకు ఉదాహరణములు  
(43) స్వీయ (దివ్య)

### ముఖారి

1. ఇది గాక సౌభాగ్య మిదిగాక తపము మఱి  
యిది గాక వైభవంబిక నొకటి గలదా 12-17

### రామ ప్రియ

2. ఏమిసేతుమయ్య నీవు యింతటి నాయకుడవు  
మోము చూచి తొలిసేతు మోహించిన దానను 3-188

### వరాళి

3. కపటకు సతి శృంగారము కన్నుల పండువుదోపుచు  
యిటువలె నిలచి చిత్తంబిందరి నేపెడిని 12-122

### ముగ్ధ-నవోధ (దివ్య) గాళ

4. ప్రాయపు వనిత నింత పచ్చిసేతురా  
మూయక మూసేని చలముల నింతవలపు 3-117

5. ఏమీ నెరంగని నన్ను ఇంత సేసినే వీడు  
సామము నేరపేరంటా చవులు పుట్టించేనే

3-609

6. ఎందాక నీ సిగ్గు లేటికి బెంచేవు  
పొందులు దొరకెను భోగించ రాదా

17-547

## స్వీయ - మధ్య

1. “సమాన లజ్జా మదనా మధ్యా” - రసమంజరీ
2. విచిత్ర సురతయు, ప్రరూఢస్మర, యవ్వనయు, ఈషత్ప్రగల్భ వచనయు,  
మధ్యవ్రీడితయు మధ్య యనబడును - ఆంధ్ర సాహిత్యదర్శణం
3. మధ్యావిచిత్ర సురతాప్రరూఢ స్మరయవ్వనా  
ఈషత్ప్రగల్భవచనా మధ్యమ వ్రీడితామతా - సాహిత్య దర్శణము  
అన్నమాచార్యుని కీర్తనలలో “మధ్యానాయిక” స్పష్టముగ గోచరించు కీర్తనలు అతి  
స్వల్పముగ నున్నవి. వానిలో ఒకటి రెండింటిని స్థాలీపులాక న్యాయముగ వివరింతును.

## కాంబోది

1. అల్లదివో చూడరమ్మ అతివభావము నేడు  
వెలవిరిబతి వద్ద వింతలాయ గనరే

||పల్లవి||

తప్పక చూచి యింతి తలవంచి సిగ్గుపడి  
చిప్పిల గడమ చూపు చిత్తములో జూచెనే  
కొప్పుగదల నడచి కొంచి కడమ నడపు  
చెప్పక పయ్యదమాటు సేయుచు నడచేనే

||అల్లదివో||

సెలవి బారగ నవ్వె సిగ్గున గడమ నవ్వు  
కులికి కులికి తన కుత్తుకలో నవ్వేనే  
నిలచి కొంత మాటలాడి నీటున గడమ మాట  
సెలసి చేయి మరుగు చేసుక మాటాడెనే

||అల్లదివో||

చేతికి నాకు చుట్టిచ్చి సిగ్గుతోడ సగమాకు  
 చేతనే చిదిమి తన వాతెర గీలించేనే  
 యీతల శ్రీ వేంకటేశు డింతి భావములు చూచి  
 కాతరాన గూడగాను గడుస్తే నిలిచెనే

॥అల్లదివో॥ 27-484

ఇందలి నాయక సమానమైన లజ్జయు, మదన వికారములను కలిగి యున్నది. ఒక ప్రక్క తన మనోవికారమును ప్రకటించుచునే సిగ్గు వడుచున్నది. విచిత్ర సురతము మాట యెట్లున్నను ఈమె ప్రరూఢ స్మరయవ్వనయని ఆమె చూపులు, నడకలు, చెప్పక చెప్పుచున్నవి. నాయకుని చూచినట్లే చూచి అంతలోనే సిగ్గుపడుచున్నది. నవ్వును గొంతులోనే దాచుకొనుచున్నది. కొంత మాటలాడుచున్నది. మరల సిగ్గుచేత చేయి మరగు చేసి కొని మాటలాడుచున్నది. ఆ మాటలును పొడి మాటలు కావు. నీటు మాటలు. విలాసముగ మాటలాడుచున్నదన్నమాట అనగా ఈషత్రుగల్గవచనములు పలుకుచున్నది. నాయకునకు అకులు చుట్టి యిచ్చిన సగమాకు తానే నోట వెట్టినది.

ఈ చేష్టలన్నియును నాయకుడైన వేంకటేశ్వరుడు గమనించినాడు. ఆమె భావములు గ్రహించినాడు. ఉత్సాహముతో కూడగా నాయక గడుసు దాని వలె నిలచినది. “వెల్లవిరి బతి వద్ద వింత లాయ గదరే” అనుటచే ఇందలి నాయకను అలమేల్కంగగనే గ్రహింపవచ్చును. ఆమె మనసు నందలి కోరికకు ఫలము వేంకటేశుడు కూడుటయే.

## 2. రామక్రియ

ఎంత నేర్చినే యీ లేమ పువు  
 బంతి వాళ్లనే బడలేని

॥పల్లవి॥

వాలుక చూపులు వంచి చెలిపతి  
 కోలు ముందుగా గొణగీని  
 చాలుగ నడచి సారెకు నిలిచి

వీలుచు బయ్యద విసరీని

॥ఎంతా॥

చెదరిన నెరులకు చెరిగియకు నటు  
 సుదుటన చెలిపై నరగీని  
 కొదలుచు బలికి కోపమె చిలికి  
 చెదరగ నవ్వులు చిందీని

॥ఎంతా॥

సరసపు సిగ్గులు చల్లీని తన  
కరముచెక్కుపై గప్పీని  
యిరవుగ శ్రీ వేంకటేశు గలసితా  
నరమరపున ముదమందీని

॥ఎంత॥ 26 - 142

ఇందలి నాయక తనకు గల వలపును ప్రకటించుటలో కొంత చాతుర్యమును ప్రదర్శించుచున్నది. ఓర చూపుల జూచినది. చక్కని నడకలతో అటు నిటు తిరుగుచు నాయకున కెదురుగ పడే పదే నిలచును. పైట కొంగు మాటి మాటికి తీసి సవరించుకొనును. చెదరిన కురులు సవరించుకొనును. తొట్రుపాటుతో చెలిపై నెరగును. అస్ఫుటమైన మాటలు పలుకును. కోపగించును. అంతలోనే నవ్వును. సిగ్గులు ఒలక పోయును. చెక్కిట చేయి చేర్చును. చివరకు తన శ్రమకు ఫలితముగ “అభిలాష” ను నెరవేర్చుకొనినది. శ్రీ వేంకటేశుడు ఆమెను కలిసినాడు.

ఈ నాయక ప్రవర్తన, పలుకులు, సిగ్గులు ఇవి యన్నియు మధ్యానాయకను స్ఫురింప జేయుచున్నవి. ఇది శ్రీ వేంకటేశ్వరుని దివ్య శృంగార లీల యగుటజేసి అలౌకికమైన, దివ్యమైన, మధురభక్తి యుతమైన రచనగా గ్రహింపవచ్చును.

రసమంజరీ కారుని నిర్వచనము “సమాన లాజ్ఞ మదనామధ్యా” అను ప్రకారము సరియైన ఉదాహరణము డా. వేటూరి ఆనందమూర్తిగారు అన్నమయ్య కీర్తనల నుండి ఇచ్చినారు. (44) అది

తాలిమి చక్కగాని తమక మెంతైనా గడ్డు  
మేలమాచవయ్య చెలి మీద మీద నున్నది

॥చల్లవి॥

వనిత పువ్వులు వేసి వలపు నీపై బూసి  
తనుదానె సిగ్గువడి తలవంచీని  
మనసు నీపై బెట్టి మాటలు మాతో నాడి  
పెనగి పిలువవయ్యా పేరు కొని నీవు

॥తాలిమి॥

పడతె నీతో నవ్వి పాయువు తాసలు దవ్వి  
చిడుముడి సిగ్గుతోడ జెమరించీని  
కడు నిన్నట్టి చూచి కాయము మాపై వేసి  
వడివట్టి తియ్యవయ్య వద్దికతో నీవు

॥తాలిమి॥



కలికి నీ కాలు తొక్కి కమ్మటి నీకు మొక్కి  
 వలవని సిగ్గుతోడ వడబడిని  
 నెలవై శ్రీ వేంకటేశ నిన్ను గూడె తన్నుదానె  
 అలమిపై కొనవయ్య అప్పటికి నీవు

||తాలిమి|| 17-298

ఇందు వర్ణిత యైన నాయక స్వీయా - మధ్య అతి విశ్వాసము చేత లజ్జయును, మదన భావమును సమముగ వ్యక్తీకరించుచుండుట బట్టి అతి విప్రబ్ధనవోధ" (45) అని డా. వేటూరి ఆనందమూర్తి గారు చెప్పిరి.

ఇంకను స్వీయా - మధ్య నాయకుకు అన్నమాచార్యుని శృంగార సంకీర్తనలలో ఈ క్రింది నుదహరించిన వానిని పరిశీలింపవచ్చును.

1. మధ్యమావతి :- ఎటువంటి వేడుకలో ఇద్దరికి మీద మీద

ఘటన వెన్నెల పులగము లాడేరదివో 26-21

2. శంకరాభరణము :- ఇంత కంటే నోపము యేదోతానెఱగము

పంతము లింకానేల పదవయ్యా 26-58

## స్వీయ-ప్రగల్భ (పౌఢ)

1. పతిమాత్ర విషయకేళి కలా కలాపకోవిదా ప్రగల్భా

అస్యాశ్లేష్ఠా :- రతిప్రీతి, రాసన్దాత్సమ్యాహః - రసమంజరి

2. స్మరాంధా గాఢ తారుణ్యా సమస్తరతి కోవిదా

భావోన్నతా దరప్రీడా ప్రగల్భాక్రాంత నాయికా - సాహిత్య దర్పణము

## 1. సామంతం 12-133

కొనచూపులనె వింత కోరికలు దైవార

పెనగొన్న తమకముల బెనగు దెన్నడురా

||పల్లవి||

కమ్మ కస్తురి తావి కప్పురపు వాసనల

తమ్ములము నోరిలో దగ గలికి కులికి

ఉమ్మగింతల రతుల నుడివేని వేడుకల  
ఇమ్ములను గూడి సుఖించుచున్నడురా

||కొన||

బిగువు కొగిట జేర్చి బిత్తరపు జూపులను  
నగవు దేరగమనను నాటించి మించి  
మొగము మొగమున జేర్చి ముద్దు మాటలను నును  
బగడవాతెర గదల బలుకుచున్నడురా

||కొన||

కడుమోహమున సిగ్గు గదియు టెన్నడు లేక  
యెడలేని కూటముల యెచ్చరిక లేక  
విడువ కిటు పలెనె తిరువేంకటేశుడా నీవు  
వడి దలచి నాకడకు వచ్చుచున్నడురా

||కొన||

ఈ సంకీర్తన ఈ క్రింది కృష్ణ కర్ణామృత క్లేకమును స్మరణకు తెచ్చుచున్నది.

లీలాన నామ్ముజ మధీర ముదీక్షమాణం  
నిర్మాణి వేణు వివరేషు నివేశయన్తమ్  
దోలాయ మాన నయనం నయనాభిరామం  
దేవం కదాను దయతం వ్యతిలోకయిష్యే

||కృష్ణ కర్ణామృతం క్లే 49

- లీలాశుకుడు

ఇందలి నాయక రతిప్రీతి మతియైన స్వీయా - ప్రగల్భా, నాయకుని తోడి తన సమాగమమును తీవ్రముగ వాంఛించుచున్నది. “పెన గొన్న తమకముల బెనగు టెన్నడురా” అనుటచే ఆమెకెంతటి రతిప్రీతి గలదో తెలియుచున్నది. శృంగారమునకు కావలసిన సంభారము లన్నియు పెర్చొన బడినవి. కమ్మకస్తురి, కప్పురము, తమ్ములము, కొగిలింతలు, బిత్తరచూపులు. ముద్దుమాటలు. ఉండియు లేనట్లున్న సిగ్గు - ఇవి అన్నియు సంభోగ శృంగారమునకు అలంబనములే. ఇవి యన్నియు కలిగినప్పటి నాయకుని తోడి సంక్షేపమును కోరుచున్నది నాయిక.

ఇది లౌకిక నాయక విషయమున అవసరమగు అలంబన, ఉద్దీపన విభావములు. కాని మధుర భక్తుల యెడల ఇవి యన్నియు అవసరమా? యను ప్రశ్నయు దయించును. ముందుగ ఇందలి నాయకుడు సాక్షాత్తు శ్రీ వేంకటేశ్వరుడు, నాయిక అలమేల్కొంగాది

దివ్యులలో నెవరైన కావచ్చును. లేదా మధుర భక్తుడైన అన్నమయ్యయు కావచ్చును. ఇట్టి శృంగార కీర్తనలయందు భక్తి రసము చిహ్నిల్లు చున్నది. “భక్తి రసమునకు అలంబన విభావములు భగవంతుడే. ఆయన పరమోదాత్త చరిత్రలు విభావములు భగవదాకారత. చిత్రవృత్తి స్థాయి భావము. అదియే భగవద్రతి”. (46)

ఈ రతిని గూర్చి మధు సూధన సరస్వతి ఇట్లు నిర్వచించినాడు.

“రజస్వమో విహీనాతు భగవద్విషయా మతిః

సుఖాభివ్యంజ కత్తేన రతిరిత్య భిధీయతే” (47)

ఆనగా రజస్వమో గుణరహితమైన, భగవద్విషయకమైన జ్ఞానమే (సుఖాభివ్యంజకము కావున) రతియనబడును. అంతియ కాక రతి యనుదానికి “పరమ ప్రీతి, తత్పరత, అనందము” ఇత్యాది అర్థములు నిఘంటువులందీయబడినవి. (48)

పై కీర్తన యందలి “రతుల” అనుదానికి అనందముల, తత్పరతల అను నర్థమునే గ్రహింపవలెను. ఇందలి రతికి “సంభోగము లేక మైధునము” అను నర్థములను గ్రహింపరాదు.

ఇందలి నాయికను గోపికగా మనమూహింపవచ్చును. ఆమెకు తీవ్రరతి భావము వర్ణింప బడినది. “వడి దలచి నాకడకు వచ్చుచిన్నడురా” అనుటచే ఈమెను నాయకుని కొరకు ఎదురు చూచు విరహాత్మకరితగా గుర్తింపవచ్చును. అతి తీవ్రరతి కోరు బృందావన మందలి గోపికలని “మధుసూధన సరస్వతి” చెప్పినారు.

“వైకుంఠం ద్వారకాయాంచ శ్రీమద్భుంధావనే తథా

మృధు తీవ్రామధ్యతీవ్రా తీవ్రతావ్రాచ సాక్రమాత్” (49)

రతిని నిర్వచించుచు ఆయన రతియందలి భేదములను వివరించినారు. వైకుంఠము నందలి భక్తులది మృదు తీవ్ర రతి యనియు, ద్వారకా వాసులది మధ్యతీవ్ర రతియనియు, బృందావనము నందలి వారిది (గోపికలది) అతి తీవ్రరతి యనియు విశదీకరించిరి. ఇందలి నాయికను బృందావన విహారిణి యగు గోపికగా గుర్తించినచో ఆమెకు కలిగిన భగవద్రతి తీవ్రతను అన్నమాచార్యులు ఎంత మధురముగ భావించెనో తెలియును. ఆ పరమాత్మ తోడి నిసర్గ సంక్షేపమునే ఈ కీర్తనయందలి జీవాత్మ తీవ్రముగ గోరుచున్నది. ఇచట లౌకిక సంబంధము లేదు.

వైకుంఠమునందలివారు స్వామినన్నిధినే యుందురు గాన ఆయనను సదా సందర్శించు భాగ్యము వలన నిరంతర ఆనందమును అనుభవించుచునే యుందురు. కావున వారిది మృదుతీవ్రరతి.

ద్వారక యందలి భక్తులు శ్రీ కృష్ణుని ఏలుబడిలోనే ఆయనకు సమీప మందే నివసించి ఆయన సందర్శనమును దినమున కొకసారియైనను పొందగలుగుటచే వారిది మధ్యతీవ్రరతి.

ఇంక బృందావన మందలి వారు అంతకు మునుపు ఆయనతోడి నిసర్గానందాతి శయమును అనుభవించిన వారు. అట్టి అనిర్వచనీయానందమును నిరాటంకముగ అను నిత్యము అనుభవింపవలె ననెడి తీవ్రమైన రతి కలవారు.

ఇటు అన్నమయ్య శేషాచలమునే బృందావనముగ భావించినాడు. తనను తాను గోపికగ ఊహించుకొనాడు. శ్రీవేంకటేశ్వరుని శ్రీ కృష్ణునిగా తలంచినాడు.

అట్టి శ్రీ వేంకటేశ్వరుని గాఢ సంక్లేషాను భూతిని పొందుట ఎన్నటికీ యని పరితపించుచున్నాడు.

ఈ క్రింది కీర్తన యందును స్వీయ - ప్రగల్భనాయిక చక్కగా వర్ణింపబడినది.

#### అహిరి రాగం

2. ఆయ్యా వీడు నన్ను కించేనే వీని

కొయ్యతనాలణచక కోపమేల తీరునే

||పల్లవి||

గుట్టున వాడిందురాగ గొబ్బన నీముంగురులు

పట్టుకొని పరపుపై బడదీసి (వేసి)

గట్టున గుబ్బల మీది కస్తూరి చెమటలనే

ఆట్టు నిట్టు సేయక అలపేల తీరునే

||ఆయ్యా||

గక్కున వాడిందురాగా గడిపెట్టి తమకాన

చెక్కుదేయి నాకొన చేతనే నొక్కి

పుక్కిటి తమ్ములమిడి పొదిగొన్న కొగిటిలో

నొక్కిన గాని నా నొగులేల తీరునే

||ఆయ్యా||

కూరిమి వాచించురాగా కొంకక నావాడిగోళ్ళు  
జేరలుగా నెడలెల్ల జిమ్ముచుదీసి  
ధీరతవేంకటగిరి దేవుడైన వానికీనా  
నేరుపెల్ల జూపక నానెగులేల తీరునే

||అయ్యో||

ఇందలి స్వీయా(ప్రగల్భ) నాయకను సమస్త రతకోవిదగా గుర్తింప వచ్చును. రతి ప్రీతిమతియైన ఈ నాయక తనకు గల నేరుపంతయు నాయకునకు చూపించి తన నెగులు దీర్చుకొన వలయునను తమకముతో నున్నది.

నాయకుడు ఈమెను అణకించెనట. (మోసము చేయు) అట్టివాని కొయ్యతనములు (దుశ్చేష్టలు, కొంచెతనములు) “అణచకతనకోపమేల తీరునే” అని తనచెలితో అనుచున్నది. తనకోపమును శృంగార మూలముననే తగ్గించుకొనవలెనని తలచనది. ఆయన తన యొద్దకు రాగానే గుట్టుగా నాతనికి బుద్ధి చెప్పవలెను. ఆయన యందలి తీవ్రాతి తీవ్రరతితో, ఎడబాటుతో “విరహాత్కంఠిత” యై తానేమి చేయనున్నదో తన ప్రగల్భవచనములతో చెలికి చెప్పుకొనినది. ఎట్టులైననేమి? ఏ వంకనైన నేమి? ఆయన తేడి గాఢాశ్లేషానందము ననుభవింపవలెను. అంత సేసినగాని తన అలపు, నెగులు నెగులు తీరవు. అవి తీరినచో మిగులు నది అమందానందమే.

శ్రీ వేంకటేశ్వరుని నిజ సన్నిధిని వదలి మానవ రూపమున జన్మించిన “నందకము” అన్నమయ్య. ఆయన కరస్పర్శకు దూరము దాదాపు ఎనుబది సంవత్సరములు ఈ భూలోకమున గడిపినా వాడు. అందులకే ఆయన, అంతటి విరహ తాపము ననుభవించుట. ఎప్పుడెప్పుడు తన స్వప్థానమును బొంది స్వామి సన్నిధిని ఆ వైకుంఠమున అనిర్వచనీయానందమును నిరంతరము ననుభవించు ఘడియ సమీపించునోయని ఎదురు తెన్నులు చూచినవాడు అన్నమయ్య.

శ్రీ వేంకటేశ్వరునకు (శ్రీమన్నారాయణునకు) నందకమై సదా ఆయన చేష్టలను (లీలలను) గమనించిన వాడగుట చేతను, శ్రీహరి నాడి బాగుగ తెలిసిన వాడగుటచేతను, ముఖ్యముగ శ్రీ కృష్ణావతారమున ఆయన గోపికాదులను ఉద్ధరించిన విషయమున్న ఆమూలాగ్రము నెరింగిన వాడగుట చేతను చివరకు స్వయముగ మోహినీ ఆవతారమెత్తి రాక్షసులను మోహ పరవశులను జెసి లోకోద్ధరణకు పూనుకొనిన వాడని ప్రత్యక్షముగ యుగ యుగములనుండి ఆరణ్యమున్న వాడును అగుటచేతను నందకాంశసంభూతుడైన అన్నమయ్య

స్వయముగా తాను నాయక భావమూని ఆ స్వామిని సేవించి తరింపబూనినాడు. ఇట్టి భగవత్తత్వము నవగాహన చేసికొనినవాడు కనుకనే నాయకయై పెక్కు భంగుల తన విరహ తీవ్రతను ప్రకటించినాడు. వాక్రసూనములచే నర్పించినాడు. శృంగారమునకు పుష్పములు ఉద్దీపనములు. తన వాక్కులనే సుమములు గావించి సంకీర్తన మాలలను స్వామికి సమర్పించినాడు. ఆయన సమర్పించినవి “వాక్రసూనములు” అని ఈ క్రింది పద్యము వలన తెలియును.

“అమ్మకు తాళ్ళపాక ఘనుడన్నడు పద్యశతంబు సెప్పె గో  
కొమ్మని వాక్రసూనముల గూరిమితో నలమేలు మంగకున్  
నెమ్మది నీవు చేకొని యనేక యుగంబులు బ్రహ్మకల్పముల్  
సమ్ముద మంది వర్ణిలుము జవ్వని లీలల వేంకటేశ్వరా!” (50)

అంతియ కాక ఆయన రచించినవి “వేంకటశైల వల్లభ రతి క్రీడా రహస్యంబులు” అని యును ఆయన మనుమడు చిన తిరుమలాచార్యుడు వర్ణించినాడు. ఆ పద్యమిది (51)

“శ్రుతులై శాస్త్రములై పురాణ కథలై సుజ్ఞాన సారంబులై  
యతిలోకాగమ వీధులై వివిధ మంత్రార్థంబులై నీతులై  
కృతులై వేంకటశైలవల్లభ రతిక్రీడా రహస్యంబులై  
నుతులై తాళులపాక యన్నయ వచోనూత్నక్రియల్ చెన్నగున్”

అందువలన అన్నమయ్య శృంగార సంకీర్తనలలో స్థూలదృష్టికి వచ్చి శృంగార వర్ణన కొనిపించినను వారి పరమార్థము జీవాత్మ పరమాత్మ తేడి సంక్షేపమును కోరుటగానే యెంచవలెను. అప సాక్షాత్తు శ్రీమన్నారాయణుని దివ్య శృంగార లీలా వర్ణనములు గనే గణింపవలెను గాని లౌకిక దృష్టితో వానికి అపార్థము నాపాదంపరాదు.

పైన ప్రగల్భానాయకకు ఇచ్చిన రెండవ ఉదాహరణలో కొంత “సంభోగశృంగారము” చూడగనే గోచరించును. సూక్ష్మదృష్టితో పరిశీలించినచో ఆందలి పరమార్థము గోచరించును. జీవేశ్వరుల ఐక్యము కొరకు జీవుడు పొందెడి అరాటము సుగ్రాహ్యమగును.

ఇట్టిదే మరియొక కీర్తన. ఇందు నాయకయొక్క రతిప్రీతి తీవ్రత చక్కగా విచరింపబడినది.

3. చాలు జాలు వాడు లేని జన్మమేలా  
జోలి నన్నుబెట్టకురే సారె సారె చెలులు ||పల్లవి||
- నేడు వాని బాసిన వెన్నెలల బయలేలా  
వేదక వాడు గాగిట నుండని నిద్రేలా  
కూడి వాడు నేను గప్పుకోని పయ్యేదేలా  
వీడని చెక్కుతోడి వెరగే చాలును ||చాలు||
- లీలవాని సరసము లేని నవ్వేల  
అలించి వాడు వినని ఆ మాటలేల  
సోలి నిద్దరు నొక్కటి చూడని యద్దమేల  
తాలిమితే లోలోనే తలపోతే చాలును ||చాలు||
- యొకడ వాడు గూడని యొ జవ్వన మేలా  
అకు వాడు మడిచి యియ్యని తమ్ములమేలా  
వాగక శ్రీ వేంకటాద్రి వాడు నన్ను గూడె నిదె  
మాకు పడి జొక్కిన యొ మరవిదే చాలును ||చాలు|| 27-448

ఇందలి నాయక శ్రీ వేంకటేశ్వరుని పొందులేని తనజన్మ నిర్వీర్యమైనదని చింతించుచున్నది. ఆయన తోడి రతిసౌఖ్యము లేని తనపూజకు ఫలము పూజ్యముగా భావించుచున్నది. ఆయన సన్నిధికి దూరమైన తనకీ ప్రకృతి యంతయు శూన్యముగా తోచుచున్నది. ఆ స్వామిని ఎడబాసిన తనకు వెన్నెల యైనను, నిద్రయైనను సుఖముల నీయజాలవు. ఆయనయు తానును ఒక్కటియై మన వలయును. లేని యెడల తన వస్త్ర భూషణాధికములు, తన సౌందర్యము అన్నియు వ్యర్థములే. చివరకు తన నవ్వులు, పలుకులు కూడా నిష్ప్రయోజకములే. అంతకన్న ఆయన మీది చింతయే తనకు అనందము నొసంగును. తలపోతలే చాలును. అని తన చెలులతో చెప్పుకొనినది.

ఇట్టి నాయకకు తగిన ఆధ్యాత్మిక భావన గల పోతనామాత్యుని భాగవతము నందలి ఈ పద్యము ఇప్పట్లున స్మరణీయము.

కంజాక్షునకు గాని కాయంబు కాయమే  
 పవన గుంభిత చర్మ భస్మిగాక  
 వైకుంఠు బొగడని వక్రంబు వక్రమే  
 ధమధమ ధ్వని తోడి ధక్కుగాక  
 హరి పూజనము లేని హస్తంబు హస్తమే  
 తరుశాఖ నిర్మిత దర్శిగాక  
 కమలేశు జూడని కన్నులు కన్నులే  
 తనుకుడ్య జాల రంధ్రములు గాక  
 చక్రి చింత లేని జన్మంబు జన్మమే  
 తరళ సలిల బుద్బుదంబుగాక  
 విష్ణు భక్తి లేని విబుధుండు విబుధుడే  
 పాదయుగము తోడి పశువు గాక (52)

ప్రహ్లాదుని చేత చెప్పించిన ఈ పలుకులు నిజమునకు పోతనామాత్యుని భక్తి తీవ్రతను తెలియ పరచుచున్నవి. జీవుని పంచేంద్రియములు, శరీరము చివరకు జీవితము ఆ వైకుంఠుని ఉపయోగార్థమే సృజించబడినవి. అవి తత్కార్యమునకు వినియోగింప బడనిచే నిరర్థకములే.

ఈ భావమునే అన్నమయ్య మధుర భక్తి భావమున ప్రకటించినాడు. శృంగార సంకీర్తనా పుష్పములతో స్వామి కళ్యాణ గుణములకు వన్నె పెట్టినాడు.

అందుకే ఈ కీర్తనలో ఆయన పైని చింత, తలపోత చాలుననినాడు. చివరకు ఆయన మొర అలకించిన వేంకటేశ్వరుడు తనలో ఐక్యము చేసికొనినాడు. ఆ సమయమున యావత్ప్రపంచమును ఈ మధుర భక్తుడు మరచినాడు. ఆ మరపునే తాను కోరినాడు. బాహ్యస్మృతి లేకపోవుటయే ఆ మరపు. అట్టి మరపు తన కెప్పటికిని కలుగ వలయుననెడి భక్తుని వేదనా తీవ్రతను అతి తీవ్ర రతిని (తత్పరతను) మన మీ పై కీర్తన యందు గమనింప వచ్చును.

డా. వేటూరి అనందమూర్తిగారు స్వీయా ప్రగల్భా నాయకకు అన్నమాచార్యుని కీర్తనల నుండి ఇచ్చిన ఉదాహరణలు.



## సామంతం

“మదన దొలగెడి యట్టి మంచి వయసున మనకు  
తుదిలేని కోరికలు దొరకుచున్నదూ”

ఉదుట జనుదోయి నీ పురము పై దనివార

నదిమి మోమున మోము నలమియలమి

పదలైన నీవితే వాలు గన్నుల జక్కె

లోదవని మీదనే నొరగు టెన్నదూరా

గరగర నీ కురులలో కస్తూరి వాసనలు

విరుల తావుల తేడ విసరగాను

తిరువేంకటాచలాధిపుడు నిను గూడినే

నరమరచి సదమదము తాట యెన్నదూరా (53) 3-54

## సాళంగ నాట

పలుకు తెనెల తల్లి పవళించెను

కలికి తనమున విభుని కలిసినది గాన (54) 4-74

## పరకీయం

1. ఆ ప్రకట పర పురుషానురాగ పరీయా “రసమంజరి”

(సాచ ద్వివిధా షరథా కన్యకాచ కన్యాయాః పిత్రాధ్యధీనతయా పరకీయతా ఆస్యాగుప్తపచేష్టా)

2. యాత్రాదినిరతాన్యేథా కులటా గళిత త్రపా “సాహిత్య దర్పణము, “యాత్రయనగా నేదో నెపమున నటు నిటు తిరుగుట. అది శబ్దముచే దలవాకిట నిలచుట, కిటికీ నుండి తొంగి చూచుట మొదలగు పనులు వీని యందా సక్తురాలును సిగ్గును వదలినదియు ” - కావ్యాలంకార సంగ్రహము

పై లక్షణములను ఇట్లు చెప్పుకొనవచ్చును. తనకు పరపురుషుని యందు గల అనురాగము ఇతరులకు తెలియజేయునది. పరకీయ ఈమె రెండు విధములు. 1) పరోధ.

2) కన్య.

పతిత్ వైవాహిక జీవితమును గడుపుచు పరపురుషుని యందు అనురాగము కలిగి అతనితో సంభోగమును ఆచరించునది “పరోఢ”.

అవివాహితయై, తల్లిదండ్రుల చాటున పెరుగుచు పరపురుషుని వరించి వానితో సంభోగ శృంగారము నాచరించునది “కన్య”.

ఈ లక్షణములను బట్టి చూడ “పరకీయ” కు దివ్య శృంగార కావ్య ప్రపంచమున తావు లేదనిపించును. “దివ్య” లైన నాయికలకు పరపురుషానురాగమును విషయము వర్తింపదు.

ఈ విషయమును డా. వేటూరి ఆనందమూర్తిగారు ఇట్లు వివరించిరి.

“ఇట్టి నాయికా స్వరూపము తాళ్ళపాకవారి పదములలో పలుతెఱుగుల గోచరించును. అలంకారికులు నిర్వచించిన స్వీయాది భేదములలో స్వీయా నాయికా భేదములే కుప్ప తెప్పలుగా వీరి రచనలందున్నవి. రూప గోస్వామి ఉజ్జల నీలమణిలో వర్ణించినట్లే దివ్య శృంగార విషయమున పరకీయా సామాన్య నాయికలకు ప్రవేశము లేదు” (56)

అందువలన పైన తెలిపిన లక్షణములు దివ్యలైన శ్రీ, భూ, సీతాది నాయికలకు (అలమేల్మంగ తో పా) ఈ పరకీయా లక్షణముల వర్తింపవనుటలో సందేహింప పని లేదు. విప్రతి పత్రికి తావు లేదు.

కాని పరకీయలైన గోపికాదుల యెడ ఇది వర్తించును. వారు నెరపిన శృంగారము శ్రీ కృష్ణునితో యగుట చేత ఆది దివ్య శృంగారము గనే పరిగణింప బడవలెను. వారే కాక శలియుగము నందలి ఆండాళు. మొన్న మొన్నటి కృష్ణ భక్తురాలైన మీరా బాయి ఇట్టివారు. ఈ కోవకు చెందినవారే.

ఇంక అన్నమాచార్యుల సంకీర్తనల పరముగ చూచినచో ఇట్టి పరకీయలు అటనట కాన్పింతురు. అన్నమయ్యయే స్వయముగ గోపికా భావమూని విరహతాపము నందుట మనము పెక్కు కీర్తనలలో గమనింప వచ్చును.

ఈ విషయమున గైరిపెద్ది రామసుబ్బ శర్మగారి వివరణము స్వీకరింపదగినదది.

“పురుషునకు నాయికత్వాము సిద్ధించునా యని సందేహింపరాదు. వైష్ణవ సాంప్రదాయము నందు “పుమాన్ విష్ణురితి ఖ్యాతః స్త్రీ ప్రాయ మితరం జగత్” అను

వచనము సుప్రసిద్ధము. ఈ వచనము ఈ పద్ధతి సనాతనమని చాటుచున్నది. కావున అన్నమయ్యది గోపికాభక్తి. గోపికలు స్త్రీలుగావున వారికి శ్రీకృష్ణునిపై గల ప్రేమ శారీరకమనరాదు'' (57)

అన్నమయ్యది నాయికాభావ సంపన్నమై బయటికి శృంగారముగా లోపలికి స్వామి పరముగా జరిగిన ఈ సంకీర్తన రాశి యంతయు గోపికా భక్తికి ప్రతీకగా నిలుచున్నది.

కనుక అన్నమాచార్యుని సంకీర్తనలలో అటనట గోపికాది పరకీయలు దర్శనమిచ్చుట అసందర్భము కానేరదు. అట్టి భావములుగల కొందరు పరకీయానాయకలను గూర్చి పరామర్శింతును.

ముఖ్యముగ నా దృష్టికి వచ్చిన కొన్ని సంకీర్తనలలో మాత్రమే పరోధయగు నాయిక గోచరించుచున్నది.

ఈ సంకీర్తనల యందలి నాయికను వివాహితయైన గోపికగా పరిగణింపవచ్చును.

## కొండమలహరి

కొండలో గోవిల గుయ్య గుండె వగిలె నీ  
యండకు రాగా బ్రాణ మంతలో బ్రతికెరా

||పల్లవి||

వలచి నిన్ను వెదకి వడినే రాగాను  
పులివలె మగడుండే బోనియ్యక  
తలచి నాకంతలోనే తలనవ్వగాను  
చిలుకు బులకలెత్తి సిగ్గుమాలె వలపు

||కొండలో||

ఏమరించి యింటివారి నెడిసినే రాగాను  
గామైన బిడ్డయేడ్చె గదల నీక  
తామసించి యుండలేక తల్లడించగాను  
చీమలు మై ప్రాకినట్లు చిమ్మ రేగె వలపు

||కొండలో||

వుండలేక యిప్పుడు నీ వొడ్డికి నే రాగాను  
కొండవలె మరడుండె గోపగించుక  
బొందు మల్లెపరపుపై బొరలేటి యిట్టి నన్ను  
కొండల రాయడ నిన్ను గూడించెనా వలపు

||కొండలో|| 12-324

పరకీయ యైన గోపిక శ్రీకృష్ణుని సమాగమమునకై పరితపించుచుండఁగా కొండలలో కోయిల కూసినది. అమెకు గుండె పగిలినంత పని యైనది. అమె తాపము హెచ్చినది. ఎట్లే అవాంతరములు తప్పించుకొని అభిసారిక యై ఆయననుచేరి ప్రాణములు నిలుపుకొనినది.

భర్త, ఆత్మమామలు, పిల్లలు, మరదులు ఎంత మంది ఈమె నొక కంట కనిపెట్టు యుండిరో! వారందరిని ఏమరించి పోవలెననిన ఎంత కష్టము. కొండల రాయని సన్నిధిని పొంద గలుగుట కెన్ని ఆటంకములు! ఎన్ని అవాంతరములు.

ఈ విషయమునకు సరిపడు ఉదాహరణము సాహిత్య దర్శణము నందలిది స్ఫురింపక మనదు.

స్వామీ నిశ్చసితే పృథ్వీయతి. మనోజిప్రుః సపత్నీజనః  
శృఙ్ఖారింగిత దైవతం. నయనయో రీహలిహోయాతరః  
త ద్దూరాదయ మంజులిఃకి మధునా దృగ్గంగి భావేతే  
వైదగ్ధీమధుర ప్రబంధస్య కి వ్యర్థయ మత్ర శ్రమః'' (59)

ఇట్టిదే కావ్యాలంకార సంగ్రహము నందలి పద్యము.

“మగడా! ఊర్చిన బ్రేవులెంచు. సవతుల్ మచ్చిత్రముండ్రవ్విచూ  
త్రగు నాయత్త గయాళి; పట్టుబసి; యేరాండ్రా? దృగంతంబు  
లం దగ భేదించురు; నిష్కలంబు శ్రమ; కన్నన్నల్ వృథా! పొమ్మటన్  
వగలాడా! యిది దొలనుండియే నమో వాకంబులర్పించెదన్” (60)

ఇంచు పరకీయయైన నాయిక పరపురుషునియందను రక్తయై తానాశని యొద్దకు రాలేని తన ఆశక్తతను తెలుపుచు దూరము నుండియే ఆతనికి నమస్కరించుచున్నది.

కాని శ్రీ కృష్ణుని వరించిన భక్తులకు ఆయన సన్నిధి దుర్లభమగునా! అన్నపూచార్యుని పరకీయా నాయికకు శ్రీ వేంకటేశ్వరుని సంగమము లభించినదని పై కీర్తన వలన తెలియనగును.

జీవుని పరముగ, నాలోచించినచో “స్త్రీ ప్రాయ మితరం జగత్” అనునట్లు జీవుడును (స్త్రీ పురుషులలో నెవరైనను) స్త్రీ సమానులే గదా! అట్టి జీవునకు సంసార బంధము మగని వంటిది. ఈ సంసార బంధము అన్నింటికి ప్రతి బంధకమే. ఈ శ్వరచింత చేయనీయక తుచ్చమగు ఐహిక విషయముల వైపునకు లాగుచుండును. జీవునిపై భర్తవలె నాధిపత్యము నెరపు చుండును. వాని నన్నింటిని వదిలించుకుని. నిరతేకయానంద ప్రదాత

యగు ఈశ్వరుని చేరుకొనవలెనని భక్తుడైన జీవుని తాపత్రయము. సంసార మనెడి సముద్రము నుండి తరింపజేయ గలవాడొక్క విష్ణువే. అందులకే ఆయనను శరణు వేడు ఆయన సాన్నిధ్యమును కోరుట. అందుకే అన్నమయ్య తాను స్వామి సన్నిధిని చేరుకొనుట తనకు సంసార బంధమెట్లు ప్రతి బంధకమగుచున్నదో ఈ కీర్తనలో విన్నవించుకొనినాడు. స్వామిని యెడబాసివైవాహికజీవితము నారంభించి అందు తలమునకలై తన మనోనాయకుడై శ్రీ వేంకటాచలనిసంధర్శనేచ్ఛ తీవ్రమై అటు స్వామిని చేరుకోలేని దశలో ఈ కీర్తన వెలువడినదేమయని పించును.

అన్నమాచార్యుడు శ్రీ వైష్ణవ సాంప్రదాయములు బాగుగ నెరింగిన వాడై పన్నెద్దరాళ్ళారుల చరిత్రలు వారి రచనలు నిశితముగ పరిశీలించినవాడు. ఒంటపట్టించుకొని వాడు. కులశేఖరాళ్ళారు అను ఆళ్ళారులు రచించిన “ముకుంద మాల” లోని ఈ క్రింద శ్లోకము తలంపునకు రాక మానదు.

శ్లో. తృష్ణాతోయే మదన పవనోద్ధాత మోహోర్మిమాలే  
ధారావర్తే తనయ సహజ గ్రాహ సంఘాకులేచ  
సంసారాభ్యే మహతి జలధౌ మజ్జతాం నస్త్రిధామన్  
పాదాంభోజే వరద భవతో భక్తి నావం ప్రయచ్ఛ”.

భక్తి యనెడు నౌక ద్వారా సంసార సాగరమును దాటుటకు విష్ణువును ప్రార్థించి భక్తుని ఆవేదన ఇందు గమనింపవచ్చును. అట్టి భక్తి తీవ్రతను గలిగిన గోపికలు తమ వాసందరిని వదలి శ్రీకృష్ణుని కొరకు బృందావనము నందు, యమునానదీ సైకత శ్రేణులందు తరుగాడుటయు. వారి భక్తికి మెచ్చి శ్రీ కృష్ణుడు, ప్రత్యక్షమై వారిని సమాధాన పరచుటయభాగవతము పఠించిన వారందరికి తెలిసిన విషయమే.

అందుకే పైనుదహరింప బడిన అన్నమాచార్యుని సంకీర్తన యందు కూడ ఆ నాయక భక్తి తీవ్రతకు ఫలితముగా కొండల రాయనితోడి పాండు కలిగినది. ఇట్టిదే మరియొక కీర్తన

## రాగం - దేసాళం

2. మంచి వాడ వంతె పో మాధవరాయా

మంచు మాయ మాడుకూరి మాధవరాయా

॥పల్లవి॥

మోహన సుండిన నన్ను ముట్టివేడుకొనే నంబా  
మాన మేలంటే వోయి మాధవ రాయ  
నేనా సారెకు వచ్చి నీతో నెదురాడేదాన  
మానవుగా మాడుకూరి మాధవరాయ

||మంచి||

యెగసక్కానకే మా ఇల్లు చొచ్చి వచ్చేవు  
మగసాలి గదవోయి మాధవ రాయ  
బిగిపాయక కూచుండి పై దొడవేసేవు నీ  
మగువ నా మాడుకూరి మాధవ రాయ

||మంచి||

వోపనన్నా బోనీవు వడివట్టి తీసేవు  
మాపుదాకా నేలోయి మాధవరాయ  
కోపుగా శ్రీ వేంకటాద్రి గూడి చూపేవా నీయెమ్మె  
మాపైనే మాడుకూరి మాధవ రాయ

||మంచి||

ఇందలి నాయకుడు మాధవుడు. నాయక గోపికా భావమూనిన అన్నమయ్య. గోపికగా భావించుటచే ఆమెది ప్రేమల్లే. “మగసాలి గదవోయి” అనుట ఆమె మరియొకరి ఇల్లాలు అని తేలుచున్నది. ఆమెను మోహించిన ఆమెచే మోహింపబడిన మరియొక పురుషుడు మాధవుడు. ఈయన కేవలము “పర” పురుషుడు కాదు, మానవ మాత్రుడు అంతకన్నను కాదు. “పరమ” పురుషుడు. మధుర భక్తిలో మునిగి తేలెడి జీవులందరిచే వరింపదగిన వాడు. అట్టి పరమ పురుషుని మనో వాక్యాయ కర్మలచే తమ మనోనాధునిగ భావించి సేవించెడి వారు స్వయంశుగా నాతని సన్నిధిని చేరుకొనలేకపోయిన పక్షమున ఆయన వారిని సమీపించును. తన సన్నిధిని కృప చేయును. ఇందులకు గోదాదేవి ఆని నామాంతరము గల అండాళ్ భక్తియే సాక్షి. ఉత్తర దేశమున పాండురంగవిరలుని భక్తురాలిగ ప్రసిద్ధి గాంచిన సతీ సక్కుబాయి సాక్షి. గోదాదేవి తండ్రి చాటున పెరుగుచు శ్రీ రంగనాథుని వరించి తరించిన భక్తురాలు. సక్కుబాయి వైవాహిక జీవితమును గడపుచునే పాండురంగని సేవించి తరించిన భక్తురాలు. మీరా బాయియు ఈమె కోవకు చెందినదే.

ఇట్టి చేతలు శ్రీ కృష్ణునకు సహజములే. తన యొద్దకు రాలేని వారి కడకు తను పోవును. అందుకే అన్నమయ్య గారింటికే తరలి వచ్చినాడు. ఆయనను తరింప జేసినాడు. భక్తి పాలమును పండించుకొనిని వారికి గాని ఇట్టి అదృష్టము కలుగదు.

## ప్రతాపనాట

మగ నాంధ్రము మమ్ము మన్నించవయ్య  
ఆగదు సేయకు వయ్య అప్పటిని మొక్కేము

||పల్లవి||

దొడ్డెడు పకుల గాచి దొరవయ్యేవు నేడు  
జడ్డు గొల్లెతల బొంది జాణవైతివి  
జిడ్డంటి నీ మేనెల్ల చీరలు మాకియ్యవయ్య  
వొడ్డారపు శ్రీకృష్ణుడని వంటి చేత మొక్కేము

||మగ||

పాలు వెన్నలు మెసవి పాయపు వాడవైతివి  
రోల గట్టించుక తలెల రూఢి కెక్కితివి  
వేలనీపై బడె మా వొడ్డాణాలే గదవయ్య  
గేలి సేతల కృష్ణుడ కిందుపడి మొక్కేము

||మగ||

దోవల వలపు జల్లి పూరబావవైతివి  
కావించి మమ్మునేలి మగడ వైతివి  
పూవుల దండలు మావి పొడిమితో నియ్యవయ్య  
శ్రీ వేంకటాద్రి కృష్ణుడ సిగ్గుతోడ మొక్కేము (18-540)

||మగ||

ఇందలి నాయకలు గోపికలు. భర్తలున్నవారు. “మగనాంధ్రము మేము” అని స్వయముగా చెప్పుకొని నారు. చారి చీరలు, భూసజ్జాదికములు కొంది కృష్ణునిచే అపహరింపబడినవి. చివరకు ఆయనయే “కావించివారికి మగడైనాడు. కనుక ఇందలి గోపికలు పరకీయలు. నాయకుడు దక్షిణుడు. అందరి యందు సమసహజానురాగము కలవాడు. “వేవలవలపు జల్లి పూరబావవైతివి” అనుటచే అందరి యందు సమరాగుడు అని తెలుచున్నది.

## కుంతల వరాళి

4. మాకేల యిటువంటివి మగనాంధ్రము  
యా కొలది నీకవరు నెమ్మె కాడవందురు  
చెక్కు గోరనక్కకుమీ సిగ్గు తోడి చాన సేను  
యిక్కడనే నప్పేరు నన్నెవ్వరైనాను

||పల్లవి||

నిక్కముగ నివియెల్ల నీ చెక్కుల నుంచే మేలు

అక్కడి వారు విడుదలని నిన్ను నందురు

||మాకే||

తుఱుము వంగనియ్యకు దొరపాటిదానను నేను

యెరుగకాడుకొనేరు యెవ్వరైనాను

నెఱి నిటువంటివి నీకు కలిగితే మేలు

గుఱిగా రేపల్లెలోని కోడెకాడ వందురు

||మాకే||

మోవి గంటు సేయకుమీ మొదలు యిల్లాలినేను

శ్రీ వేంకటేశ దూరేరు చెలులెల్లాను

నీవు నన్ను గూడితివి నీకే వుండితేమేలు

భావించి నిన్నెవరైనా బయకాడ వందురు (20-65)

||మాకే||

ఇందలి మగనాలి యొకతే శ్రీ వేంకటేశ్వరునిపై మరులుకొన్నది. ఆయన కరుణించినాడు. కాని వారీసంభోగశృంగారపు చిన్నెలు సుప్రకటితమగుచున్నవి. అట్లుగుట మగనాలియైన ఈ నాయకకు ఇష్టములేనట్లున్నది. “అప్రకటితపరపురుషానురాగా పరకీయా” అని కదా లక్షణము. అందుకే శ్రీ వేంకటేశ్వరుని తోడి తన శృంగారమును ఎవరు కనినను, వినినను నవ్విపోదురని స్వామిని ఇట్లని వేడుకొనుచున్నది. “చెక్కు గోరనొక్కకు. తురుమ వంగనీయకు, మోవి గంటు సేయకు” అని నాయక బ్రతిమాలు చున్నది. అంతే కాక విటుడని, కోడె కాడని, బయకాడని ఆయననే అనవలె గాని తన విషయము బయట పడ రాదని ఈ నాయక భావము.

విడుదలగా నుచు ఆందరి యందు, అనగా జీవులందరి యందు సమరాగుడైయుందు భగవంతునిగా నెంచవలెను. కోడెకాడనగా సర్వసమర్థుడని లెక్కింపవలెను. బయకారుడనగా “విలాస వంతు” డని సూర్య రాయాంధ్ర నిఘంటువు. ప్రపంచమును నడపుట ఆయనకు లీల వంటిది. కను ఆయన లీలా విలాసవంతుడు. జగన్నాటక సూత్రధారి గదా!

ఇందలి భక్తురాలిది గుప్త భక్తిగా నెంచవలెను. భక్తురాలనెడి యశము తన కక్కర లేదు. ఆర్తత్రాణపరాయణుడననెడి పేరు పరమాత్మకు చెందవలెను. తనకు ఆ స్వామి సన్నిధి లభించిన చాలును. అదియే ఆమె కోరిక. అదియే ఆమె శ్రీ వేంకటేశ్వరుని సేవించుట యందలి పరమార్థము. జహికముగా వైవాహిక జీవితమును గడుపుచునే పరమపురుషుడైన శ్రీమన్నారాయణుని యందు తత్పరత (రతి) కలిగియుండుటయే ఆమె భక్తికి పరమార్థము.



భగవంతుడైన శ్రీ కృష్ణుని ఆత్మేశ్వరునిగా భవించి అనిర్వచనీయమైన ఆమలినభక్తి యిందు ప్రకటితము. కనుక ఈ పరకీయా భక్తిని గోపికా కృష్ణుల దివ్య శృంగారముగ భావింప వలెనే కానిస్త్రీ పురుష సంయోగమునకు సంబంధించిన లౌకికశృంగారముగనెంచి అన్నమాచార్యుని శృంగార సంకీర్తనకు న్యూనత్వమాపాదించరాదు.

## సామంతం - (రాగం)

5. ఒడ్డెల మొక్కేవో వుద్ధవుడా తన  
ఉద్దండాలే చెల్లె నుద్ధవుడా ||పల్లవి||

ఊరూర వలపులు ఉద్ధవుడానే  
మోరుతుమా యిక నుద్ధవుడా  
ఊరడించ వచ్చేవు ఉద్ధవుడా తన  
వూరట చెలుములు ఉద్ధవుడా ||ఒడ్డెల||

ఒప్పులర మా వురిసిన వుం  
డ్లుప్పులు వెట్టించె నుద్ధవుడా  
చెప్పకు మమ్మిక చెలువుడాతడే  
వొప్పి వుంటే జాలు నుద్ధవుడా ||ఒడ్డెల||

గోపికల మమ్ము గూరిమి జిక్కించె  
నోపమింతేసి నే నుద్ధవుడా  
పైపైనే మమ్మింతా ప్రాణము నిలుప  
నోపెగా తానైన నుద్ధవుడా ||ఒడ్డెల||

చెల్లించె మాప్రేమ శ్రీ వేంకటేశుడు  
వుల్లమలర నేడు వుద్ధవుడా  
చల్లని కూటపు జనవిచ్చి మా మా  
వొల్లెల జెనకే నుద్ధవుడా ||ఒడ్డెల||

ఇందలి నాయికలు గోపికలనునది సుస్పష్టము. మధురలో నివాస మేర్పరచుకొన్న శ్రీకృష్ణుడు వ్రేపల్లెలోని గోపికలెట్లుండిరో చూచి వారి నూరార్చిరమ్మని ఉద్ధవుని బంపినట్లు భాగవతము వలన తెలియనగును.

రమ్మా! యుద్ధవ గోప కామినులు నారాకల్ నిరీక్షింపుచున్  
 సమ్మోహంబున నమ్మియున్ మఱచియే చందంబునన్ గుందిర్  
 తమ్మున్ నమ్మిన వారి డిగ్గ విడువన్ ధర్మంబు గాదండ్రువే  
 పామ్మా! ప్రాణము లేక్రియన్ నిలిపిర్ ప్రోద్బద్ధియోగాగ్నులన్ (61)

ఈ సంకీర్తన భ్రమర గీతల ఛాయ నున్నది. శ్రీకృష్ణుడు ఏ ఒక్కరి సాత్తు కాడు. ఆయన జగన్నాథుడు. అందుకే ఆయనకు ఊరూర వలుపులు. అట్లే ఈ గోపికలను కూడా “కూరిమి జిక్కించి” నాడు. ఇప్పటికైన తాను స్వయముగా వచ్చి తమవిరహములను శమింప చేయక ఉద్ధవుని రాయబారిగ పంపినాడు. ఒరసిన వుండు మీద కారము. ఉప్పు చల్లినట్లైనది గోపికల స్థితి. ఆయనను కూడి ఎన్నియో యుగములైనట్లున్నది. జీవితము రోతగ తేచినది. ఆయన దర్శన మెన్నటి కైనను లభింపక పోవునాయని ప్రాణములతో నున్నారు. ఉద్ధవుడు వారిని ఊరడించుటకు వచ్చినాడు. అతనితో తమ యవస్థలు విన్నవించుకొనుచున్నారు. ఆయన వారికి మొక్కి మరీ శ్రీ కృష్ణ సందేశమును వినిపించెనట. తమకు మొక్కువ లదని కోరుచు శ్రీకృష్ణుని ఉద్దండాలు ఉద్ధవునకు చెప్పుకొనుట ఈ పదముగ గమనింపవచ్చును.

శ్రీ కృష్ణుడు లీలా మానుష విగ్రహుడు. ఆయన లీలలను పోతన గారు మధురముగ వర్ణించినారు. పై పదము నందలి భావములు భాగవతము నందలి భ్రమర గీతలను తలపించుచున్నవి.

ము భ్రమరా! దుర్జన మిత్ర | ముట్టకుము మాపాదాబ్జముల్ నాగర  
 ప్రమదాళీ కుచ కుంకుమాంకిత లసత్ప్రాణేశ దామ ప్రసూ  
 న మరందారుణితాననుండ వగుటన్ నాధుండు మన్నించుగా  
 క మమున్నేపుచు బొర కాంతల శుభాగారంబులన్ నిత్యమున్ (62)

పై పదము నందలి పల్లవి మొదలు కొని రెండు చరణములు పోతన గారి పై పద్యమును బోలి యున్నవి. అట్లే మూడవ చరణము ఈ క్రింది పద్యమును బోలియున్నవి.

ఒక పువ్వందలి తేనె ద్రావి మధుపా ! యుత్సాహివై నీవువే  
 తోకటిం బొందెడి భంగి మమ్మధర పీయూషంబునం దేల్చి మా  
 యకలం కోజ్వల యవ్వనంబు గొని యన్యాసక్తుడయ్యెన్ విభుం  
 దకటా! యాతని కెట్లుదక్కె సిరి మిథ్యాకీర్తి నమ్మెన్ జుమ్!

ఇట్లు గోపికలలో వివాహితలైన స్త్రీలతో బాటు అవివాహిత లైన కన్యలు గూడ నుండిరి. ఒక్కవ్రేపల్లెలోనే కాక మధురా నగర యువతులును శ్రీకృష్ణుని మోహించిన వారే. మధురలోని కుజ్జయను కురూపియును పరకీయయే. ఆమెను కన్యగా నెంచవచ్చును. అట్టి కురూపిని సురూపిగా చేసి, ఆమె గృహమున కేగి ఆమె కొరికను దీర్చి తరింప జేసిన దక్షిణ నాయకుడు శ్రీకృష్ణుడు. అట్టి వాని దివ్య శృంగార లీలలను తన పదరచనల మూలమున్న వర్ణించిన మహానుభావుడు అన్నమయ్య. వర్ణించినది గోపికా శృంగారమైనను వారిని తరింపజేసినవాడు శ్రీ వేంకటేశ్వరుడే నని అన్నమయ్యగారి భావన. అందుకే గోపికలు- ఉద్ధవునితో “చెల్లించె మా ప్రేమ శ్రీ వేంకటేశుడు” అని ఉల్లములరగ చెప్పుకొనినారు.

“నాయిక పరకీయ అయిననే గాని ప్రేమ ఉదయించదు” అని ఉద్ధవానంద దాసు (1800 క్రీ.శ.) అనే బెంగాలీ కవి తన “రాధికామంగళ” అను కావ్యమున అభిప్రాయపడినాడు. (63)

“పరకీయా వినెప్రేమ నాహయ ఉదయ  
సతత జాహరె దెఖి ఏక గ్రామవాసే”

ఇవి శ్రీ కృష్ణుడి చేత ఉద్ధవానంద దాసు అనిపించిన మాటలు.

ప్రకీయ వినా ప్రేమ ఉదయించదు. ఒకేవూళ్ళో ఉండి ఎల్లప్పుడూ చూస్తూంటే అనురాగం ఎక్కడుంటుంది అంతరించక” (64)

కనుక “దివ్య శృంగార విషయమున పరకీయా, సామాన్యలకు ప్రవేశమే లేదు” (65) అనునది సరి కాదని చెప్పవచ్చును. మొత్తము మీద ఈ పరకీయ నాయికలందరును (గోపికలు) “లక్ష్మితలు” గా గుర్తింపవచ్చును. అనగా తమ పరపురుషుని రాగము ఇతరులచే కనిపెట్టబడిన వారిన యర్థము.

## దూతి - సఖి

ఇప్పటి వరకు “విప్రలంబ శృంగారము” విభాగమున నాయిక నాయకుల శృంగారాద్యవస్థలు ఆయా పదముల యందలి “మధుర భక్తి” వివరింపబడినవి.

ఇంక నాయిక సహాయురాలగు చూడీ ప్రసక్తి గల అన్నమాచార్యుని కీర్తనలను పరిశీలించుము.

దూతీ లక్షణములు :-

1. దూత్యవ్యాపార పారజ్ఞతా దూతీ  
తస్యాస్పృంఘటన విరహ నివేదనాదీని కర్మాణి - రసమంజరి
2. విశ్వాస విశ్రామ కారిణీ పార్శ్వ చారిణీ సఖీ  
అస్యా మండనపాలంభ శిక్షా పరిహాస ప్రభృతీ కర్మాణి - రసమంజరి

దూతికా భేదములు :-

1. దాసి, సఖియును, దాది, కారువును  
భాసిలు పారుగించి వన్నెలాడియును  
లింగిని శిల్పిని లేమ చుట్టాలు  
రంగుగ నైదోడు రమణులు వీరు (66)

వీరు నాయకుననుకూల పరచుట యందు నాయిక కెంతయు చేదోడు వాదోడుగ నుందురు. నాయిక తనకుతానే యుక్తి ప్రాబల్యముతో దౌత్యము నడుపు కొనుటయు గలదు.

ఆంధ్ర ప్రతాప రుద్ర యశోభూషణము (తెలుగు)

2. దూత్య సఖీ నదీదాసీ, ధాత్రేయీ ప్రతివేశినీ  
బాలా ప్రప్రజితా కారూః శిల్పి న్యాద్యాస్వయీ తథా

- కావ్యాలంకార సంగ్రహము

నాయికా సహాయులకు పేర్లేవి యున్నను, వారందరును చేయవలసిన కార్యమొక్కటియే. నాయికా సందేశమును నాయకున కందించుట. ఇరువురి నడుమ ప్రేమ రాయబారము నడుపుట. సంధి గూర్చుట మొదలైన శృంగార సంధాన క్రియ. కొన్నియెడల నాయిక తన నేర్పుచే తానే దౌత్యము నడుపుకొనుటయు జరుగును.

అన్నమాచార్యుని కీర్తనలలో దూతీ ప్రమేయమున్న కీర్తనలు కొల్లలు. అన్నమయ్య అధికముగ దూతీ కార్యము నిర్వహించును.

దూత్యాదుల తోడను నాయకుడు శృంగారము నెరపుట జరుగుచుండును. కనుక అన్నమయ్య స్వయముగ దూతియై సభియై, దాసియై రాయబారము వంకత్ స్వామి సామీప్య సాన్నిధ్యములను పొందుచు, తత్కాల సంభవమైన అనిర్వచనీయానందాను భూతిని ఆస్వాదించ గలుగు భాగ్యమునకు నోచుకొనును.

కేవల సంధానకర్తృత్వభారము వహించినపుడు దూతీసంబంధ శృంగారమేమియ్య నుండదు. కాని దూతీ నాయకునితో సంభోగ శృంగారము నెరపి నపుడు అమె పరకీయ యగును. కనుక దూత్యాదుల యందును మనకు పరకీయలు గోచరింతురు. ఒక్కొక్కపరి నాయికా సహోదరియు దూతీ కార్యము నెరవేర్చవచ్చును.

ఇట్టి దూతీ ప్రసక్తమైన అన్నమాచార్యుని కీర్తనలు కొన్నింటిని నిరూపింతును.

### దూతీ రాయబారం - పాడిరాగం 31-81

1. చెలికత్తె గనకను చెప్పకపోదు

కలవంటిది తలపు కడమలు సేతుర

||పల్లవి||

వువ్విళ్ళూర బిలిపించి వూరకే నీవండగాను

నివ్వెరగు తోడ నాపె నిలుచున్నది

యెవ్వరు మాటలాడించే రిద్దరు సిగ్గుపడెరు

పువ్వు వంటిది జవ్వనము పొద్దు గడుపుదురా

||చెలి||

పని వడింటికి వచ్చి పరాకు సేసు కుండగ

కనుదాకా మంచము సంగడి నున్నది

యెనయగ మిమ్మిద్దరిని యెచ్చరించే వారెవరు

గని వంటిది వేడుక కట్టిపెట్టవలెనా

||చెలి||

చేయి కాగిటికి చూచి చిరునవ్వుతో నుండగా

ఆయములు నిన్నంటుచు నాకె వున్నది

యీ యెడ శ్రీ వేంకటేశ యిద్దరి మెచ్చనెవ్వరు

చాయవంటిది రతి రచ్చలవేయవలెనా

||చెలి||

ఇందలి నాయక ముగ్ధ. మిగుల లజ్జాపతి. నాయకుని పిలుపు మేరకు చెలికత్తెతో నాయకునింటికి ఆభిసరించినది. కాని సిగ్గులు మొగ్గలైనవి. నాయకుడును మొగమాటము గలవాడుగ తోచుచున్నాడు. కాలము గడచుచున్నది. ఎవరును కలకరు పలుకరు. ఈస్థితిని గమనించిన చెలికత్తె ఇద్దరిని హెచ్చరించినది. వలపు సుందర సృష్టము వంటిది. దానిని పండించు కొనక తక్కువగా చూతురా! పిలిపించి ఊరకుండుట మంచిది కాదు. మిమ్ముల నెచ్చరించి కార్యరంగమునకు ఉన్ముఖుల చేయు వారెవరు? కౌగిలింతకు చేయి చాచగా ఆమె నిన్నంటుకొని నిలుచున్నది. ఇకనైనా ఆమెను విలుకొనుము శ్రీ వేంకటేశా ఆనుచు చెలికత్తె నాయకుని వేడుకొనుచున్నది.

ఇందు దూతి కేవలము సంధానకర్తగనే యున్నది. తన విధిని తాను నిర్వర్తించినది. దూతిగ వ్యవహరించిన వారు అన్నమయ్యయే. ఆ విధముగ దివ్య దంపతులకు దాసియై స్యయముగ సేవించి తరించినాడు.

చెలికత్తెగా వెళ్ళిన పడతికి నాయకుని తోడి శృంగారము నెరప వలెననెడి కోరిక యున్నది. ఆయన అతిలోక సౌందర్యవంతుడు. సాక్షాన్మన్మథ మన్నుడు గదా! అట్టి ఆది దేవుని తోడి ఐక్యమును కోరని ప్రపన్నుడెవడుండును. కాని నాయకతో సమానముగ చెలిమి కత్తెను మన్నించిన ఆమె ఊరకుండునా! ఎట్లు దండించునో! మనసు ముందునకు సిగ్గువెనుకకు ఆనునట్లున్నది. ఈ క్రింది పదము నందలి దూతీ అవస్థ.

## శుద్ధ వసంతం 20-25

2. వలపు కొలది గాదు వద్దు వద్దయ్యా  
చెలికోపగించుకొంటే సేసేదేమయా

||పల్లవి||

వూడిగపు దాన నన్ను వొడి వట్టి తీసేవు  
యీడ నీ పట్టపు దేవి యేమి సేసునో  
వేడుక యీ వేళ నైతే వెనక నాపె చిక్కించు  
కేడనైనా బరచగ నేమి సేసేవయ్యా

||వలపు||

దూతిక నింతే నేను తొడికేపు నా చన్నులు  
కాతరించి నన్నెంత నీ కాంత దూరునో  
యేతులిప్పుడు సేసితో నింటికాడ వచ్చియాపె  
చేతులు చాచ వచ్చితే నేమి సేసేవయ్యా

||వలపు||

పరిచారకపు చాన బైకొని నన్నేలితివి  
యిరవైన మగువ నన్నెట్టు నవ్వునో  
సరుస శ్రీ వేంకటేశ చలివాసి యిక నాపె  
గరిసిందితె మరి గతి నీవే అయ్యా

॥వలపు॥

ఒకవంకస్వామి అనుగ్రహమునకు పాత్రురాలు కావలెననెడి తీవ్రవాంఛ. మరియు క  
వంక అమ్మవారు ఏమనునో యనెడి అమిత భయము. రెండును ముప్పిరిగొన్న మనమున  
వెనుక ముందులాడుచున్న చెలికత్తెను శ్రీ వేంకటేశుడు కరుణా కటాక్షములచే ఏలినాడు.  
ఇదియే ఆమె సేవలకు ఫలము. అన్నమయ్యగారి భక్తి పాలము పండినది. పంట చేతికి  
అందినది. తాదాత్మ్యము ననుభవించినాడు.

### 3. దేసాళం 20-32

నేమటువంటి వారమా నీ వెరగ వింతె గాక  
దోమటు ఎండైనాను దొడికేవు గాక

॥పల్లవి॥

నాయక పనుపుమీద చెలికత్తె నాయకునింటికి వచ్చినది. సందేశము వినిపించుచుండగ  
కొంగు పట్టినాడు నాయకుడు. విడమెందియ్యబోగా కాలుదొక్కి కొగిలించినాడు. మరియు  
సారి అక్కతో కలిసి ఆయనింటి కేగగా ఏకముగా పెండ్లియే చేసికొనినాడు. ఇవి అన్నియును  
ఆయనకు పాతలయలవాటులట. గొల్లెతలను దొడికిన వాడు. రుక్మిణిని ఎత్తుకొని పోయి  
పెండ్లి చేసి కొనసాగాడు. ఇద్దరిని పెండ్లి యాదీన వాడు కదా ఆయన. అందులకే వీరు వారని  
చూడక తన వద్దకు ఏ వంకతో వచ్చినను వారినందరను కరుణించు కళ్యాణ గుణ ధాముడైన  
శ్రీ వేంకటేశ్వరుని ఆశ్రయించి నాడు అన్నమయ్య.

“బాంధవమున నైన బగనైన వగనైన  
బ్రీతినైన బ్రాణ భీతినైన  
భక్తి నైన హరికి బరతంతులై యుందు  
జనులు మోక్షమునకు జనుదు రధిప” (67)

అని భాగవతమున పోతన శుక మహర్షి చే పరీక్షిన్నరేంద్రునకు చెప్పించెను.

4. ఇదివో నీదొరతనము ఏటిదయ్యా  
అదనాయ నేనేమైనా నాడ జెల్లునయ్యా ||పల్లవి||
- నాదిక్కు చూచేనాపె నవ్వి తలవంచేవు  
యీదెస నీ జాణ తన మేటిదయ్యా  
అదిగో నాపె దూతికనై వచ్చితి నీ వద్దికి  
పోదుగా నన్నింత సేసి పరాకెతి వేమయ్యా ||ఇదివో||
- మచ్చాలు వేసీ నాపె మాటలాడేవు నీవైతే  
ఇచ్చట నీ జాణ తన మేటిదయ్యా  
నెచ్చెలింటికి రమ్మంటే నీవు నన్ను ముట్టితివి  
అచ్చలాన గుట్టుసేసే వదేమయ్యా ||ఇదివో||
- వెల్లవిరిసేసీ నాపె వింతనీ జాణతనాలు  
యిల్లిదె శ్రీ వేంకటేశ యేటి దయ్యా  
తెల్లి యాపె గూడి జెల్లెల నన్ను గూడితివి  
పుల్లసాన మెచ్చేవు నీవు పనిదేమయ్యా || ఇదివో||

ఇందలి నాయకుడు గొప్ప చాతుర్యము గలవాడు. అక్కతో విచ్చేసిన చెల్లెలిని వశము చేసికొనినాడు. చాటు మాటు నవ్వులు, మర్మపు మాటలు, పొగడ్తలు వీనితో సభిగా వచ్చిన యాపెను కూడినాడు. గూతకయే చెలికత్తె. ఆమెయే చెల్లెలు. ముందు నాయకతో సంపర్కము కలిగిన నాయకుడు ఆమె సహాయురాలిని కూడ అనుగ్రహించినాడు.

జాణయైన ఒక చెలి నిజముగ నాయకురాలి దాసి. ఆమె తన తెలివితేటలతో నాయకుని వశపరచుకొనినది. నవ్వుల మాటలు, తాంబూల సమర్పణము, పాద సంవహనము మొదలైన వానితో నాయకుని కూడ గలిగినది. నాయక మగని దూరినపుడు చెలికత్తెగా వారి సంభాషణలో కల్పించుకొని మాటాడినదట. నాయక కౌగిలిలో నున్న నాయకుని పాదము లొత్తినదట. శ్రీ వేంకటేశుడే నాయకుడు. అలమేల్మంగయే నాయక. ఆమె చెలి చేష్టలను గమనించినది. ఈర్ష్యామాన యైనది. చెలిని మందలించినది. ఐన నేమి! శ్రీ వేంకటేశ్వరుడు అలమేల్మంగతో పాటు ఈ తేరకత్తెను గూడ ఏలినాడు.



ఏకాంతము గదుర మనకిద్దరికిని

దాకొని యామెలు నీవు తలచుకోవయ్యా

||పల్లవి||

కోమలి పెట్టి పంపిన గురుతు కానిక నీకు

యా మరగున నిచ్చే నిటు రావయ్యా

నీమేన కస్తూరి యిది నిండా నన్నేపూయుమనె

దీమసము నెరపక తెర వేయించవయ్యా

||ఏకాంత||

వొట్టి తన మారు పాదాలొత్తుతా నన్నుండు మనె

పట్టి మంచము మీద పరుండవయ్యా

జట్టిగా నీ మోవి పండు చవి చూచి రమ్మనె

యెట్టెదో చూతము మొగమెత్తగదవయ్యా

||ఏకాంత||

యెల యింపించె శ్రీ వేంకటేశ నాచే నీ దేవులు

అలమేల్కంగ మతక మంతానాయ్యా

అలరి కాగలించితి మందు కేమి మెచ్చాయ

చలపట్టక ఏలికసాని గూడవయ్యా

||ఏకాంత||

ఈ పాదము నందలి దూతీ వ్యాపారములు, వ్యహారములు అన్నియు అలమేల్కంగ యెఱిగినవే. అందుకే తాను వచ్చులోపల తన పతిని సేవింపు మని చెలిని పంపినది. అమె నాయకుని జేరి చేయ వలసిన సేవలు చేసి ఆయన సంసర్గము నందినది. తిరిగి తన ఏలిక సానిని కూడ ఏలుకొనమని నాయకునికి విన్నవించినది.

అన్నమయ్యస్వయముగ చెలికత్తెయై అలమేల్కంగ యొక్క ఆదేశమును పాటించినాడు. స్వామిని తనివిదీర సేవించినాడు. మనసును శ్రీ వేంకటేశ్వరుని యందు లగ్నము చేసి తాదాత్మ్యమును పొందినాడు. ఆ అది దంపతుల అనుగ్రహమునకు పాత్రుడైనాడు.

## 6. పాడి 31-56

కలకాల మిందులకె కాచుకొంటేవా

చెలికత్తెవైనానేమి సిగ్గు దెచ్చుకొంటేవే

||పల్లవి||

చెక్కలపై చెమటలు సెలవుల నగవులు  
యెక్కడ నుండి వచ్చెనే ఇంతలో నీకు  
చొక్కపు నాపతి బిలుచుకరా నంపితి నింతే  
చక్కగ నిప్పుడె యెట్లు సందించు కుంటివే

||కల||

మోవి మీది చెనకులు ముంగురుల చెదరులు  
వేవేగ నమరె గదె వేడుక తేను  
సోవల నాతని మై గస్తూరి పూయుమంటి నింతే  
తావుకొని యెటువలె తగిలించు కొంటివే

||కల||

నిలువున బులకలు నిట్టార్పుల గములు  
సులభాన నబ్బెగనె సొంపున నేడు  
కలసే శ్రీ వేంకటేశు గాచుకుండు మంటినింతే  
లలి జాట్టముగా నెఱువలె జేసుకుంటివే

||కల||

నాయకచే నాయకుని నాహ్వనింప నియోగింప బడిన చెలిమికత్తె తన వంపుసొంపులచే  
నాయకునిపొందు పొందగలిగినది. అమె తిరిగి రాకడలోని అలస్యమునకు కారణమూహించినది  
నాయక. దానికి తగినట్లు చెలికత్తె చెక్కలపై చెమటలు, సిగ్గుల తోడి నవ్వులు, మోవి గంట్లు  
చెదరిన ముంగురుల సొంపులు, కస్తూరి వాసనలు, నిలువున బులకలు, నిట్టార్పుల  
గములు, ఒకటేమిటి సంభోగశృంగారచిహ్నములన్నియును కొట్టవచ్చినట్లుగా గోచరించినది.  
నాయక ప్రౌఢ. వేంటనే పసికట్టిది. చెలికత్తెను నిలదీసినది. ఏది ఏమైన నేమి? ఎవ్వరేమనుకొనిన  
నేమి? శ్రీ వేంకటేశ్వరుని తోడి ఐక్యమును అనుభవించిన చెలి ధన్యురాలు.

## 7. పాడి 25-455

దూతికలకు నీతో పొద్దులు పుచ్చదగునా  
నీతిగాదు యీడనుండే నిందవచ్చు జుమ్మీ  
యేమని చెప్పుదు నేను యింతితో మారుమాటలు  
నేమాన నన్ను నంపవు నీవును రావు  
కోమలిసే రమ్మందున్ కొంత వోరుచుమందున్  
జామువోయె నంపరాదా చాలుజాలు తడవు

||పల్లవి||

||దూతి||

నేను వచ్చిన పనికి నెలతకుత్తర మేది  
 పూని నాచేయి విడువవు పొందుగానము  
 నీ నవ్వులు నెరపేవో నిజము నట్లనో  
 కానీలే మమ్మంపరాదా కడు చలమేటికి

||దూతి||

అంతే కాదా ఆ పెత్తడి అడుకొలు మాటనీకు  
 ఇంతి వాకిట నిలచేవేమో నవ్వేవు  
 పంతాన శ్రీ వేంకటేశ పడతి గూడితి విట్టే  
 పొంతనె మమ్మంట రాదా పొసగే మాపనులు

||దూతి||

నాయికపనువుపై వచ్చిన దూతిని మాటలలోనికి దింపి “పొద్దులు పుచ్చు” చున్నాడు. నాయకుడు. “స్వామీ! నీవు రాక నన్ను పంపక జాములుగడిపినచో అపనిందల పాలుగాక తప్పుదు. ఆ పెనే నీ వద్దకి రమ్మందువా లేక మరి కొంత తడవు విరహము సైపమందువా? ఆమె సందేశమునకు నీ సమాధానమేది? ఎంతకును నా చేయి విడువవేమి? అట్లు నవ్వుచు చూచెదవేమి”? ఇట్లు ప్రశ్నించిన దూతి ప్రశ్నలకు సమాధానముగ స్వామి స్వయముగ “ఆమె నభిసరించి నాయిక ఇంటికి రానే వచ్చెను. ఇంక నా పని యైనది. పంతముతో పడతిని ఆయన కూడినాడు.

దూతి సేవ ఫలించినది. నాయిక మనోరథము తీరినది. మధుర భక్తుడైన అన్నమయ్య జన్మ చరితార్థమైనది.

ఇంకను దూతీ ప్రసక్తి గల ఈ క్రింది సంకీర్తనలు పరిశీలించదగినవి.

1. అంతే కాదా వుప్పు వేసి అట్లై పాత్తు గలసేవు  
 వింత లాయ నీవు నక వినోద కత్తెవు 20-496
2. ఇదివో నీ సుద్దులెల్ల నిటువంటివి  
 మదమున నీతో మారు మలయగ గలనా 31-137

డా. వేటూరి ఆనందమూర్తిగారిచ్చిన దూతీ ప్రసక్తి గల సంకీర్తనలు.

1. ఎందాక నీ సిగ్గులేటికి బెంచేవు  
 పొందులు దొరకెను భోగించ రాదా 17-547

2. పిలిచీవాగదవే ప్రియుడు నిన్ను  
జలిమి చేసినంతనే పనులెల్ల దక్కునా 13-363
3. ఏల వెరచేవు నీవు యిదిగో నీ పతి వచ్చె  
జాలివాయ నిన్ను గూడి సంతస మిచ్చేవి 13-324
4. అందాకా గాగిన నిన్ను ననరాదుగా  
పొందిక లైన మీద బుద్ధి చెప్పేగాని 17-483

ఇట్లు దూతీప్రసక్తమైన సంకీర్తనల యందంతటను రాయబారము నడిపి అమేల్కంగా వేంకట నాథుల ప్రణయ సంధానుకర్తగా అన్నమాచార్యుడే వ్యవహరించెను. నాయక యొక్క విరహమును నివేదించుటలోనూ, నాయక ప్రవర్తనమును ప్రేమను నాయకకు వివరించుటలోనూ, నాయకకు హితము సుపదేశించుటలోనూ, నాయకకు మారుగా నాయకుని అలరించుట యందును, సేవించుట యందును దూతీ పాత్ర అత్యంత ప్రాధాన్యము వహించుచున్నది. ఇది లౌకిక విషయము. పార మార్థిక మైన విషయము మరియొకటి గలదు.

శ్రవణం, కీర్తనం విఙ్గేః స్మరణం పాదసేవనమ్  
అర్చనం వందనం దాస్యం సఖ్యమాత్మ నివేదనమ్

అను భాగవత వచన ప్రకారము దాసీ కార్యము చేయుటచే మోక్షము పొందవచ్చుననెడి సులభోపాయము నెఱింగిన భక్తులు, పదకర్తలు నైనచో స్వయముగ నిట్టి దూతీ కార్యము నెరవేర్చుటకు పూనుకొని కృత కృత్యులగుదురు. అన్నమయ్యగారు పైన తెలిపిన నవ విధభక్తి మార్గముల నన్నింటిని ఆవలంబించి తరించినాడు.

## చతుర్విధనాయికలు (కామ శాస్త్రము)

చెప్తావోష బేధములచే నేర్పడిన ఆష్టవిధ నాయికలు దక్క అలంకార శాస్త్రములు యందెవరును కామశాస్త్రములందు ప్రవచింప బడిన హస్తినాధి చతుర్విధనాయికలను గూర్చి చెప్పలేదు. కాని తాళ్ళపాక అన్నమాచార్యుడు ఈ చతుర్విధ నాయికల గూర్చియు వర్ణించెను. అయితే అక్కరుషా అనునామాంతరము గల బడే సాహెబ్ అను నాతడు రచించిన “శృంగార మంజరీ” అను అలంకార గ్రంథ కారుడు ఈ నాయికల గురించి పేర్కొని ఉదహరించినాడు. “ఇతవొక్కడే ఈ భేదముల గూర్చి తెలుత ప్రస్తావించిన అలంకారికుడు.

“శృంగార మంజరీ గ్రంథము చివర హస్తిన్యాది భేదము లను గూర్చి వివరించినాడు. అదియే ఈతని అలంకార గ్రంథము నందలి ప్రత్యేకత. ఈ యంశమును గురించి వివరించుచు డా. వి. రాఘవన్ గారు శృంగార మంజరీ పీఠికలో ఇట్లు వివరించినారు.

"The author of the Sringaramanjari" syas at the begining, where he sets forth his method treatment and the topics to be dealt with by him, that one of the special features of his work is the description of the varieties of woman called "Padmini" etc., which the previous treatises on the subject of Nayaka-Nayaki enumerated by him earlier do not deal with (పూర్వోక్త గ్రంథ అవర్ణిత పద్మిన్యాది జాతయః పుట2)

Accordingly, at the end of the work (pp 54-55) he speaks of these four classes of women. He says that so far he has been dealing with the varieties of "NAYIKAS" as dealt with in the "Rasamanjari" on the basis of different kinds of moods and reactions in love and that now he would deal with a classification of both Nayika and nayaka by gunas, following the views of Vatsayana.

“ ఏతావత్ పర్యంతం రసమంజరీ యానుసారేణ చేష్టావిశేషభేదేన నాయికా భేదా నిరూపితాః; ఇదానీం వాత్సాయన మతాను సారేణ గుణైర్వర్ణిత్యాది నాయికా భేదాః భద్రాది నాయకా భేదాశ్చ నిరూప్యంతే” (81)

ఇంక నిట్టి హస్తిన్యాది నాయక గుణ భేదములు నరయుదము. ఈ నాయకా భేదములను కామ శాస్త్రములే నిరూపించుట చేత వీరి శృంగార సంబంధ గుణములే ఇటు ముఖ్యములు.

ంతిరహస్యమను గ్రంథమున హస్తాని యొక్క లైంగిక గుణభేదములను వివరించుచు ఈ జాతిస్త్రీలు కేళ సంపద అధికముగా గల వారనియు విచాలమైన పెద్దవైన రహస్యా వయములు గలవారనియు తెల్పబడినది. మరియు సంభోగ విషయమున తృప్తి పరచుట మిక్కిలి కష్ట సాధ్యమనియు తెలుపబడినది. దీనిని వివరించుచు డా. రాఘవన్ గారు "Having and very broad private parts; very difficult to gratify sexually" అనినారు (32)

అరక్తే నయనేక చాశ్చ కుచీలాస్వత్వాచ వృత్తైస్తనై  
దీర్ఘంచాంఘ్రియుగం తనుశ్చన తనుః ప్రేమత్వరా చోత్కరా  
నైశాద్యః ప్రహరే రతేర్జవ వతీ భూషాంబరే చారుణే  
యశ్చాస్త్రిక్త కటూష్ఠ భోజనరతా సాకోపనా హస్తాణి (83)

అన్నమాచార్యుడును ఈ క్రింది సంకీర్తనలో హస్తిన్యాది జాతులను వర్ణించుచు

కుండణంపు మై గొల్లెత తా  
నెందును బుట్టని యేతరి జాతి  
కప్పులు దేరెటి కస్తూరి చంకల  
కొప్పర గుబ్బల గొల్లెతలెల్ల  
చప్పుడు మట్టెల చల్లెలమొడిని  
ఆప్పని ముందట హస్తీణి జాతి

॥కుంద॥ 12-92

కస్తూరి పూతలతో నీలికాంతుల నీను బాహ మూలములు కలదనియు, కొప్పర గుబ్బలు గలదనియు, హస్తీణి జాతిస్త్రీగా గొల్లె తను గూర్చి వర్ణించినాడు.

అట్లే చిత్తిణి జాతి గూర్చి డా. రాఘవన్ గారు ఇట్లు వివరించినారు. రతి రహస్యమున  
"Private parts soft retuned, bloated and not very hairy.....loves external sport  
embrace kissing etc" (84)

శృంగార మంజరీ కారుడు యిట్లు వివరించినాడు.

శ్లో. లోలాకీ ప్రియవక్త్ర వీక్షణపరా కుంభస్థనీ నీచవాక్  
దీర్ఘస్థీ బహువాదినీ ఘన తర శ్రేణీ మృషా భాషిణీ  
చిత్రనైక రుచిర్వి చిత్ర సురతాయామే ద్వితీయానిశః  
చిత్రాలంకృతి రంతుకా పరిమళే చిత్రాంబరా చిత్రీణీ (85)

తాళ్ళపాక వారు రతి రహస్యమందలి ఒకటి రెండు లక్షణములను మాత్రమే  
గ్రహించినట్లు తేచుచున్నది.

దుంప వెండ్రుకల చొడ్డ తురుముగల  
గుంపెన నడవుల గొల్లెత  
జంపుల నటనల జల్లెలమొడిని  
చెంపల చెమటల చిత్తిణి జాతి

॥కుంద॥ (12-92)

ఇంక శంఖిణి జాతిస్త్రీ గురించి రతి రహస్యమున :-

చిర చిర లాడెడడు చిత్రము గలిగి. సంభోగ చిహ్నములైన నఖక్షతములు గలది.  
మదన తాపము తోడి కోపము గలదిగా చెప్పబడినది.

దీనినే డా. రాఘవన్ గారు అంగ్లమున నిట్లు వివరించిరి.

Scratches with nails in enjoyment, heated and bilions constitution,  
having a voice of an ass. Irascible feat. (86)

శృంగార మంజరీ కారుడు ఇట్లు వర్ణించెను.

“తన్మంగీ కరినస్తనీ స్మిత శుభాలాపా సుమధ్యాద్యథ  
ప్రేమారత్యకరా సునీలవసనా నీలాశ్మభూషావతీ  
స్వల్పాహార రతిర్నిశిప్రియ రతిర్యామే తృతీయోశుభా  
కాంక్షా కంఠమభిర్యమత్ర దధతీ ప్రోక్తా బుద్ధైః శంఖిణీ (87)

రతి రహస్య లక్షణమునకు శృంగార మంజరీ లక్షణములకును రెండు ముఖ్యమైన  
విషయములందు భేదము గోచరించుచున్నది. నఖక్షతములు, మదన తాపము తేడి కోపము  
ఆనువానికి పోలికలు లేవు.

కాని ఈ విషయమున అన్నమాచార్యుడు రతి రహస్యము ననుసరించి నట్లు  
తేచుచున్నది. ఆయన శంఖిణి గూర్చి వర్ణించుచు ఇట్లు చెప్పినాడు.

వీపున నఖములు వెడ వెడ నాచీన

కోపపు జూపుల గొల్లెత

చాపున కట్టిగ జల్లలమ్మెడిని

చాపేటి యెలుగున శంఖిణిజాతి

||కుంచ|| 12-92

చతుర్విధనాయికలలో చివరగా పద్మినీ జాతి నాయికలక్షణములు రతి రహస్యమున  
నిట్లు చెప్పబడినవి. “ఆంకిత భావము గలిగినది, లజ్జావతియైనది, అత్మ గౌరవము  
గలది”.

దీనినే డా. రాఘవన్ గారిట్లు వివరించిరి. "Devout, lashful preserves her self  
respect" (88)

స్మేరేందీ వరలోచనా సువదనా రక్తాంఘ్రి హస్తాఘన  
శ్రేణీ పీనపయోధరా మృదు తసుర్ముక్తామణీ మండనా  
మధ్బేడ్కాసివశిత్రయా కుశల సన్మద్యా సువక్రాలకా  
స్వర్ణాంగీ మృదు భాషిణీ మధుర భుక్తశుభ్రాంబరా పద్మినీ (89)

అనుచు మరియొక క్షేకమున నిట్లు చెప్పబడినది.  
 కుందా భద్రన్యాశ్చంపేయ నాసికాయాశ్చతుర్థకే  
 యామేనిశాయాస్ఫురతం పద్మిన్యాస్సముదా హృతం (90)

అన్నమాచార్యుడు ఈ లక్షణము లేవియును చెప్పక ఒక్క అంకిత భావమును మాత్రముటంకించెను.

“గారవమున వేంకటపతి కౌగిట  
 కూరిమి బాయని గొల్లెత  
 సారెకు నతనితో చల్లలమ్మెడిని  
 భారపు టలపుల పద్మిని జాతి” 12-92

పై కీర్తన యందలి నాయిక గోపిక యని వేరుగ చెప్పబనిలేదు. అన్ని జాతుల లక్షణములు (ముఖ్యమైనవి) ఒక్కతె యందు ఆర్పింపబడి చెప్పబడినది. అమే యే జాతిదైనను చివరకు శ్రీ వేంకటపతి కౌగిట కూరిమి బాయని నాయికగా వర్ణింపబడినది. అన్ని లక్షణములు కలది. కావుననే యామే నాయకుని ఆదరమునకు పాత్రురాలైనది. ఇట్టిచే మరియొక కీర్తన.

### అహివారి 12-123

అన్ని జాతులు తానె యై వున్నది  
 కన్నుల కలికి మాయ గరచెనేయనగ  
 కన్న శంఖిణి జాతి గాబోలు వీపునను  
 సన్నపు మదనాంకములు జడిగొన్నవి.  
 వన్నెలుగ వగరాజు వలపు తలకెక్కించ  
 పన్నినటు పంటి సోపానములో యనగ

||పల్లవి||

||అహి||

తెఱవదల పోయ చిత్రిణి జాతి గాబోలు  
 నెఱులు విచ్చుచు వీధి నిలుచున్నది.  
 నెఱతనము మరుదు తను నిండ నేసిన యంప  
 గతులిన్నియని లెక్కపెట్టు గతిని  
 కాంత హస్తాణి జాతి గాబోలు కరమూలము



లంత కంతకు నలుపులై యున్నవి  
పంతంపు మరుడు తన బంధార మిండ్లకును  
దొంతిగా నిడిన కస్తురి ముద్రలనగ

||అన్ని||

ఘనత పద్మిణి జాతి గాబోలు నీలలన  
తనువెల్ల పద్మ గంధం బైనది  
మినుకుగా మరుడు తామెర లమ్ములనె మేను  
కనలించి వడి బువ్వుగట్టినో యనగా

||అన్ని||

ఇదియు జగదేక మోహిని దానె కాబోలు  
కదలు కనుగవ కెంపు గలిగున్నది  
వదలకిటు వేంకటేశ్వరుని కుంకుమ పూత  
చెచరి చెలి కనుగనల జించెనో యనగా

||అన్ని||

ఈ కీర్తన యందు మోహిని యను మరియుక జాతిస్త్రీని కూడ అన్నమాచార్యుడు వివరించినాడు. ఇది ఇంతవరకు ఏ లక్షణ కారుడును పేర్కొనని జాతి. “కనుగవ కెంపు” గలిగి యుండుట, మోహిణి జాతిస్త్రీ లక్షణముగ వర్ణింపబడి యున్నది.

శంఖిణి జాతి వనిత వీవున గల నఖతములను తలకెక్కించుటకు వలరాజు పన్నిన సోపానములు గను, చిత్రిణిజాతి తెఱవ కేశములు మరుడు సంధించిన అంపగతులుగను, హస్తిణి జాతి కాంత కరమూల రుచిని మరుడు దొంతులుగా నేర్పరచిన కస్తురి ముద్రలు గను, పద్మిణి జాతి లలన కలిగియున్న పద్మ గంధమును మరుని తామర పూపుటమ్ములు గను ఉత్పేక్షించుట మనోహరముగ నున్నది.

చివరగా మోహిని కనులకెంపును శ్రీ వేంకటేశ్వరుని కుంకుమ పూత చెచరి కనుల చిందిన దానిగా నుత్పేక్షించుట మరియు హృద్యముగ నున్నది. ఇన్ని రకముల ప్రత్యేక లక్షణములు గలిగి శ్రీ వేంకటేశ్వరుని సేవించుట చేతనే యామెకు ఆయన సాన్నిధ్యము లభించినది.

ఈవైరెండు కీర్తనలను డా. వేటూరిఅనందమూర్తిగారి వరకేస్థిరీపులాకన్యాయమున ఉపహరించి చూపినారు. (91)

ఈ క్రింది కీర్తన యందు చిత్తణీ జాతి లక్షణములు మరి రెండు చెప్పబడినవి.

పాడి 28-171

చిత్తణీ గుణము తోడ జెనకీ నిన్ను  
హత్తుక ఆడుగవయ్య అపె పేరు నీవు  
ఇద్దరము బండుండగ యెవ్వతో సోరణ గండ్ల  
వొడ్డిక దామర కామ నొరసీ నిన్ను  
కొద్ది మీరగా చిమ్మన గోవిని బన్నీరు నించి  
అద్దుకొన జిమ్మవయ్య అపె మీద నీవును

||చిత్తణీ||

నెయ్యపు వేడుక తోడ నీవు నేను మాటాడగ  
పయ్యాడి అవ్వల నుండి పాట వాడేని  
కొయ్యతనపు మాటల గూరిమితో నొట్టువెట్టి  
నెయ్యాన బిలువవయ్య నీవు నీడ కాపెను

||చిత్తణీ||

అలమేలుమంగ పత్తివైన నీ తోనే నవ్వగా  
తలుపు దెరువు మని తట్టి జేతులా  
యెలమి శ్రీ వేంకటేశ యెలితివి నన్నునిట్టి  
కలవవయ్య అమెను కామించివున్నది

||చిత్తణీ||

చిత్తణీ జాతి లక్షణములు వివరించుచు రతిరహస్యమును అంగమున ఉదహరించుచు  
డా. రాఘవన్ గారు "Loves external sports, embrace, kissing etc." అని వ్రాసినారు  
ఈ విషయము నీవరకే చెప్పియుంటిని. అట్టి కామప్రేరకములైన బాహ్య చేష్టలు ఇష్టపడునది  
చిత్తణీ. అట్టి యామెను దగ్గరగా హత్తుకొమ్మని ఒక నాయిక స్వామికి నివేదించుచున్నది.

ఒక నాయికతో స్వామి పరుండి నపుడు ఈ చిత్తణీ అటకు వచ్చి "తామర కాడతో"  
అయనను తట్టుచున్నది. ఈ విషయము నాయిక గ్రహించినది. చిమ్మన గోవితో అమె  
శరీరమును పన్నీటి మయముగ చేయమని ప్రోత్సహించినది. పన్నీరు చిమ్మమనికోరుచున్నది  
నాయిక. ఈమెకు సుగంధ ద్రవ్యములనిన మిగుల నిష్ఠము. శృంగార మంజరీ కారుని వివరణ  
స్మరణీయము. "చిత్రాలంకృతి రుక్మకా పరిమళే చిత్రాంబర చిత్రణీ" "తామర కామనోరసీ"  
అన్నపుడు అన్నమయ్య గారు అన్యాపదేశముగ చిత్తణీ లక్షణమైన "సన్నదనమును"

గాయక దేహమునకు కలిగించినారు. తామర కాడ సన్నముగా నుండును. చిత్రిణి సన్నని బక్రపలుచని శరీరము కలది. ఇటు రాఘవన్ గార వివరణ ఇట్లున్నది. చిత్రిణి జాతి యొక్క 'physical features గూర్చి రతిరహస్యమున గలవానిని తెలుపుచు "Graceful gait, neither too tall nor too short, slim". అని ఉటంకించినారు.

ఇచట Slim అనగా సన్నని. బక్రపలుచని అని నైఋతికార్థము. (92) తామర కాడ వంటి సన్నని తన దేహముతో నిన్నరసె కొనుచున్నది. ఆమె ననుగ్రహింపుము అను గాయక నివేదనము గ్రహింపవలెను.

ఇంకరెండవ చరణమున వారిరువురూబాడు చుండ నీచిత్రిణి పాటలు పాడుచున్నది. ఆమెను సన్నిధికి పిలుచు కొమ్మని నాయక కోరుచున్నది. చిత్రిణి జాతి అభిరుచులను బట్టుచు (రతి రహస్యము ననుసరించి) Adept in and devoted to music, dance, painting etc" అని వివరించినారు. (93) కాన ఈమెకు సంగీతాది లలిత కళలలనిన విష్టమని తెలియుచున్నది. ఇతః పూర్వము దహరించిన కీర్తనలలో పేర్కొనని గుణములు ఈ కీర్తనలో అన్నమాచార్యుడు పేర్కొనినాడు. చివరకేదో యొకవిధముగ "ఆమెను కలియవయ్యా" అని నాయక స్వామికి భక్తురాలి పక్షమున విన్నవించుచున్నది. అట్లు ఫలితము పొంద లేకుంటే ఈ సంకీర్తన వలన ప్రయోజనము.

బాహ్య చేష్టలనిన మిక్కిలి యిష్టములని కదా రతి రహస్యకారుని విరణ. భక్తునకు నాయక) బాహ్య శృంగార చేష్టలననేవి యను ప్రశ్నకలుగ వచ్చును. ఇటు బాహ్య చేష్టలన శోధశోపచారములుగా గ్రహింప వలెను. వీనిలో పాద సేవనము ప్రముఖ మైనది. స్వామి సన్నిధిని ఉపవసించుట ముఖ్యమైనది. స్వామి విగ్రహములను అలింగనము చేసి కొనుట సీదా మనసున నించుకొనుట (రూపమును) ప్రధానమైనవి.

ఈ క్రింది కీర్తన నాయక స్వామికి చేసెడి ఉపచారములు చిత్రిణి జాతికి పేర్కొనిన బాహ్య చేష్టా ప్రియత్వమును చాటుచున్నది.

## గౌళరాగం 31-24

ఎంత చిత్రిణియిది నీయిత వెటువంటిదో  
చెంత నున్న చెలులెల్లా శిరుసులు వంచేరు

||పల్లవి||

చిన్ని చేతులనీ కొప్పు చెలరేగి దువ్వుతాను  
 చన్నుల నిన్ను నోత్రీ జవరాలు  
 పన్నుక నీ వద్దనుండి పాదాలు గుడ్డుతాను  
 సన్నలనే పొందొడల సాము సేసేని

॥ఎంత॥

యే పొద్దు చూచిన నీతో యేకతలాదుతాను  
 రావుగ నీ బుజము లోరసు కొనీని  
 తీపుల నీ మాటలకు తేరకొన నిన్ను జూచి  
 అపరాక మెచ్చి మెచ్చి అలము కొనీని

॥ఎంత॥

చెలరేగి నీ మేనెల్లా సింగారిండు కొంటా  
 సాలసి మర్కము లిటె సోకించెని  
 అలమేలు మంగ పత్తివైన శ్రీ వెంకటేశ్వరా  
 యిలమి నన్నేలగా దానిచ్చేని విడెము

॥ఎంత॥

అన్నమాచార్యుడు రెండు కీర్తనలలో అన్ని జాతుల లక్షణములు వివరించి, మిగతా కీర్తనలలో కేవలము చిత్రిణి జాతి స్త్రీనే వర్ణించినాడు. బహుశః “సేవాసక్తి” యను మార్గమున నుండు పడతి కావునను (బాహ్య చేష్టా ప్రయత్నము) జీవేశ్వర సంబంధము “సేవ” వలననే దృఢపడునది యగుట చేతను ఆయన తన్నుదాను “చిత్రిణి” గా భావించు కొని యుండును.

మరియొక కీర్తన యందును మనకు “చిత్రిణి” జాతి నాయకయే దర్శనమిచ్చుచున్నది.

### మొఖారి 31-373

నీ తలనే వేగెనట నెలత యీ సద్దులు  
 ఆతని నవేముగా అడువారు కరువా

॥పల్లవి॥

నగవచ్చినప్పుడే నంటుకొన దిట్టేది  
 మొగము చూచి నంతనే ముణిచేది  
 తగిలి వెనుకొంచీనే తరితీపుసేసేది  
 జగతి జిత్రిణి వారి సాజమింతేకా

॥నీతల॥

హస్తినాది జాతుల లక్షణములు :-

హస్తాని :- స్థూలాధర, స్థూలనితంబబింబ, స్థూలాంగుళి, స్థూలకుచ, సుశీల, కామోత్సుక,  
గాఢరతిప్రియ, నిశాంత, భోక్త్రీ ఆయినట్టిస్త్రీ - (సూర్యరాయాంధ్రనిఘంటువు)

శంఖిణం :- నడుము కృశంబు పిన్న జఘనంబు కుచంబులు గట్టి వెండ్రుకల్  
నిడుపుల్ గన్నలామెఱుగు నిగ్గులు కాంతకు వింత భోజనం  
బడరు బ్రయంబు గోపము నయంబు సమంబులు దాన గొండెమే  
ర్పడ వినురక్తపుష్పపట రాగిణి శంఖిని గానెఱంగుమీ.

పద్మిని :- భవతి కమల నేత్రా నాసికా క్షుద్ర రంధ్రా  
ఆవిరళ కుచయుగ్మా చారు కేశీ కృశాంగీ  
మృదు వచన సుశీలా గీత వాద్యానురక్త  
సకల తను సువేశా పద్మినీ పద్మ గంధా - రతిమంజరి

చిత్రిణి :- భవతి రతి రసజ్ఞానాతి ఖర్వాన ధీర్వా  
తిలక సుమ సునాసా స్నిగ్ధ నీలోత్పలాక్షీ  
ఘన కఠిన కుచాఢ్యా సుందరీ బద్ధశీలా  
సకల గుణ విచిత్రా చిత్రిణి చిత్ర వక్త్రా

- రసమంజరి

## నాయకులు

ఇంత వరకు అష్ట విధ నాయకులు వారు పొందెడి అవస్థలు అన్నమయ్య కీర్తనలలో  
ఎట్లు పొందు పరచబడెనో వివరించితిని. శృంగార మన్నప్పుడు నాయకలతో పాటు నాయకులును  
ఉండవలెను కదా! సాహిత్య దర్శనకారుడు పురుషాధిక్యమునే ప్రకటించునట్లు కామావస్థలను  
నాయకుడే పొందుచున్నట్లు ఉచహరించెను.

మచ్చునకు చింత యనెడు కామావస్థను పొందిన స్థితిని సాహిత్య దర్శనమున నిచ్చిన  
లక్ష్మము “కథమీక్షకురంగాక్షీం సాక్షాలక్షీం మనోభువః ఇతి చింతా కులః కాన్తే నిద్రాం నైతి  
నిశీధినీం” (40)

కాని మధుర భక్తి యందు నాయకుని విప్రలంభ శృంగారమునకు తావు లేదు. ఇది నాయకా పరమైనది. ముఖ్యముగ భక్తవరుల సంబంధమైనది. భక్తులు తాము స్త్రీలైనను పురుషులైనను తమను తాము స్త్రీలుగనే భావించుకుని జగన్నాటక సూత్రధారియైన శ్రీహరిని ఆయన అవతారాదులను నాయకులుగా ఊహించి పూజించి, సేవించి దదేక ధ్యాన పరవశులై ప్రపన్నులై శరణాగతులై జీవన్ముక్తులగుట మధుర భక్తి లక్షణము.

కనుక నాయకా పరమమైన పదములే అన్నమయ్య (పదములలో) రచనలలో మనకు గోచరించును. నాయక భేదములగల లేక నాయక లక్షణములను ప్రకటించెడు కీర్తనములలోను నాయక నాయకుని గుణ స్వభావాదులను తలపోసి చివర కాయన సాన్నిధ్యమును పొందుటయే మనము గమనింపవచ్చును. అట్టి కీర్తనలలో మనకు అలంకారికులు చెప్పిన చతుర్విధనాయకులు లభింతురు. వీరు దివ్యులు మాత్రమే. అనగా ధీరోద్ధతులు అని చెప్పవచ్చును.

చతుర్విధ నాయకుల లక్షణములను చెప్పుచు నాట్యశాస్త్రమున ధీరోద్ధత నాయకులకు “దివ్యులు” అని వివరణ ఈయబడినది.

కనుక అన్నమయ్య పదములలో దివ్యులైన నాయక లక్షణములనే సోదాహరణముగ నిరూపింతును. దివ్య నాయకులు తిరిగి చతుర్విధములు వారు 1) దక్షిణుడు, 2) దృష్టుడు, 3) అనుకూలుడు, 4) శరుడు

## 1. దక్షిణుడు

- i) సకల నాయకా విషయ సమ సహజానురాగోదక్షిణః - రసమంజరి
- ii) అనేక స్త్రీల యందు సమరాగుడు దక్షిణుడనబడును. అం. సోహి. చర్మణం అన్నమయ్య నాయకులు 1. దక్షిణుడు.

కాదు కూడ దనరాదు కమ్మటి నీకు

అది గొని రతి నిన్నే ఆయములంటుదురు

||పల్లవి||

చనువు గలిగి నాపె సణగులు రాల్చితే

ననవు గలిగి నాపె నవ్వజూచును

వనర నీ విద్దరిని వొక్కటి సేయ జూచితే

వెనుకొని నిన్నే తాము వెంగెము లాచుదురు

||కాదు||

సేసబెండ్లి కూతురు చేతులు జాచితేను  
 అసవద్ద పెండ్లి కూతురవ్వాలు చొచ్చు  
 వేసరక ఇరుమేలా వెసనీవు గైకొంటే  
 తాసువలె నీతోనే పంతాలు నెరపుదురు

||కాదు||

భూసతి నీ సేవసేసి భుజము పై నెక్కితేను  
 శ్రీపతి నీవురము మచ్చిక నెక్కినను  
 ఆసల శ్రీ వేంకటేశ ఆపిని పెనేలితివి  
 మోసపోక తాము నీపై మోహము చల్లుదురు

||కాదు||

ఇందలి నాయకుడు సాక్షాత్తు శ్రీ వేంకటేశ్వరుడే నాయకలు. భూదేవి, శ్రీదేవి, ఒకరికి ఆయన వద్ద చనువు ఎక్కువ. మరియొకరికి ప్రేమ ఎక్కువ. చనువు గలది శ్రీదేవి. ననువు (ప్రేమ) గలది భూదేవి. శ్రీదేవి సణుగులు, భూదేవి నవ్వులు. ఉదాత్తమైన ఊహ అన్నమయ్యగారిది. ఇద్దరి యందు సమరాగము గల దక్షిణ నాయకుడు వేంకటేశ్వరుడు. ఈ ఇద్దరిని ఒకటిగ చేయ జూడగా వారిరువురు ఈయనను చూచి వెంగెము (వ్యంగీకృతులు) లాడిరట.

పెండ్లి కూతురైన లక్ష్మీదేవి తలంబ్రాలు పోయుటకు చేతులు చాపగా నాయకునిపై ప్రేమను పెంచుకొని ఆసలు పెట్టుకొనిని భూదేవి అడ్డముగా వచ్చునట. ఇరువురి మధ్యకు చొచ్చునట. వేసరనివేంకటేశుడు ఇరువురను ఇరుమేల (రెండుప్రక్కల) చేర్చగా త్రాచుపాములై బుసలు కొట్టుదురట.

ఏమైనను భూదేవి సేవలు చేసిచేసి వరహావతామున ఆయన భుజమునే ఆధిరోహించినది. అంతకు ముందే ఆర్థాంగియైన లక్ష్మీదేవి హృదయమునందే ఆవాస మేర్పరచుకొనినది. ఈ విధముగ శ్రీనివాసుడు ఇరువురిని ఏలినాడు. వారును మోసపోతూ ఆయనపై వలపుజలుల్లు కురిపింతురు.

ఇట్లు నాయక లిరువురి యందును సమరాగము చూపించిన దక్షిణ నాయకుడు శ్రీ వేంకటేశ్వరుడు. ఇది శ్రీహరి లీలా విలాసము. గీత గోవింద కర్తయగు జయదేవ కవివరేణ్యుడు ఈ విషయము నిట్లు చెప్పెను.

అనేక నారీ పరిరంభ సంభ్రమ  
 స్మరన్మనోహరి విలాస లాలసమ్

మురారి మరారుపదర్శయన్త్య సౌ  
సభీసమక్షం పునారాహ రాధికా (42)

శ్రీ కృష్ణుడు వేలాది గోపికల యందును, అష్ట భార్యల యందును సమరాగుడై యుండుట మన మెరిగినవ ఇషయమే.

కాని శ్రీ మన్నారాయణునకు ఇరువురే భార్యలు కనుక అన్నమయ్య శ్రీవేంకటేశ్వరుడు ఇరువురిని సమానముగ జూచుకొన్నట్లు వర్ణించినాడు.

ఇచట అన్నమయ్య స్వానుభవము కూడ తేడైనది. తన జీవితమునే దక్షిణనాయకునికి లక్ష్మభూతముగ నొనర్చెనని తేచును. ఆయనకు ఈయనకు భార్యలు యిద్దరు చొప్పున కలరు గదా ! శ్రీ భూ కాంతలాయనకు. అక్కలమ్మ, తిరుమలాంబ లీయనకు.

ఇద్దరు భార్యల నడుమ నున్న వాని స్థితి యెట్లుండునో నిజముగ అన్నమయ్యకు తెలిసినంతగా ఇతర కవులకు తెలియదేమో అనిపించును. పోతనాదులు బహు బార్యల నాధుని సంగతి వర్ణించినను వారూహించియే వ్రాసినని అనుకొనక తప్పదు. అన్నమయ్య అనుభవజ్ఞుడు. వైవాహిక జీవితమును పండించుకొన్నవాడు. ఆయనుభవము ఆయన భక్తి ప్రపత్తులకు శృంగార పదమునకు మూల కారణమై యుండనేవు. అట్టి జ్ఞానము తోడనే చక్కని నాయకుని సృష్టించగలిగినాడు. శ్రీవేంకటేశ్వరుని దివ్య శృంగార లీలలను స్వానుభవముతో జోడించిపాడినాడు. పద కవితా పితామహుడైనాడు.

## మంగళ కౌశిక

2. ఇద్దరి నడుమనండీ ఇద్దవో తాను  
తెద్దుచు జగదములు తేరిచీ గాక  
వొక్కరికి బుద్ధి చెప్పే నొక్కరికి చెక్కునొక్క  
చక్కని నాయకుడు సవతులకు  
అక్కరతో నింతసేసి నట్టివాడు తానే కాదా  
పుక్కట తోరచుకొని పొడిబడి గాక  
వడి వట్టి నాకెను వడ బరచీ నీకెను  
కడు జాడ రమణుడు కామినులకు

॥ఇద్దరి॥



ముడికాడైనవాడు మొదలదానే కాడా

యెడ మాటలాడీ బయల్దొవ కొనేగాక

||ఇద్దరి||

కలిసేని జవరాలి గాగిలించి కన్నయను

లలి శ్రీ వేంకటేశుడు లలనలను

యెలిమి నన్నునునేలె నిన్నిట దానే కాడా

వలపులు పడరేచే వసమయ్యా గాక (24-570)

||ఇద్దరి||

నాయకుడీ పదమున కలహించు సవతులను సర్దిచెప్పి ఇద్దరిని సమముగ నేలుటయే గాక అట్లే తనను వలచిన భక్తులను కూడ ఏలుట గమనింప వచ్చును. కావున నాతడు దక్షిణ నాయకుడు.

ఇట్టిదే మరియొక కీర్తన.

3. నడుమనే కంటిమి మీనయ గారాలు

వుడివని కోరికల నున్నారు సతులు

చెరివకతె తొడపై శిరసు మోపుకవుండి

యేరా పాదాలోకతెపై యిటు చాచేవు

యే రీతి నుండెనే కాని ఇద్దరి ఆడియాసలు

సారెకు చెమటలతో జడిసేరు సతులు

||నడుమనే||

మొక్కుచు మాటలాడేవు మునుపటి యాకె తోడ

నిక్కుపు జూపు లీపెపై నివాళించేవు

నిక్కుదమకము లెట్లు నెరపు కొన్నారో కాని

మిక్కిలి నిట్టూరుపుల మోసేరు సతులు

||నడుమనే||

బలిమి శ్రీ వేంకటేశ పట్టపు దేవుల నేలి

చెలిగి కూడితి విట్టి చిన్నదానిని

నిలచిన తరులనెట్లు నిన్ను మెప్పించిరో కాని

పులక మొలకలతో బొదలేరు సతులు

||నడుమనే||

శ్రీ వేంకటేశ్వరుడు పట్టపు దేవియైన లక్ష్మితో బాటు భూదేవికి సమముగ ఏలిన విషయ మిందు వర్ణితము.

ఈ క్రింది కీర్తనలో ఏక కాలమున సతులెద్దరును కూడిన గోవిందరాజ స్వామి  
రూపమున నున్న శ్రీ వేంకటేశ్వరుని లీలలు వర్ణింపబడినవి.

4. పరాకు సేయకు రమ్మ పడతులాల  
సరాగాన బాగాలేక సతులకు జఱికి

||పల్లవి||

మాటలు దేటలు చల్లి మగువ లిద్దరి మీద  
కూటువ బాదాలు చాచి కొలుపున్నాడు  
చాటుచు నవ్వులు నవ్వీ సన్నలు క్షుల జేసి  
వేటలాడీ వలపు గోవింద రాజులదివో

||పరాకు||

వొత్తిగిలి పానుపుపై నుంగరపు వేళ్ళు చూపి  
గుత్తపు గుబ్బలంటగ గోరుచున్నాడు  
పొత్తుల మోపులు చూపి పూవుల వాల్చువేసి  
విత్తీదమకము గోవింద రాజులిదివో

||పరాకు||

లోననే యే పొద్దు నుండి లోక మెల్లాదెలుసుక  
మానిసుల కాగిళ్ళ మరిగున్నాడు  
నానిన చెమటలతో నంటు శ్రీ వేంకటేశుడై  
వీనులలో మాటాడీ గోవిందు రాజులిదివో

||పరాకు||

అన్నమయ్య శ్రీహరి అవతారములలో ఏ అవతారమును తన కీర్తనకు ఆలంబనముగ  
చేసికొని రచనను చేసినను అంత్యమున కీర్తన శ్రీ వేంకటేశుని పరముగనే చెప్పుబడును.  
గోవింద రాజ స్వామియే శ్రీ వేంకటేశుడై ఇద్దరు సతులను ఏలినట్లు పై కీర్తనలో చెప్పబడినది.

## 2. ధృష్టుడు

1. భూయో నిశ్శుంక కృతదోషోపి భూయోనివారితోపి భూయః ప్రశ్రయ పరాయణో ధృష్టః  
- రసమంజరి

2. తప్పు చేసియు నిర్భయుడు. తర్కితుడయ్యును నిర్లజ్జతుడు. దృష్ట దోషితుడయ్యును  
అన్యతమాడువాడు - ఆంధ్ర సాహిత్య దర్శనము.

3. కృతాగా ఆపి నిశ్శంకస్తర్జితః పినలజ్జతః దృష్టద్దోషిమిథ్యావా క్కధితే దృష్ట నాయకః  
- సాహిత్య దర్పణం

ఇచట తప్పు జేయుట యనగా అన్యకాంతా సమాగమము. అన్య కాంతలతో భోగించియు భయమందని వాడు. అదలింప బడియు అనగా తిరస్కరింపబడియు లజ్జను పొందని వాడు. చేసిన తప్పు ఎదుటివారికి తెలిసినను తానా తప్పులు చేయలేదని అసత్యము లాడువాడు దృష్టనాయకుడు. ఇతర కాంతలతో నుపభోగించిన నాయకుడు. నాయిక వద్దకు నిర్భయముగ వచ్చును. అచ్చటి సంభోగ చిహ్నములు కనబడుచున్నను వానిని వేరొక చిన్నెలుగా జెప్పి ఏమార్చజూచును. నాయికచే తిరస్కరింప బడియు ఆమెతో వినయముగ మాటాడి ఆమెను మచ్చిక జేయ ప్రయత్నించును.

1. అంత మమ్ము జోలిబెట్ట కవులేనీవు - నీ  
యంత రంగమే యెఱుగు నంటకురా నీవు ||పల్లవి||  
చెక్కులేల చెమరించె జెలితో నవ్వకుండితే  
నక్కట బాసలు సేసే వప్పుటి నీవు  
ముక్కు నూర్చులేలరేగె ముగుదవైపు వుండితేను  
చక్కటి చెప్పకునాతో సారె సారె నీవు ||అంత||  
అంగమేలపులకించె నాకె యింటి కేగకుంటే  
యింగి తాలు మొరగేవు యేరా నీవు  
సంగతి గొప్పల వీడె సతిచేయిదాక కుంటి  
జంగిలి వేసాలు నాతో చవిగాదు నీవు ||అంత||  
లత్తుకేలనంటి నొసల లలనకు మొక్కకుంటే  
పుత్తరాలియ్య వచ్చేవు వొడ్డురానీవు  
కొత్తలై శ్రీ వేంకటేశ కూడితివి నన్నునేడు  
మత్తిలి యితరములు మానవురానీవు ||అంత|| 26-24

ఇందలి నాయకుడు సర్వలక్షణ సంపన్నుడు. ధృష్టుడు. అనేకసంభోగచిహ్నములతో నాయిక ఇల్లు సాచ్చినాడు. నాయిక ప్రౌఢ, భండిత. నాయకుని శరీరము నందలి చిన్నెలు చూచి గుర్తించినది. ఆయన ఎవ్వతెనో పొంది వడివడిగా నాయిక యింటికి చేరినాడు. “నీకు

మాకు ఏమి సంబంధము? ఆ సంగతి నీయంతరంగమునకే యెరుక. నన్నుతాక వలదు'' అని నాయిక తిరస్కరించినది.

కాని స్వామి యూరకుండునా! జగన్నాటక సూత్రధారి కదా! ప్రమాణము చేసినాడు. చక్కటి చెప్పినాడు. అనగా తనను సమర్థించుకొనినాడు. తప్పులను ఒప్పులుగా చేయ జూచినాడు. న్యాయము ధర్మముల గూర్చి పలికినాడు. వంచన చేయ నుంకించినాడు. ఆమె ప్రశ్నించిన ప్రతి విషయమునకునేదో యొక సాకు చెప్పి తప్పించుకొనుటకు ప్రయత్నించినాడు. సమాధాన పరచజూచినాడు.

కాని నాయిక శ్రౌఢయగుటచే నాయకుని చేష్టలన్నియు ఇట్టి కనిపెట్టినది. ఆయన తప్పులను పట్టినది. తిరస్కరించినది.

కాని స్వామి ఊరకుండునా! వచ్చుటయే నిర్భయముగవచ్చినాడు. తిరస్కరించినను నయగారపు మాటలు పలికినాడు. సిగ్గుపడలేదు. తన తప్పులు నాయికకు తెలిసినను ఆమెను మభ్యపెట్ట చూచినాడు. స్వామి అర్థరాత్రి అలమేలు మంగ యొద్ద గడిపి తిరిగి శేషాద్రికి చేరుకొని యుండవచ్చును. అందుకే శ్రీదేవి ఎదుట ధృష్టుడుగా నిలువ వలసి వచ్చినది.

ఆయనను ఆమెను అనునయించి తన కౌగిట బంధించి ఆమందానందమున ఓలలాడించినాడు. నాయిక ప్రసన్నయై “మత్రిలి ఇతరములు మానరా నీవు” అనునట్లు చేసుకొనినాడు.

మధుర భక్తుడైన ఆన్నమయ్యయే, సంభోగశృంగార చిహ్నవిలసితమైన స్వామి వారి దివ్య మంగళ విగ్రహమును భావించుకొని ఈ పద రచన గావించి నాడు. అట్టి మధుర భక్తునకునిరంతరపరమపదప్రాప్తి కలిగినట్లు ఆయన రచించిన ప్రతిపదమును పరిశీలించినచో సృష్టమగును. ప్రతి పదాంతమున స్వామి తన భక్తునకు తన సన్నిధిని సమకూర్చినట్లు రచింప బడుట గ్రాహ్యము.

2. ఇంకా వేల దాచేవు యెదురు గుదురు గాను

పొంకపు నీ గుణములు యీ బూమెల్లా నెఱుగదా

||పల్లవి||

వుంకించి నిన్నిందరిలో వడివట్టి తిసితేను

జంకించి వద్దనియేల సన్నసేసేవు

కుంకుమ చన్నుల చొప్పు గురిగానీ మేనంజీ,  
లంకెల నీ సుద్దులు యీ లలన లెరగరా

॥ ఇంకా॥

జలజాక్షులను గూడ జాణవని పొగడితే  
నెలమి నోరేల మూసే వింత లోనను  
పలుకు సోకుల మచ్చము పట్టి ఇయ్యదొడగెను  
వోళవైన నీ.వోజ యీ వొడ్డి వారెరుగరా  
సారిది నీనాసంది చుట్టరి కాలు చెప్పితే  
నెరవు సేయకుమని యేల మొక్కేవు  
నిరతి శ్రీ వేంకటేశ నిలువెల్లా పచ్చిదీరె  
పొరినీ పొందులు ఇరుగు పొరుగు లెరుగరా

॥ ఇంకా॥

॥ ఇంకా॥ (25-127)

పరకాంతతో పొందులు కలిగియున్న స్వామిని ప్రత్యక్షముగ నాయక పట్టుకున్నది. ఆయినను ఆమెను మభ్యపెట్టుటకు స్వామి ప్రయత్నించినాడు. ఆయన గుణములు, ఆనగా లీలలు ఎవరికి తెలియవు అని స్వామిని నిలదీసి యడుగుచున్నది నాయిక. ఆయినను స్వామి ఆమెను మాటలాడవలదని, నలుగురిలో నగుబాటగుననినైగల ద్వారా బ్రతిమిలాడుచున్నాడు.

స్వామి ఒడలెవైనను కుంకుమరాగ చిహ్నములు ఆయనను పట్టి ఇచ్చినవి.

జలజాక్షులతో రమించుటలో నీయంతటివాడు లేడని నాయిక దెప్పిపొడిచినది. ఆ పలుకులు ఇతరులు వినకుండ స్వామి యామె నోరు మూసెనట. ఆయన పలుకులలోని జాణ తనమే ఆయనను పట్టి ఇచ్చుచున్నదట. రహస్యమైన నీ స్వభావము ఇక్కడి వారెరుగరా అని నిలదీసినది నాయిక. “మన సంబంధములు యిక్కడి వారికి చెప్పుచుండగ చెప్పి వద్దని మ్రొక్కుట ఎందుల కని నిగ్గదీసి అడిగినది నాయిక. ఆయినను స్వామి యామెను వీడక తమి త్తడిపొందును తమిదీర అనుగ్రహించినాడు. అత్యుపరమాత్మల మేలి కలయిక ఘటిల్లినది.

ఇట్టివే మరి కొన్ని కీర్తనలు చూడవచ్చును.

1. ఎంతైనా నిన్ను నమ్మినా ఎగసక్కేలే కాక  
కాంత తోడనీవేల కతలు చెప్పేవు
2. ఎవ్వరు సాకిరి చెప్పేరిందుకు గాదనకు  
వువ్విళ్లార తనలోనే వూహించు కొమ్మనవే

28-40

27-217

ఏడగన్న నీకు మొక్కేదిందు కింతేపో  
అడుకోకు నీ పంతాలందు నిందునికను

30-141

అంత సిగ్గువడక నానతియ్య వయ్యానీ  
యంత రంగమేల దాచనానతియ్యవయ్యా

30-46

### 3. అనుకూలుడు

సార్యకాలిక పరిజ్ఞానా పరాజ్ఞాభి త్యే సతి సర్వదా స్వీయా యా మనురక్తే ను కూలః  
సమంజరి

ఒక నాయక యందే ఆసక్తుడు. - ఆంధ్ర సాహిత్య దర్పణము.

సర్వకాల సర్వావస్థలయందు తన భార్యయందే అనురాగము కలిగినవారు, పరస్మి  
ంభుడు అనుకూలుడైన నాయకుడు.

నీ మగడిందరిలోన నీ పైనే వలపు చూపే  
చేముంచి కైవసమెంత సేసుకుంటివో

||పల్లవి||

సారె నీ మొగమాతడు చల్లు జూపులను జూచి  
నారువోసినట్లనే నవ్వులు నవ్వీ  
నేరుపులెల్లా మెరసి నీతోనే మాటలాడి  
దారకాన నీవెంత తపము సేసితివో

||నీ మగ||

చెలినిన్ను రమణుడు చెక్కునొక్కీ వేడుకొని  
గారవించి నీ గుణాలు కడుమెచ్చిని  
చేరువనే కూచుండి సింగారాలు నీకు జేసె  
చూరలుగా మనసెంత చొక్కజేసితివో

||నీమగ||

అలమి శ్రీ వేంకటేశు డంది నీకు విడమిచ్చి  
తలకొన లాలించి తమిరేచీని  
అలమెలు మంగపు నీ యుంకెలనే మెలగీని  
పిలిచెనెటువంటి వేళ పెండ్లియాడితివో

||నీమగ||

ఇందరి నాయకుడు అనుకూలుడు. నాయక స్వాధీన పతిక. నాయక పై నవ్వులు వెదజల్లుచు అమె మొగమునే సదా తీలకించు చుండును. అమె గొప్పతనము చేసినది కాబోలు. అమె తోడనే మాటలాడును.

అమె బుగ్గలు పట్టుకొని వేడుకొనును. అమె గుణములను మెచ్చుకొనును. అమెను అలంకరించును. తాంబూల మందించును. లాలించును. సంతృప్తి పరచును. ఏవేళ పెండ్లి యాడినదో గాని శ్రీ వేంకటేశ్వరుడు అలమేల్కాంగనే లాలించును. అలమేల్కాంగా వేంకటేశ్వరుల సంబంధము కలియుగమున అవినాభావమైనది. ఇతరావ తారములలో ఆయన ఎవరెవరిని వలచినను వలపించుకొన్నను వేంకటేశ్వరుడుగ అలమేల్కాంగనే వలచి. వలపించుకొనినవాడు. అందులకే కలియుగమున శ్రీ దేవికి ప్రాధాన్యము లేదు. అలమేల్కాంగనే ఆయన ఆచరించుట.

అట్లే అన్నమయ్య జీవిత కాలమున ఆయనతో సమాన భక్తిప్రపత్తులు గలవారు లేరనియే చెప్పవచ్చును. స్వయముగా నాయికా భావము వహించి ప్రపన్నుడైన అన్నమయ్యను సర్వదా ఆదరించినాడు శ్రీవేంకటేశ్వరుడు. భౌతిక దేహము ధరించిన అన్నమయ్య ఆత్మ తన భక్తి ప్రపత్తులచే శ్రీ వేంకటేశ్వరుని స్వాధీన మొనర్చుకొని స్వాధీన పతికయైనది. అందుకే ఆయన రచించిన పదములను అనునిత్యము వినినాడు వేంకటేశ్వరుడు. ఆ మధుర భక్తి యుక్త ఆత్మను తనలో నైక్యము గావించుకొనినాడు.

ఇట్లే ఈ గ్రంథమున “స్వాధీన పతిక” యగు నాయకకు ఈయబడిన ఉదాహరణము లన్నియు అనుకూల నాయకునకును ఉదాహరింపవచ్చును.

1. మదించిన యేనిగకు మావటిదు పంటి దీపె  
సదరాస నిన్నిటు వసము చేసుకొనెను 20-552
2. మొగమాయలాడి వేమొ గని నింత సేసితి  
చిగురే చాగయైతే జెప్పనేటికి 22-486
3. మరి యేల జెప్పవే మాతో నీవు  
గురుతుగా సంతోషించు కొంటిమేనేము 24-255
4. కంటిమి మిమ్మిద్దరి గన్నుల పండువలాయ  
జంట నున్న చెలులము సారె బొగడే వేమో 28-236

5. చెలులార చూడరే యీ చెలి భాగ్యము  
అలుమేలు మంగ యీకె కట్టెను యీ భాగ్యము

30-274

పై వానిలో 1, 3, 5 సంఖ్య గల పదములను స్వాధీన పతికకు ఉదాహరణముగ చూపుచు వివరించితిని. మిగిలిన 2, 4 సంఖ్య గలవానిని అనుకూల నాయకునకు ఉదాహరణములుగ నిట వివరింతును.

2వ కీర్తన యందలి నాయిక పతిని వశపరచుకొనినది. చిగురు వంటి యామె చాగ యైనది. మంతనాలాడి యాడి మరగించు కొన్నది. సేవలు చేసి చేసి దగ్గరి చుట్టమైనది. వరుసగా మ్రొక్కి వలపింపజేసుకున్నది. నవ్వులతో కైవసము చేసికొనినది. చన్నుల నొత్తి ఆశ్రయరాల్చినది. కలికి చూపులతో కరగించినది.

ఇన్ని చేసిన పిమ్మట నాయకుడు నిర్లక్ష్యము చేయునా? అమెను మాత్రమే అన్ని విధముల ఆదరించినాడు. “ ఈ రీతి శ్రీ వేంకటేశుడిన్నిటాను నిన్ను నేలె” అని ఫలస్రుతి చెప్పినాడు అన్నమయ్య.

అట్లే 4వ కీర్తనలో వేంకటేశుడు.

పతియై నాయికను వీడ కున్నాడు. అమె పడకను అమె సమీపమును వదల లేదు. అమెను ఆ విధముగ మన్నించి అనుకూలుడైనాడు.

దైవసంబంధముగనిది అలమేల్కంగశ్రీ వేంకటేశ్వరుల అనురాగమే యైనను ఇందు జీవేశ్వరుల మధురైక్యము ఇమిడి యున్నది. జీవుడు అన్నమయ్య ఈశ్వరుడైన వేంకటేశుని తన భక్తి ప్రపత్తులతో మెప్పించి స్వాధీనము చేసుకొనిన తీరును. జీవుని వేదనను తపనను గ్రహించి ఈశ్వరుడు అనుకూలుడైన విధమును ఈ కీర్తనలలో గమనింపవచ్చును. అనుకూల నాయకుడుగ మనము శ్రీరాముని గ్రహింప వచ్చును.

#### 4. శత్రుడు

1. కామినీ విషయ కపట పటుశ్శరః - రసమంజరి

2. ఒక నాయిక యందే ఒడ్డు భావుడై ఇరువురు నాయకల యందును అనురాగము ప్రకటించుచు, ఆ యితర నాయికయందు గూఢముగ విప్రియముగా వించు వాడు - ఆంధ్ర



సాహిత్య దర్శనము.

3. “ప్రియాశ్రయమాత్రనివేద్యవిప్రియుండలశరుండు - కావ్యాలంకారసంగ్రహము

4. ఎఱుగగా రాని యా తెఱగున దొసగు

నెఱిజేయునట్టి యా నేర్పురి శరుడు”

నాయికకు దక్క నొరులకు నేరికిని దెలియరాని వడుపున నప రాధము సేయువాడు  
“శరుడ” ను నాయకుడనబడును. - ఆంధ్ర ప్రతాపరుద్రయశోభూషణము.

అన్నమయ్య కీర్తనలన్నియు వేంకటేశుని పరముగనే జెప్పినను అందలి అంతర్గత నాయకులు శ్రీహరి యొక్క రామకృష్ణాద్యవతారమూర్తులై యుందురు. ఒక యెడ నారసింహుడుగను, ఒక్కడ వరాహ మూర్తిగను, మరి యొక్క యెడ రాముడు గను, మరి యొక యెడ కృష్ణుడు గను శ్రీహరి మనకు గోచరించును. శరనాయకునిగ మనము శ్రీకృష్ణుని గైకొనవచ్చును.

ఈ క్రింది కీర్తనలను పరిశీలించినచో శ్రీహరి శరనాయక లక్షణములు స్పష్టమగును. శ్రీ వేంకటేశుడుగ అలమేల్కంగ యందే బద్ధానురాగుడైనను, శ్రీ రాముడుగ సీతాదేవికే అనుకూలుడైనను, శ్రీ కృష్ణుడుగ ఆయన చతుర్విధ నాయకల లక్షణములు గలవాడైనాడు. ఇతర నాయిక లెంత మంది యున్నను రుక్మిణి యందే బద్ధభావుడైనాడు. గోపాంగన లందరకును సమరాగుడుగా నుండి దక్షిణ నాయకుడైనాడు. రుక్మిణి మందిరము నుండి సత్యభామామందిరమున కేగినపుడు లేదా గోపకాంతల ఇండ్ల నుండి సత్యా మందిరమున కేగినపుడు ఆయన ధృష్ట నాయకుడైనాడు. రుక్మిణి పై ఆధిక ప్రేమ గలిగి యున్న సంగతి సత్యభామకు, తదిర నాయికలకు తెలిసి యుండియు వారి వారి పడకటిండ్లు చేరినపుడు వారి యందే ప్రేమ గలిగినట్లు నటించుచు, రుక్మిణి యందే బద్ధ భావుడైనందున శరుడైనాడు.

అట్లే తన భక్తులందరి యెడల సమరాగుడైనను తనను శరణు గోరిన ప్రపన్నుల యెడల మాత్రమే బద్ధ భావుడైనందున ఈశ్వరుడు అన్నమయ్య కీర్తనల యందు శరుడైనాడు.

1. ఊరకున్న వారికేల వుడుకులు గట్టేవు  
నేరుపులాడనే చూపు నేవెరతు నిందుకు

||పల్లవి||

సేయవయ్య నీవు నీ చేతికి లోనైనట్లెల్ల

ఆయములు సోకగ నీవావెవద్దనే

మాయవలపు ఒక చోట మన్నన నీ కొకచోట

వోయయ్య పచరించేవు వోపనోపనేను

|| ఊరి ||

నగవయ్య నీవు పోయి నాటిన ప్రియము తోడ

ఆగపడి నీతో నవ్వే ఆపె తోడనే

జిగి నుప్పమ్మ గొందరు చిట్లు మోయ గొందరు

నగు నీతో సరసమరగదు మాకును

|| ఊరి ||

చెప్పవయ్య నీవు నేను చేకొని కూడిన సుద్ది

ఆప్పసము యెమ్మెలకు నాపె తోడను

యిప్పుడె శ్రీ వేంకటేశ యీడగొంత నాడ గొంత

నప్పుటి దిరుగాడితే నది నేను మెచ్చను

|| ఊరి || 20-429

ఇందలి నాయకునకు ఒక నాయక యందే మన్నన మరియొక నాయక యందును అనురాగము ప్రకటించును. అట్టి నాయకకు ఈ సంగతి తెలియును. అందులకే అటుకతో నాయకుని దెప్పి పొడుచుచున్నది.

“మాయ వలపు ఒక చోట మన్నన నీ కొక చోట”

“జిగిని ఉప్పమ్మ కొందరు, చిట్లుమోయ కొందరు”

అని ఎక సక్సేమాడినది అక్కడ కొంత ఇక్కడ కొంత వలపు చూపితే నేను మెచ్చను సుమా అని హెచ్చరించినది. అమె మాటల వలన ఇందలి నాయకుడు “శరదని” తెలియుచున్నది.

2. ఇది దానావల పంబా యీడు చూపేనే

పదరే నామతికి దా బైకొనరాదా

|| పల్లవి ||

నిక్కినే విరహమున నిట్టూర్పు నించగాను

పుక్కిట దానేమిసేకో బుసకొట్టేనే

చెక్కు చేతి చింతతో నే చెమరించగాదాను

చిక్కిన సురతముల చెమట దోగనే

|| ఇది ||

తనపై మోహముననే చగ బులకించగాను

పానిగి తానేమిటికో పులకించేనీ

నినుపు గోరికలనే నివ్వెరగు పడగానే

వెనుకటి చేతలకు వెరగందీనే

||ఇది||

కమ్మర కమ్మరనే కాగిలించగా తాను

కమ్మి యెవ్వతో దలచి కొగిలించినే

అమ్మరో శ్రీ వేంకటేశు డట్టి వాడు కాదు నేడు

నమ్మించి నన్ను గూడి నవ్వునవ్వినే

||ఇది||

ఇందలి నాయిక ఎంత వలపు గుమ్మరించుచున్నను నాయకుడు మాత్రము పరధ్యానముతో నీమెను పట్టించుకొనుట లేదు. ఆమె యొనర్చెడి ప్రతి శృంగార చేష్టయు అంతకు మునుపు తాను గూడిన. తన కత్కంఠ ప్రియమైన నాయిక చేష్టలను స్మరింపజేయుచున్నవి. తన చెలికత్తెతో చెప్పుకొని చింతించుచున్నది. ఈమె నిట్టూర్పుగా ఆయన బుసకొట్టును. చింతతో ఈమె మేను చెమరించగా ఆయనకు అంతకు మునుపు చిక్కిన సురతముల సంగతి తలంపునకు వచ్చి మేను చెమరించెను. ఆయనపై మోహము తో నీమె పులకించగా ఆయన మరెందులకో పులకించును. నిండు కోరికతో ఈమె నివ్వెరగండగా ఆమె మరెందులకో వెరగందును. ఆయన గత స్మృతులు తలంపునకు వచ్చినవట.

ఈమె పదే పదే కొగిలించగా ఆయనే మరి యెవరినో తలచి కొగిలించుకొనునట.

ఈ విషయము లన్నియు ఆమె పసిగట్టినట్లు గ్రహించిన ఆ స్వామి ఆమె నెట్లో నమ్మించి ఆమెను కూడి నవ్వుకొనెనట.

ఆయనకు ఎందరిపై మక్కువ యున్ననేమి గాక. తనను కూడుటయే జన్మ చరితార్థమైనట్లు పరిగణించినది. అందులకే ఎవరెటు వంటివారైనను వేంకటేశుడు మాత్రమట్టి వాడు కాదనుచు సరిపెట్టుకొన్నది.

ఇందలి నాయకుడు పరధ్యానముతో నుండుటచే ఆయన కత్కంఠ ప్రియమైన నాయిక మరియొకతె కలదనియు, ఆమె యందలి బద్ధానురాగముచే నీమెను నిర్లక్ష్యము చేసెననియు, విచరకు ఎట్టులైననేమి ఈమె యందును అనురాగము ప్రకటించి నాదనియు తెలుచున్నది. ఇట్టి లక్షణములు కలవాడగుటచే ఈ నాయకుడు శరుదుగా గుర్తింప బడుచున్నాడు.

ఇక జీవేశ్వర సంబంధముతో జూచినచో నిందలి నాయకుడు సాక్షాత్తు శ్రీమన్నారాయణుడు. అతడే పరమాత్మ. భక్తులు, ప్రపన్నులు ఆయన కత్వంత ప్రయుమైన నాయకలు. శ్రీదేవి మొదలగు వారు భక్తులకంటే తక్కువ వారు కారు. ఆయనను భక్తుల మొరలు వినినపుడు ఆయన శ్రీ, భూ కాంతలను సైతము మఱచి తన భక్తులును, అపన్నులై శరణాగతులైనవారును ఆయన జీవుల యందే బద్ధానురాగుడై యుండును. అందుకే గజేంద్రుడు మొరలిడినపుడు లక్ష్మీదేవితో వినోదించు నారాయణుడు గజేంద్రుని యందే మనసు లగ్నము చేసినవాడై ఎవరితో నేమియు చెప్పక పరుగులు పెట్టినాడు. ద్రౌపది మాన సంరక్షణ చేసినాడు. కుచేలుని యాదరించినాడు. ఇచ్చట ఈ కీర్తనలో వేంకటేశుడు నమ్మించి కూడుట యనగా నమ్మిన భక్తునకు తన సాన్నిధ్యము నొసంగుటగా గ్రహింప వలెను

3. నాకు గాన వచ్చినీ నటన లెల్లా

నీకు జూడ నన్నియును నేరువులైయున్నవి

||పల్లవి||

తలకొని నాదిక్కు తప్పుక చూచేవు గాని

తలపులో వేరొక తె తగిలున్నది

మలసి నిజాలకును మాటలు నాడేవు గాని

యెలమినీ కోరికలు యెక్కడో వున్నవి

||నాకు||

నదుమ నాతో నూరకే నవ్వులేనవ్వేవు గాని

అడరిన వలపు వింతై వున్నది.

జడిగొని నాపై జేయి చాచగ వచ్చేవుగాని

చిడిముడిత మి వలసిన చోట నున్నది

||నాకు||

గట్టిగా నీ కాయము నా కాగిట నున్నది గాని

చుట్టరికము లెల్లా జుట్టుకొన్నది

నెట్టన శ్రీ వేంకటేశ నీవు నన్నేలితివి గాని

రట్టడి పంతులు రతినిట్టి పాయకున్నది

||నాకు||

ఇందలి నాయకకు శరుడైన నాయకుని ప్రవర్తన కంటగింపుగ నున్నది.

నాయకు డీమెవైపు చూచును కాని ఆయన తలపులో వేరొక తె యున్నది. పైకి ఏవోపాడి మాటలు అడునే గాని ఆయన కోరికలు ఎవరిపైననో ఉన్నవి. మధ్యమధ్య ఈమెతో నవ్వునే గాని

ఆయనకురిపించెడి వలపు ఈమెపై కాదు. ఈమె కొరకు కోరికతో చేయి చాపునే కాని ఆయన తమకము వేరొక యామెపై నున్నది. ఆమె బిగికోగిలిలో బంధింపబడి యున్నను ఆయన మనసు వేరొకరితో చట్టరికము (సంబంధము) కలిగియున్నది. ఇదీ నాయకుని స్వభావము.

అత్యంత ఆర్తులై, శరణాగతులైన వారి ఎడలనే శ్రీమన్నారాయణుని కృపాకటాక్షము ప్రసరించును. ఆయన ఎక్కడ నున్నను అపన్న ప్రసన్నుడై రక్షించును. ఎదురుగా నుండి తనను శ్రీ వేంకటేశ్వరుడు కరుణించుట లేదని అన్నమయ్యగారు చింతించుటయు, ఆ స్వామి ప్రసన్నుడై మధుర భక్తుని అనుగ్రహించుటయు ఇందు స్పష్టము.

ఇట్టివే మరి కొన్ని కీర్తనలు పరిశీలనార్హములు

1. చెప్పురా నీకు నాతోడి సిగ్గులింకెల  
రెప్పల తుదల నేడు రిచ్చవడి యున్నది 20-397
2. ఎంత సేసినా నీవు ఇన్నిటికి దగుదువు  
బంతికి బిలుతు సిగ్గువడేవని కాని 25-189
3. నీ జాడలన్నియు నేనెఱగనా ! నీవు  
వోజాలు రెండు చోట్లా నొనరించే విపుడు 31-258

“అలుమేలు మంగమాట - అమరు గోవిలపాటు 30-464

## విప్రలంభ శృంగార వర్ణన

శృంగారము సంభోగ శృంగారమనియు, విప్రలంభ శృంగారమనియు ద్విధములు. నాయికా నాయకుల కలయికను సంభోగ శృంగార మందురు. ఇది దర్శన స్పృశాదులచే కలుగునది. అవస్థా భేదములను బట్టి స్వాధీన పతిక మొదలగు నాయికలలో ప్రోషిత భర్తృక, విప్రలబ్ధ, ఉత్కంఠిత నాయికలను తప్ప మిగిలిన నాయికలకు ఈ సంభోగ శృంగారము కరతలామలకము వంటిది.

కాని ప్రోషిత భర్తృకాదిపై నాయికలు పూర్వ రాగము దలంచుకొని నాయికా సమాగమమునకై చక్కమావస్థలం బొగులుచు ప్రవర్తిల్లేదరు. అట్టి సమయమున వారి వారి యవస్థలను వర్ణించెడు పదములు విప్రలంభ శృంగారమునకు చెందినవై యుందును.

“కారణ వోషేణ తయోర్విశేషో విప్రలంఘ్యః” - రసమంజరి

ఇతః పూర్వము దశకామావస్థల గురించిన పదములను సోదాహరణముగ వివరించి యుండిని. అట్టి యెడల తిరిగి ఈ విప్రలంభ శృంగారమును గూర్చి మరల వివరింప బూనుట చర్యితచర్యణము గాదా యనెడి ప్రశ్న ముదయింపవచ్చును. దీనిని ఇంచుక వివరించెదను.

నాయికలు పొందెడి దశావస్థలను గూర్చి వివరించెడి సమయమున ఆయా సంకీర్తనలలో ఆయా అవస్థలను అన్నమయ్యగారు ఎట్లు ప్రవేశపెట్టి కృతకృత్యులైరో మాత్రమే నిరూపించుటకు ప్రయత్నము జరిగినది.

నాయకుని ఎడబాసిన నాయిక ప్రకృతిని ఎట్లు పాలించుచునో ఎట్లు తన దుస్థితికి వగచునో, పూర్వరాగము దలచుకొని ఎట్లు వాపోవునో, మొదలగు విషయములకు గల ప్రాధాన్యమే ఈ విభాగమున వివరించెదను. కావున ఈ నా ప్రయత్నము చర్యిత చర్యణము కానేరదు. అన్నమయ్యగారి రచనలలో ఈ విప్రలంభ శృంగారమునకు పెద్ద పీట వేయబడినది.

శృంగార నాయికా నాయకులను నిరూపణ చేసిన పిమ్మటనే రసమంజరీ కారుడు “శృంగార రసనిరూపణమ్” అను పేరిట సంభోగ శృంగారమును విప్రలంభ శృంగారమును నిరూపించెను. విత్సార్థముననే నేను ఇప్పుడు శృంగార రస నిరూపణము చేయదగిన పదముల నెన్నుకొని వ్రథమముగా విప్రలంభ శృంగారమును నిరూపింతును.

“రతి స్థాయీ భావ శృంగారః సద్విధః సంభోగో, విప్రలంభశ్చ” - రసమంజరి

(రతి యనగా సంభోగ విషయకేచ్ఛారూప చిత్తవృత్తి వోషేషము. అది దేనికి స్థాయీ భావమో అది శృంగారము. ఆ శృంగారము సంభోగమనియు, విప్రలంభమనియు రెండు తెఱంగులనియు తెలియనగును) (68)

అని అమరవాది నీలకంఠ యజ్ఞగారి అనువాద వివరణము.

సంభోగ శృంగార వర్ణన కన్న విప్రలంబమునకే తాళ్ళపాక కవులు ప్రాధాన్యము నిచ్చుటలో కొన్ని కారణములు గలవు వానిలో ముఖ్యమైనది జీవేశ్వర అనైక్య స్థితి. రెండవది విప్రలంభ స్థితి ననుభవించి పిమ్మట లభించిన సంభోగము మధురాతి మధురమై అనిర్వచనీయానందము లభించుట.

జీవుడు ఈశ్వరుని నుండి వేరు చేయబడి ప్రత్యేక పదార్థముగ లేక చైతన్యముగ సృష్టింపబడినవాడు. అట్టి జీవుడు తిరిగి తనకు మూలమైన ఈశ్వరుని పొందుటకు పడెడి విరహవేదనయే విప్రలంభావస్థ. అట్టి ఆవస్థను వర్ణించుటలో అన్నమాచార్యుడు అగ్రస్థానము నలంకరించినాడు. ఆయన నందకాంశ సంభూతుడు కావున జీవుడుగా ఈ లోకమున నవతరించి, ఇచ్చటినుభద్రుఃఖముల తోడి జీవితమునిన రోసి తిరిగి ఆశ్రీనివాసునిసాన్నిధ్యమును చేరుటకై ఆరాటపడినాడు. ఆ ఆరాటమునకు ఫలితమే ఈ శృంగార పదరచన. ఇట్టి విరహ వేదనానంతరము ఉపలభ్యమగు ఆ దివ్య సంస్కర్షణితి ఎంతయో మధురముగ నుండునది. ఆనంతమైనది. భక్తుని పరముగ పరిశీలించినచో భక్తుడు పరమాత్మలో ఐక్యమగునంత వరకు ఆతనికి మిగిలినది విప్రలంభమే. విరహిణి జీవితమునే ఆతడు గడుపును. ఈ కారణముల చేతనే అన్నమయ్యగారి కీర్తనలలో ప్రధానముగ విప్రలంభము చోటు చేసికొనినది. కనుకనే నేను విప్రలంభ కీర్తనలను ముందుగ వివరించుటకు పూనుకొంటిని.

ఇట్టి విప్రలంభావస్థలను దశకామావస్థలుగా ఇంతకు మునుపే సోదాహరణముగ వివరించుటచే ప్రస్తుతము ఆయా నాయక నాయకులు ఆయా ఆవస్థలలో ఎట్లుందురో వారి స్వరూప స్వభావాదులు ఎట్టివో ఇంచుక వివరింతును.

ప్రతి వారికిని సంగమచ్ఛాభిలాష ఉండును. అది నెరవేరనియెడల తత్సంబంధ చింతాద్యవస్థలను పొందెదరు. అట్టి యెడల వారేయే స్థితులలో నుండిరో అన్నమయ్య గారి కీర్తనలలో నరనెదము గాక !

ఏదేని యొక కారణముచే నాయకా నాయకులకు ఎడబాటు తటస్థించినచో నది విప్రలంభ శృంగార మనబడును

## శ్రీరాగం 12-191

చలిగాలి వేడేల చల్లినే కప్పురపు

మలయజము తానేల మండినే

||పల్లవి||

పాపంపు మనసేల పారినే నలుగడల

చూపేల నలువంక జూచినే

తాపంపు మేనేల తడవినే పూవించి

తూపేల చిత్తంబు దూరినే

||చలి||

వాయెత్తె చిలుకేల వదరీనే పలుమారు  
 కోయిలలు దామేల గొణగీనే  
 రాయడికి నలుగేల రాసీనే మాతను  
 కాయజుడు తానేల కసిరీనే

||చలి||

ఏకాంతమున నేల యెదురైతినే తనకు  
 లోకాధిపతికేల లోనైతినే  
 చేకని మన్నించె శేషాద్రి విభుడు  
 పైకొనిదె మమ్మేల పాలించెనే

||చలి||

నాయకుని ఎడ బాసిన పదతికి ప్రకృతి యందలి రమణీయకమగు వస్తువులన్నియు  
 తాపమును హెచ్చించినవి. వెగటుగ దోచినవి.

చలిగాలి, కర్పూరపు వాసనలు, చిలుకపలుకులు, కోయిల కూతలు ఇవి యన్నియు  
 ఆమె విరహమును ద్విగుణి కృతము చేసినవి. మదన బాధను మరింత అధికము చేసినవి.

ఇవి యన్నియును నాయకునిపైని వలపును రేపినవి. ఆయన కొరకు వెడకుచు  
 అభిసారికయై చనిన కాంత నాయకున కేకాంతమున ఎదురైనది. ఆమె నోము ఫలించినది.  
 తపము సార్థకమైనది. సాక్షాత్తు శేషాద్రి విభుడామెను చేకని మన్నించినాడు. పైకొని పాలించినాడు.

“నవినా విప్రలంభేన సంభోగ పుష్టిమశ్శుతే”

ఆను అలంకారిక వచనము ప్రకారము కేవల సంభోగమున కన్న విరహము పిమ్మట  
 లభ్యమాన మగు సంభోగమే రక్షి కట్టును.

### అహిరి 12-267

ముచ్చట కెవ్వరు లేరు మోహమిది బలుదూరు  
 యెచ్చట నెవ్వరు లేరు యేటికే నాపేరు

||పల్లవి||

పంచము పై నుండ రాదు మలుగుపై బొడ్డువోదు  
 నించిన వుయ్యాల లోనా నిద్దర రాదు  
 అంచెల గన్నుల నీరు అపరాధాతని బాసి  
 యించు కంఠ నిలువలేనెట్లు దరియింతునే

||ముచ్చట||



పప్రళించే బీల్లు చూచి ప్రాణము నిలుపరాదు  
 దివ్యచూచి తాలిమైన దివ్యగరాదు  
 దువ్యటపు పైయెదపై దోగిన తట్టుపుణుగు  
 పువ్యటమ్ము బాసటపై పాక్కేనేమి సేతునే

||ముచ్చట||

చింతతో ధరించరాదు చెల్లెబోమేనైన బోదు  
 ఇంతట చెలులకైన యెఱుక లేదు  
 ఇంతలోనే వేంకటేశు డింతి మరుగున నుండి  
 యెంతసేనె గలికి వీడేమని చెప్పుదునే

||ముచ్చట||

నాయకకు ఆపరాని తమకమున విరహము హెచ్చినది. మంచమునందైనా,  
 పుయ్యాలలోనైనా ఆమెకు నిద్దుర రాదు. కన్నీరు మున్నీరగు చున్నది. పడకటిల్లు చూచి  
 నంతనే ప్రాణము లెగిరిపోవుచున్నది. దీపము గూట పెట్టిన ఓర్పు నశించుచున్నది.  
 పూవుటమ్ముల వాని వేధింపు అధికమైనది. ఇంక ఈ జీవితము పైననే రోత కలుగుచున్నది.  
 అట్టి స్థితిలో నున్న ఆమె వేదనా తపః ఫలితముగ వేంకటేశుడు ఆమెను కూడినాడు.

## దేసాళం 24-110

చిత్తగించి చూడవయ్య చెలి లాగు  
 బిత్తరపు జన్మనము పెచ్చుపెరిగీని

||పల్లవి||

చెలివీనుల జవ్వాది చెక్కుల గరికి జారి  
 వెలినిన్ను బాసిన విరహానను  
 మలసిన కోరికలు మతిలో దీగెలుపారే  
 వలపుల చెమటల వానలను

||చిత్త||

వేదగ బెట్టిన కొప్పు వెడజారీ మాపు మీద  
 నీ వొద్దికి వచ్చేటి నిబ్బరానను  
 పూవుల దండలోని పుష్పాడి దుమ్మురేగి  
 కావరపు నిట్టూర్పుల గాలిచేతను

||చిత్త||

మునుకొని మెరసేని ముంజేతి కంకణములు  
 తనివార నిన్నుగూడే తమకమున  
 యెనసితివి శ్రీ వేంకటేశ యింతలోనె యీకెను  
 వినయాన నీకు మ్రొక్కి వేడుకలను

||చిత్త||

ఇందలి నాయికను చూచినంతనె, ఆమె ఎంతటి విరహమున తపించుచున్నదో తెలియుచున్నది. చూడవయ్యా ఆని చెలులు నాయకునకు నివేదించుచున్నారు.

కరిగి జారిన జవ్వాది, వానవలె జాలు వారెడి చెమటలు, ముడి వీడి జారిన కొప్పు, నిట్టూర్పులచే వాడిన పూలదండ, మెరయుచున్న ముంజేతి కంకణములు ఇవి అన్నియు చెప్పకనే యామె విరహమును ప్రకటించుచున్నవి. ఆమె తపనకు ఫలితముగా వేంకటేశుడు ఆమెను ఎనసినాడు. అంతకన్న జీవుడు కోరునదేమున్నది. పరమాత్మ తోడి సంయోగమే గదా అత్మ యొక్క ఆవేదనకు పరమార్థము, పరమ లక్ష్మము.

ఈ క్రింది కీర్తనయందు నాయిక స్వామి కొరకు ఎదురు చూచుచు ఇంటిలోననే విరహమున నెట్లు బొగులు చున్నదో చక్కగా వర్ణింపబడినది.

#### 4. మాళవిగోళ 29-515

తరితో నీ చేతి దింతె ధర్మపుణ్యము  
 యెఱుగుదు మన్నియు నిన్నేమనేమయ్యా  
 చెక్కిటి చేతి తోడ సిగ్గుల నవ్వులతోడ  
 తక్కుక చెలి యింటిలో తానున్నది  
 చెక్కిటా లాడేవు నీవు సుదతుల తోడయాడ  
 యిక్కడ నిందరము నిన్నేమనేమయ్యా  
 సింగార భావాల తోడ చెంప చెమటల తోడ  
 అంగన మేడలోన ఆసాస నున్నది  
 ముంగిట నీవైతేను కమ్ముక రచ్చలు సేసేవు  
 ఇంగితము గంటిమి నిన్నేమనేమయ్యా

||పల్లవి||

||తణి||

||తణి||

కన్నుల తెలుల తేద కమదమకము తేద  
 యెన్నికనీ కౌగిటిలో యింతి వున్నదీ  
 మన్నించి శ్రీ వేంకటేశ మంచముపై నున్నాడవు  
 యిన్నిటాను జాణదవు నిన్నేమనేమయ్యా

||తఱి||

విరహమున వేగడి చెలియకు చెలులు శైత్యపచారములు చేయుట ఈ క్రింది కీర్తనలో  
 చక్కగా వర్ణింపబడినది.

## 5. నాదరామ క్రియ 30-545

విభుని దోడుక వచ్చేవెన నన్నీమంచి వయ్యా  
 యిభయానకు జేయరే యిట్టేపుపచారాలు

||పల్లవి||

వెలదికి చందురు డీవేళ జుట్టమవుగాని  
 కలువలు కొప్పున గక్కన నించరే  
 కలుపు కోలున చల్లగాలి మన్నించుగానీ  
 మలయజ మలదరే మందుగాను మేనను

||విభుని||

ముద్దియకు దాపరని మొకమోడి వుండుగాని  
 వొడ్డిక దామరపై గూచుండ బెట్టరే  
 గద్దరి వసంతునకు గడు నిచ్చకమే గాని  
 పొద్దు వొడ్డునకు పైపై బుప్పొడి చల్లరే

||విభుని||

పన్నుకొని మేఘానకు బరిణామమవుగాని  
 చిన్నినెమళ్ళ వ్రాసిన చీరగట్టరే  
 యెన్నగ శ్రీ వేంకటేశుడికె యలమేలు మంగ  
 యిన్నిటా విచ్చేసి కూడె యింటనే వున్నాడు

||విభుని||

నాయిక ఆలమేల్కంగ. ఆమె విరహార్తిని పొగిట్టి విచ్చేసిన వాడు శ్రీ వేంకటేశుడు.  
 ఆలమేలు మంగను స్వామితో కలుపుటకై చేగుడు చేతలు చక్కగా వర్ణితములు. ఇట్టి విరహ  
 విప్రలంభమునకు దావలము లైన కీర్తనలు ఈ క్రిందివి చూడవచ్చును.

## లలిత

1. ఇంతకు తల్లెమియునే నెరుగ బో  
మంతనాన దనకేనే మరులైతిబో 27-491

## శ్రీరాగం

2. ఇందాకా బోరలితివి యెడలేని విరహాన  
కందువ నీపాల జిక్కి కాంతుడు నేడిదివో 28-157

## సామంతం

3. దేవరపు గావా నీవు తెమలి యీ పనులకు  
కావరపు పనితలు కదిసితే జాలును 31-286

డా. వేటూరి ఆనందమూర్తిగారిచ్చిన విప్రలంభకీర్తనల ఉదాహరణములు.

## భైరవి

1. పనిత భాగ్యంబు దేవర చిత్తము - మాకు  
ఁనిగాదు యింకనీ పాదంబులాన 12-23

## శంకరాభరణము

తగుణి నీయలుక కెంతటి దింత యీవేళ  
గరుణించ గదలు వేంకటశైలవాస

## సారాష్ట్రం

పతిమాత్రమా నాపాలదైవమతదే  
అతనికిచ్చకము లాడే నింతేకాక

(తంజావూరివ్రాత ప్రతి నుండి) (69)

## పురుష విరహము (విప్రలంభము)

జంతవరకు నాయుకా విప్రలంభావస్థలు వివరించితిని. అన్నమాచార్యుడు అటునట పురుష విప్రలంభమును గూడ వర్ణించినాడు. భక్తుడు భగవంతునకై ఆరాట పడుట నాయుకా పరమైన విప్రలంభముకాగా తన భక్తుని బ్రోచి రక్షించుటకు భగవంతుడు పొందెడి ఆరాటమును పురుష విప్రలంభముగా మనము స్వీకరింపవచ్చును. ఈ విషయమునకు శ్రీకృష్ణుడు చక్కని ఉదాహరణ యగును. ఆయన ప్రేమలైను విడిచి మధురకు నేగి కంసవధ గావించి, బలరాముని తో గూడ నుపనీతుడై సొందీపని యొద్ద విద్యాభ్యాసము పూర్తి చేసికొని తిరిగి మధుకు జేరుకొనెను. అచట నట్లుండ ఒకానొకనాడేకాంతమున ఆయనకు గోపకామినులు స్వరణకు వచ్చిరి. అప్పుడిట్లు చింతించెను.

కా నాపై జిత్రము లెప్పుడున్ నిలుపుచున్ నారాక గాంక్షింపుచున్  
నా పేరాత్మల నావహించుచు వగన్ నానావ్రకారంబులన్  
గోపాలంగన లెంత జాలి వడిరో కోపించిరో దూజిరో  
ప్రేమలైన్ నిజధర్మ గేహములలో విభ్రాంత చేతస్యలై (70)

అనివారి గురించి ఆలోచించినాడు. వారికి తనపైన ప్రేమను జ్ఞాపకము చేసికొనినాడు. వారికి తనకు గలిగిన వియోగావస్థను తలంచుకొని వారెంత తపించుచున్నాకో యని, తన రాక కొరకు వగచేత తన నెంత దూరు చున్నారో యని మధనపడినాడు. ఎందుకనగా వారు ఆత్మ స్వరూపులు. తాను పరమాత్మ. వారు ప్రపన్నులు, జహలోకసుఖములను గాదని పరమాత్మయైన తనను మాత్రమే తన సాన్నిధ్యమును మాత్రమే త్రికరణ శుద్ధిగ గోరినవారు. అందుకే ఆయన ఆరాటము, వెంటనే ఉద్ధవుని పిలిపించినాడు. ఆయన తో వారి భక్తి ప్రపత్తుల గురించి చెప్పి వారికి తన సందేశమును పంపుచు ఉద్ధవునితో నిట్లని చెప్పినాడు.

“లోకిక మొల్లక నన్నా  
లోకించు ప్రపన్నులకును లోబడి కరుణా  
లోకముల బోషింతును  
నాకాశ్రిత రక్షణములు నైసర్గికములో” (71)

ప్రపన్నులైన వారు లోకిక బంధములను విడిచి హరిని సేవించినచో ఆయన తప్పక రక్షించునని భావము. అట్టివారిని రక్షించుటకు సదా తన సాన్నిధ్యము నొసంగుటకు ఆయన

సంకల్పించును. అట్టి సంకల్పమునకు తన యవతార లక్ష్మమును నెరవేర్చుటలో ఇంచుక  
అటంకము లేర్పడినపుడు ఆయననా యిక్కైతపించు నాయకునివలె విరహము ననుభవింపును.  
అదియే పురుష విప్రలంభము.

ఇది ఇట్లుండ కాళిదాస విరచిత “మేఘసందేశ” కావ్యము విప్రలంభ శృంగార  
మునకు ఉదాహరణముగా పేర్కొన వచ్చును. నాయకుడు తన ప్రియురాలికి మేఘము  
ద్వారా సందేశము పంపించు తనకుగల విరహ వేదనా తీవ్రతను ప్రకటించినాడు. ఏకపత్నీవ్రతుడై  
కామ క్రోధాదులకు అతీతుడైన రాముడు సైతము సీతాపహరణము పిమ్మట అమైకై గత  
స్మృతులను నెమరు వేసికొని పరితపించినాడు. ఇట్లు వాల్మీకాది సంస్కృత కవులు  
పురుషవిప్రలంభమును వర్ణించినారు.

ఇట్టి విప్రలంభావస్థ నాయక తోడి సంయోగము ఒక మారు కలిగి పిమ్మట చాలా  
కాలము వరకు అట్టి సమాగమము జరుగకపోవుట కలుగ వచ్చును. లేదా తను కోరిన  
ప్రియుని లేక ప్రియురాలి తోడి ప్రథమ సమాగమము కొరకు పడెడి ఆరాటము కూడ విరహ  
విప్రలంభముగనే ఎంచవచ్చును.

(అల్లసాని పెద్దన విరచితమైన మనుచరిత్రలో) వరూధిని యను గంధర్వకాంత  
యొక్క సౌందర్యాధిక్యమును గాంచి, కామించి, అమెచే తృణీకరింప బడిన గంధర్వుడొకడు  
ఇట్టి విరహమునే అనుభవించెనట.

శా. ఏ గంధర్వుడు తద్విలాసములు మున్నీక్షించి తానెంతయున్  
రాగాంధుండయి కోరి హత్తక గడున్ రారాపులం గంతుడు  
చ్చేగం బందగ జేయ నెవ్వగల నువ్విళ్ళూరుచున్ వేగువా  
వాగంధర్వకుమారు డంగభవ విద్యాపారగుం డాత్మలోన్ (72)

ఈ గంధర్వుని ప్రేమ కేవలము శరీర సంబంధమైనది. మోసముతో నిండినది. ఇచట  
కేవలము పురుష విప్రలంభమునకు ఉదాహరణముగ మాత్రమే ఈ పద్యముగైకొనబడినది.  
ఉత్తమ ప్రేమకు గాని జీవేశ్వర సంబంధమునకు గాని ఇది ఉదాహరింప బడలేదు (అనగా  
ప్రథమ సమాగమాత్పూర్వ విరహమునకు మాత్రమే ఇది ఉదాహరణ యని గ్రహింపవలెను.)

శ్రీ కృష్ణ పరమాత్ముడు మధురలో నుండి గోపకామినుల గూర్చి అనుభవించినది  
ప్రవాస విప్రలంభముగ పేర్కొన వచ్చును. ఇట్టి పురుష విప్రలంభావస్థను అన్నమాచార్యుడు

శ్రీనివాసుని పరముగ నూహించి వ్రాయగలుగుట ఆనన్య సామాన్యము. అట్టి కీర్తనలు అరుదుగ మనకాయన రచనలలో కన్పించును.

## 1. తెలుగు కాంబోది 29-590

సతీచక్రదన మెంతో సరసుని మోహమెంతో

చతురీక లిందరును సరిజూడరమ్మా

||పల్లవి||

కాంత కన్నులు వ్రాసి కడలు వ్రాయగరాక

చింత తోడ తలవంచె చెలి విభుడు

పంతపు నడుము వ్రాసి బయలు వ్రాయగరాక

కొంత చదవుస్సురనె గోమలి ప్రాణేశుడు

||సతి||

కలికి కుచాలువ్రాసి కఠినము వ్రాయలేక

తలపోయ దొడగె బంతపు విభుడు

నలినాక్షి మోము వ్రాసి నవ్వులు వ్రాయగరాక

నిలుపున వెఱగించె నెలత రమణుడు

||సతి||

వనిత కొగిట దన్ను వ్రాసిరతి వ్రాయలేక

తనువెల్ల మఱచెను తమకమున

వెనుక ముందర వ్రాసి వేడుక వ్రాయగరాక

చినుకు జెమట వ్రాసి శ్రీ వేంకటేశుడు

||సతి||

ఇచట శ్రీ వేంకటేశ్వరుని విప్రలంభ శృంగారము వర్ణించబడినది. అలమేల్కాంగ సౌందర్యము వర్ణించుటకు వీలు కానిది. చిత్రించుటకు లభింపనిది. అమె అంగాంగ సౌందర్యమును వర్ణించుట జగన్నాథునకే అలవి కాని పనియైనది.

అమె కన్నులు చిత్రించెనే కాని కడలు చిత్రించలేక చింతించినాడు. నడుము యొక్క సౌందర్యమును చిత్రింప లేక వుస్సురనినాడు. కుచములను చిత్రించెనే గాని కఠినత్వమును చిత్రింపలేకపోయినాడు. వానినే తలపోయ దొడగినాడు. అమె ముఖమును చిత్రింపగలిగినాడు కాని నవ్వులు నింపలేకపోయినాడు. నిలుపున నివ్వెఱగిందినాడు. తన కొగిట యామె బంధింపబడినట్లు వ్రాయగలిగెను కాని రతిని వ్రాయలేక వానిని తలచుకొని మైమరచినాడు.

మగువ చనునాడిన మాటలు దలచుకొంటా  
 తగిన చక్కదనాలు తలచు కొంటా  
 నగుతా బొందు సేసిన ననుపు దలచుకొంటా  
 వొగిలోన బవళించి వున్నాడు రమణుడు

||అకె||

పడతి పక్కన నుండిన భావము దలచు కొంటా  
 తడబాటు రతులెల్లా దలచు కొంటా  
 కడుమనోరథములు కల్పించి తలచు కొంటా  
 వుడివోని వేడుక తో నున్నాడు రమణుడు

||అకె||

అలమేలుమంగ చేతలన్నియు దలచు కొంటా  
 తలకొన్న నేరుపులు దలచు కొంటా  
 కలసి ఇప్పుడు తొంటి కతలు దలచుకొంటా  
 వెలయుచున్నాడు శ్రీ వేంకటరమణుడు

||అకె||

పరమాత్మ నుండి పరమాణువుగా విడివడిన జీవుడనెడి పదార్థము తిరిగి మూల పదార్థమైన పరమాత్మను చేరుకొనుటకు ఎంత ఆరాట పడునో, పరమాత్మయు తన నుండి వేరుపడిన అణువులన్నంటిని తిరిగి తనలో లీనము చేసికొనుటకే సంకల్పించు చుండును. అట్టి సంకల్పమునకు చక్కని ఉదాహరణ పై కీర్తన. నాయిక కొఱకు అనగా అత్యురూపమున నున్న, తనకు చెందిన తనను కోరుకొనెడి జీవునకు ఎంత తొందరగ తన సాన్నిధ్యభాగ్యము కల్పింతునాయని ఆయన ఆలోచించుచుండును. ఆయన ఆలోచన అంతయు జీవుల గూర్చియే. ఎంతటి తప్పులు చేసినను, శరీర సౌందర్యము లేకున్నను అత్యసౌందర్యముండినచో ఆయన తన దరిని చేర్చుకొనును. జీవుడు తనను చేరుకొనునంత వరకు ఆయన జీవుని గూర్చి తలపోయుచుండును.

పై కీర్తన యందు అలమేల్మంగ రూపమున నున్నవారు అన్నమయ్యగారే. ఆయన అంతకుమునుపు స్వామి నందకముగా నున్నవాడే. నందకము నందలి ఒక అంశ అన్నమయ్యగా అవతరించినది కదా! దానివలన నందకము యొక్క ప్రకాశము కొంత తగ్గినది. దానిని మరల ప్రకాశింప జేయవలె. అనగా తన సాన్నిధ్యము ప్రసాదించవలె. వేద వేద్యుడైన ఆ స్వామి అంతర్యమును. నందక రూపమున స్వామిని నిరంతరము సేవించువాడగుట చేత, అన్నమయ్యగారు అలమేల్మంగను అడ్డము పెట్టుకొని జీవేశ్వరుల పరస్పర అవినాభావ



సంబంధమును లోకమునకు చాచినాడు.

ప్రకరాణాంతరము లందు పలుతావుల మనవి చేసినట్లు పైకి నాయికా నాయకుల కృంగారలీలా వర్ణనవలె పదములు గోచరించినను అన్నమయ్య కీర్తనలలోని అంతర్యము వేరు. ఆయన అంతరంగమున గల జగన్నాటక సూత్రధారి యొక్క అర్తత్రాణ పరాయణత్వమును, ఆయనకు జీవుల యెడ గల నిర్వాజకరుణా కటాక్షమును ప్రపంచమునకు చాచి చెప్పవలెననెడి తపన ప్రతి కీర్తనయందును మనకు గోచరించును.

జీవుడు తనను చేరుకొనుటలో అలస్యమైనచో ఆయన (పరమాత్మ) ఆరాటపడును. ఎదురు చూచును. ఏదో యొక నెపమున జీవుని తన యొద్దకు తిరిగి రప్పించుకొనును. ఆయన సాన్నిధ్యమున లభించు సౌఖ్యము మరెచ్చటను లభింపదను సత్యమును భక్తగ్రేసరు లెందరో చాచి చెప్పినారు. అన్నమయ్య తరువాతివాడైన త్యాగయ్య సైతము ఇదేవ ఇషయమును ప్రకటించినాడు.

నిధి చాలా సుఖమా - రాముని స

న్నిధి సేవ సుఖమా - నిజముగ బల్కామనసా

||నిధి||

ప్రపంచము నందలి రుచికరమైన ఎన్నియో మధుర పదార్థముల కన్న రామనామ మెన్నియోరెట్లు రుచికరమైనదని త్యాగయ్య చాచినాడు.

ఇట్లు పురుష విప్రలంభమును, ఈశ్వరుడు జీవుని తన వద్దకు రప్పించుకొనుటకు పడెడి ఆరాటముగను, చేసెడి ఆలోచనగను అన్నమయ్యగారు నిరూపించినారు.

ఇంకను పురుష విప్రలంభమునకు ఈ క్రింది కీర్తనను గూడ గ్రహింపవచ్చును. ఈ కీర్తన యందలి నాయకుడు పరాకుచిత్తగించినాడు. ఎవరితోడను మాటలాడడు. వెరగందును. వీటన్నిటికి కారణము నాయకతో తాను జరిపిన తొల్లెంటి వేడుకలు తలంచుకొనుటయే.

### ముఖారి 30-554

గుట్టు సేసుకున్నాడవు కోరియందరి ముందర

తెట్టినో వేడుకలెల్లా దొరవైపున్నాడవు

||పల్లవి||

అతివ చూచిన చూపు అచ్చొత్తినట్లనీ

మతిలో నున్నదో మాటలాడవు

తతినాకె మాటలు తజ్జె సేవెపులలో  
బతినాదా లిచ్చెన్ పరాకెటివి

|| గుట్టు ||

అంగన మోవి తేనెల అన్నపట్టెన్ నీకు  
పుంగిటి గొన్నట్లు పూరకున్నాడవు  
సంగడి నాపె మైతావి సారె వాసన వచ్చెన్  
అంగవించి యందే వలలాడుతా నున్నాడవు

|| గుట్టు ||

అలమేలుమంగ రతుల ఆశ్చి మరిగితివ్  
వెలయుచు నిలువున వెరగందేవు  
అలరి శ్రీ వేంకటేశ ఆకె నిన్ను భోదించెన్  
తలచి నన్ను గూడి తమకించేవు

|| గుట్టు ||

అన్నమాచార్యుని వలె నే ఆతని కుమారుడు పెద తిరుమలాచార్యుడును శృంగార  
సంకీర్తనములు రచించెను. ఆయన కీర్తనల లోను పురుషవిప్రలంభమునకు మంచి స్థానము  
గలదు. మచ్చునకొకటి రెండు కీర్తనలుదహరింతును.

### వరాళి 23-25

మగవాడు భ్రమసిన మరి తెలుపగ రాదు  
నగుబాటు చూడరమ్మ నాటకీడు కృష్ణుడు

### శంకరా భరణము 23-511

తలపులో విరహమో తరుణ్ణి మోహమో  
చెలియ సింగారమో చెప్పరమ్మ చెలులారా

### వరాళి 23-20

నెలత బాసి వుండలేను నిమిషమెందు నేడ నాకు  
తలపులో నీవలెనే తరుణి గలయుచున్నదే

## శృంగారాభాసము

అభాసమనగా ప్రతిబింబము. “ ఒకటి మఱియొక దానివలె కనబడుట అనుదోషము” అని సూర్యరాయాంధ్ర నిఘంటువు. “ రసాభాసమనగా బాహ్యదృష్టికి రసము వలె గాన్పించుట” అనియు అనిఘంటువే చెప్పుచు “ రసము ననుచితరీతిని సృష్టపరచుట” అనియు వివరించినది.

1. సాహిత్య దర్శణ కారుడీ రసాభాసమును గూర్చియుటు లతెలిపెను.

“ అనెచిత్త్య ప్రవృత్తత్యే త్యాభాసో రస భావయోః” అనెచిత్త్యమ్యులోక మర్యాదాతి క్రమణము. అనగా లోక మర్యాద నతిక్రమించి ప్రవర్తిల్లిన నాయకా నాయకాదుల రసము” (73) అని సన్నిధానం సూర్యనారాయణ శాస్త్రిగారి వివరణ.

2. “ తథాభాసా అనెచిత్త్య ప్రవర్తితాః” అని మమ్ముట నిర్వచనము (74)

3. “ అనుచిత విభావాలంబత్వం రసాభాసత్వమ్” అని జగన్నాథపండితుని నిర్వచనము (75)

ఇవి అన్ని రసముల విషయమున చెప్పబడిన లక్షణములు శృంగార విషయమున ఏ యే సందర్భములు రసాభాసములగునో పరిశీలించుము.

1. “ శృంగారవీరరౌద్రాద్భుత రసములు లోకేతరనాయకాశ్రయములగు నేని మిక్కిలియు పరిపుష్టము లగును. కావుననే శృంగార రౌద్ర రసములు మ్లేచ్ఛాధి విషయములగుచో రసాభాసములే యగుచున్నవి.” అని చెలమచర్ల రంగా చార్యుల వార్షి వివరణము (76)

2. “ ఏకత్రైవానురాగశ్చేత్తిర్యక్ మ్లేచ్ఛగత ఏవా యోషితో బహుసకితశ్చేద్రసాభాస స్త్రిధామతః” అని ప్రతాపరుద్రీయము (77)

3. పలుపుర కొక భామినిపై  
దలపును, నొక వారసతికి దగ బలుపురపై  
చలపును. మృగ విహగాదుల  
కెలపు రసాభాసమయ్యె క్షీతినెక్లున్నన్”

అని సన్నిధానం సూర్యనారాయణ శాస్త్రిగారి (కా. సం. మునకు) ఆంధ్రవివరణము.  
(78) అట్లేముని, గురు పత్నీగతరతియు రసాభాసమే యగుచున్నది.

4. ఉపనాయకసంస్థాయాం ముని గురు పత్నీగతాయంచ బహునాయకవిషయాయాం రతేతథానుభయ యనిష్ఠాయా' అని సాహిత్య దర్పణ కారుని లక్షణము (79)

ఈ లక్షణము లన్నిటిని పరిశీలించి చూడ అనేచిత్త్య శృంగారము ఆభాస శృంగారముగా నెంచబడునని తెలియుచున్నది. లోకోత్తర నాయకాశ్రయములైనచో శృంగారము మొదలైన రసములు పరిపుష్టి నొందుననియు విశదమగుచున్నది. మ్లేచ్ఛాద్ధి విషయకముగను తిర్యగాదుల యందునను, పరస్త్రీగమనమందునను చెప్పబడిన శృంగారము రసాభాసమగుననియు స్పష్టమగుచున్నది.

ఇంక బహునాయక విషయిక రతియు శృంగారాభాసముగనే చెప్పబడినది. ఇది వేశ్యలకు మాత్రమే వర్తించును. బహునాయకానుర్తయగు ద్రౌపది యెడల నిది వర్తించదు. ఏలనన ఆమెది శాస్త్ర సమ్మతమైన వివాహము. గురుజన అనుమతి మీదట పాండవు లేవురును ఆమెను భార్యగా స్వీకరించిరి. ఆమె వారితో శృంగారకలాపము నిర్వర్తించుటకు సమయ నియమమున్నది. ఆ సమయమున నామె నియమింప బడిన భర్తతోనే సంగమించును. కావున నామె శృంగారము ఆభాసము కాదు.

అట్లే బహునాయకా గమనమును శృంగారాభాసము కాదు. అట్లైనచో దక్షిణనాయక లక్షణములకు భంగము వాటిల్లును. కనుక దక్షిణనాయకులందీ శృంగారాభాసము వర్తించదు. శ్రీ కృష్ణుని వంటి లోకోత్తరనాయకుల దక్షిణనాయకత్వమునకు దోషము లేదు.

ఇంక అన్నమాచార్యుని నాయకుడు దక్షిణుడుగ మనకు గోచరించును. ఆయన అలౌకికనాయకుడు. ఆయన నెఱపు శృంగార క్రియాకలాపములు ఇతర దేవతలతో పోల్చదగినవి కావు. మన లక్షణ శాస్త్రము లన్నియు మన కొరకు మనము సృజించుకొన్న కావ్యముల కొరకు మాత్రమే. ఆయా కావ్యములందలి పాత్రలు దేవ, మానవ, రాక్షసాది పాత్రలు. ఇచట దేవతలు గూడ జీవులేనను విషయము విస్మరింపరాదు. (తృతీయ ప్రకరణమున ఈ విషయము వివరింపబడినది.)

కనుక భగవద్విషయము చర్చించునపుడు లౌకిక దృష్టితో గాక పారమార్థిక దృష్టితో నాలోచింపవలెననుట దోషముగా దనుకొందును.

యినచో మరి ఈ సంకీర్తనలయందు శృంగారాభాసమునకు తావెట్లు కలిగినది హేము కలుగ వచ్చును.

భాసమనగా “ప్రతిబింబము” అని కదా నైఘంటికార్థము. అన్నమయ్య కీర్తనల శృంగారాభాసము కలిగినట్లు బాహ్య దృష్టికి దోచును. కాని అంతర్దృష్టితో చూచినచో హేమయే అని స్పష్టమగును. అట్లే అనాచిత్యమను నర్థమును లక్షణకారులు అభాసం చెప్పిరి. పరస్త్రీ, పరపురుష గమనాదులు అభాసముగనే వారు సూత్రీకరించిరి.

ఇది శ్రీ కృష్ణనియెడల వర్తించదు. ఆయన పట్ల అనాచిత్యమను మాటకు తావు నిర్వివాదాంశము. ఆయనతోడి శృంగారము ఆత్మకు సంబంధించినది. దవతారమైన శ్రీ కృష్ణునకు లౌకిక సంబంధముల నంటగట్టరాదు.

జ్ఞే అనాచిత్య విషయమును పరిశీలించినచో ముఖ్యముగ స్త్రీ ఋతుమతి యైన రామెతో సంగమించుట అనారోగ్యకరమైనదిగా పరిగణింతురు. అట్లు అంటరానిదైన హేము నిషేధింప బడినది. తత్సంబంధమైన శృంగార కీర్తనలు మాత్రమే ప్రస్తుతం పబడినాచే విశదీకరింపబడును. ఏలనన అన్యకాంతా సంభోగము మొదలగునవి హేమ ఆయా సందర్భములందు, వేంకటేశుడెట్లు ఆత్మ స్వరూపులై తన యందు గల వారిని (విస్థితి యందున్నను) తన దరికి జేర్చి మోక్షము నసంగునో ఈ హరింప బోవు కీర్తన యందు గమనింపవచ్చును.

ముక చెఱుగు మాసి వున్నది. అమె అంటదగని స్థితిలో నున్నది. అయినను మెను వదల లేదు. అమె నంటుకొనినాడు. మాటాడినాడు. అమె పై పూవులను అమె విరహమును తట్టుకొనలేక కప్పురము చల్లుకొనగా దోసిలోగ్గినాడు. అమె ను (మణుగుచీర) కట్టుకోగా తమకమాపుకొనలేక కొగిలించుకొనినాడు. అన అమెతో కూడినాడు. శృంగారపరమున జూచినచో నిది అభాసమే. కాని పరముగ జూచినచో ఇది జీవేశ్వరుల విశిష్ట సంగమముగ ఎఱుగ వచ్చును.

ఓ జీవుడు పాపములు చేసినవాడు. అతని ఆత్మ మలినమైనది. అయినను నామస్మరణమానలేదు. ఆ నామస్మరణయే ఆ విరహ తాపమే అతని దోషములను ఈశ్వర సన్నిధానమునకు మార్గము సుగమము చేసినది. అందుకే ఆయనయే వచ్చి నివ్వెరగున నున్న నాయికను, మోనముగనున్న ఆత్మ స్వరూపమును యుగావించుకొనినాడు.

అన,  
చేయ  
ప్రయ  
తన  
కొర  
జేసి  
సవ  
నెక్క

బుద్ధి చెప్పరే పతికి పాలతులాల

అద్భుత యిట్టే జలక మాడుతానుందానను

||పల్లవి||

చెజగు మాసి నేను సిగ్గుతో నుండగాను

అజలేక నన్నితడే లంట వచ్చేనే

నెజయ మోనము తోడ నిలుచుక నేనుండగా

మఱియు నన్నితడేల మాటలాడించేనే

||బుద్ధి||

పాసివున్న తమకాన పరాకై నేనుండగాను

వేసరక విరులను వేసేనిదేలే

రాసి విరహాన గప్పురము మేన జల్లుకోగా

దోసమెఱుగక యెల దోసిలోగ్గనే

||బుద్ధి||

చెలరేగి నేను మణుగు చీరకట్టు కొన గాను

కలసియిప్పుడే యెట్టు కాగిలించినే

యెలమి శ్రీ వేంకటేశుడిటు నే గాచుకుండగా

బలిమి సేసి యెంత పచ్చిగా గూడెనే

||బుద్ధి||

అమె మణుగు చీర ధరించు నంత వరకు అమెను సమీపించేనే కాని తాకలేదు.

అనగా తాను చేసిన పాపములకై పశ్చాత్తాపము నొంది, మనసా వాచ భగవన్నామస్మరణ చేయువరకు ఈశ్వరుడు జీవుని గమనించినాడు. తన వైపునకు జీవుని మరల్చుకొనుటకు ప్రయత్నించినాడు. జీవుని కేదీ తాపహరమో అదియే తనకును సమర్పించమనినాడు.

జీవుడు పశ్చాత్తాపమునందు సమయమున అతని సమీపించి మోనముగనున్నపుడు

తన నామస్మరణ చేయునట్లు చేసినాడు సర్వేశ్వరుడు. స్మరణము చేయుచు స్వామి సన్నిధి క్రిందకు పరితపించుచు పరాకైన తనను తన కటాక్షములనెడు కలువపూలతో చైతన్య వంతునిగ జేసినాడు. నామస్మరణ మాత్రమున పాపపింకిలమైన మనసు ధౌత వస్త్రమువలె స్వచ్ఛమైన సమయమున జీవునకు తన సాన్నిధ్యము నొసంగి దరిజేర్చినాడు. తనలో నైక్యముగావించుకొనినాడు.

ఇంతలో నాయిక అన్నమయ్య కావచ్చును. అయిన తనను తను గోపికగానో, మరొక బ్రతుకైనో భావించుకొని తన్నయమున రచించిన కీర్తనయిది. తన పాప పంకిలమైన జీవిత బంధమును స్వామి యిట్లు తెగేసినాడని అయన ప్రకటించినాడు.

ఈ సందర్భమున లోక కంఠకులుగా ప్రసిద్ధి చెందిన హిరణ్యాక్ష హిరణ్య కళ్యపులు, రావణ కుంభకపులు, శికుపాల దంతవక్త్రులు స్మరణీయులు. నిజముగ ఇతర భక్తులకన్న వారి ధన్యులు. అంజదగని స్థితిలో నున్న నాయికల వంటివారు. వారి నుద్ధరించుటకై స్వయముగ క్రమస్నారాయణుడేవైకుంఠము నుండి దిగివచ్చినాడు. మోక్షపదవి నొసంగినాడు.

అన్నమయ్యగారి కీర్తనలలో శృంగార భాస విభాగమునకు చెందిన కీర్తనలన్నింటిలోను "అంజదగని వాన నేను" అను భావము గల కీర్తనలే అధికము. ఈ క్రింది కీర్తనను గమనింపుడు.

## సామంతం 12-13

ఎట్టువోదెనో కాని యింత దడవు అప్పు

దట్టునిట్ట దల్లడించె నతడంతలోననే

||పల్లవి||

అంజగాక వున్నదానవని యిటుగకయాత

డించె కళ్ళెరాగా నీవు నెదురు వోయి

వంజకున్న రీతి దప్పుల నున్న నిన్ను జూచి

అంజజేరి చిన్నబోయె నతడంతలోననే

||ఎట్టు||

వేడుక నాతడు రాగా వెనక వెనకకు బోయి

తేచనే సిగ్గును నప్పుచొలకగాను

వీడి వీచని కొప్పు విసరుచు దలయూచ

నాడనే మూర్ఖవోయె నతడంతలోననే

||ఎట్టు||

చయ్యన బన్నీచి మజ్జన మాడి నీవు నేడు

ఉయ్యాల మంచము మీద నుండగాను

నెయ్యపు వేంకటపతి నినుగూడి పరవశ

మయ్యానబ్బురముగ నతడంతలోననే

||ఎట్టు||

ఇట్టిదే ఈ క్రింది కీర్తన పరిశీలనార్థము.

## మంగళ కాశిక 12-38

తన్నుబాసి నేనింత దంపనకు యీ

వెన్నెల బాయకు రేయి వేగుబింత జాలదా

దా. వేటూరి ఆనందమూర్తిగారు ఉదహరించిన శృంగారాభాసమున కుదాహరణములు.

### 1. శ్రీరాగం

మంచమదె యిల్లదె మాటలేటికి

నించిన వేడుక తేద నిద్దురించులోనను

||పల్లవి||

ఇంటికి జెప్పియంపితి నిందాకా నేలరావైతి

వంకుగార తొలగితి నట్టెవుండరా

వెంకు వచ్చిన చెలిచే వింటిమి నీ సుద్దులెల్లా

వెంటివైనం బవ్వళించు ఒక్కండవేలోనను (3-521)

### 2. శంకరా భరణము

ఆయడ నేమారితినే నంటిపట్టి నిలుపనైతి

కాయమిదె ప్రాయమిదె ఘసుడిందున్నాడో

||పల్లవి||

కాంతునినే గలలోన గొగలించినట్లాయె

సంతలోనె పులకించి నట్లాయెను

చేతుల నాచెక్కులెల్ల జెమరించినట్లాయె

వెంతలెల్లా మేంసగంటి విభుడెందున్నాడో (3-198)

ఈ క్రింది కీర్తనలో ఒక నాయకుని వలచిన ప్రియురాలండ్రురు తమలో తామే నాయికా నాయకులుగా భ్రమపడి ఆలింగనాదులు చేసికొనితమ తప్పు తెలిసికొనుట చక్కగా వర్ణింపబడినది. ఇది పెద తిరుమలా చార్య్యుని కీర్తన.



ఇద్దరమాడువారమే ఇస్సీరోత  
వొద్దిక మాలోనేమే మొత్తి నవ్వితిమిరా

॥పల్లవి॥

పవ్యళించి నీవు నేను బానుపుపై నుండగాను  
యెవ్వతో నీవంటా నన్ను నిటులేపెరా  
రవ్యగా నీవే నన్ను రతికి బిలిచేవంటా  
నెవ్వగ గౌగిలించితి నిదుర కన్నులను

॥ ఇద్దరు ॥

కదిసి నీవును నేను కౌగలించుకుండగానె  
సుదతి నీవంటా నన్ను చేతిడిగెరా  
మధ్య పరవశాన మరి నీ వంటానాపె  
వదనమున వీడెము వడి నేనిడితిరా

॥ ఇద్దరు॥

ముచ్చట నీవును నేను ముసుగుపెట్టుకుండగా  
మచ్చికె నీవంటా నాతో మాట చెప్పెరా  
యిచ్చకాడ శ్రీ వేంకటేశుడ నీ వంటానాపె  
నచ్చి నన్ను గూడగా నడుమ నీ వుంటివి

॥ ఇద్దరు॥ 23-73

అన్నమాచార్యునివి :-

## హిజ్జిరాగం

1. అది నీకు దారుకాణ వునే కాదో కాని  
కదిసి చెప్పగ బోతే కతలయ్యా గాని
2. ఎన్నటికెన్నటి పొందు యిస్సీ నేను  
ఎన్నుకొను నా మనసు యిస్సీ నేను

27-442

27-451

## సింహావలోకనము

“వాగ్ధా వివసంపుకై  
వాగర్థ ప్రతిపత్తయే”

అనినట్లు అన్నమయ్య పదములనుండి భక్తిని విడదీయలేము. అన్నమయ్య పదములనగనే భక్తి దక్క అన్యము తలంపునకు రాదు. ఆ పదములు ఆధ్యాత్మికములే కావలసిన పని లేదు. శృంగార రస సమ్మిళితములైనను భక్తియే వాని కాలంబనములు.

అట్లు భక్తిచిప్పిల్లెడు కీర్తనలు ముప్పుదిరెండువేలు రచించెను. అన్నికీర్తనలయందును శ్రీనివాసుడే సాక్షాత్కరించునని ఇప్పటి వరకు లభించిన పన్నెండువేల కీర్తనల వలన తెలియుచున్నది. వీనిలో నాకు ఉపలభ్యమైన శృంగార సంకీర్తనలు రమా రమి ఏడువేలు. అట్టి శృంగార సంకీర్తనలయందు మధుర భక్తిని నిరూపించుటకు ప్రయత్నము చేసితిని.

అన్నమయ్యగారి కీర్తనలలో జీవేశ్వరసంబంధము సుస్పష్టము. శ్రీనివాసుడు పరమాత్మ. అన్నమయ్యగారు ఆత్మ. అన్నమయ్యగారిది ఆత్మాశ్రయ కవిత్వమని చెప్పవలెను. ఎందుకనగా ఆయన రచనలు కేవలము ఒక కథనోగాధనో వర్ణించునవి కావు. ఆయన ఆత్మకు ఎప్పుడోకేది తలంపునకు వచ్చునో, ఏ భావనా పరంపరలు ఎదలోపలి అంచులనుండి ఎప్పుడు పెల్లుబుకునో, శ్రీమన్నారాయణుని ఏ అవతారలీలా విశేషములు మదిలో దోబూచులాడి ఆయనను పరవశింపజేయునో అప్పుడు ఆయా విశేషములు రసనాగ్రమున పడములై, కీర్తనలై, శృంగార సంకీర్తనలై నాట్టమాడును. ఆచునట హరికథా వర్ణనలు చోటు చేసికొనినను అవి అన్నమయ్యగారి భావనాపరంపరకు అలంబనలు మాత్రమే. ప్రస్తుతము లభించిన కీర్తనా ధోరణిని బట్టి చూడగా నూటికితొంబదివంతులు శ్రీవంకటేశ్వరుని (శ్రీమన్నారాయణుని) శృంగార లీలా వర్ణనమే ప్రముఖస్థానము నాక్రమించినది. ఆత్మ పరమాత్మయందు కేంద్రీకరింపబడి ముప్పిరిగొన్న భక్తి నుండి. గంగాప్రవాహమువలె నిరంతరాయముగ సాగిన రచనా పరంపర అది. మధుర భక్తి రసామృత కలశమా రచాన ప్రక్రియ. అది అమూల్యమైనది. దాని యందలి గుణగణములివి మాత్రమే యని నిర్ధారించి చెప్పలేము. అనంత కల్యాణ గుణగణ సంపన్నుడైన అముకుందుని గురించి కీర్తించిన ఆ సాహితీ ప్రపంచమును గూర్చి ఎంత చెప్పినను తనివి తీరదు. శ్రోతలకు. పఠితలకు ఇంకను ఆ ఉక్తిలో ఏదో లోపించినట్లు తోచును. అన్నమయ్య రచనా వైచిత్ర్య. తెలుగు నుడికారపు సాంపులలోని మాధుర్యము అసన్న సామాన్యము.

డా. వేమూరి ఆనందమూర్తిగారి మాటలలో

“ అంద్రసాహిత్య నందన్ ద్యానమున తాళ్ళపాక వారిదొక సుందర బృందావనము. అందలి సాహితీ ప్రక్రియా నికుంజపుంజముల సొంపున, సరసకవితాఖానైత్యంపుమంపున, మధుర భక్తి రసప్రవాహముల ముంపున, మనోజ్ఞరస భావనా కుసుమ సౌరభముల గుబాళింపున శ్రీదేవీ శ్రీనివాసుల ప్రణయ లీలావిలాసములే క్రమములై కనుల కింపును గూర్చినవి. వీసులకు విందొనర్చినవి” (80)

అట్టి రసామృత ప్రవాహమున రాగము మధుర మోహనమై గోపాలుని వంశీజనిత దివ్యనాదమై కొనలు సాగి ప్రపన్నుల హృదయముల నోలలాడినది.

అన్నమయ్య - శ్రీనివాసుల సంబంధము అనన్య సామాన్యము. అన్నమయ్యకు ముందు వెసుకల యుగములలో భక్తులెంతమంది యున్నను వారిని అన్నమయ్యతో పోల్చుటకు వీలు లేదని చెప్పుచు తత్కారణములను అన్నమయ్యగారి ఈ క్రింది కీర్తనలో చక్కగా వివరించినారు. అంత గొప్పగా శ్రీనివాసుని తోడి అత్య సంబంధము నేర్పరచుకొనిన వాడాయన. అనితర సాద్యమైన నాయక నాయక సంబంధము వారిది. ప్రతి పదమున అడుగడుగున సంయోగ వియోగములు అవ్యవధానముగ కొనసాగినవి.

(24-217)

ఎందరు లేరు సతులు - ఎన్నెన్ని చందాల వారు

చెందిననీ నా పొందువలె - చెప్పరాదుగాని

॥పల్లవి॥

వేడుక మాటలెన్నైనా - వేవేలు నాడగవచ్చు

కూడి మాడి వుండేది - గురుతుగాని

చూడ చూడ వినయాలు - సూడిదలు పట్టవచ్చు

యీడు జోడైన వలపు - యెక్కుడు గాని

॥ ఎందరు॥

ననిచి యెంతవడైనా - నవ్వులు నవ్వగవచ్చు

మనసెనసి వుండుబే - మర్కము గాని

చెనెకి వినదపు సేతలు - సేయగ వచ్చు

కొనసాగెడు కూటమే - కొరతగాని

॥ ఎందరు॥

యెదురు బడి నుండి - ఇంపులు చల్లగ వచ్చు

వదలని కాగితే - వైపులు గాని

ఇదివో శ్రీ వేంకటేశ - ఏలితిని నన్నునిట్టె

పొదిగొన్న సంతోసాలే - పోదులొగాని

॥ ఎందరు॥

తమ ఇరువురి సంబంధము అద్వితీయమట. ప్రేమకు చిహ్నము కూడినాడి  
పొందుట. సహనమైన వలపు కన్న మిన్న యైన కానుక మరొకటి లేదు. కలిసిమెలసి ఎంతగా  
సమ్యక్కొన్నను మనసెనసి ఉండని యెడ అది వ్యర్థపు బ్రదుకే. ఎన్ని వినోదములు నడచినను  
ఇరువురి నడుమ ” కొనసాగెడు కూటమి లేనిచో అది రాణింపదు.

“ధ్యానంచ తైలధారావత్ అవిచ్ఛిన్న స్మృతి సంతానరూపమ్” అను వివరణకు  
అన్నమయ్య తెనుగు వివరణ “కొనసాగెడు కూటమి” అనునది. అంత పొడవైన సంస్కృత  
నిర్వచనమునకు అన్నమయ్యగారి తెనుగుసేత అపూర్వమైనది. తెనుగు నుడికారపు సోయగము,  
తీయదనము, నిరాడంబరత అన్నమయ్యగారికి తెలిసినంత మరొకరికి తెలియవనుట  
అతిశయోక్తి కాదేమో!

“మంగళం మహాత్”

## సంఖ్యాసూచి

1. తాళ్ళపాకకవుల పదకవితలు - భాషా ప్రయోగ విశేషాలు - డా. వేటూరి ఆనందమూర్తి పుట. 83
2. కావ్యాలంకార సంగ్రహము పీఠిక 307, 310, శ్రీ సన్నిధానం సత్యనారాయణగారు.
3. Introduction to Sringara Manjari of saint Akbar shah - edited and published by Dr. Raghavan - Page 90
4. తాళ్ళపాకకవుల పదకవితలు - భాషా ప్రయోగ విశేషాలు. - డా. వేటూరి ఆనందమూర్తి పుట. 84
5. రసమంజరి నీలకంఠ యజ్ఞ అంధ్రానువాదము.
6. కా. సంగ్రహము. సన్నిధానం సూర్యనారాయణ శాస్త్రి.
7. సాహిత్య దర్పణము - వేదం వెంకటరామశాస్త్రి. పుట. 49
8. నాట్య శాస్త్రము - డా. పి. యన్. ఆర్. అప్పారావు పుట. 67
9. తాళ్ళపాకకవుల పదకవితలు - భాషా ప్రయోగ విశేషాలు - డా. వేటూరి ఆనందమూర్తి - పుట 98.
10. రసమంజరి
11. కా. సంగ్రహము - స. సూ శాస్త్రి.
12. నాట్య శాస్త్రము - పి. యన్. ఆర్. అప్పారావు పుట. 678
13. నీలకంఠ యజ్ఞ - రసమంజరి
14. కా. సం.
15. నా. కా. - డా. పి. యన్. ఆర్. అప్పారావు
16. సాహిత్య దర్పణము - వేదంవారు
17. मीरा के पद संकलन : चौकंबा प्रेस
18. శ్రీ శరకోప వాక్కుభ (7-2-4)
19. ముకుందమాల - శ్రీ కులశేఖరాశ్వార్థు - క్లౌక సంఖ్య 11
20. శృంగార మంజరి - Introduction to sringara Manjari of St. Akbar Shah by Dr. V. Raghavan P-79 Pub. - 1951

21. తాళ్ళపాక కవుల పదకవితలు - భాషాప్రయోగ విశేషాలు - డా. వే. ఆనందమూర్తి పుట - 99, 100
22. ముకుందమాల - కులశేఖరాచార్యులు - క్లెకం 17
23. శ్రీ మహాభాగవతము పోతన - సప్తమస్కంధము. పద్య సంఖ్య 169, 170, 171.
24. శ్రీ శరకోప వాక్కుధ - 6-2-2 కె.బి.యల్. నరసింహాచార్యులు.
25. తాళ్ళపాక కవుల పదకవితలు - భాషా ప్రయోగ విశేషాలు - డా. వే. ఆనందమూర్తి పుట. 100, 101.
- 25/1. మీరా బృహత్ పద సంగ్రహ - శివనమ - గ్ర.సం. 36, పద.సం. 37.
26. డా.వేమూరి ఆనందమూర్తి తాళ్ళపాక కవుల పద కవితలు - భాషా ప్రయోగ విశేషాలు - పుట 96.
27. సాహిత్య దర్పణము - వేదం వారి అనువాదము
28. రసమంజరి - నీలకంఠ యజ్ఞ - పుట 54 (అనువాదము)
29. ఆంధ్రమహాభాగవతము - 10 - 1010
30. " 10 - 1011
31. " 10 - 1044
32. గిడుగు సీతాపతిగారి క్షేత్రయ్య పదములు - 161.
33. " 30
34. మీరా బృహత్ పద సంగ్రహ - శివనమ - గ్ర. సం. 226 - పద 281
35. ఆం. సాహిత్య దర్పణము. వే.వేం. రాయశాస్త్రి పుట 61
36. భగవద్గీత - 2-25
37. ముకుందమాల - 8
38. నాట్యశాస్త్రము - పి.యస్. ఆర్. అప్పారావు పుట - 674
39. " " "
40. ఆం. సా. దర్పణము. వే.వేం. శాస్త్రి పుట 83
41. నాట్య శాస్త్రము - డా. పి.యస్. ఆర్. అప్పారావు పుట. 704
42. గీతగోవిందం - 3వ అష్టపది.

43. తాళ్ళపాక కవుల పదకవితలు, భాషాప్రయోగవోషాలు, ద్వితీయ సంపుటము - డా. వేటూరి ఆనందమూర్తి పుటలు 85, 86, 87, 88.
44. " " పుట - 89
45. " " పుట - 90.
46. " " పుట - 83.
47. భగవద్గీర్థ రసాయనమ్ - మ. సూ. స. ద్వితీయోల్లాసము - 58 శ్లోకం.
48. సూర్యరాయాంధ్ర నిఘంటువు.
49. భగవద్గీర్థ రసాయనమ్ ద్వితీయోల్లాసమ్ - 60 వ శ్లోకము.
50. అన్నమాచార్య జీవిత చరిత్ర - వీరిక. వేటూరి ప్రభాకర శాస్త్రి పుట. 16.
51. చిన తిరుమలాచార్యుని సంకీర్తన లక్షణము - 12 వ సంపుటము.
52. శ్రీ మహాభాగవతము - పోతనామాత్యుడు - 7-170
53. తా. ప. కవితలు, భాషాప్రయోగవోషాలు, ద్వితీయ సంపుటము డా. వే. ఆనందమూర్తి - పుట 91.
54. " " పుట 91
55. కావ్యాలంకార సంగ్రహము - స. సూ. శా. పు-61.
56. తాళ్ళపాక కవుల భాషా వోషాలు - డా. వే. ఆ. మూ. 87.
57. అన్నమాచార్య శృంగార సంకీర్తనలు - సం. 2, వీరికపు - 15.
58. అన్నమాచార్య శృంగార సంకీర్తనలు పుట. 20. 2 వ సం.
60. కా. సం. స. సూ. శాస్త్రం. పుట. 61.
61. శ్రీ మహాభాగవతము - పోతన - 10-1433 పు. 486.
62. శ్రీ మహాభాగవతము - పోతన 10-14-54 పు. 488.
63. ఉత్తర భారత సాహిత్యము - వంగ సాహిత్య చరిత్ర - పురిపండా అప్పలస్వామి - పు. 20, 21.
64. " " "
65. తాళ్ళపాక కవుల పదకవితలు - పు. 87 ద్వితీయ సంపుటము.
66. ఆం. ప్ర. యశోభూషణము - డా. చ. రంగాచార్యులు. పు. 36.
67. శ్రీ మహాభాగవతము - 10-971 పు. - 422 తె. వి. వి. ప్రచురణ.

68. రసమంజరి - అనువాదము నీలకంఠయజ్ఞ పు-53.
69. తా.పా.క.ప.క.భా.ప్ర.వి. - డా. వే. ఆ.మూ. పు. 112, 113.
70. శ్రీమహాభాగవతము - పోతన, దశమస్కంధము - 1430 పద్యం.
71.               "                               "                               " 1434 పద్యం
72. మనుచరిత్ర - అల్లసాని పెద్దన
73. కావ్యాలంకార సంగ్రహము - తృతీయాశ్వాసము - పు. 413.
74. కావ్యప్రకాశము - ముమ్మటుడు IV 49వ సూత్రము.
75. రసగంగాధరము - జగన్నాథ పండితుడు పు. 99.
76. ఆం.ప్ర. యశోభూషణము. చె. రంగచార్యులు పు-294
77. ప్రతాపరుద్ర యశోభూషణము. విద్యానాథుడు. రసప్రకరణము.
78. కావ్యాలంకార సంగ్రహము - 142 వ పద్యం - తృతీయాశ్వాసము పు. 413.
79. సాహిత్య దర్శణము - విశ్వనాథుడు - తృతీయ పరిచ్ఛేదము.
80. తా.క. పదకవితలు - ద్వితీయ సంపుటము - డా.వే. ఆ.మూర్తి. పు-102.
81. Introduction to sringara Manjari by Dr. V. Raghavan - Page - 33.
82.               "                               "                               page 38
83. శృంగార మంజరీ - అక్బర్ షా విరచితము - పు. 54 క్షే. 308.
84. Introduction to sringara Manjari Dr. V. Raghavan Page - 39.
85. శృంగార మంజరీ అక్బర్ షా విరచితము పు. 54 క్షే. 309.
86. Introduction to sringara manjari by Dr. V. Raghavan - page 40.
87. శృంగార మంజరి - అక్బర్ షా - పు. 54, క్షే. 310.
88. Introduction to sringara Manjari, Page - 41.
89. శృంగార మంజరి - అక్బర్ షా - పు. 55 క్షే. 311.
90.               "                               "                               క్షే. 312
91. తాళ్ళపాక కవుల పదకవితలు డా. వే. ఆ. మూ.పు. 102, 103.
92. ఇంగ్లీషు - తెలుగు నిఘంటువు - తెలుగు అకాడమీ 1978
93. Introduction to sringara Manjari by Dr. V. Raghavan - Page 39.
94. తాళ్ళపాక కవుల పదకవితలు - డా. వే. ఆ.మూ.



## ఉపయుక్త గ్రంథసూచి

1. అన్నమాచార్య జీవిత చరిత్రము (ద్విపద) - తాళ్ళపాక చినతిరుమలాచార్యులు
2. అష్టమహిమీ కళ్యాణము - తాళ్ళపాక తిరువేంగళనాథుడు
3. సంకీర్తనా లక్ష్మణము - తా.చి. తిరుమలాచార్యులు.
4. గీతగోవిందకావ్యము - జయదేవ కవి.
5. సింహగిరి వచనములు - కృష్ణమాచార్యులు - డాక్టర్. ఎం. కులశేఖరరావు గారి పరిష్కృతప్రతి.
6. నాట్య శాస్త్రము - డాక్టర్ పి. యస్. ఆర్. అప్పారావు.
7. ఉత్తర రామచరిత్ర - భవభూతి
8. నారద భక్తి సూత్రములు - శ్రీరామకృష్ణ ఘోషప్రచురణ.
9. శాండిల్య భక్తి సూత్రములు "
10. శ్వేతాశ్వతరోపనిషత్తు
11. శ్రీమద్భగవద్గీత
12. యోగ సూత్రవృత్తి - భోజదేవుడు
13. శ్రీమద్భాగవతము
14. ముకుందమాల
15. శివానందలహరి
16. తిరువాయ్ మొజి - నమ్మాళ్వారు
17. తిరుప్పావు - గోదాదేవి
18. భగవద్భక్తి రసాయనము - మధుసూదన సరస్వతి
19. అన్నమాచార్య చరిత్ర పీఠిక - డా. వేటూరి ప్రభాకర శాస్త్రి
20. క్షేత్రయ్య పదసాహిత్యము - విస్సా అప్పారావు.
21. త్యాగరాజస్వామి కృతులు
22. రామదాసు కీర్తనలు.

23. తాళ్ళపాక కవుల కృతులు - వివిధ సాహితీ ప్రక్రియలు - డా. వే. ఆనందమూర్తి.
24. తాళ్ళపాక కవుల పదకవితలు - భాషాప్రయోగ విశేషాలు - డా. వేం. ఆనందమూర్తి.
25. తెలుగులో పరిశోధన - రజతోత్సవ సంచిక
26. కావ్యాలంకార సంగ్రహము - సన్నిధానం సూర్యనారాయణ శాస్త్రి.
27. ఆంధ్రప్రతాపరుద్ర యశోభూషణము - డా. చలమచర్ల రంగాచార్యులు.
28. రసమంజరి - అమరవాది నీలకంఠయజ్ఞు
29. శృంగార మంజరి - అక్బర్షా
30. ఆద్యైతసిద్ధి - మధుసూదన సరస్వతి.
31. సాహిత్య దర్శణము - వేదం వేంకట రాయశాస్త్రి.
32. కావ్య ప్రకాశము - ముమ్మటుడు
33. రసగంగాధరము - జగన్నాథ పండితుడు
34. శ్రీ శరకోపవాక్కుధ - కె.టి.యల్. నరసింహాచార్యులు.
35. ఉత్తరభారత సాహిత్యము - పురిపండా అప్పలస్వామి.
36. మనుచరిత్ర - అల్లసాని పెద్దన.
37. విక్రమోర్వశీయం - కాళిదాసు
38. శ్రీ వైష్ణవపత్రిక - రజతోత్సవ సంచిక. 1976 మే.
39. దివ్య ప్రబంధ మాధురి - కె.టి.యల్. నరసింహాచార్యులు.
40. వైష్ణవాంధ్ర వాఙ్మయము - డా. వే. ఆనందమూర్తి.
41. తెలుగు కవులు - భక్తి తత్వము - మహాతీ శంకర్.
42. ఆంధ్రవాగ్గేయ కార చరిత్రము - బాలంత్రపు రజనీకాంతరావు.
43. శృంగార పదములు - అజ్ఞాతకవి పీఠిక - డా. వడ్డమూడి రాధాకృష్ణయ్య.
44. తెలుగు సాహిత్యంలో దేశకవిత గేయవాఙ్మయము - డాక్టర్ ఆర్.వి. యస్. సుందరం.
45. తెలుగులో పదకవిత - డా. ఎస్. గంగప్ప.
46. శ్రీ భాష్యమ్ - భగవద్రామానుజులు

47. ఆంధ్రశతక సాహిత్యము - డా.కె. గోపాల కృష్ణరావు గారు.
48. శ్రీగీతామృతము - శ్రీ సీతారామ యతీంద్రులు
49. భక్తి యోగము - చిరంతనానందస్వామి
50. శతకపగీతామృతము - కె.టి. యల్. నరసింహాచార్యులు
51. శ్రీ రామకృష్ణ జీవిత చరిత్ర
52. సూర్యరాయాంధ్ర నిఘంటువు.
53. ఇంగ్లీషు - తెలుగు నిఘంటువు తెలుగు అకాడమీ
54. శ్రీమదాంధ్రమహాభాగవతమ్ - పోతన.
55. Minor works of Tallapakam Poets T.T.D. Publication.
56. The modern study of literature - R.G. Moulton.
57. Methods and materials of literary criticism - R.G. moulton.
58. The great integraters - the saints of India - by V. Raghavan.
59. The Philosophy of visishtadvaita - by P.N. Srinivasachari.
60. Number of Rasas by V. Raghavan.
61. The Bhakti cult in ancient India by Prof. Bhagabat Kumar Shastri M.A.
62. The gospital of love - by Lala Kannomal.
63. The origin and development of vaishnavism - by S. Jaiswal.
64. Introduction to sringara Manjari of St. Akbar Shah - by Dr. V. Raghavan.
65. మీరా వృత్త పద సంగ్రహ - శబనం
66. సూరదాస్ ఔర అజమాచార్ - డా. సంగమేశం

## కృతజ్ఞతాంజలి

శ్రీ అన్నమాచార్యుని శృంగర సంకీర్తనలలో మధుర భక్తి అను నంశముపై పరిశోధనావంతునిమనవిచేయగానే అంగీకరించితగు సలహాలన్నియు పుత్రవాత్సల్యముతో నన్నభిమానించి, ఈ కార్యక్రమంలో అత్యంతము ప్రోత్సహించిన మా తొలి పర్యవేక్షకులు. కీ.శే. కోపూరి గోపాలకృష్ణ రావు M.A., Ph.D. గారికి కృతజ్ఞతా పూర్వక నమస్సుమాంజలులు.

వారి అనంతరము విశ్వవిద్యాలయము వారి ఆదేశము మేరకు 1987 నుండి పరిశోధన విషయమున నాకు పర్యవేక్షకులుగా వ్యవహరించుచు ఆవసరమైన సూచనలు సకాలములో నొసంగుచు ఎనలేని ఆదరాభిమానములు చూపుచు నా పరిశోధనా వ్యాసంగము సంపూర్ణమగుటకు సహృదయంతో నన్ను ప్రోత్సహించిన డా. ఎల్లూరి శివారెడ్డి గారికి వినయ పూర్వక కృతజ్ఞతాంజలులు.

నా పరిశోధనాంశమును విని అభినందించి అశీర్వాదించిన అనాటి (1982) తెలుగు శాఖాధ్యక్షులు బి. రామరాజుగారికి, డా. యం.కులశేఖరరావు గారికి, శ్రీమతి పి. యశోదారెడ్డిగారికి నమస్కార పూర్వక కృతజ్ఞతాంజలులు.

నేను కొరిన వెంటనే నా కొరకు సమయమును కేటాయించి తమ తిరుమాళిగలో నా సందేహ నివృత్తి చేయుచు, ఆవసరమైన గ్రంథావళిని దయచేసి, నా అభిప్రాయములను శ్రద్ధగా విన తగు సూచనలన్నియు పరిశోధనకు సమగ్ర స్వరూపము చేకూరుటకు దోహదమొనర్చిన ఆచార్యులు, నాటితెలుగు శాఖాధ్యక్షులు (ఉస్మానియా విశ్వవిద్యాలయము) గౌరవనీయ డా. వేటూరి అనందమూర్తి గారికి హృదయ పూర్వక కృతజ్ఞతాంజలులు.

పరిశోధనా కార్యక్రమానికి ప్రోత్సహించి అన్ని విధములుగ నాకు అండదండలుగ నిలిచి సోదర వాత్సల్యమున నన్నాదరించిన మిత్రులు శ్రీమాన్ మాదభూషి రంగాచార్యులు (అంధ్రోపన్యాసకులు, నల్లగొండ) గారికి నమస్సుమాంజలులు.

సాహిత్య, వేదాంత, భక్తి అంశములలో సంగ్రహనివృత్తి గావించి అవ్యాజకరుణా కహాక్షమున నన్నాశీర్వాదించిన గురువర్యులు శ్రీమాన్ మొలుగు రామానుజాచార్యులు వారికి సాష్టాంగ ప్రణామ పూర్వక కృతజ్ఞతాంజలులు.

ఈ పరిశోధనమునకు కీర్తనా సాహిత్యము మూలము. అట్టి కీర్తనలకు సంబంధించిన గ్రంథరాజములను సంపాదించుటలో తగిన సహాయ సహకారాలందించిన మిత్రులు శ్రీ.కె. పాంచురంగరావు (లైబ్రరీయన్, నల్లగొండ) గారికి మనఃపూర్వక కృతజ్ఞతలు.

అదే విధముగ ఈ పరిశోధనకు మూలమైన భక్తిరస నిరూపణము కొరకు అవసరమైన గ్రంథసంపాదనమున ఇతేధికసహాయసహకారాలందించిన చి. డా. ఎస్. టి. కె. రంగాచార్యునకు (రాజమండ్రి) మనః పూర్వక ఆశీస్సులు.

ఇంతియ కాక వివిధ గ్రంథాలయాధిపతులు, మిత్రులు, నా సహ ఉపన్యాసకులు, శిష్యులు - ఎందరో నాయీ పరిశోధనా విషయమున బహుముఖములుగ తమ తమ సహాయ సహకారముల నందించినారు. వారందరకు పేరు పేరున కృతజ్ఞతలు.

అన్నింటికన్నా ముఖ్యమైనది విషయసేకరణ - తదుపరి శుద్ధప్రతినిధ్యము చేయుట. ఈ రెండు విషయములందును నాకు చేదోడు వాదోడుగ నండి, నేను సందర్శించిన గ్రంథాలయములకు ప్రయాసకు నోర్చి నాతో విచ్చేసి లేఖకుడుగ నాకు సహకరించిన మా పేనల్లడు చి. మొలుగు రామమోహనాచార్యునకు ఆశీస్సులు.

అదే విధముగ నా సోదరులు శ్రీమాన్ అంగలూరు పురుషోత్తమాచార్యులు (ఉపాధ్యాయులు) గారు వ్యాసమునందలి నాలుగు ప్రకరణములకు లేఖకులుగా నుండియు, నాతో కలిసి చెన్నపురికి రెండు మూడు మారులు విచ్చేసి గ్రంథాన్వేషణమునను, రచనమందును అనంతమైన సహకారము నిచ్చినారు. వారికి మనః పూర్వక కృతజ్ఞతలు.

అట్లే పంచమ ప్రకరణము అత్యంత కీలకమైనది. దాని శుద్ధ ప్రతిని తయారు చేసి యిచ్చుటలో తమ సంపూర్ణ సహకారమును లేఖకుడుగా అందించిన మా పెద్దన్నగారు అంగలూరు జగన్నాథ రామానుజాచార్యులకు వినయ పూర్వక కృతజ్ఞతలు.

చివరగా నా యీ పరిశోధనా విషయమున అనేక విధముల ప్రత్యక్షముగ, పరోక్షముగ సహాయ సహకారము లందించిన మహానుభావులు ఎందరో ఎందరెందరో అతిదరికి వినయపూర్వక వందనములు.

ఇంట గెలిచి రచ్చ గెలుపు మని కదా పెద్దల ఉవాచ. అట్లు ఈ వ్యాసంగమును నిరాటంకముగ కొనసాగించుటలో మనః పూర్వకముగ తోడ్పడిన నా సహధర్మచారిణి చి. సౌ. అనంతలక్ష్మి (తిరుమలమ్మ) కిని, మా చిరంజీవులకును నా శుభాశీస్సులు.

యథామతిని సమర్పించుచున్న యీ పరిశోధనా వ్యాసమును బుధజనులు క్షీరసరస్వాయమున గ్రహింపవలసినదిగా కోరుచూ

బుధజన విధేయుడు,

అంగలూరు శ్రీ రంగాచారి.

## ప్రస్తావన

శాశ్వతాక అన్నమాచార్యుని రచనల గూర్చి నాకు జ్ఞానము కలిగి రమారమి కృరములు మాత్రమే అయినది. ఆప్పటికినాకు తెలిసి నల్లగొండలో అన్నమయ్య 50 చేసేవారు ముడుంబ సోదరులుగా పేరు గాంచిన సీతారామానుజాచార్యుల శాచార్యుల వారు మాత్రమే.

సోజులలో రేడియోలో అప్పుడప్పుడు అన్నమయ్యగారి అధ్యాత్మకీర్తనలు బహుళ సోనున్నవి పది కీర్తనల కన్న ఎక్కువ లేవని చెప్పవచ్చును. లేదా నా జ్ఞాన పరిధిలో ఎక్కువలేవేమో.

78 ప్రాంతమున అన్నమయ్యగారి శృంగార రచనలు కూడ కలవనియు అవి 1 నిరాదరింపబడియున్నవనియు తెలిసికొంటిని. అదృష్టవశమున 1979 లో కీర్తనలు గల 12 వ సంపుటము నాకు లభించుటయు, దానినామూలాగ్రముగ యు, సంభవించినది. ఆ సంపుటమునకు శ్రీ గౌరపెద్ది రామసుబ్బశర్మగారు 13 అన్నమయ్యగారి మనో విశ్లేషణమును తెలియచేసినది. నాలో ఆలోచనలు 1. అన్నమయ్య శృంగార రచనలలోని భక్తి మాధుర్యమును ప్రకటింపవలెననెడి ము నన్ను నిలువనీయలేదు. తిరుపతికి వెళ్ళి అచ్చట లభ్యమైన సంకీర్తనా లన్నియు కొని తెచ్చితిని. చదివితిని. అందలి భక్తిరసామృతమును నా యోపిన గలిగితిని.

ఇలా సంకీర్తనా గ్రంథములను పరిశీలించుచున్నపుడే “అన్నమయ్య మధురభక్తి” ముపై పరిశోధనకు ప్రేరణ కలిగినది. అదికార్యరూపము ధరించుటకు మరియొక స్థరములు గడచినవి. విశ్వవిద్యాలయము వారు పరిశోధనకు 1982 లో అనుమతి 5. ఇప్పటికి ఇట్లు యధాశక్తిని గురువర్యుల పర్యవేక్షణలో దీనిని పూర్తి చేయగలిగితిని.

శాశ్వతాక వారి సాహిత్యమున అన్నమయ్యగారిది అగ్రతంబాలము. ఇప్పటి వరకు 12 వేల సంకీర్తనలలో అధిక భాగము శృంగార సంకీర్తనలే. ఇవి అన్నియు మధుర రితములు. శృంగార నాయికా నాయకులు, దూతకలు, విప్రలంభ శృంగారము మగడుగున కన్పించును. ఎవరెట్టి అవస్థలలో గోచరించినను వారికి శ్రీ వేంకటేశ్వరుని

సాన్నిధ్యము లభించుటయే ప్రతిఫలము. ఆ భావములు ఆ అనుభూతులు అన్నమయ్యగారి సాత్తు. అనంతభక్తి సామ్రాజ్యమున శ్రీనివాసుని సాన్నిధ్యము. నిరంతరము పొందగలిగిన వాడు అన్నమయ్య. తెనుగులోని తీయదనము, నుడికారపు సొంపులు ఆయనకు తెలిసినంతగా మరెవరికిని తెలియవనుట అత్యుక్తి కానేరదు.

అట్టి మహానుభావుని అంతరంగమును గూర్చి చెప్పబూనుట ఇనమండలమును కరడిపికతో చూపబోవుటవంటిది. నందకాంశ సంభూతుడు, భక్త వరేణ్యుడు అయిన అన్నమయ్యగారిక్కడ? అల్పజ్ఞానుడైన నేనెక్కడ? ఆయన రచనలయందు, ఆయన యందు గల అభిమానముతో ఏదో చెప్పవలెననెడి తపనతో చేసిన స్వల్ప ప్రయత్నమిది.

నాకన్న ముందుగనే డా. వేటూరి ఆనందమూర్తి గారు తమ “తాళ్ళపాక కవుల పదకవితలు - భాషా ప్రయోగ విశేషాలు” అను గ్రంథమున “శృంగారము - పదరచనలు” అను గ్రంథమున “శృంగారము - పదరచనలు” అను విభాగమున వివిధ నాయకా నాయకుల గురించి స్థావరాలాకన్యాయమున చర్చించియున్నారు. ఈ గ్రంథము 1976 లోనే ప్రచురింపబడినను నేను చూచినది 1983 లో మాత్రమే నా వ్యాసరచనా ప్రణాళికకు ఆ గ్రంథము కొంత వరకు మార్గదర్శకమైనది.

రసమంజరీ కారుని ప్రకారము స్వీయాధి భేదములు, అష్టవిధనాయికలు, అవాస్థా భేదములు, వయోభేదములచే గుణింపగా 1152 మంది నాయికలైరి. ఇంత విపులముగ ఉవాహరణలు వివరణలు ఇచ్చుచు బోయిన గ్రంథము మూడు వేల పుటలు దాటిపోవును. అన్నమయ్యగారి మధుర సాహితీ జలధిని తరింప ఒకరి పరిశోధన, ఒక జీవితము, ఒక తరము సరిపోవు. అందులకే అల్పశక్తి గల నేను అష్టవిధనాయికలు, స్వీయాధి భేదములు, ఉత్పత్తిధనాయకులు, నాయికలు, దశావస్థలు, దూతికలు అను భేదములనే నిరూపించుచు, మధుర భక్తి పరిపూర్ణమైన సంకీర్తనలను ఉదహరించి వివరించితిని. గ్రంథ విస్తరణ భీతిచే వివరణ కొంత సంక్షిప్తము కాక తప్ప లేదు.

ఈ విధమున భక్త శ్రేష్టుడు, ప్రపన్నుడు అయిన అన్నమాచార్యుని సేవ చేయుటకు ఆవకాశము లభించుటచే నా జన్మ చరిత్రార్థమైనట్లు భావించును.

అన్నమాచార్యుని రచనలను సంకీర్తనా భండారము నుండి వెలికి తీయించి వెలుగు చూపించిన వేటూరి ప్రభాకర శాస్త్రిగారు, రచనలను స్వరపరచి సాహితీ విశేషములను

తెలియపరచిన కీ.శే. రాళ్ళపల్లి అనంతకృష్ణ శర్మగారు, ఆ కార్యక్రమమును నిర్వహ్యముగ కొనసాగించుచు పీఠికల మూలమున అమూల్య విశేషములను ప్రకటించుచున్న గౌరవెద్ద రామసుబ్బశర్మగారు కామిశెట్టిశ్రీనివాసులు గారు - ఇట్లెందరో మహానుభావులు - పరంపరగా అన్నమయ్య రచనల ద్వారా శ్రీనివాసుని సేవ చేయుచున్న మహానుభావులు. వీరందరి క్రియాకలాపములు నన్నెంతో ఉత్సాహపరచినవి. స్ఫూర్తి నిచ్చినవి. కార్యస్మృతిని చేసినవి. వీరందరికిని నేనెంతగనో ఋణపడి యున్నాను. వారు చేసిన సేవలో అన్నమయ్యగారికి సహస్రాంశమైనను నేను చేయలేదేమో అనిపించును. అయినను నేనెంతటి వాడను. ఏ పని యైనను సమర్థముగ నిర్వహించుటకు నేను కేవలము శ్రీహరి పరిచారకులలో చివరి వారికి సేవకుడను మాత్రమే. ఇప్పట్టున కులశేఖరాళ్ళారుల ఈ క్రింది శ్లోకమే నాకు శరణ్యము.

“మజ్జన్యనః ఫలమిదం మధుకైటభారే  
మత్ప్రార్థనీయ మదనుగ్రహ ఏష ఏవ  
త్యద్భుత్యభృత్య పరిచారక భృత్యభృత్య  
భృత్యస్య భృత్య ఇతిమాం స్మర లోకనాథ !

అంగలూరు శ్రీ రంగాచారి.